

گلے وٹیں

# رستوں کے سنگ راہی

نگہت عبداللہ

وہ بیگ میں اپنی چیزیں رکھتے ہوئے جانے کہاں کھوئی ہوئی تھی کہ بار بار رومیہ کے پکارنے پر بھی وہ اس کی طرف متوجہ نہ ہوئی جیسے اس نے سنا ہی نہ ہو۔ اس کے چہرے کی شادابی کے ساتھ ساتھ آنکھوں میں اتنی ملن رُت کو حیرت سے دیکھتی ہوئی رومیہ نے اپنی ہلکے سے اٹھ کر اس کے ہاتھ پکڑ لیے۔

”بخت آور۔۔۔ سچ بتانا، تمہارے گاؤں میں کوئی رانجھا بھی ہے؟“

”کیا مطلب؟“ وہ چونک کر اس کی طرف دیکھنے لگی۔

”وہی رانجھا جس سے ملنے کے تصور میں تم یوں کھوئی ہوئی ہو کہ میرے بار بار پکارنے کا کوئی نوٹس ہی نہیں لے رہی۔“

”میں اب بھی نہیں سمجھی کہ تم کیا کہہ رہی ہوں؟“

”اچھا چھوڑو، یہ بتاؤ تمہیں لینے کون آئے گا؟“ رومیہ چڑ کر بولی۔

”ابا جی آئیں گے یا تو صیف لالا۔ اور تم کیسے جاؤ گی؟“

”بائی ایئر (By Air)۔“

”نہیں۔ میرا مطلب ہے کون لینے آئے گا؟“

”یار۔ اب میں تمہاری طرح بخت آور تو ہوں نہیں کہ کوئی اپنا کام چھوڑ کر محض مجھے لینے

چلا آئے۔“ بظاہر رومیہ نے یہ بات مذاق میں کہی تھی لیکن بخت آور نے دیکھا اس کے اندر کا

درد انجانے ہی میں اس کی خوبصورت آنکھوں میں سمٹ آیا تھا۔ اور وہ سدا کی نرم دل لڑکی اس

کا ہاتھ تھکیتی ہوئی بڑے خلوص سے بولی۔

”رومیہ۔ تم میرے ساتھ کیوں نہیں چلتی؟ میرا گاؤں بھی دیکھ لینا اور میرے تو صیف

الہ کی شادی بھی اٹینڈ کر لینا۔“

”تمہارے ساتھ چلوں۔؟“ وہ کچھ سوچتی ہوئی اسی سے پوچھنے لگی۔

”ہاں یقیناً۔ تم وہاں بہت انجوائے کرو گی۔ پھر زلٹ آنے کے بعد دونوں ساتھ ہی واپس آ جائیں گے۔“

”زلٹ پتا نہیں کب آئے۔ اتنا عرصہ تم میری میزبانی کر سکو گی؟“

”تم کہو تو میں ساری حیاتی کی میزبانی تمہارے نام لکھ دوں۔“ وہ اس کا ہاتھ دبا کر اتنے پر جوش انداز سے بولی کہ رومیلا اس کے ساتھ جانے کے لیے تیار ہو گئی۔

”ٹھیک ہے تم جب تک میرا بیگ تیار کرو۔ میں ڈیڈی کو فون کر آتی ہوں کہ اب کے میں ان کے پاس نہیں آ رہی بلکہ کسی رانچے یا مہینوال کی تلاش میں جا رہی ہوں۔“

وہ بے ساختہ ہنس پڑی اور اپنا بیگ بند کر کے جلدی جلدی اس کے بیگ میں کپڑے ٹھونسنے لگی۔ جیسے ہی رومیلا فون کر کے واپس آئی، وہ اس کا بیگ بند کرتی ہوئی اٹھ کھڑی ہوئی۔

”چلو۔ ایسا نہ ہو اباجی گیٹ پر کھڑے انتظار کر رہے ہوں۔“

”نہیں پہلے مجھے دیکھنے تو دو کہ تم نے میرے کون کون سے کپڑے رکھے ہیں۔“ وہ اپنا بیگ کھول کر دیکھنے لگی۔

”سب رکھ دیئے ہیں اب جلدی چلو۔“ بخت آور جیسے ہی اس کے ہاتھ سے بیگ لینے لگی۔ اس نے بیگ پیچھے گھسیٹ لیا۔

”دیکھنے دو مجھے۔“ وہ ایک ایک سوٹ نکال کر دیکھنے لگی۔ پھر ایک دم سر اٹھا کر بولی۔

”میرا وہ سوٹ کہاں ہے جو پرسوں کینٹ سے خریدا تھا۔“

”وہ میں نے نہیں لیا۔“

”کیوں؟“

”وہ واپس آ کر پہن لینا۔ وہاں گاؤں میں کچھ عجیب سا لگے گا۔“

”ارے واہ۔ کتنا اچھا لگے گا۔ جب میں وہ سوٹ پہن کر اونچی نیچی پگڈنڈیوں پر اتر آ کر چلوں گی۔ ہو سکتا ہے کوئی رانچھا اس سوٹ کی وجہ سے ہی مجھ پر عاشق ہو جائے۔“

”تمہارا کیا خیال ہے وہ سوٹ تم سے اچھا ہے۔“

”خیال کیا“ مجھے یقین ہے۔ اب دیکھو نا آج تک تو کوئی میرے اس چوکھے پر عاشق نہیں ہوا۔“

”کیسی باتیں کرتی ہو رومیلا تم نے شاید اپنے آپ کو کبھی غور سے دیکھا نہیں۔ اتنی کیوٹ تو ہو۔“

”یہ تمہارا حسن نظر ہے میری جان ورنہ۔“

”خیر چھوڑو اس بات کو۔ جو رکھنا ہو جلدی رکھ لو۔ پہلے ہی دیر ہو گئی ہے۔“

”تم جا کر دیکھو تو تمہارے اباجی آئے بھی ہیں یا نہیں؟“

”اباجی آگئے ہوں گے۔ ویسے رومیلا تمہاری ڈیڈی نے کیا کہا؟“

”کس بارے میں؟“

”جب تم نے میرے ساتھ چلنے کی بات کی۔“

”انہوں نے بخوشی اجازت دے دی۔“

”اچھا۔“ بخت آور حیرت سے اس کی طرف دیکھنے لگی پھر اس کے ہاتھ سے بیگ گھسیٹتی دلی بولی۔

”اب چلو۔“

”چلو۔۔ اس سے پہلے کہ تمہارے صبر کا پیمانہ لبریز ہو جائے۔ واقعی چلو۔“ وہ ہنستی ہوئی

”اگر کسی ہوئی۔ بخت آور نے اک نظر پورے کمرے کا جائزہ لیا۔ پھر اسے باہر دھکیل کر

”اگر وہ بند کرنے لگی۔ وارڈن کو چابی دے کر وہ دونوں نشتر میڈیکل کالج کی عمارت سے باہر

”آئیں۔ گیٹ پر واقعی اباجی کھڑے اس کا انتظار کر رہے تھے۔ وہ چادر کو پیشانی سے آگے

”اباجی۔ آپ کیسے ہیں؟“

”ٹھیک ہاں ذہنی تو تان بھلی چنگی ہیں نا؟“ وہ رومیلا کی موجودگی میں اردو بولنے

”اباجی۔۔ یہ میری سہیلی ہے رومیلا۔ یہ بھی ہمارے ساتھ جا سکیں گے۔“

”اوجی بسم اللہ۔ ضرور چلے پر اس نے اپنے گھر سے اجازت تو لے لی ہے نا؟“

”جی اباجی۔ اس نے گھر اطلاع کر دی ہے۔“

”اول ٹھیک اے (پھر ٹھیک ہے)۔ چلو جلدی نہیں لاری نکل جائے گی۔“ وہ دونوں کے



”اباجی۔ یہ میں خود اٹھا لوں گی۔“

”نیش بابا۔ دھیوں کے بوجھ تو ہم سر اکیوں پر اٹھاتے ہیں۔“ (نہیں بیٹا، بیٹیوں کے بوجھ تو ہم سر آنکھوں پر اٹھاتے ہیں۔) اس کے ساتھ ہی وہ دونوں کے بیگ لے کر آگے آگے چل پڑے۔

”بخت آوریہ لاری کیا بلا ہے؟“ وہ اس کے ساتھ چلتی ہوئی پوچھنے لگی۔

”لاری بس کو کہتے ہیں۔“

”مائی گاڈ۔ میں سمجھی کسی لڑکی کا ذکر کر رہے ہیں۔“

وہ بے ساختہ ہنس پڑی۔

”اب خدا کے لیے اپنے سوال جواب روک دو۔ گھر چل کر باتیں کریں گے۔ لیکن وہ

کہاں باز آنے والی تھی۔ بس میں بیٹھے ہی پھر شروع ہو گئی۔

”بخت۔ تمہارے گاؤں میں پگھٹ بھی ہے۔ میرا مطلب ہے کنواں؟“

وہ اثبات میں سر ہلا کر شیشے سے باہر دیکھنے لگی۔

”کیا لڑکیاں وہاں پانی بھرنے جاتی ہیں؟“ وہ اشتیاق سے پوچھنے لگی۔

”ہاں۔“

”سنو۔ کبھی تم بھی بغل میں گاگر دبا کر پانی بھرنے گئی ہو۔“

”تو بہ ہے رومیہ۔ تم خاموش نہیں رہ سکتیں؟“ وہ اس کے سوالوں سے تنگ آ کر بولی۔

”کیوں تمہیں جواب دینے میں تکلیف ہو رہی ہے؟“

”تکلیف کی بات نہیں ہے رومی، اگر تم مسلسل بولتی رہیں تو سب لوگ ادھر متوجہ ہو جائیں

گے۔ اور پھر تم جاتو رہی ہی ہو۔ خود ہی دیکھ لینا کہ وہاں کیا کیا ہے؟“

”اچھا ہے ناسب لوگ ادھر متوجہ ہو جائیں گے۔ ذرا پوز ماریں گے۔“

”خبردار۔ ایسی کوئی حرکت کی اور اباجی کو نظر پڑ گئی تو چلتی بس سے دھکا دے دیں

گے۔“

”یار میں۔ مذاق کر رہی تھی اب ایسی بدتمیز بھی نہیں ہوں۔“ بخت کچھ نہیں بولی۔ چپ

چاپ اس کی طرف دیکھنے لگی۔

”یوں گھورومت اب کچھ نہیں بولوں گی۔“ پھر واقعی وہ راستے بھر کچھ نہیں بولی۔

اباجی کے ساتھ وہ گھر میں داخل ہوئی تو بڑے سے آنگن میں اس کی ساری سہیلیاں پہلے سے موجود تھیں۔ وہ اماں اور تو صیف لالہ سے مل کر باری باری ان سب سے ملنے لگی۔ وہ جس کے گلے لگتی وہ اس کے کان کے قریب منہ کر کے پوچھتی۔

”اے کون اے (یہ کون ہے)؟“

”یہ میری سہیلی رومیہ ہے۔“ وہ رومیہ کا ہاتھ پکڑ کر سب سے اس کا تعارف کرانے لگی۔

”رومیہ۔ ان سے ملو یہ فاطمہ ہے یہ زینب ہے یہ سیکندہ یہ شاداں یہ بھاگ بھری یہ اللہ وسائی اور

یہ زینت۔“ پھر وہ زینت کے کندھے پر ہاتھ رکھ کر شرارت سے بولی۔ ”رومیہ یہ میرے

توصیف لالا کی منگ بھی ہے۔“

اس کی اس بات پر زینت جس انداز سے شرمائی۔ رومیہ حیران ہو کر اسے دیکھنے لگی۔

”ہاؤ سویٹ (How Sweet) بخت کیا ہم اسی کی شادی اٹینڈ کریں گے؟“

”ہائے بخت آور۔ یہ تیری سہیلی کیسی باتیں کرتی ہے۔“ زینت بری طرح لپا گئی۔

”بھئی رومیہ ایسی باتیں مت کرو۔“ بخت ہنستی ہوئی رومیہ سے مخاطب ہوئی۔ ”ویسے تم

لہجہ بھی ہو۔ اور ہمارے ہاں منگنی ہوتے ہی منگیتر کیا اس کے گھر والوں سے بھی پردہ شروع

اٹھاتا ہے۔ لیکن آج کیونکہ ہمیں آنا تھا اور اماں اکیلی ہیں اس لیے انہوں نے زینت کو بلا بھیجا

اٹھا۔“

”اچھا۔ مجھے پسند آئی تمہاری بھابھی۔“

”شکریہ۔ میرا خیال ہے تم ان لوگوں کے ساتھ بیٹھو۔ میں دیکھوں اماں کیا کر رہی

ہیں؟“ بخت اسے بیٹھنے کا کہہ کر خود اماں کے پاس باورچی خانے میں چلی گئی۔

رات کے کھانے پر اماں نے اس کی ساری سہیلیوں کو روک لیا تھا۔ برآمدے میں چٹائی

بچھا کر جب وہ سب کھانے کے لیے بیٹھیں تو اس وقت تک رومیہ ان سب کے ساتھ کافی گھل

ل کی تھی۔ اسے اپنا بیت بھرایہ ماحول بہت اچھا لگ رہا تھا۔ گوکہ کھانا خالص دیہاتی طرز کا بنا

اٹھا تھا۔ جس میں سرسوں کا ساگ اور قدرے موٹی موٹی روٹیاں شامل تھیں۔ اس نے اس سے

پہلے ایسا کھانا نہیں کھایا تھا لیکن اس وقت کھانے کے ساتھ جو گھر کے افراد کا خلوص شامل تھا وہ

اس سے نہ صرف متاثر ہو رہی تھی۔ بلکہ ضرورت سے کچھ زیادہ ہی کھا لیا تھا۔ کھانے کے بعد

اب کافی دیر تک وہیں بیٹھ کر باتیں کرتی رہیں۔ پھر برب سب کے گھر سے بلاوے آئے گے



تو وہ اگلے دن آنے کا کہہ کر چلی گئیں۔

”چلو بھی رو میلہ ہم بھی اپنے سونے کا انتظام کریں۔“ بخت آور اٹھتی ہوئی بولی تو رو میلہ بھی اس کے ساتھ کھڑی ہو گئی۔

”اماں۔۔ ہم کہاں سوئیں گے؟“ وہ وہیں سے اونچی آواز میں پوچھنے لگی۔

”پتر۔۔ میں نے چھوٹے کمرے میں تم دونوں کا بستر لگا دیا ہے۔“

”لیکن مجھے تو ابھی نیند نہیں آرہی۔“

”کیوں؟“ بخت آور کمرے کی طرف بڑھتے قدم روک کر پوچھنے لگی۔

”اتنا سارا کھانا جو کھا لیا ہے۔“

”کوئی نہیں ذرا ذرا سا تو کچھ رہی تھیں۔“

”پھر بھی وہ ذرا ذرا سا بھی بہت ہو گیا۔“

”چائے پیو گی؟“

”ہاں اگر بنانے میں تکلیف نہ ہو تب۔“

”تکلیف کیسی چلو دونوں مل کر بنا لیتے ہیں۔“

دونوں باروچی خانے میں آ گئیں۔ چولہے میں سرد ہوتی راکھ میں کچھ انگارے دھک رہے تھے۔ بخت جلدی سے لکڑیاں رکھ کر پھونک مارنے لگی۔

”بخت آور پتر۔ وہاں کیا کر رہی ہے۔“ اماں وہیں سے پوچھتی ہوئی ان کے پاس آ گئیں۔

”اماں چائے بناؤں گی۔“

”دھیے۔ مجھے سے کہا ہوتا میں بنا دیتی۔ تو کہاں دھویں میں اپنی آنکھیں خراب کرے گی۔ ایک تو پہلے ہی اتنی دور سے تھکی ہوئی آئی ہے۔ چل بٹ میں بنا دوں گی۔“

”نہیں اماں ہم بنا لیں گے۔ اور اماں یہ سیف کب آئے گا؟“ وہ پانی کی پتیلی چولہے پر رکھتی ہوئی پوچھنے لگی۔

”تو آگئی ہے تو وہ بھی آ جائے گا۔“

”اچھا اماں اب آپ آرام کریں جا کر۔ ہم چائے بنا کر پی کر اپنے کمرے میں چلے

جائیں گے۔“

”پتر۔ تیری سہیلی کیا کہے گی۔ تو نے اسے بھی دھوئیں میں بٹھا رکھا ہے۔“

”نہیں اماں۔ مجھے یہاں بہت اچھا لگ رہا ہے۔“ رو میلہ جلدی سے بولی۔

”دھیے۔ شہر میں تو دھواں نہیں ہوتا ناں۔“ اماں اس کے سر پر محبت سے ہاتھ رکھتی ہوئی کہنے لگیں۔

”آپ کو کیا پتا اماں شہر میں اس سے زیادہ دھواں ہوتا ہے۔“

”پر میں نے تو سنا ہے وہاں لکڑیاں نہیں جلتیں۔“

”وہاں گھروں میں نہیں اماں سڑکوں پر دھواں ہوتا ہے۔“

”ہاہائے۔ تو کیا سڑکوں پر لکڑیاں جلتی ہیں۔“

”لکڑیاں نہیں اماں۔ لڑکیاں جلتی ہیں۔“ رو میلہ شرارت سے بولی۔

”لڑکیاں۔“ اماں سینے پر ہاتھ رکھ کر دہل گئیں۔

”یہ اماں۔ یہ ایسے ہی مذاق کر رہی ہے۔“ بخت آور رو میلہ کو گھورتی ہوئی بولی۔ پھر چائے

کے گک اٹھا کر اٹھ کھڑی ہوئی۔ ”چلو رو میلہ چائے اندر چل کر پیئیں گے اور اماں آپ بھی چل کر سو جائیں۔ سارا دن ہلکان ہوتی رہتی ہیں۔“

اماں دونوں کے سروں پر ہاتھ پھیرتی ہوئی اندر کی طرف چلی گئیں تو وہ بھی اپنے اپنے کمرے لے کر باورچی خانے میں سے باہر نکل آئیں۔

”بخت آور شہر میں رہ کر تجھے بھی چائے پینے کی عادت لگ گئی ہے۔“

”نہیں تو توصیف لالا میں تو بس ایسے ہی۔“ پھر ذرا توقف سے بولی۔ ”آپ چائے نہیں گے۔“

”نہیں میں نے اگر اس وقت چائے پی لی تو رات بھر جاگتا رہوں گا۔“

وہ رو میلہ کو اشارہ کر کے چپ چاپ اپنے کمرے میں کھسک آئی۔

”رومی تمہیں یوریت تو نہیں محسوس ہو رہی۔“ بخت اپنی چارپائی پر بیٹھتی ہوئی اس سے پوچھنے لگی۔

”نہیں بلکہ اگر سچ کہوں بخت آور تو اس اپنائیت بھرے ماحول میں مجھے کم مائیگی کا احساس ہونے لگا ہے۔“

”کم مائیگی کا احساس کیوں؟“

”یہ اتنی ڈھیر ساری محبتیں جنہوں نے تمہیں اتنی طمانیت بخش دی ہے تو ایسی طمانیت خدا نے شاید میرے نصیب میں لکھی ہی نہیں۔“

”کیوں تمہارے می ڈیڈی۔“

”میرے می ڈیڈی۔“ وہ ہنس پڑی تھوڑی سی تلخ ہو کر۔ ”بخت تم نے کبھی سوچا کہ میں کراچی سے اتنی دور ملتان میں پڑھنے کیوں آئی؟“

”نہیں۔“

وہ کچھ دیر رک کر خالی خالی نظروں سے بخت کو دیکھتی رہی۔ اس کی آنکھوں میں احساس محرومی کی پر جھائیاں لرز نے لگی تھیں۔

”تم کچھ کہہ رہی تھیں رومیہ۔“ بخت کے پوچھنے پر وہ چونک گئی۔

”ہاں۔“ پھر ذرا توقف سے کہنے لگی۔ ”پتا ہے بخت جب میں جونیئر کیمبرج میں پڑھتی تھی ناں اس وقت میری می نے ڈیڈی سے طلاق لے کر ان ہی کے بزنس پارٹنر سے شادی کر لی۔ اتنا بڑا قدم اٹھاتے ہوئے انہیں لہجہ بھی میرا خیال نہیں آیا۔ اور ڈیڈی وہ بھلا کیوں تنہا رہتے۔ انہوں نے بھی فوراً دوسری شادی کر لی۔ عام طور پر تو یہ ہوتا ہے کہ اولاد کے لیے دونوں فریقین لڑتے ہیں۔ ماں چاہتی ہے میرے پاس رہے اور باپ چاہتا ہے میرے پاس رہے۔ لیکن میرے ساتھ الٹا معاملہ ہوا۔ ڈیڈی مجھے می کے پاس بھیج دیتے اور می ڈیڈی کے پاس۔ آخر روز روز کے اس جھگڑے سے تنگ آ کر ڈیڈی نے مجھے ہوسٹل میں داخل کر دیا اور پھر یقین کرو۔ دونوں نے کبھی پلٹ کر خبر نہ لی کہ میں کس حال میں ہوں۔

جب چھٹیاں ہوئیں تو سب بچوں کو کوئی نہ کوئی لینے آتا لیکن مجھے لینے کبھی کوئی نہیں آیا۔ ہمیشہ میری میڈم فون پر ڈیڈی کو یاد دلاتیں اور ڈیڈی ڈرائیور بھیج دیتے۔ میرا بہت دل چاہتا تھا کہ کبھی می اور ڈیڈی میں سے کوئی مجھے لینے آئے۔ اور میں دوسرے بچوں کی طرح بھاگتی ہوئی ان سے لپٹ جاؤں۔ یہ خواہش اتنی بڑھتی کہ میں گھنٹوں گیٹ کو ٹکا کرتی تھی اور جب کوئی گاڑی رکتی تو بے اختیار میرے قدم گیٹ کی طرف اٹھنے لگتے تھے۔ لیکن جب می ڈیڈی کی جگہ کوئی اور گاڑی سے نکلتا تو میرے قدم رک جاتے۔ بعض اوقات تو میں چیخ چیخ کر رونا شروع کر دیتی تھی۔

ان حالات نے مجھے کمپلیکس کا شکار کر دیا تھا۔ اور میرا دل پڑھائی سے بھی اچاٹ ہو گیا۔

اشعوری طور پر میں اپنا موازانہ دوسروں بچوں سے کرتی اور مجھے اپنا آپ بہت کمتر لگتا۔ اس احساس کمتری اور محرومی نے مجھے ہر چیز سے بیگانہ کر دیا اور میں بار بار فیل ہونے لگی۔ میرے اندر ڈھیر ساری محرومیاں اور مایوسیاں اتر گئی تھیں۔

کلاس روم میں ٹیچر کیا پڑھاتی ہیں کیا کہتی ہیں مجھے پتا نہیں ہوتا تھا۔ میں بس کاپی پر آدھی ترجیحی لکیریں بنایا کرتی تھی۔ ہو سکتا ہے میری ان حرکتوں کی وجہ سے کسی دن میرا اسکول سے نام کٹ جاتا کہ سسٹر جوزا جو میری کلاس ٹیچر بھی تھیں انہیں مجھ پر رحم آ گیا۔ اور وہ مجھ پر ناس توجہ دینے لگیں۔

ان کی محبت سے پہلے تو مجھے خوف آتا تھا۔ وہ مجھے پاس بلاتیں تو میں ڈر کر دور ہٹ جاتی۔ وہ میرے کندھے پر ہاتھ رکھتیں تو میرے اندر ایک سردی لہر دوڑ جاتی۔ میں ایسے محبت سے لمس سے نا آشنا تھی۔ جب ہی خوفزدہ ہو جاتی تھیں۔ سسٹر جوزا شاید میری کیفیت سمجھ گئی تھیں۔ اس لیے وہ بہت آہستہ آہستہ مجھے اپنی طرف راغب کرنے لگیں۔

اور میں زیادہ دیر تک ان سے دور نہ رہ سکی۔ میرے ذہن میں اپنے حالات کے خلاف جو ایک بغاوت اور نفرت پرورش پانے لگی تھی اسے سسٹر جوزا نے بالکل غیر محسوس طریقے سے اس طرح مٹایا کہ مجھے احساس تک نہ ہوا۔ یہ ان ہی کی تربیت کا نتیجہ ہے کہ میں ہزار چاہنے والوں کے باوجود اپنے می ڈیڈی سے نفرت نہ کر سکی۔ ہاں یہ ضرور ہوا کہ میں ان کے پاس جانے سے گھبرانے لگی۔ میرا دل چاہتا ہے کہ میں بس ہر وقت سسٹر جوزا کے پاس رہوں۔ طویل چھٹیوں کے علاوہ میں کبھی ویک اینڈ پر گھر نہیں گئی تھی۔ پھر میرے ویک اینڈ سسٹر جوزا کے ساتھ گزارنے لگے۔ وہ بڑی مہربان خاتون تھیں۔

اور میری می ڈیڈی۔ اب بھی دونوں اپنے اپنے حال میں مست ہیں اور میرا خیال ہے ابھی بھول کر کبھی میرے بارے میں نہ سوچتے ہوں گے۔ اور ان سے اتنی دور آنے کی وجہ بھی یہ ہے کہ میں ان کے پاس جانا نہیں چاہتی۔ حالانکہ میں ان سے نفرت نہیں کرتی۔ پھر بھی پتا نہیں کیوں ان کے پاس جانا نہیں چاہتی۔ ان کے پاس جانے کا سوچ کر مجھے وحشت ہونے لگتی ہے۔ شاید میرے اندر کہیں اب بھی یہ خوف موجود ہے کہ ایسا نہ ہو ڈیڈی مجھے می کی طرف بلالیں دیں اور می ڈیڈی کی طرف اور اس دھکم پیل میں درمیان ہی میں کہیں کھو جاؤں۔ حالانکہ کبھی کبھی میرا دل چاہتا ہے میں سچ سچ کہیں کھو جاؤں۔ کسی ایسی جگہ جہاں سے کوئی مجھے



ڈھونڈھ نہ پائے۔ کتنی عجیب بات ہے کہ میں کھو جانا بھی چاہتی ہوں اور کھو جانے سے بھی ڈرتی ہوں۔“ وہ کچھ دیر رک کر جانے کیا سوچنے لگی تھی۔ بخت چپ چاپ اس کی طرف دیکھتی رہی۔ پھر ایک طویل سانس لے کر وہ بولی۔

”بخت! اس وقت تمہیں حیرت ہو رہی تھی ناں، جب میں نے تم سے کہا تھا کہ ڈیڈی نے مجھے تمہارے ساتھ جانے کی بخوشی اجازت دے دی ہے۔“

”بخت! کچھ نہیں بولی۔ بس ہلکے سے اثبات میں سر ہلا دیا۔

”وہ تو چاہتے ہی یہی ہیں۔ کہ میں ان کے پاس نہ جاؤں، مئی کے پاس جاؤں اور مئی چاہتی ہیں کہ میں ڈیڈی کے پاس چلی جاؤں۔ حالانکہ میں ان سے کبھی گلہ نہیں کرتی۔ پھر بھی پتا نہیں کیوں وہ دونوں میرے وجود کو برداشت نہیں کر پاتے۔ ہر ماہ ایک کثیر رقم میرے اکاؤنٹ میں ڈال کر ڈیڈی سمجھتے ہیں انہوں نے اپنا فرض پورا کر دیا ہے۔ یہ کوئی نہیں سمجھتا کہ مجھے ان کی رقم کی نہیں فقط ایک دست شفقت کی ضرورت ہے۔

مجھے یہ اعتراف بھی کر لینے دو بخت! اور کہ تمہارے چہرے پر طمانیت بھرا احساس دیکھ کر میں حیران ہونے کے ساتھ ساتھ کبھی کبھی جیس بھی ہو جاتی ہوں۔ سوچتی تھی کہ آخر تم اتنی مطمئن کیوں رہتی ہو۔ اب یہاں آ کر مجھے پتا چلا ہے کہ تمہارے چہرے پر پھیلی طمانیت اتنی ڈھیر ساری محبتوں کی مرہون منت ہے، ہے ناں؟“ وہ جو درمیان میں کہیں تلخ اور کہیں دکھی ہو گئی تھی اب نارمل ہو کر اس سے پوچھ رہی تھی۔

”شاید تم ٹھیک کہتی ہو رومی یہ شخصیتیں بڑا اطمینان دیتی ہیں۔ ان محبتوں کے بغیر تو میں کبھی جی ہی نہ پاؤں گی۔ اور تمہارے مئی ڈیڈی نے جو کچھ کیا وہ ان کا ذاتی فعل بھی ہے۔ پھر بھی میں یہ ضرور کہوں گی کہ انہیں تمہاری ذات کو فراموش نہیں کرنا چاہیے تھا، مجھے بہت دکھ ہوا تمہارے حالات سن کر۔“ وہ تلخی سے مسکرا دی۔

”ویسے رومی! مجھے حیرت ہے، پچھلے ایک سال سے ہم دونوں اکٹھے ہاسٹل میں رہ رہے ہیں، تم نے پہلے کبھی اپنے بارے میں نہیں بتایا۔“

”میں نے اپنا آپ کبھی کسی پر عیاں نہیں کیا، بخت! آج شاید تمہارے گھر والوں نے۔ اپنی مجلس میری جھولی میں ڈال کر ایک تھوڑا سا احساس طمانیت مجھے بھی بخش دیا ہے جس سے میری محرومیاں یوں سر عام آ گئی ہیں۔ خیر چھوڑو، یہ بتاؤ صبح کا کیا پروگرام ہے۔ تمہارے

ہاں باہر نکلنے پر پابندی تو نہیں؟“ اس نے فوراً موضوع بدل دیا۔

”نہیں پابندی تو نہیں، صبح میری بھجولیاں آئیں گی تو مل کر چلیں گے۔“

”ایک بات میری سمجھ میں نہیں آتی بخت، تم میڈیکل میں پہنچ گئیں لیکن تمہاری بھجولیاں۔ کیا ان کے ہاں پڑھنے پڑھانے کا رواج نہیں ہے۔“ وہ نیکی پر کہنی ٹکا کر نیم دراز ہوتی ہوئی بولی۔

”ایک تو رواج بھی نہیں ہے، دوسرے یہاں پر اسکول نہیں ہے، لڑکیوں کا بس ایک ہی اسکول ہے جو صرف پرائمری تک ہے اور لڑکوں کے لیے مڈل تک۔ اگر میٹرک بھی کرنا چاہیں تو شہر کا رخ کرنا پڑتا ہے۔ تعلیم کا کوئی معقول انتظام ہوتا تو ہو سکتا ہے ایک دوسرے کی دیکھا دیکھی ہی لڑکیاں پڑھ جاتیں لیکن اسکول نہ ہونے کی وجہ سے اگر کسی کو شوق ہوتا بھی ہے تو پرائمری کے بعد گھر بیٹھ جاتی ہے۔“

”تو ان حالات میں تم نے کیسے یہ مراحل طے کر لیے؟“

”میں نے؟“ بخت! اور کچھ دیر خاموش ہو گئی پھر طویل سانس لیتی ہوئی کہنے لگی۔ ”مجھے ایک حادثے نے اس مقام تک پہنچایا ہے۔“

”کیسا حادثہ؟“

”یہ ان دنوں کی بات ہے جب میں پرائمری میں پڑھتی تھی اور میرا بھائی سیف ساتویں میں تھا۔ مجھے دوسری لڑکیوں کی طرح پڑھنے کا کوئی خاص شوق بھی نہیں تھا۔ میرے ذہن میں یہ ہی بات تھی کہ پرائمری کے بعد گھر بیٹھ جانا ہے۔ ان ہی دنوں میری آپا جو تو صیف لالا سے کچھ بڑی تھیں، وہ بیمار رہنے لگیں۔ اباجی نے گاؤں کے حکیم سے ان کا بہت علاج کرایا لیکن مرض بڑھتا گیا جوں جوں دوا کی..... آپا کی بیماری روز بروز بڑھتی گئی۔ پتا نہیں میری اتنی اچھی آپا کو کیا ہو گیا تھا۔ کہ وہ دنوں میں ہی برسوں کی مریض لگنے لگی تھیں۔ ان کی سرخ و سفید رنگت زرد ہو کر سیاہ پڑ گئی تھی اور صحت مند جسم ایک مہینے میں ہی ہڈیوں کا ڈھانچہ بن گیا تھا۔ آخر حکیم صاحب نے اباجی سے کہا کہ وہ آپا کو شہر کے کسی اسپتال لے جائیں اور ان دنوں اباجی کی مالی حیثیت ایسی نہ تھی کہ وہ آپا کو شہر جا کر علاج کرواتے اور پھر یہ یقین بھی نہ تھا کہ آپا شہر جا کر ایک بھی ہو جائیں گی یا نہیں۔ مجبوراً حکیم صاحب کی طرف سے مایوس ہو کر اماں نے بیروں فقیروں کی طرف بھاگنا شروع کر دیا۔



مجھے یاد ہے آخر میں آپا بستر سے لگ کر رہ گئی تھیں وہ جو ہمارے کام بھاگ بھاگ کر آیا کرتی تھیں اب کروٹ بدلنے کے لیے بھی ہماری محتاج ہو گئیں۔ میں گھنٹوں ان کے پاس بیٹھی ان کی ویران آنکھوں میں دیکھتی ہوئی اللہ میاں سے دعا کرتی کہ وہ میری آپا کو پھر سے پہلے جیسا کر دے لیکن میری ساری دعائیں آسمان تک پہنچنے سے پہلے ہی میری آپا وہاں جا پہنچیں۔ اماں اور ابا کو ان کی جواں مرگی نے نڈھال کر دیا تھا اور تو صیف لالا دیواروں سے سر کلزایا کرتے تھے۔

میں اور سیف اس وقت چھوٹے تھے لیکن ایسا لگتا تھا جیسے ہم سے ہماری پناہ گاہ چھن گئی ہو۔ ہمارے معصوم ذہنوں سے ایک ہی خیال چمٹ کر رہ گیا تھا کہ ہماری آپا کو اچھی دوا نہیں ملے گی اس لیے وہ ہم سے دور چلی گئی ہیں۔ اس کے ساتھ ہی ہم عہد کرتے کہ بڑے ہو کر ہم ایسی دوا خود بنائیں گے جس سے ہماری آپا پھر ہمارے پاس چلی آئیں اور آپا کو واپس لانے کی خواہش اتنی شدید تھی کہ ہماری ساری دلچسپیاں خود بخود کہیں پس منظر میں چلی گئیں۔ اور ہمارے ہاتھوں میں صرف کتابیں رہ گئیں۔ حالانکہ کبھی کبھی ہمیں بہت مشکل مراحل سے گزرنا پڑا لیکن ہم نے ہمت نہ ہاری کیونکہ ہمیں اپنی آپا کو واپس جولا نا تھا۔ پھر ہم ہمت کیسے ہارتے بھلا۔ اس کے ساتھ ہی وہ ہاتھوں میں چہرہ چھپا کر رو پڑی۔

”جنت پلزیوں مت روؤ۔“ رومیلا اٹھ کر اس کے پاس آ بیٹھی۔

”کیا یہ رونے کی بات نہیں رومی کہ میں ایسی کوئی دوا نہیں بنا سکتی جس سے اپنی آپا کو واپس لاسکوں۔“

”لیکن تم ایسی دوا تو بنا سکتی ہو جس سے اپنی آپا جیسی دوسری لڑکیوں کو وہاں جانے سے روک سکو۔“

”ہاں، یہی ایک بات تو مجھے حوصلہ دیتی ہے۔“

”تو پھر یوں رو کر اپنے حوصلے پست مت کرو۔“

وہ جلدی سے آنسو پوچھ کر اٹھ کھڑی ہوئی۔

”جا کہاں رہی ہو؟“ رومیلا اسے دروازے کی طرف بڑھتے دیکھ کر پوچھنے لگی۔

”اماں نے ہمارے لیے دودھ رکھا تھا، وہ لے آؤں۔ اگر بغیر پے سو گئے تو صبح اماں ناراض ہوں گی۔“ رومیلا نے محسوس کیا وہ ایک دم موضوع بدل کر کمرے کے اندر چھائی ادا سی

بڑی خوبصورتی سے دور کرنے کی کوشش کر رہی تھی اور اس کوشش میں رومیلا نے اس کا ہاتھ دینے میں دیر نہیں کی۔

”میرے لیے دودھ میں پانی ملا دینا۔ خالص دودھ مجھے ہضم نہیں ہوگا۔“ اور وہ ہنسی ہوئی باہر نکلی گئی۔



چوہدری ملک جشید علی اس گاؤں میں ایک حکمران کی حیثیت رکھتے تھے۔ ایسا رعب و ہرجا تھا ان کا کہ انسان تو انسان کوئی پرندہ بھی ان کی مرضی کے بغیر پر نہیں مار سکتا تھا۔ ساٹھ سال کی عمر میں بھی سرخ و سفید رنگت اور قابل رشک صحت نے ان کو خاصا پروقار بنا دیا تھا۔ ان کی دہائی اولادیں تھیں۔ بڑا بیٹا ملک فیصل جو یونیورسٹی کی تعلیم سے فارغ ہو کر آج کل باہر جانے کی تیاریوں میں لگا ہوا تھا اور چھوٹی بیٹی ندا جو انٹر میں پڑھتی تھی۔

چوہدری ملک جشید علی کی شخصیت جتنی پروقار تھی اتنی ہی پراسرار بھی تھی۔ انہیں نوادرات سے گھرنے کا بہت شوق تھا۔ بڑی حویلی سے ملحقہ چھوٹی حویلی تھی جس کا بڑا سا ہال کمرہ ان کے اس شوق کا منہ بولتا ثبوت تھا۔ دنیا بھر سے جانے کتنی نادر اشیاء انہوں نے اس ہال کمرے میں لا سہائی تھیں اور اس چھوٹی حویلی میں آنے کی کسی کو اجازت نہ تھی۔ کبھی کبھی تو چوہدری صاحب انہوں چھوٹی حویلی میں مقید ہو جاتے تھے اور کوئی نہ جانتا تھا کہ وہ وہاں کیا کرتے ہیں۔ جب ان کی قید سے باہر نکلتے تو ان پر عجیب جھنجھلاہٹ سوار ہوتی اور ذرا سی بات پر بے چارے ملازموں اور مزارعوں کی شامت آ جاتی۔

گھر سے باہر وہ جتنے سخت دل تھے گھر کے اندر اتنے ہی نرم۔ انہوں نے اپنی اولاد پر ہلکا ہاتھ رکھا تھا۔ ملک فیصل اور ندا نے اپنے لیے جس راہ کا انتخاب کیا تھا انہوں نے بخوشی اجازت دے دی تھی۔ ان دونوں کے معاملے میں وہ نرم ضرور تھے لیکن ان کی اجازت نہ تھی کہ وہ چوہدری صاحب کے ذاتی معاملات میں دخل اندازی کریں۔

دونوں بہن بھائی ایک جیسی عادات کے مالک تھے۔ ملک فیصل اپنے باپ کے بالکل عین النسخہ دل انصاف پسند اور غریب پرور تھا گو کہ چوہدری جشید علی اس کی ان خوبیوں کو اچھی طرح سے نہیں دیکھتے تھے پھر بھی کھلم کھلا ٹوکتے بھی نہیں تھے۔ ان کا خیال تھا وقت کے ساتھ ساتھ جب اس پر ذمہ داریاں پڑیں گی تو وہ خود ہی اپنا آپ بدلنے پر مجبور ہو جائے گا۔ وہ سمجھ



جائے کہ ان کمزوریوں کے ساتھ چودہ راہٹ قائم رکھنا کس قدر مشکل ہے۔ وہ اس کی خوبیوں کو کمزوریوں کا نام دیتے تھے۔

قیس سے ملک فیصل کی دوستی کالج کے زمانے سے چلی آ رہی تھی اور ابھی حال ہی میں دونوں یونیورسٹی سے فارغ ہوئے تھے۔ ملک فیصل ایگریکلچر میں ڈاکٹریٹ کرنے کے لیے کچھ ہی دنوں بعد امریکہ جانے والا تھا اس لیے وہ قیس کو اپنے ساتھ لے آیا تھا۔ کہ یہ چند دن دونوں مل کر گزار لیں پھر پتا نہیں کب ملاقات ہو اور قیس بھی چونکہ آج کل فارغ تھا اور کچھ گاؤں کی زندگی کو قریب سے دیکھنے کا شوق اسے ملک فیصل کے ساتھ آنے پر مجبور کر گیا تھا۔ پہلے وہ دن تو وہ حویلی کی شان و شوکت، چودہری ملک جمشید علی کا جاہ و جلال اور ملک فیصل کے شٹاٹ باٹ دیکھتا رہا۔ تیسرے دن وہ ملک فیصل کے سر ہو گیا۔

”یار فیصل۔ مجھے اس حویلی سے باہر بھی نکالو۔“

”کیا مطلب؟ میں نے تمہیں قید تو نہیں کر رکھا۔“

”میں تمہارا گاؤں دیکھنا چاہتا ہوں۔“

”ضرور دیکھو۔“

عجیب آدمی ہو میں کیسے دیکھوں، تم میرے ساتھ چلو گے تب ناں۔“

”گویا راستہ بھول جانے سے ڈرتے ہو؟“ ملک فیصل نے اس کا مذاق اڑایا۔

”راستہ کیسے بھول سکتا ہوں بھلا کسی سے بھی تمہارے بارے میں پوچھوں گا تو آنکھ بند

کر کے مجھے بتا دے گا۔ آخر کو چودہری ہو اس گاؤں کے۔“

”ہاں یہ تو ہے۔ پھر کس بات کا ڈر ہے؟“

”در کسی بات کا نہیں، بس تمہارے ساتھ جانا چاہتا ہوں۔“

”چلو میں تمہیں کھیتوں کھلیانوں کی سیر کرا دوں۔ پیدل جانا پسند کرو گے یا ڈرائیور سے

کہوں جیپ نکالے۔“

”نہیں یار پیدل ہی چلیں گے۔“

پھر دونوں باتیں کرتے ہوئے حویلی سے باہر نکل آئے۔ سامنے دور تک بچھی ہوئی سرخ بگری کی روش بڑی بھلی لگ رہی تھی۔

”یار قیس، میرا گاؤں ہے تو چھوٹا لیکن شہروں سے اچھا ہے۔“

”کیا اچھائی ہے اس میں؟“ قیس اسے چھیڑنے کی غرض سے کہنے لگا۔

”کیوں یہ صاف ستھرا ماحول یہ خوشبو بکھیرتی تازہ ہوائیں یہ سرسبز لہلہاتے کھیت گویا

میں ان میں کوئی اچھائی ہی نظر نہیں آ رہی۔“

”اچھا تو لگ رہا ہے، پر کچھ ادھورا ادھورا سا ہے۔“

”کیا مطلب؟“

”نہ کہیں جھانجھروں کی جھنکار سنائی دے نہ بغل میں گا گر دباے الہڑ دو شیرازیں۔ اور مجھے

نور رستوں سے اونچی چھلانگیں لگاتی لڑکیاں بھی نظر نہیں آ رہیں جیسی فلموں میں نظر آتی ہیں۔“

”تم کیا سمجھتے ہو، حقیقت میں بھی ایسا ہی ہوتا ہے۔“

”ہونا تو چاہیے کم از کم ہر قدم پر دل تھامنے کا موقع تو ملتا تھا۔“ وہ شرارت سے ایک آنکھ

بند کرتا ہوا ہوا۔

”لغت ہو تم پر میں تمہیں شریف آدمی سمجھتا تھا۔“

”یار میں مذاق کر رہا تھا۔ تم میری شرافت پہ شبہ مت کرو۔“

دونوں شہلتے ہوئے کافی دور نکل آئے تھے۔ جب چڑھتے سورج کی تمازت بڑھنے لگی۔

انہوں نے واپسی کی راہ لی۔ واپسی کے لیے ملک فیصل نے دوسرا راستہ منتخب کیا تھا۔ نہر کے

کنارے چلتے ہوئے وہ دونوں چھوٹی حویلی کی طرف آنکے۔

”یہ بھی تمہاری حویلی کا حصہ ہے؟“ قیس اونچی اونچی فصیلوں کو دیکھتے ہوئے پوچھنے لگا۔

”ہے تو اسی حویلی کا حصہ لیکن ہمارے استعمال میں نہیں ہے۔ یہاں صرف بابا جان

آتے ہیں۔“

”اندر سے نہیں دکھاؤ گے؟“

”سوری یار، ہمیں اس کے اندر جانے کی اجازت نہیں ہے۔ اصل میں بابا جان کو

نوادرات جمع کرنے کا کیریئر ہے اور اس میں انہوں نے بڑی نادر اشیاء سجا رکھی ہیں۔ ایک قسم کا

گلاب گھر کہہ سکتے ہو تم اسے۔“

”پھر تو اسے ضرور دیکھنا چاہیئے۔“

”کہہ تو رہا ہوں بابا جان ہمیں اس کے اندر نہیں جانے دیتے۔“ اپنی بات کہہ کر ملک

فیصل نے اپنے قدموں کی رفتار تیز کر دی۔ وہ نہیں چاہتا تھا کہ قیس حویلی کو اندر سے دیکھنے کی

ضد کرے اور وہ مجبور ہو جائے۔

بڑی حویلی کے باہر چوہدری صاحب کہیں جانے کے لیے تیار کھڑے تھے۔ ان دونوں کو آتا دیکھ کر پوچھنے لگے۔

”کہاں چلے گئے تھے پتر؟“

”بس بابا جان! یوں ہی ذرا چہل قدمی کے لیے گئے تھے۔“

”تمہارے دوست کو گاؤں پسند آیا؟“

”جی ہاں جناب! جواب نہیں آپ کے گاؤں کا۔“

فیصل سے پہلے ہی قیس بول پڑا۔ چوہدری صاحب نے مسکراتے ہوئے اس کی طرف دیکھا۔ پھر فیصل سے مخاطب ہوئے۔

”فیصل پتر! میں چوہدری امان اللہ کی طرف جا رہا ہوں۔ کوشش کروں گا کہ شام تک واپس آ جاؤں۔ نہیں تو پھر کل آؤں گا۔“

”جی بابا جان۔“

”اور ہاں پتر۔ تمہارا دوست ہمارے ہاں مہمان ہے۔ اس کی خاطر تواضع میں کمی نہیں ہونی چاہیے۔“

”آپ بے فکر رہیں بابا جان۔“ پھر وہ قیس کی طرف منہ کر کے آہستہ سے بولا۔ ”اس کی تو میں وہ تواضع کروں گا کہ زندگی بھر یاد رکھے گا۔“

قیس بے ساختہ ہنس پڑا۔

چوہدری صاحب کے روانہ ہوتے ہی وہ دونوں اندر آ گئے۔ ابھی انہیں بیٹھنے کچھ ہی دیر ہوئی تھی کہ گاؤں کے کئی جوان ملک فیصل سے ملنے چلے آئے۔ ملک فیصل اپنی اچھی عادات کی بدولت گاؤں میں ایک خاص مقام رکھتا تھا۔ گاؤں کا ہر چھوٹا بڑا اسے پسند کرتا تھا۔ ملک فیصل نے کبھی اپنے اور گاؤں والوں کے درمیان فرق نہیں کیا تھا۔ وہ سب کو ایک نظر سے دیکھتا تھا اور ہر ایک سے خلوص سے ملتا تھا۔ یہی وجہ تھی اکثر گاؤں کے جوان اس کے پاس آ جاتے تھے۔

کبھی محض اس سے ملنے اور کبھی اپنے مسائل لے کر۔ وہ پوری توجہ سے ہر ایک کا مسئلہ سنتا اور حتی الامکان اسے حل کرنے کی کوشش کرتا تھا۔ اس وقت بھی گاؤں کے کئی جوان اس سے ملنے آئے۔

تھے اور اس نے سب کو اپنے کمرے میں بلا لیا تھا۔

قیس خود بھی بڑے باپ کا اکلوتا بیٹا تھا اور اسے ہر آسائش میسر تھی لیکن پھر بھی ملک فیصل کے ٹھاٹس باٹ اور یہاں کے لوگوں میں اس کی مقبولیت اور عزت اسے متاثر کر رہی تھی۔ وہ کچھ حیرت اور کچھ اشتیاق سے ملک فیصل کو ان سب جوانوں کے درمیان گھرا ہوا دیکھتا رہا۔

”قیس یار۔“ تم بھی ہماری محفل میں شریک ہو جاؤ۔ یوں چپ چاپ بیٹھو گے تو بور ہو جاؤ گے۔“ ملک فیصل کے کہنے پر وہ ان سب کے درمیان آ بیٹھا۔

”چھوٹے چوہدری جی! یہ بھی آپ کے ساتھ باہر جائے گا؟“ محمد حسین نے پوچھا تو ملک فیصل سے تھا لیکن قیس بول پڑا۔

”نہیں بھائی! مجھ میں اتنا حوصلہ نہیں ہے کہ مزید وقت تمہارے چوہدری جی کے ساتھ گزار سکوں۔“

”کیسی باتیں کرتے ہو سائیں ہمارے چوہدری جی تو لاکھوں میں ایک ہیں۔“

”تم انہیں میرے خلاف نہیں درغلا سکتے قیس۔“

”کوشش تو کر لینے دو یار۔“

”چلو یہ حسرت بھی پوری کر لو۔ میری طرف سے پوری اجازت ہے۔“

”چھوڑو یار! کچھ حسرتیں دل میں بھی رہنے دو۔“

”ملک فیصل نے ہنستے ہوئے اس کے کندھے پر ہاتھ رکھ دیا تو وہ کچھ اتر کر کہنے لگا۔“

”دیکھا تمہارے چوہدری جی میر خوشامد کر رہے ہیں کہ میں بھی ان کے ساتھ چلوں۔“

”تو باؤ جی! آپ ان کے ساتھ کیوں نہیں جاتے؟“

”کہانا! مجھ میں حوصلہ نہیں ہے۔ خیر چھوڑو! یہ بتاؤ یہاں بیٹھ بھی ہوتے ہیں؟۔ زمانہ ہو گیا ہے۔“

”بیر کو دیکھئے ہوئے اور کھائے ہوئے۔“

”اوجی! آپ حکم کریں۔ بہت بیئر مل جائیں گے۔“

”بس تو دوپہر کے کھانے میں اگر بیئر مل جائیں تو کیا بات ہے؟“

پھر وہ بہت جلد اپنی خوبصورت باتوں سے ان سیدھے سادے جوانوں کے دل جیت لیا۔ جب وہ سب رخصت ہو رہے تھے تو بار بار ملک فیصل کے ساتھ ساتھ اسے بھی اپنے ہاں لانے کی دعوت دے رہے تھے۔



رات کو دیر تک جاگنے کی وجہ سے ان کا ارادہ تھا۔ صبح اطمینان سے اٹھیں گی لیکن ابھی پوری طرح اُجالا ابھی نہیں پھیلا تھا کہ بخت کی ہجولیاں آ گئیں۔

”بخت آؤ تو ہمارے ساتھ نہیں جائے گی چل اٹھ۔“ وہ ہڑا کر اٹھ بیٹھی اور ذرا سی گردن گھما کر رومیلا کی طرف دیکھا۔ وہ آدھی آنکھیں کھولے اسے ہی دیکھ رہی تھی۔ بخت نے مسکرا کر اسے صبح بخیر کہا اور چار پائی سے نیچے اترتے ہوئے بولی۔

”رومیلا۔ عافیت اسی میں ہے کہ فوراً اٹھ جاؤ ورنہ یہ سب اٹھانے کے لیے بڑے عجیب و غریب طریقے استعمال کرتی ہیں۔“

اس کی بت سن کر رومیلا فوراً چادر پھینک کر اٹھ بیٹھی۔

”نہیں ہم مہمانوں کے ساتھ تھوڑی رعایت کرتے ہیں۔“ اس کے گھبرا کر اٹھنے پر اللہ وسائی ہنستی ہوئی کہنے لگی تو رومیلا اپنی جھینپ مٹانے کو بولی۔

”نہیں“ میں ویسے بھی اُٹھ رہی تھی۔“

”چلو جلدی نہیں تو دن چڑھ آئے گا۔“ شاداں کے کہنے پر وہ دونوں جلدی سے باہر نکل آئیں۔ اماں باورچی خانے کے پاس بنے چوتھے پر بیٹھی لسی بلور رہی تھیں۔ ان دونوں نے منہ پر پانی کے چھینٹے مارے اور اماں سے کہہ کر سب لڑکیوں کے ساتھ باہر نکل آئیں۔ گھر کے سامنے پچی سڑک پر چلتی ہوئی وہ جیسے ہی بائیں جانب مڑیں سامنے لہلہاتے کھیت تھے۔

”میرے خدا۔ بخت! میں نے آج سے پہلے اتنی خوبصورت صبح کبھی نہیں دیکھی۔“ رومیلا کھیتوں کے درمیان بنے تنگ سے راستے پر چلتی ہوئی ایک جذب کے عالم میں بولی۔

”ابھی تو ابتدا ہے رومیلا ابھی جب سورج کی پہلی کرنیں ان کھڑی فصلوں کو چومنے لگیں گی تب ان کا حسن دو بالا ہو جائے گا۔“

”واقعی مجھے آج پتا چلا ہے کہ زمین سونا کیسے اگلتی ہے۔“ وہ بڑے اشتیاق سے ہر طرف دیکھ رہی تھی۔ پھر باجرے کے کھیت کے پاس اندھیرے اُجالے کے سنگم میں بیٹھی ایک لڑکی کو دیکھ کر وہ چونک گئی۔ گھٹنوں پہ ٹھوڑی ٹکائے وہ جانے کیا سوچ رہی تھی۔ اس کی ناگن جیسی بل کھاتی چوٹی زمین کو چھو رہی تھی۔ اتنا خوبصورت منظر دیکھ کر رومیلا کو حقیقت پر خواب کا گماں ہونے لگا۔ وہ اس کی طرف اشارہ کرتی ہوئی بخت سے پوچھنے لگی۔

”بخت۔ وہ کون ہے؟“

”وہ بھاگ بھری ہے۔ ایسے سہانے سے وہ بڑے خوبصورت گیت گاتی ہے۔ یقیناً اس کی وہ کچھ گنگنا رہی ہوگی۔“

”آؤ اس کے پاس چلیں اس کا گیت سنوں گی۔“

بخت آؤ اپنی سہیلیوں کی طرف سوالیہ نگاہوں سے دیکھنے لگی تو رومیلا کی خواہش بجھتے سب بھاگ بھری کے پاس آ گئیں۔ وہ واقعی کچھ گنگنا رہی تھی۔ ان سب کو دیکھ کر وہ ہنسی ہو گئی تھی۔

”بھاگ بھری۔ میری سہیلی تمہارا گیت سننے آئی ہے۔“ بخت نے کہا تو سب لڑکیاں اس دائرہ بنا کر بیٹھ گئیں۔

”بخت آؤ یہ میرا مذاق تو نہیں اڑائے گی؟“

”ارے نہیں یہ کیسے کہہ دیا تم نے۔“ رومیلا اس کے ہاتھ چھو کر بڑی محبت سے بولی۔

”وہ کچھ دیر باجرے کے کھیت پر نظریں جمائے چپ چاپ بیٹھی رہی پر اس کی صورت آواز فضا میں بکھر کر ماحول کو مزید خوبصورتیاں بخش گئی۔“

تیرے باجرے دی راکھی اوڑیا باجرے دی راکھی  
ماہیا میں نہ بیندی دے تیرے باجرے دی راکھی  
کاں کاں لائیاں کالیا کاواں ہوں میں کبدر کبدر جاواں  
جے میں سیٹی مار اڈاواں میری سرخی لیندی دے

تیرے باجرے دی راکھی

باجرہ تیرا پنچھی کھاندے مینوں کلکیاں دیکھ ستاندے  
جے میں تاڑی مار اڈاواں میری مہندی لیندی دے

تیرے باجرے دی راکھی

پنچھی آندے بن بن ڈاراں آ کے بیندے کئی ہزاراں  
جے میں اڈی مار اڈاواں جھانچھر ڈگ ڈگ پیندی دے

تیرے باجرے دی راکھی

(ترجمہ: ماہیا! میں تیرے باجرے کی رکھوالی کے لیے نہیں بیٹھ سکتی کیونکہ پنچھی مجھے اکیلا بہت ستاتے ہیں۔ اگر میں سیٹی بجا کر انہیں اڑاتی ہوں تو میری سرخی اُترتی ہے اور اگر

تالی بجا کر اڑاؤں تو میری مہندی اتر جائے گی اور اگر زمین پر ایڑی ماروں گی تو میری جھانجھر جائے گی۔

گنا ختم کر کے اس نے اپنی پیشانی گھٹنوں پر ٹکا دی تو ایک دم بہت زیادہ خاموش چھ گئی۔ رومیہ نے سر اٹھا کر دیکھا۔ مشرق سے طلوع ہوتا سورج کائنات کو سنہرا پن بخش رہا تھا۔ ادھر ادھر بھٹکتی ہوئی اس کی نظریں بھاگ بھری پر آٹھریں۔ وہ اس کا ہاتھ چھو کر بہت آہستہ سے بولی۔

”بھاگ بھری تم بہت اچھا گاتی ہو۔ تمہاری آواز بہت خوبصورت ہے۔ مجھے لگتا ہے

تمہاری آواز سن کر ہی سورج طلوع ہوا ہے۔“

وہ ہنس دی۔ ”کیسی باتیں کرتی ہو؟“

”کیوں بخت میں غلط کہہ رہی ہوں کیا؟“

”نہ میری سسکی تو کبھی غلط کہہ سکتی ہے بھلا؟“ بخت اٹھتی ہوئی بولی۔ ”چلو اب اماں انتظار کر رہی ہوں گی۔“

”اتنی جلدی پگھٹ پر نہیں چلو گی؟“

”نہیں اس وقت تو سب مرد کام کرنے نکلیں گے لہذا ہمیں واپس چلنا چاہیے۔“

”پھر کب چلو گی وہاں؟“

”شام میں۔“

”اچھا۔“ رومیہ مجبوراً اٹھ کھڑی ہوئی۔ اس کا بالکل دل نہیں چاہ رہا تھا واپس جانے کو

اس لیے بڑی مردہ دلی آہستہ آہستہ چلنے لگی۔

”بخت یار کوئی رانجھا یا مبینہوال تو نظر ہی نہیں آیا۔“ رومیہ کچی سڑک پر مڑتی ہوئی بولی

تو بخت بے ساختہ ہنس پڑی۔

”تم ہنس رہی ہو میں رانجھے کو تلاش کیے بغیر یہاں سے نہیں جاؤں گی۔“

”تلاش کر لینا بابا فی الحال تو اندر چلو۔“ بخت نے اسے دروازے سے اندر دھکیلا اور خود

بھی اندر آ گئی۔ اماں آنگن میں بیٹھی برتن مانجھ رہی تھی۔ ان دونوں کو آتے دیکھ کر محبت سے

بولیں۔

”تم آ رہی ہیں پتھر؟“

”ہاں اماں یہ رومیہ تو ابھی نہیں رہی تھی میں زبردستی لے آئی ہوں۔“

”اچھا لگتا ہے تمہاری سہیلی کو ہمارا پنڈ پسند آ گیا ہے۔“

”واقعی اماں شہروں سے اچھا ہے۔“ رومیہ ان کے قریب آتی ہوئی بولی۔

”اچھا اب تم دونوں ہاتھ منہ دھو لو میں تمہارے لیے ناشتا بناتی ہوں۔“

بخت آدرا تار پر سے تویہ اتار کر غسل خانے کی طرف چلی گئی۔ اور رومیہ وہیں رک کر اماں

کو دیکھنے لگی۔ راکھ سے بھرے ان کے ہاتھ تیزی سے حرکت کر رہے تھے۔ غیر ارادی طور پر وہ

اپنے کیونکس لگے لمبے لمبے ناخنوں والے ہاتھوں کا موازنہ ان کے ہاتھوں سے کرنے لگی جن

کے کس نے اسے اک احساس طمانیت بخش دیا تھا۔ اگلے ہی لمحے وہ اپنے ہاتھوں کی خوبصورتی

کی پروا کیے بغیر ان کے پاس جا بیٹھی۔

”اماں۔ میں دھوؤں گی برتن آپ چھوڑ دیں۔“

”نہ دھیے جتنی رہ۔ تیرے ہاتھ خراب ہو جائیں گے میں دھولوں گی۔“

”نہیں اماں مجھے دھونے دیں۔“ ان کے لہجے کی منٹھاس نے اسے تھوڑا اچھلنے پر مجبور کر دیا۔

”میری دھی تو نے تو ابھی منہ بھی نہیں دھویا۔ جا تو جا کر منہ ہاتھ دھولے۔ میں تیرے لیے

ناشنا بناتی ہوں۔“

اماں ہاتھ دھو کر اٹھ کھڑی ہوئی تھیں۔ وہ منہ دھونے کے بجائے ان کی جگہ پر آ بیٹھی۔

”یہ کیا کر رہی ہے پتر رہنے دے۔“ اماں نے اس کے کندھے پر ہاتھ رکھ کر اٹھانا چاہا تو وہ

ان کا ہاتھ تھام کر بڑی التجاء سے بولی۔

”اماں دھونے دیں ناں۔“ جانے کیا تھا اس کے لہجے میں کہ اماں اس کا سر تھکتی ہوئی

اروچی خانے میں چلی گئیں۔

جس وقت بخت آدرا ہاتھ روم سے نکلی وہ چوکی پر بیٹھی بڑے مزے سے راکھ سے برتن مانجھ

رہی تھی۔ اس کا دوپٹہ نیچے چوکی کے پاس رکھا تھا۔ اور شانوں تک کٹے بال جنہیں بار بار کٹائی کی

تھیں سے بیچھے کر رہی تھی وہ پھر اس کی پیشانی چومنے چلے آتے۔ کچھ دیر تک بخت دروازے کے

اس رک کر دلچسپی سے اسے دیکھتی رہی۔ پھر یہ جانتے ہوئے بھی کہ وہ اماں کے منع کرنے کے

باوجود زبردستی وہاں بیٹھی ہوگی وہیں سے اونچی آواز میں بولی۔

”اماں آپ نے میری سہیلی کو کام پر لگا دیا؟“



”ہاں پتر“ میں نے تو منع کیا ہے پر یہ مانتی ہی نہیں۔“

”رومیہ کیوں ہاتھوں کا ناس مار رہی ہو۔ چلو اٹھو۔ وہ اس کا کندھا ہلاتی ہوئی بولی جو پتیلی مانگتے ہوئے اپنی ساری توانائی صرف کیے دے رہی تھی۔

”نہیں یہ دو چار برتن رہ گئے ہیں یہ دھو کر ہی اٹھوں گی۔“ اپنی بات کہہ کر وہ پھر پتیلی پر زور آزمائی کرنے لگی۔ بخت سمجھ گئی کہ وہ برتن دھوئے بغیر نہیں اٹھے گی۔ اس لیے اسے اس کے حال پر چھوڑ کر وہ اندر چلی گئی۔

اور اس وقت جب وہ کونکے اور راگھ سے پتیلی کو گرگڑتے ہوئے مسلسل جھٹکے کھا رہی تھی۔ اچانک بیرونی دروازہ کھلا اور کندھے پر بیگ لٹکائے سیف چلا آیا۔ اس پر نظر پڑتے ہی وہ وہیں رک کر سوچنے لگا کہ کہیں وہ غلط گھر میں تو نہیں آ گیا۔ پھر چاروں طرف نظریں دوڑاتے ہوئے اس نے ہلکے سے کندھوں کو جھٹکا دیا اور پھر آہستہ آہستہ چلتا ہوا اس کے سامنے آ کھڑا ہوا۔

وہ اپنے کام میں اتنی مصروف تھی کہ اسے کسی کی موجودگی کا احساس ہی نہیں ہوا۔ وہ تو جب دوسری پتیلی اٹھانے کو اس نے ہاتھ بڑھایا تو اس کے جوتوں پر نظر پڑتے ہی اس کا ہاتھ پتیلی پر رک گیا۔ فوری طور پر اس کی ہمت نہیں ہوئی کہ وہ سر اٹھا کر اوپر دیکھے بلکہ وہ نظروں کا زاویہ بدل بدل کر اپنا دوپٹہ تلاش کرنے لگی۔ سیف اس کی کیفیت سمجھ رہا تھا۔ پھر بھی دلچسپی سے اسے دیکھے گیا۔

”کتنے پیسے لیتی ہیں آپ صرف برتن دھونے کے؟“ وہ منجیدہ نظر آنے کی بھرپور کوشش کرتے ہوئے پوچھنے لگا لیکن آنکھوں سے چمکتی شرارت اس کی کوشش کو ناکام بنائے دے رہی تھی۔

”جی۔؟“ وہ سر اٹھا کر اس کی طرف دیکھنے لگی۔

”آپ کی تعریف؟“ وہ سیدھا اس کی آنکھوں میں دیکھنے لگا۔

”رومیہ۔“

”نام تو برا آ رہا ہے لیکن کام؟“ آنکھوں کی شرارت نے ہونٹوں کا راستہ بھی دیکھ لیا

تھا۔

”میں۔۔۔ وہ اماں۔ نہیں بلکہ میں۔“ گھبراہٹ میں اس کے منہ سے بے ربط الفاظ نکلنے

لگے۔ وہ دلکشی سے مسکراتا ہوا بچوں پر اس کے سامنے بیٹھ گیا۔

”کب سے کام کرتی ہیں یہاں؟“

”آپ پتا نہیں کیا سمجھ رہے ہیں میں تو بخت آور۔۔۔“

”اچھا اچھا تمہیں بخت آور نے یہاں رکھا ہے۔“ وہ اس کی بات کا ٹٹا ہوا جلدی سے بولا۔ حالانکہ وہ اچھی طرح سمجھ گیا تھا کہ وہ بخت کی دوست ہوگی۔ جواب میں وہ کچھ کہنا ہی چاہتی تھی کہ بخت بالوں کی چوٹی بناتی ہوئی آگئی۔ سیف پر نظر پڑتے ہی وہ چیخ پڑی۔

”سیف میرا دیر تو کب آیا؟“

”ابھی ابھی آیا ہوں اور حیران کھڑا ہوں کہ کسی دوسرے کے گھر تو نہیں چلا آیا۔“ وہ رومیہ کی طرف اشارہ کرتا ہوا بولا۔

”ارے نہیں ویرا یہ میری سہیلی ہے رومیہ میرے ساتھ پڑھتی ہے۔“

”اچھا۔“ وہ مصنوعی حیرت سے اس کی طرف دیکھنے لگا۔ بڑا خوبصورت انداز تھا اس کا کہ بے اختیار وہ دل کی لگا میں ہاتھ سے چھوڑ بیٹھی۔ اور نظریں اس کے دراز سراپے میں الجھ کر رہ گئیں۔

”بخت کیا ہمارے ہاں مہمانوں سے ایسا سلوک کیا جاتا ہے۔“

”نہیں اسے خود شوق چرایا ہے یہ سب کرنے کا۔ رومیہ بھی اب اٹھ جاؤ ورنہ سیف سارا آرام میرے سر رکھ دے گا۔“ وہ اسے بازو سے پکڑ کر اٹھاتی ہوئی اماں کو آواز دینے لگی۔

”اماں۔ اماں۔ دیکھیے تو سیف آ گیا ہے۔“

سیف کا نام سنتے ہی اماں باورچی خانے سے باہر نکل آئیں۔

”او بسم اللہ۔ میرا پتر آیا اے۔“

سیف بیگ زمین پر رکھ کر اماں کے سینے سے جا لگا۔ اماں والہانہ انداز میں کبھی اس کا سر اور کبھی ہاتھ چوم رہی تھیں۔ رومیہ حیرت سے اس لمبے چوڑے وجود کو اماں کی آغوش میں سماتے ہوئے دیکھ رہی تھی۔ اچانک اسے اپنے اندر تشنگی کا احساس ہونے لگا۔ تو وہ بخت کے ہاتھوں سے اپنا ہازد چھڑا کر ہاتھ روم میں جا گھسی۔

ناشتے کے بعد وہ جان بوجھ کر کمرے میں اکیلی بیٹھی رہی۔ وہ نہیں چاہتی تھی کہ ان سب کے درمیان بیٹھ کر اپنے آپ کو اکیلا محسوس کرے یا ان میں سے ہی کوئی بات کرتے کرتے محض اس لیے رک جائے کہ ایک اجنبی وہاں موجود ہے۔ حالانکہ بخت کئی بار اسے بلا چلی تھی لیکن وہ

بڑی خوبصورتی سے ٹال گئی۔

پھر شام سے ذرا پہلے بخت آور کی ہجولیاں کنوئیں پر پانی بھرنے جانے لگیں تو وہ بخت کے سر ہو گئی۔

”بخت ہم بھی چلیں گے۔“

”چادر اوڑھ کر جانا پڑے گا۔“

”اوڑھ لوں گی، بس تم چلو۔“ وہ ہر صورت میں جانا چاہتی تھی۔

بخت آور اندر سے چادر اوڑھ کر اس کے لیے اماں کی چادر لے آئی جسے اس نے فوراً اپنے ارد گرد لپیٹ لیا اور جانے کے لیے تیار ہو گئی۔

”اب خدا کے لیے یہ مت کہنا کہ گاگر بھی سر پر رکھوں گی۔“

”کیوں تم پانی نہیں بھر گئی؟“

”نہیں میں نے کبھی نہیں بھرا، تو صیف لالا بھر کراتے ہیں۔“

”چلو پھر ایسے ہی چلتے ہیں۔“ وہ یوں بولی جیسے اسے گاگر نہ اٹھانے کا بہت افسوس ہو رہا ہو۔

ہو۔

اماں سے کہہ کر وہ سب لڑکیوں کے ساتھ باہر آ گئیں۔ لہلہاتے کھیتوں کے درمیان بنے تنگ راستے سے گزر کر وہ سب کنوئیں پر آ گئیں۔ منڈیر کے پاس سب گاگریں رکھ کر وہ پانی بھرنے لگیں۔ رومیہ یہ کاروائی بڑے اشتیاق سے دیکھتی رہی۔ پانی بھر کر سب نے اپنی اپنی گاگر ایک طرف رکھ دی۔ اور آنکھ پھولی کھیلنے پر اصرار کرنے لگیں۔ بخت کسی صورت نہیں مان رہی تھی۔ وہ جانتی تھی اسے منڈیر کے پاس چھوڑ کر وہ سب گتے کے کھیت میں اس طرح چھپ جائیں گی کہ وہ انہیں ڈھونڈتے ڈھونڈتے پریشان ہو جائے گی۔ اس لیے وہ مسلسل سرکوفی میں ہلائے جا رہی تھی۔ آخر رومیہ چڑ کر بولی۔

”تم کیا اپنے آپ کو ان سے الگ سمجھتی ہو۔“

”نہیں۔“

”پھر اتنے اصرار پر اتنا اکر کیوں رہی ہو؟“

”اکڑنے کی بات نہیں ہے رومیہ اب ہم آنکھ پھولی کھیلنے اچھے لگیں گے کیا؟“

”اچھے لگیں یا اُڑے اب تمہاری سزایہ ہے کہ تم چور ہو، ہم سب چھپنے جا رہے ہیں۔“

اسی بات سے توڑ رہی تھی وہ اور رومیہ نے جھٹ فیصلہ بھی سنا دیا تھا۔ وہ بے بسی سے ان کی طرف دیکھنے لگی۔ اور وہ پلک جھپکتے میں ایک دوسرے کے پیچھے بھاگتی ہوئی گنے کی کھڑی کے اندر غائب ہو گئیں۔ ابھی وہ انہیں ڈھونڈنے کا سوچ ہی رہی تھی کہ اپنے پیچھے آہٹ کر چونک کر پیچھے گھوم گئی۔ شاید کوئی مسافر تھا۔

”کیا آپ مجھے پانی پلائیں گی؟“ وہ لائن سے رکھی گاگروں کی طرف دیکھتا ہوا پوچھنے لگا۔

وہ چپ چاپ ایک گاگر اٹھا کر اس کے پاس لے آئی۔ وہ پہلے تو ادھر ادھر یوں دیکھنے لگا پانی پینے کے لیے کوئی چیز تلاش کر رہا ہو۔ جب اسے ایسی کوئی چیز نظر نہ آئی تو وہ ہاتھوں کا ہاتھ اس کے سامنے جھک گیا۔ وہ آہستہ آہستہ اس کے ہاتھوں پر پانی گرانے لگی۔

پانی پی کر جیسے ہی وہ سیدھا کھڑا ہوا لمحہ بھر کو اس کی نظریں بخت آور کی سیاہ آنکھوں میں پڑیں اور وہ جہاں کھڑا تھا وہیں کھڑا رہ گیا۔ اور بخت آور جو صرف گاؤں کی لڑکی نہیں تھی بلکہ اس کی طالبہ بھی تھی۔ اس کی آنکھوں میں ٹھہرا جذبہ دیکھ کر جان گئی کہ ان بے حد خوبصورت لڑکیوں میں حیرت نہیں ہے۔ نہ ہی اشتیاق ہے بلکہ ایسی چمک ہے جو اچانک برسوں کی تلاش کے بعد من پسند چیز مل جانے پر آٹھرتی ہے۔

”میں قیس ہوں۔ قیس۔“ وہ اس پر نظریں جمائے بولا جیسے پینا نامز کے زیر اثر ہو اور یوں بولے کھڑے ایک پل میں وہ اپنی حیات کا ایک ایک لمحہ اس پر عیاں کر دے گا۔





وہ کچھ نہیں بولی۔ غیر ارادی طور پر دو قدم پیچھے ہٹ گئی۔ اور بالکل اسی کے انداز میں دو قدم آگے بڑھ آیا۔

”اس گہری ہوتی شام میں تنہا آپ کو ڈر نہیں لگ رہا؟“ اس کے نیم واہونوں سے کپکپانے کی آرزو میں وہ سوال کر بیٹھا۔ جواب میں وہ گہرا کر راہ فرار تلاش کرنے لگی۔

”آپ کہیں تو میں آپ کو ان کا گروں سمیت آپ کے گھر پہنچا دوں بحفاظت۔“ اس ارادہ بھانپ کر وہ اسے روکنے کے بہانے ڈھونڈنے لگا۔

وہ نفی میں سر ہلانے لگی۔

”میں آپ کی ایک تصویر بنا سکتا ہوں؟“ وہ کندھے سے کمرہ اتارتا ہوا بولا۔

”نہیں اس کے ساتھ ہی وہ بھاگتی ہوئی گئے کے کھیت میں داخل ہو گئی۔ اور وہ کتنی دیر تک وہیں کھڑا بلی فصل کو دیکھتے ہوئے اس کے راستے کا تعین کرنے لگا۔

اس کی ہجولیاں جانے کہاں چھپ گئی تھیں۔ وہ انہیں تلاش کرنے کے بجائے اپنا آہستہ آہستہ اس اجنبی سے چھپانے کی خاطر وہیں بیٹھ گئی۔ دل کی دھڑکنیں تیز ہو کر اس کا وجود ہلائے دے رہی تھیں۔

وہ گھنٹوں پر پیشانی ٹکا کر بے ترتیب ہوتی دھڑکنوں کو قابو کرنے کی کوشش میں لمبے لمبے سانس لینے لگی۔ وہ اتنی باحوصلہ نہیں تھی کہ اجنبی راہوں کی مسافرت قبول کر کے اپنے لیے کٹھنایاں خرید لیتی۔ دل میں مچلتی بے نام خواہشوں کو وہ یہیں کچل دینا چاہتی تھی۔ اور اپنی اس کوشش میں وہ ناکام ہوئی جا رہی تھی۔

وہ جتنا خواہشوں کو دبا رہی تھی دل اتنا ہی روایتوں کی بندشوں سے آزاد ہونے کو چاہتا رہا تھا۔ ان متضاد کیفیات میں گھر کر وہ کمزور پڑنے لگی تو اس نے گہرا کر سر اٹھا دیا۔ کھڑی فصل

نے اسے اس طرح اپنی پناہوں میں لے رکھا تھا کہ اس کا وجود اس میں چھپ کر رہ گیا تھا۔ اس نے سوچا وہ یوں ہی بیٹھے بیٹھے سب کو آواز دے ڈالے۔ رومیلہ بھاگ بھری زینت لیکن پھر یہ سوچ کر کہ اس کی آواز کی بازگشت سن کر اس کی ہجولیوں کے بجائے اگر وہ انہی اس کے سامنے آکھڑا ہوا تو پھر وہ کہاں چھپے گی؟ یہ خیال اسے خوفزدہ کر گیا۔ یہ اس کا ڈر اور خوف ہی تھا کہ وہ کافی دیر تک وہیں بیٹھی رہی۔ یوں ہی بیٹھے بیٹھے اس نے سر اٹھا کر اوپر دیکھا۔ دن بھر کے تھکے ہارے پیچھی اپنے گھونسلوں کی طرف لوٹ رہے تھے۔ وہ گہرا کر اٹھ کھڑی ہوئی۔

اس کی ہجولیاں شاید اس کی طرف سے مایوس ہو کر اپنے اپنے گھروں کو لوٹ گئی تھیں کیونکہ پگھٹ کے پاس ان کی گاڑی موجود نہ تھیں۔ وہ اپنے بچوں پر اونچی ہو کر پگھٹ کے آس پاس دیکھنے لگی۔ وہاں کوئی نہیں تھا۔ اس طرف سے اطمینان ہونے کے بعد وہ فصل کے درمیان سے نکل کر پگھٹ کی طرف چلنے لگی۔

راستہ انجان تو نہ تھا۔ ان راستوں پر وہ بار بار چلی تھی۔ کبھی ابا جی اور تو صیف لالا کی انگلی تھام کر اور کبھی سیف کا ہاتھ پکڑ کا لیکن جانے کیوں اس وقت راہیں اجنبی لگ رہی تھیں کہ قدم رک رک کر اٹھ رہے تھے۔ چنچل ہوئیں قریب سے سرگوشیاں کرتی گزر رہی تھیں۔ ”میں قیس ہوں۔ قیس“ وہ گہرا کر بھاگ کھڑی ہوئی۔

پگھٹ کی طرف سے اتر کر وہ گھر کے سامنے والی کچی سڑک پر آئی تو دور اس کی ہجولیاں جاتی ہوئی نظر آئیں۔ اس نے اپنی رفتار تیز کر دی اور ان کے ساتھ جا ملی۔ اسے دیکھتے ہی شاداں کی پڑی۔

”اری۔ بخت آوری! تو کہاں چلی گئی تھی؟“

”میں نے کہاں جانا تھا“ تم سب کو ڈھونڈ ڈھونڈ کر تھک گئی۔“ وہ روہانی ہو رہی تھی۔

”کہاں ڈھونڈنے نکل گئی تھیں؟ تمہارے سامنے ہی تو ہم کھیت میں داخل ہوئے تھے اور مجھے تو لگتا ہے بخت ہمیں ڈھونڈتے ڈھونڈتے اپنا آپ کہیں کھو کر آئی ہے۔“ رومیلہ نے یہ بات محض شرارت میں اسے چھیڑنے کی غرض سے کہی تھی لیکن وہ ڈر گئی۔

”کیا مطلب؟“

”مطلب کو چھوڑو۔ جلدی گھر چلو“ اتنی دیر ہوئی ہے۔“ زینت اسے دھکیلتی ہوئی بولی۔ تو

سب تیز تیز قدم اٹھانے لگیں۔

جس وقت وہ گھر میں داخل ہوئیں رات کی سیاہی نے سفیدی کا دامن تھام لیا تھا۔ اباجی توصیف ااا اور سیف آنگن ہی میں چار پائیوں پر بیٹھے تھے۔ اماں حسب معمول مصروف تھیں۔ رومیلا سب کو سلام کرتی ہوئی اماں کے پاس چلی گئی اور بخت اباجی کے پاس بیٹھتی ہوئی پوچھنے لگی

”کیا مسئلہ ہے اباجی۔“ آپ سب خاموش کیوں ہیں؟“

”مسئلہ کیا ہونا ہے پتر وہی تیرے لالا کی شادی کی پریشانی ہے۔“

”شادی کی پریشانی نہیں اباجی شادی کی خوشی ہوتی ہے۔“

”ہاں خوشی تو ہوتی ہے دھیے پر۔“ اباجی خاموش ہو گئے۔

”بخت میرا خیال ہے تم اماں کے پاس جاؤ۔ ہمیں بات کرنے دو۔“ سیف شاید اس کے سامنے مسئلہ چھیڑنے کے حق میں نہ تھا۔

”کیوں سیف میں بھی تو اس گھر کی فرد ہوں۔ مجھے بھی معلوم ہونا چاہیے کہ اباجی کو کیا پریشانی ہے۔“ وہ بحث پر اتر آئی۔

”اچھا میڈی دھی ناراض نہ ہو تو یہیں بیٹھ۔ ہم تیرے سامنے ہی بات کریں گے۔“ اباجی نے اس کے کندھے پر ہاتھ رکھ کر اپنے ساتھ لگا لیا۔

”ہاں تو اباجی وڈے چودھری جی کیا کہتے ہیں؟“ سیف کے ہچکچانے کے باوجود توصیف لالا نے اصل موضوع شروع کر دیا۔

”وڈے چودھری جی کہتے ہیں وہ ہمیں دس ہزار روپے قرض دے دیں گے لیکن بدلے میں ہماری نہر کے پاس جو ٹھوڈی زمین ہے وہ ان کے پاس رہن رکوانی پڑے گی۔ اور دوسری شرط ان کی یہ ہے کہ اگر ایک سال میں ہم نے قرض واپس نہ کیا تو وہ زمین۔“

”لیکن اباجی۔ زمین کی قیمت دس ہزار سے بہت زیادہ ہے۔“ سیف درمیان میں بول پڑا۔

”بات زمین کی نہیں ہے پتر اصل بات یہ ہے کہ وہ زمین میرے وڈیروں کی نشانی ہے۔ اور میں اسے بیچنا نہیں چاہتا۔ اگر میں نے بیچنا ہی ہوتا تو میں قرض کیوں مانگتا۔ سیدھے سیدھے اسے بیچ کر پیسہ لے لیتا۔“

”تو اس میں پریشانی کی کیا بات ہے اباجی ایک سال میں ہم قرض ادا کر کے زمین واپس لے لیں گے۔“ بخت درمیان میں بول پڑی۔

”بخت۔ میں نے کہا تھا ناں کہ تم اماں کے پاس چلی جاؤ تمہاری سمجھ میں یہ بات نہیں آئے گی۔“

”کیا میں غلط کہہ رہی ہوں؟“

”نہیں بابا تو غلط نہیں کہہ رہی۔ سیف! تو کیوں بار بار اس کو ٹوکتا ہے۔“

”تو اباجی پہلے اسے اٹھائیں یہاں سے پھر بات کریں گے۔“ سیف خفا ہونے لگا تو وہ منہ پھلاتی ہوئی اباجی کے کہنے سے پہلے ہی اٹھ کر اماں اور رومیلا کے پاس چلی گئی۔

رات میں سب کاموں سے فارغ ہو کر جب وہ دونوں سونے کی غرض سے اپنے کمرے میں آئیں تو رومیلا اس کی منتظر تھی کچھ کہنے کے لیے۔

”بخت۔ ایک بات کہوں برا تو نہیں مانو گی؟“

”نہیں برا کیوں مانوں گی تم کہو۔“

”شام میں تمہارے اباجی اور بھائیوں کے درمیان جو باتیں ہو رہی تھیں وہ سب میں نے سن لی تھیں۔“

”پھر؟“

”پھر یہ کہ میرے لیے تو دس ہزار کوئی معنی نہیں رکھتے۔ اگر میں ڈیڈی سے کہوں تو وہ دس ہزار تو کیا۔“

”میں تمہاری بات سمجھ گئی ہوں رومیلا پلیز اس سے آگے کچھ مت کہنا۔ اباجی کسی صورت میں نہیں مانیں گے۔“

”تو تم مناؤ انہیں۔ جو قرض وہ زمین رہن رکھ کر لیں گے وہ مجھ سے ایسے ہی لے لیں۔“

”آئی ایم سوری رومی اب ایسا ناممکن ہے۔“

”کیوں؟ کیوں ناممکن ہے؟ یقین کرو میں بڑے خلوص سے۔“

”مجھے تمہارے خلوص پر شبہ نہیں رومی لیکن تم اس بات کو نہیں سمجھو گی۔“ بخت نے درمیان سے حملہ چک لیا۔

”نہیں اگر تم بتاؤ گی تو ضرور سمجھ جاؤں گی۔“



”دیکھو نا! اباجی چوہدری صاحب سے قرض کی بات کر چکے ہیں۔ اب ابراہیم نے ان سے پیسے لیے بغیر تو صیف لالا کی شادی کر دی تو وہ سمجھیں گے کہ اباجی نے۔“ وہ رک گئی۔  
”کیا سمجھیں گے؟“

”یہ ہی کہ اباجی نے ان کی فضلوں میں ہیرا پھیری کی ہے۔“  
”یہ کیا بات ہوئی بھلا؟“

”ہاں! تم نہیں جانتیں یا! یہاں تو الزام تراشیوں کے بہانے ڈھونڈے جاتے ہیں۔“  
”تو اباجی انہیں صاف صاف کہہ دیں کہ انہیں قرض کہیں اور سے مل گیا ہے۔“

”تمہارا کیا خیال ہے وہ چوہدری اباجی کی بات پر یقین کر لے گا؟ نہیں رومی! بلکہ اس کو وہ اپنی تو ہیں سمجھے گا۔“

”تو پھر ایک وعدہ کرو۔“

”کیسا وعدہ؟“

”اگر ایک سال میں تمہارے اباجی قرض نہ اتار سکے تو اس وقت تم میری بات رد نہیں کرہ گی۔“

”میں وعدہ نہیں کرتی رومی! ہاں اباجی سے بات ضرور کروں گی۔ اگر وہ مان گئے تو ٹھیک ورنہ پھر یہ بات یہیں ختم سمجھو۔“

دروازے پر آجست سن کر دونوں چونک کر اس طرف دیکھنے لگیں۔ سیف دروازے کے پتوں بچ کھڑا ایک ٹک رومیلہ کو دیکھ رہا تھا۔ وہ تھوڑی نروس ہو کر بخت کو دیکھنے لگی اور سیف کے انداز دیکھ کر بخت سمجھ گئی کہ وہ ان کی باتیں سن چکا ہے۔

”سیف! اندر آ جاؤ۔ کوئی کام ہے کیا؟“ بخت کے کہنے پر وہ فوراً اندر آ گیا۔ اور آتے ہی براہ راست رومیلہ سے مخاطب ہوا۔

”مس رومیلہ! آپ کی باتوں سے میں جان گیا ہوں کہ آپ کسی بڑے باپ کی بیٹی ہیں لیکن یوں دولت کی جھکڑ دکھا کر آپ ہمیں مرعوب نہیں کر سکتیں۔ اور نہ ہی ہمیں اپنے احسانوں کے بوجھ تلے دبا کر آپ۔“

”سیف پلیز۔“ رومیلہ اس کی بات کاٹ کر درمیان میں بول پڑی۔ ”آپ غلط سمجھ رہے ہیں۔ میں نے بالکل مرعوب کرنے کی کوشش نہیں کی اور نہ ہی احسان کی بات کی ہے۔“

ہاں ایک مخلصانہ سی پیشکش ضرور کی ہے اور اسے مان لینا یا رد کر دینا آپ کے اختیار میں ہے۔ اس کے باوجود اگر آپ کو میری بات بری لگی ہے تو میں معذرت چاہوں گی۔“

اپنی بات کہہ کر اس نے سیف کی طرف سے رخ موڑ لیا تھا لیکن وہ اس کی پلکوں پر اتر آنے والی نمی دیکھ چکا تھا اور اب کچھ ندامت محسوس کرتے ہوئے سوچ رہا تھا کہ ایسی کیا بات کہہ دے جو اس اچھی لڑکی کی پلکوں پر اتری نمی کی جگہ خوبصورت پسینے سجادے جو یوں خفا ہو کر دل میں اتری جا رہی تھی۔ وہ قدم بڑھا کر اس کے سامنے آ کھڑا ہوا۔

”آئی ایم سوری رومیلہ! میرا مقصد آپ کو خفا کرنا نہیں تھا۔“

”میں خفا نہیں ہوں۔“ اس نے مسکرا کر پل میں نہ صرف ساری خفکیاں مٹا ڈالیں بلکہ اٹھانے میں اسے یہ یقین بھی بخش دیا کہ وہ اس سے کبھی خفا نہیں ہو سکتی۔ اس کی طرف سے اطمینان ہونے کے بعد وہ بخت سے مخاطب ہوا۔

”بخت! میرے اور تو صیف لالا کے ہوتے ہوئے تمہیں اس سلسلے میں پریشان ہونے کی ضرورت نہیں ہے۔ جن بہنوں کے جوان بھائی ہوں وہ اطمینان کی نیند سویا کرتی ہیں۔“

”سیف۔ تم میرا مان ہو میرے ویراب تم جاؤ! ہم اطمینان کی نیند سوئیں گے۔“

وہ اس کے سر پر ہاتھ رکھتا ہوا شب بخیر کہہ کر کمرے سے نکل گیا تو بخت رومیلہ کی طرف توجہ ہو گئی جو ہاتھوں کے پیالے میں چہرہ سجائے جانے کیا سوچ رہی تھی۔

”تم کیا سوچنے لگی؟“

”بخت! تم واقعی بخت آ رہو۔“

”چھوڑو اس بات کو! یہ بتاؤ تو صیف لالا کی شادی میں کیا پہنوں گی؟“ اس کی آنکھوں میں آنے والی احساس محرومی کی پرچھائیاں دیکھ کر بخت نے فوراً موضوع بدل دیا۔

”کیا پہننا چاہیے مجھے؟“ وہ اتنا اسی سے پوچھنے لگی۔

”وہ جو تمہارا شاکنگ پنک لکڑ کا سوٹ ہے وہ پہن لینا، میرے پاس اسی لکڑ کا ستاروں بھرا“

”ہاں ہے اس پر تم وہ اوڑھ لینا۔“

”اور تم کیا پہنوں گی؟“

”میں۔۔۔ یا زہارے! ہاں! بنیں سرخ رنگ کے کپڑے پہنتی ہیں۔ میرے خیال میں

اں نے میرے لیے سرخ رنگ کے ہی بنائے ہوں گے۔ خیر صبح دیکھ لیں گے اور اگر تم سرخ

رنگ کے پہننا چاہتو۔“

”نہیں نہیں میرا شانگ پنگ ہی ٹھیک ہے۔“

”جیسی تمہاری مرضی اور اب کیا خیال ہے سونے کی کوشش نہ کی جائے۔ صبح بھی دیر سے اٹھے تھے۔“

”ہاں یادور نہ اماں کہیں گی میں نے تمہاری عادتیں بگاڑ دی ہیں۔“ رومیہ جھٹ اپنا بستر جھاڑ کر اس پر دراز ہو گئی۔ پھر جانے اسے کیا خیال آیا کہ تنیکے سے سرونچا کر کے اسے پکارنے لگی۔

”بخت سنو۔“

”کوئی بات رہ گئی ہے کیا؟“

”نہیں میں یہ پوچھنا چاہ رہی تھی کہ تمہارے بھائی سیف کی منتفی بھی ہو گئی ہے یا؟“

”نہیں۔ ابھی تو وہ پڑھ رہا ہے اور میرا خیال ہے وہ یہاں گاؤں کی کسی لڑکی سے شادی نہیں کرے گا۔“

”کیوں؟“

”اسے ڈاکٹر بننے میں ایک ہی سال ہے اور اگر اس کا رشپ مل گیا تو وہ اسپیشلائزیشن کے لیے باہر بھی جانا چاہتا ہے تو ایسی صورت میں گاؤں کی لڑکی کہاں اس کا ساتھ دے سکے گی۔“

”بھلا؟“

”اس کا مطلب ہے تم بھی گاؤں کے کسی لڑکے سے شادی نہیں کرو گئی؟“

”کیوں؟“

”ظاہر ہے تم بھی تو ڈاکٹر بننے جا رہی ہو اور بقول تمہارے یہاں سیف کے علاوہ کوئی بھی مڈل کلاس سے آگے نہیں پڑھ سکا۔“

”ہاں۔ لیکن میرا جرم یہ ہے کہ میں ایک لڑکی ہوں۔“

”کیا مطلب؟“

”میں ایسی بات سوچ بھی نہیں سکتی رومیہ! اباجی اور اماں نے بڑی مشکلوں سے مجھے پڑھنے کی اجازت دی ہے وہ بھی اپنے گھر سے دور رہ کر۔ اب اگر میں نے اپنے تئیں ایسا کوئی فیصلہ کر بھی لیا تو میں جانتی ہوں کہ وہ میرے حق میں بہتر نہیں ہوگا کیونکہ برادری تو دور کی بات

اور میرے اپنے گھر والے بھی مجھ سے ہر تعلق توڑ لیں گے اور میں اپنے اتنے چاہنے والوں سے تعلق توڑ کر کبھی رہ سکوں گی بھلا؟۔ نہیں ناں اسی لیے میں نے بہت پہلے سے اپنے آپ کو کھالیا ہے کہ میں خواہ کتنا ہی کیوں نہ پڑھ لوں، کتنی ہی کامیاب ڈاکٹر کیوں نہ بن جاؤں رہنا بہر حال اسی گاؤں میں ہے۔ اور شادی بھی وہیں کرنی ہے۔ جہاں اباجی اور اماں چاہیں گے۔ خواہ وہ مڈل پاس ہو یا اس نے اسکول کی شکل ہی نہ دیکھی ہو۔“

”لیکن بخت یہ تو ظلم ہے۔“

”اور میں اس ظلم کے خلاف آواز اٹھانے کی طاقت نہیں رکھتی۔“

”کیا سیف تمہاری کوئی مدد نہیں کرے گا؟“

”پتا نہیں۔ لیکن یہ بھی تو سوچو رومی کہ میں میجابن کر سیکھ بانٹنے چلی ہوں پھر ذرا سی بات کے لیے اپنے لوگوں کو دکھی کیوں کروں؟“

”میرے خدا! بخت! تم اسے ذرا سی بات کہتی ہو۔ ذرا سوچو تو ایک اجڈ گنوار شخص جب تم سے اپنے پیردبانے کے لیے کہے گا تو تمہیں کیسا لگے گا؟“

”وہ اجڈ گنوار شخص میرے سر کا سائیں ہوگا رومی! میرا سائباں ہوگا۔ اس کے پیردبا کر مجھے خوشی ہوگی۔“

”مجھے حیرت ہو رہی ہے بخت! تم میڈیکل میں پڑھتی ہو۔ لیکن تمہاری سوچیں ان پڑھ دیہاتی لڑکیوں جیسی ہیں۔“

”تم یہ کیوں بھول جاتی ہو رومیہ کہ میں بھی ایک دیہاتی لڑکی ہوں۔ میرا خیر اسی مٹی سے اٹھا ہے۔ میرے پڑھنے کا یہ مطلب تو نہیں کہ میں اپنی سوچوں کے دھارے بھی موڑ لوں اور یاد رکھو رومی اگر میری سوچوں کے دھارے مڑ گئے تو میں اپنی آپا کو واپس لانے والی دو کبھی نہ پاسکوں گی۔“

”تم کیا سمجھتی ہو کہ تمہاری آپا واپس آجائیں گے؟“

”میری آپا نہیں لیکن میری آپا جیسی اور بہت سی آپائیں ہیں اس گاؤں میں میں ان کو روکنا نہ سکتی۔ آپا کی جوانمردی نے ہی تو میرے اندر یہ جذبہ پیدا کیا ہے ورنہ میں بھی ایسی ہوتی جیسی اس گاؤں کی دوسری لڑکیاں ہیں اور پھر تم ہی سوچو رومی! اگر میں شخص ایسا ذات کی خاطر یہ جذبہ قربان کر دوں تو روز مجھ پر آپا کو کیا منہ دکھاؤں گی میں آپا کی ویران



آنکھوں سے کیے گئے خاموش عہد فراموش نہیں کر سکتی۔“

”یہ عہد سیف نے بھی تو کیے ہوں گے؟“

”ہاں۔ لیکن سیف مرد ہے۔“

”یہ مرد اور عورت کی تفریق میری سمجھ میں نہیں آئی۔“

”سیدھی سی بات تمہاری سمجھ میں کیوں نہیں آئی؟ سیف مرد ہے جہاں بھی شادی کرے گا“

بیوی کو لے کر یہیں آئے گا جبکہ لڑکیاں شادی کے بعد رخصت ہو جاتی ہیں۔“

”اس کی کیا گارنٹی ہے کہ سیف یہیں آئے گا؟“

”وہ میرا بھائی ہے میں اسے اچھی طرح جانتی ہوں۔“

”چلو مان لیتی ہوں لیکن اس کی وضاحت ضرور کرو اگر تمہارے سر کے سائیں نے تمہیں

مسیحا سے روک دیا تب کیا کرو گی؟“

”تب میں احتجاج کروں گی۔“

”تھینکس گا، کسی بات پر تو احتجاج کرو گی۔“

”میرا خیال ہے اس سے پہلے کہ تم مزید کوئی سوال کرو شب بخیر۔“ اس کے ساتھ ہی

بخت نے چادر پاؤں سے سر تک کھینچ لی۔ اپنے تئیں وہ رومیہ کے سوالوں سے بچ گئی تھی۔ لیکن

اس کی بند پلکوں کے پیچھے جانے کہاں سے اتنے ڈھیر سارے سوالیہ نشان جگمگانے لگے تھے اور

ان سوالیہ نشانوں کے بیچ ایک حیران حیران سا چہرہ تھا جسے پہچاننے کی کوشش میں اس کی

دھڑکنیں ایک ہی راگ الاپنے لگیں۔

قیس۔

قیس۔

قیس۔

وہ حیران ہو گئی تھی۔ ابھی اسی بات پر تو وہ رومیہ سے الجھ رہی تھی اور کتنے یقین سے کہہ

رہی تھی کہ اپنی روایتوں سے ہٹ کر وہ نہ سوچ سکتی ہے اور نہ کوئی قدم اٹھا سکتی ہے۔ پھر یہ اجنبی

کیوں اسے انجانی راہوں پر چلنے کی دعوت دے رہا ہے۔

”نہیں میں اتنی کمزور نہیں ہوں کہ اپنے آدرش بھلا کر اس کی دعوت قبول کر لوں اور نہ ہی

میں اتنی باحوصلہ ہوں کہ اس کا ہاتھ تھام کر نہ صرف اپنے لیے بلکہ اپنے اتنے چاہنے والوں کے

راہیاں خرید سکوں۔ ہاں مجھ میں ہمت ضرور ہے کہ میں انجانی راہوں پر چلنے سے اپنے

اپنے کو روک سکوں۔ میں اپنے قدموں کو ہر اس راستے پر چلنے سے روک دوں گی جس میں

مٹھائیاں ہوں گی۔

میں اباجی کا مان کبھی نہیں توڑ دوں گی۔ اس نے اپنے آپ سے عہد کیا۔

میں تو سیف لالا کا سر کبھی نہیں جھکنے دوں گی۔

میں نے سیف کا ہاتھ تھام کر جس راہ پر چلنے کا عہد کیا تھا اسے پورا کروں گی۔

میں اماں کی دعاؤں کی لاج رکھوں گی۔

میرے گاؤں کی آپاؤں نے جو امیدیں مجھ سے باندھ لی ہیں میں انہیں ٹوٹنے نہیں دوں

گی اور۔۔

میں اپنی آپا کی دیران آنکھوں سے کیے گئے عہد بھاؤں گی۔

وہ بڑی سختی سے اپنے آپ کو پابند کر رہی تھی۔ کچھ بندشیں اس کے اپنے ماحول کی بخشی

اولی تھیں باقی خود اس نے مقدر کر لیں۔



وہ آنکھیں بند کیے سینے پر رکھی کتاب کو انگلیوں سے ہلکے ہلکے بجاتے ہوئے پچھلے ایک

کھنڈے سے مسلسل ایک ہی گانا گائے جا رہا تھا جس میں کسی گوری اور اس کی گارگا ذکر تھا اور اب

گوری اور گارگا کی تکرار سنتے سنتے ملک فیصل کا ضبط جواب سے گیا تھا۔ جب ہی وہ اس کے

پلنے پر رکھی کتاب کو جھپٹنے کے انداز میں اٹھاتا ہوا بولا۔

”یار واقعی کسی گوری کی گارگا سے پانی پی کر آ رہے ہو یا؟“

”کیا بتاؤں یا؟“ وہ ایک طویل سانس لے کر اٹھ بیٹھا۔ ”صرف پانی ہی پی کر نہیں

آیا۔ اس کی سیاہ آنکھوں میں اپنا آپ کھو کر آیا ہوں۔ اور اس وقت سے اپنی قسمت کو رو رہا

ہوں کہ میں عمر بادشاہ کیوں نہ ہوا جو گارگسمیت اسے اٹھا کر لے آتا۔

”ہیں۔۔ یہ تم کس کی بات کر رہے ہو؟“ فیصل اسے سنجیدہ دیکھ کر حیران رہ گیا۔

”اسی کی جس کی گارگا سے پانی پی کر آ رہا ہوں۔“

”کب اور کہاں ہوا یہ حادثہ؟“

”گنے کے کھیت کے پاس جو پنگھٹ ہے وہیں۔“

”کون تھی؟ کیا نام تھا؟“ ملک فیصل کی نگاہوں میں لمحہ بھر کو گاؤں کی بے شمار لڑکیاں گھوم گئیں۔

”یہ جانتا تو یوں آپیں نہ بھر رہا ہوتا، وہ تو پلک جھپکنے میں کھڑی فیصل کے اندریوں غائب ہو گئی کہ میں اس کے نشان ڈھونڈتا رہ گیا۔“

”پھر یقیناً کوئی چڑیل ہوگی جو اچانک غائب ہو گئی۔“

”یار چڑیلیں اتنی حسین ہوتی ہیں کیا؟ اور پھر چڑیل ہوتی تو مجھے گاگر سے پانی کیوں پلاتی؟۔ وہ تو الٹا میری گردن میں دانت گاڑھ کر میرا خون پی جاتی ہے۔“

”شکر کرو بچ گئے ورنہ تمہاری نچڑی ہوئی لاش تمہارے ورثاء کے حوالے کرتے ہوئے مجھے بہت دکھ ہوتا۔“ فیصل مستقل اس کا مذاق اڑائے چلا جا رہا تھا۔

”لعنت ہو تم پر۔ بجائے میری مدد کرنے کے میرا دل جلائے جا رہے ہو۔“ قیس کو ایک دم غصہ آ گیا۔

”تم ہی بتاؤ میں تمہاری کیا مدد کر سکتا ہوں۔“

”چوہدری ہو اس گاؤں کے تمہارے لیے اس لڑکی کا کھوج لگانا کون سی مشکل بات ہے۔“

”چوہدری ہونے کا یہ مطلب تو نہیں قیس کہ میں اپنے ہی گاؤں کی لڑکیاں تاکتا پھروں۔ آخر میری بھی کوئی عزت ہے۔ اور پھر میرے فرشتوں کو بھی علم نہیں کہ تم کس لڑکی کو

دیکھ کر مجنوں بنے جا رہے ہو۔“ ملک فیصل کے ملامت آمیز لہجے پر قیس تھوڑا سا نامد ہو گیا پھر ذرا توقف کے بعد بولا۔

”میں تمہیں اس کا حلیہ بتاتا ہوں۔“

”اس سے کوئی فائدہ نہیں ہوگا اس لیے کہ اس گاؤں میں میرا جو مقام ہے اس کے پیش نظر میں نے کبھی کسی لڑکی کو نظر بھر کر نہیں دیکھا۔“

”پھر تم ہی بتاؤ میں کیا کروں۔ وہ تو ایک پل میں ہی میرے دل پر کچھ ایسے گہرے نقوش چھوڑ گئی ہے کہ میں اس وقت سے ایک لمحے کو بھی اس کے خیال سے دامن نہیں بچا سکا۔“

ملک فیصل کچھ دیر تک اس کی طرف دیکھتا رہا، پھر اٹھتے ہوئے کہنے لگا۔

”ایسا کرنا کل پھر پگھٹ پر پلٹے جانا پانی بھرنے تو آئے گی ہی دیکھ لینا جی بھر کے۔“

”تم بھی میرے ساتھ چلو گے؟“

”میں کیوں جاؤں گا؟“

”اس لیے کہ میں اسے صرف دیکھنا ہی نہیں چاہتا بلکہ اس کے بارے میں جانتا بھی چاہتا ہوں۔ اور یہ کام تم کرو گے۔“

”قیس اگر تم اس وقت میرے گھر میں مہمان نہ ہوتے تو یقیناً کرو میں ساری مصلحتیں

اسے طاق رکھ کر تمہارا منہ توڑ دیتا۔ تم نے مجھے اتنا گرا ہوا سمجھا ہے کہ میں لڑکیوں کے اتے معلوم کرتا پھروں۔“ ضبط کرتے کرتے بھی ملک فیصل کی آواز قدرے اونچی ہو گئی۔

”آئی ایم سوری فیصل، تم میری بات کا غلط مطلب سمجھ ہو۔ میرا کہنے کا مطلب صرف یہ

کہ میں تمہیں وہ لڑکی دکھا دوں گا۔ تم مجھے اس کے بارے میں معلوم کرینا کہ وہ کون ہے اور اس کی آنچ تو نہیں اور یقیناً کرو میں کسی بڑی نیت سے نہیں کہہ رہا۔ ایک پل میں جس طرح وہ

اپنا اسیر کر گئی ہے اس کے بعد میری رہائی ناممکن ہو گئی ہے اور سچ پوچھو تو میں اس کے سحر سے آزاد ہونا بھی نہیں چاہتا بلکہ عمر بھر کی اسیری اپنا مقدر کر دینا چاہتا ہوں۔ اگر اب بھی تمہیں

میں سے خلوص پر شبہ ہے تو میرے مہمان ہونے کا لحاظ مت کرو۔ بے شک میرا منہ توڑ دو۔“

فیصل نے دیکھا اس کے لہجے کی سچائیوں کا عکس اس کی آنکھوں میں بھی سمٹ آیا تھا۔ اپنے رویے پر تھوڑا افسوس سا ہوا۔

سوری قیس میں تمہیں نہ سمجھتا تھا۔ آئی ایم۔ سی۔ سی۔

”اس آں رائے“ قیس اس کی شرمندگی مٹانے کے لیے اسے سلائے اور اسے لے لے کر نظر میں نہاتے ہوئے پلک پلک گنگنا کر یہ تاثر دینے لگا کہ یہ باتیں نہ ہوتی ہو۔

ملک فیصل دل میں اس کی اعلیٰ ظرف کا معترف ہوتا ہوا کہنے لگا۔

”سنو، کل میں تمہارے ساتھ چلوں گا۔“ پھر لہجے کو ذرا شوخ بنا کر بولا۔ ”آخر کو تمہارا

دعا دل لے کر مجھے ہی تو جانا ہے۔“

قیس لمحے بھر کو حیران ہو کر اس کی طرف دیکھتا رہا پھر ماحول کو مزید خوشگوار بنانے کی

سے زور سے ہنس پڑا۔

”اچھا یار تم اس کے حوالے سے خواب دیکھو میں سونے جا رہا ہوں۔“ ملک فیصل اسے

بھرا کر کہہ کر کمرے سے نکل گیا تو وہ بھی سونے کی نیت سے مسہری پر آ گیا۔



ہجے پر سر رکھتے ہی اس کی نظریں سامنے دیوار پر لگی پینٹنگ پر ٹھہر گئیں۔ جس میں ایک الہ ناری بغل میں گاگردبائے کچھ حیران سی کھڑی تھی۔ تصویر پر نظریں کیا جمیں کہ تصور میں وہ سیاہ آنکھیں در آئیں۔ جن میں کچھ حیرانی اور کچھ خوف کی پرچھائیاں رقصاں تھیں اور جوا پنڈ گارگر سے پانی پلا کر بھی اسے پیسا چھوڑ گئی تھی۔ وہ نیند سے بوجھل آنکھوں کو نیم والے دھیرے دھیرے گنگناتے لگا۔

وہ جس کے لائے گیسو ہیں  
وہ جس کے نینا آہو ہیں  
خوفنا بھی ہے اور خوشبو بھی  
جو درد بھی ہے اور دارہ بھی  
وہ الہ کی وہ چیل ن  
وہ شاعر ن .. باہلی ن

اس کی پلکیں ایک دوسرے سے ہم آغوش ہو رہی ہیں اسے بے خبر رکھیں۔  
اگلے دن سر شام ہی وہ دونوں پنکھٹ سے ذرا ہٹ کر بٹھائے ہو گئے۔ پھر بیسے ہی لڑکیاں بغلوں میں منکے دبائے پانی بھرنے آئیں تو ملک فیصل قیس کے ہمراہ۔۔۔۔۔ چلتا ہوا کنویں کی طرف آ گیا جیسے یوں ہی ٹہلتے ہوئے ادھر نکل آیا ہوا اسے دیکھے ہی سب لڑکیاں اپنی جگہ پر رُک گئیں۔ اور جلدی جلدی اپنے دوپٹے ٹھیک کرتی ہوئی بولیں۔

”سلام چھوٹے چوہدری جی۔“

”سلام ملک جی۔“

اور ملک فیصل ایک شان بے نیازی کے ساتھ سر کے اشارے سے جواب دیتا ہوا ان سب کے قریب سے گزر گیا۔ تھوڑا آگے جا کر وہ قیس سے پوچھنے لگا۔

”کون سی تھی؟“

”ان میں تو وہ نہیں تھی۔“ وہ ماموی سے سر کوئی نہیں ہلاتے ہوئے بولا۔

”پھر؟“

”کل بھی وہ ان سب کے ساتھ نہیں تھی“ میں نے اسے تنہا وہاں کھڑے ہوئے دیکھا

”تھا۔“

”لیکن یہاں اکیلی تو کوئی لڑکی کبھی نہیں آئی۔ سب ایک ساتھ ہی آتی ہیں۔“  
”میں نے خود اسے دیکھا ہے اس کے ساتھ کوئی نہیں تھا۔“  
”پھر یقیناً وہ کوئی چڑیل ہوگی جو ایک حسینہ کا روپ دھار کر تمہارے سامنے آگئی۔“ ملک اصل نے اتنے یقین سے کہا کہ وہ چڑ گیا۔

”تمہارا سامنا کیوں نہ ہو گیا کسی چڑیل سے؟“

”یہاں کی چڑیلیں میری حیثیت پہچانتی ہیں جب ہی میرے سامنے آنے سے گھبراتی

”ہاں اب چڑیلیں بھی ایٹی کیٹس جاننے لگی ہیں۔“ وہ جل کر بولا تو ملک فیصل بے ساختہ ہنس پڑا۔

”چھوڑو یار! میں مذاق کر رہا تھا۔ ہو سکتا ہے آج وہ کسی وجہ سے نہ آئی ہو۔ کل دیکھ لینا“  
”اوں دیکھ لینا۔ بلکہ جتنے دن یہاں ہو روزانہ ادھر کا چکر لگا لیا کرو۔ ہو سکتا ہے کسی دن قسمت اداری کر جائے۔“

”ہاں اب یہ کام مجھے خود ہی کرنا پڑے گا۔“

”تم شاید برا مان گئے۔“

”نہیں۔“

”تو پھر اطمینان ہی نہیں یقین بھی رکھنا کہ جب ضرورت پڑی میں پورے خلوص سے تمہاری مدد کروں گا۔“

”شکریہ۔“

دونوں مختلف راستوں سے ہوتے ہوئے واپس حویلی آ گئے۔

قیس اس وقت کو کوس رہا تھا جب وہ کندھے پر کیمرا لٹکائے اچھے مناظر کی تلاش میں نکلا تھا کہ کنویں کے پاس حیران کھڑی بخت آور کو دیکھ کر اس نے سوچا اس سے اچھا منظر اس کے گاؤں میں تو کیا پوری دھرتی پر نہیں ہوگا۔

اور اس وقت سے اب تک پورے آٹھ دن ہو گئے تھے اسے اس منظر کو تلاش کرتے منظر تو وہی تھا لیکن اس میں کھڑی حیران لڑکی کہیں نظر نہیں آ رہی تھی اور وہ اسے ڈھونڈتے ڈھونڈتے پاگل ہوا جا رہا تھا۔ ادھر ملک فیصل کے امریکہ جانے کے دن قریب آ

رہے تھے اور ظاہر ہے فیصل کے جانے کے بعد وہ بھی یہاں نہیں رک سکتا تھا۔ اسے بہر حال اپنے گھر جانا تھا اور وہ چاہتا تھا جانے سے پہلے ایک بار ہی وہ اسے کہیں مل جائے لیکن وہ جانے کہاں جا چھپی تھی کہ پھر نظر ہی نہ آئی۔

جانے سے ایک دن پہلے بھی وہ دن بھر گاؤں کی خاک چھانتا رہا حتیٰ کہ پوری شام اس نے کنویں کی منڈیر پر بیٹھے بیٹھے گزار دی۔ لڑکیاں پانی بھر کر چلی بھی گئیں اور وہ اس کی راہ تک رہا۔ یہاں تک کہ تاریکی نے پھیل کر راستوں کو بے نشان کر دیا۔ تب وہ انتہائی مایوسی کے عالم میں حویلی چلا آیا۔ اس کے افسردہ چہرے پر نظر پڑتے ہی فیصل جان گیا کہ وہ آج بھی نامر لوٹا ہے۔ وہ محض اس کی افسردگی کم کرنے کی غرض سے بولا

”قیس یا اس گاؤں میں اس کے علاوہ اور بھی بہت کچھ تھا دیکھنے کے لیے۔“

”اچھا۔“ وہ جوتوں سمیت مسہری پر دراز ہو گیا اور ایک ٹک چھت کو دیکھتے ہوئے جاگ کیا سوچنے لگا۔

ملک فیصل کچھ دیر کھڑا اسے دیکھتا رہا پھر اس کے پاس بیٹھتا ہوا کہنے لگا۔

”قیس مجھے افسوس ہے تم میرے گاؤں سے کچھ اچھی یادیں لے کر نہیں جا رہے۔“

”میں تمہارے گاؤں میں زندگی بارے جا رہا ہوں یار۔“ ذرا توقف کے بعد پھر بولا ”وہی مجھے حیرت ہے آخر وہ کہاں چلی گئی؟ کہیں کسی موڑ پر تو نظر آئی۔ بلکہ اب تو میں بھی سوچنے پر مجبور ہو گیا ہوں کہ وہ اس دنیا کی باسی تھی بھی یا نہیں۔“

”یہی بات اگر تم پہلے دن مان لیتے تو یوں مارے مارے تو نہ پھرتے۔“ ملک فیصل کو موقع مل گیا۔

”شاید میری قسمت میں ہی یہ خواری لکھی تھی جو میں اتنی اچھی جگہ آ کر بھی انجوائے نہ کھا رہا ہوں۔“

”میں کیا کہہ سکتا ہوں بھلا؟“ فیصل شرارت سے ہنس پڑا۔

”اچھا یہ بتاؤ صبح کتنے بچے روا لگی ہے؟“ وہ اٹھ کر جوتے موزے اتارتا ہوا پوچھنے لگا ”ٹھیک چھ بچے نکلیں گے۔“

”اتنی جلدی۔“

”جناب ساڑھے سات بجے میری کراچی کی فلائٹ ہے۔ چھ بجے نکلیں گے سات بجے۔“

”ملتان پہنچ جائیں گے۔“

”یہ بتاؤ تمہیں سی آف کرنے پورا گاؤں تو تمہارے ساتھ نہیں جائے گا بار بھول لے۔“

”نہیں یار صرف بابا جان اور ان کے دو چار خاص آدمی ہوں گے۔“

”چلو شکر ہے اور اب میں سونے جا رہا ہوں۔ اپنے ملازم ہے کہہ دینا صبح پانچ بجے مجھے اٹھا دے گا۔“

”کیوں کھانا نہیں کھاؤ گے؟“

”نہیں۔ اس وقت نہ بھوک ہے اور نہ خواہش اور پلیز مجبور مت کرنا۔“

”او کے شب بخیر۔“ اس کے ساتھ ہی فیصل اس کے کمرے سے نکل گیا۔

صبح جس وقت وہ ملتان سے روانہ ہوئے پوری طرح سفیدی نمودار نہیں ہوئی تھی۔

رات کے تاریک ہونے کے باوجود قیس یوں دیکھ رہا تھا جیسے اچانک کہیں سے وہ حیران لڑکی اس کے سامنے آ کھڑی ہوگی۔ جب تک ان کی گاڑی گاؤں کی حدود سے باہر نہیں نکل آئی وہ ہر لمحہ چمکتا رہا۔

ملک فیصل اس کی کیفیت سمجھ رہا تھا۔ لیکن اس نے اسے ٹوکنا مناسب نہیں سمجھا۔ حقیقتاً اس وقت افسوس ہو رہا تھا کہ اس کا دوست یوں نامراد اس کے گاؤں سے لوٹ رہا ہے۔

وہ اس لڑکی کے بارے میں سوچنے لگا کہ آخر کون تھی جو ایک جھلک دکھا کر غائب ہو گئی کہ اتنا ڈھونڈنے پر بھی نہیں ملی۔ بہت سوچنے پر بھی اس کی سمجھ میں کچھ نہ آیا تو وہ سر جھٹک کر

خود کی طرف متوجہ ہو گیا۔

”قیس خط تو لکھا کرو گے نا؟“

”نہیں صرف جواب لکھوں گا۔“

”کیا مطلب؟“

”یعنی تمہارا خط آئے گا تو جواب لکھوں گا ورنہ نہیں۔“

”کیوں؟“

”اس لیے کہ میں خط لکھنے کا بہت چور ہوں۔“

”اور جواب لکھنے کا؟“



”جواب لکھنے میں میرا جواب نہیں۔“

”تمہارا ویسے بھی جواب نہیں یار۔“ فیصل نے ہنستے ہوئے اس کے کندھے پر ہاتھ رکھا۔ وہ بھی ہنس دیا۔

اور پھر فیصل کے روانہ ہوتے ہی وہ چوہدری ملک جمشید علی سے اجازت لے کر اپنے گھر چلا آیا کہ اب وہاں رکنے کا کوئی جواز نہ تھا۔



”بخت۔ اگر مجھے پتا ہوتا کہ تم مجھے اتنا بور کر دے گی تو میں تمہارے ساتھ کبھی نہ آتی؟“

”کیوں کیا ہوا؟“

”یوں گھر میں بند ہو کر بیٹھ گئی ہو جیسے تو صیف لالا کی نہیں تمہاری شادی ہو رہی ہے۔ رومیہ چڑ کر بولی۔

”یار کہاں چلیں؟“

”گلتا مزہ آیا تھا اس دن جب لڑکیوں کے ساتھ پگھٹ پگھٹ گئے تھے۔“

”اور مجھے جو اکیلے چھوڑ دیا تھا تم لوگوں نے وہ یاد نہیں ہے۔ بس میں اسی لیے نہیں جاتی۔“ بخت نے عذر تراشا اندر کہیں یہ خوف انگڑائیاں لیتا رہتا تھا کہ سر راہ کہیں اس سے سامنا ہو گیا تو وہ اپنے آپ سے کیے گئے عہد فراموش نہ کر بیٹھے۔

”کمال ہے اتنی سی بات پر تم گھر میں بیٹھ گئی ہو اور ساتھ میں مجھے بھی بور کر رہی ہو۔ بخت چپ چاپ اس کی طرف دیکھتی ہوئی سوچنے لگی۔

”اب میں اسے کیسے بتاؤں کہ یہ اتنی سی بات نہیں ہے۔“

”کیا سوچنے لگیں؟“ رومیہ نے اس کا کندھا جھنجھوڑ کر پوچھنے لگی۔

”ہاں۔“ وہ چونک گئی۔ ”تم چلی جایا کرو ناں بھاگ بھری وغیرہ کے ساتھ۔“

”کیوں تمہارے پیروں میں نہندی لگی ہے کیا؟“

”میرا دل مت جلاؤ میں تمہارے بغیر کہیں نہیں جاؤں گی۔“ اس کے اس طرح اصرار

وہ مسکرا دی۔

”اچھا بابا چلوں گی خفا کیوں ہوتی ہے؟“ پھر ذرا توقف کے بعد کہنے لگی۔ ”صاف

صاف کیوں نہیں کہتیں کہ رانجھے کی تلاش میں ماری ماری پھرنا چاہتی ہو۔“

اس بات پر رومیہ کی نظریں برآمدے میں اماں کے پاس بیٹھے سیف کے آس پاس سگے لگیں تو وہ بخت کا ہاتھ تھام کر کہنے لگی۔

”رانجھے کو کیا تلاش کرنا یار۔“

”کیوں کیا تم نے اپنا ارادہ ملتوی کر دیا ہے۔“

”نہیں نصیب میں ہوگا تو آپ چل کر آ جائے گا۔“

”اسے دیکھ کر یوں ہی نہ دل ہار دینا۔ پہلے یہ یقین ضرور کر لینا کہ وہ اجڈ گنوار تو نہیں۔“

”تمہاری طرح بیوقوف نہیں ہوں۔“

”میں جانتی ہوں مجھ سے بھی کئی گزری ہو۔“ بخت نے شرارت سے اس کے بالوں کو

لمس کا دیا تو جواب میں وہ اب کھور کر رہ گئی۔

”بخت آدردیہ ذرا میرا ہاتھ منہ تو دسل دینا۔“ اباقی اندر آتے ہوئے بولے۔

”جی اچھا اباجی۔“ وہ فوراً اٹھ کھڑی ہوئی اور بلندی سے لوٹنے میں پانی جہر ران کے

پاس لے آئی۔ ان کے ہاتھوں پر پانی گراتے ہوئے وہ پوچھنے لگی۔

”اباجی آپ تھک جاتے ہوں گے۔“

”نہ دے تھکنا کیسا؟ مرد تو کام کرتے ہی اچھے لگتے ہیں۔“

”وہ تو ٹھیک ہے اباجی لیکن جب سیف ڈاکٹر بن جائے گا پھر آپ آرام سے گھر

میں بیٹھے گا۔“

”گھر بیٹھ کر کیا کروں گا؟“ اباجی اپنے کندھے سے چادر اتار کر اس سے منہ

پونھنے لگے۔

”تو صیف لالا کے بچوں سے کھیلے گا۔“

”میری جھلی دی ابھی تو تجھے بھی ڈاکٹر بننا ہے اور تیرا خرچ میں سیف کے سر نہیں

الوں گا۔“

”کیوں اباجی؟“

”تو باتیں بہت کرنے لگی ہے دیکھ تیرا لالا بھی آتا ہی ہوگا۔ جلدی سے کھانا نکال دے۔“

”اباجی اس کا سر ہلاتے ہوئے اندر کی طرف چلے گئے تو وہ رومیہ کو اشارہ کرتی ہوئی باورچی

خانے میں آ گئی رومیہ بھی اٹھ کر اس کے پاس آ گئی۔

”رومیلا۔ لگتا ہے تم کچھ زیادہ ہی بور ہو گئی ہو۔“ اسے خاموش دیکھ کر وہ کہنے لگی۔  
”نہیں۔“

”اصل میں شہر کی نسبت یہاں سناٹا بھی تو ہے نا ٹریفک کا شور نہ بھگتے دوڑتے لوگ نہ  
افراطی شایہ تم خاموشی سے اکتا گئی ہو۔“

”نہیں، میرا خیال ہے مجھے یہ پرسکون ماحول زیادہ اچھا لگ رہا ہے۔“

”اچھا دلیے ایک دو دن میں یہاں بھی ہنگامہ شروع ہونے والا ہے۔“

”کیسا ہنگامہ؟“

”توصیف لالا کہ شادی کا کل اماں اور ابا جی تاریخ رکھ کر آئیں گے ناں۔ پھر ہم

ہولک پر زور آزمائی شروع کر دیں گے۔“

”سچ۔؟“ رومیلا خوش ہو گئی۔

”بالکل سچ، ٹھہرو میں ابا جی کو کھانا دے آؤں پھر بھاگ بھری کے گھر چلتے ہیں۔ اس

سے کچھ گانے وانے سیکھ لیں گے۔“

تحت پوش پر دسترخوان بچھا کر اس نے ابا جی اور توصیف لالا کے لیے کھانا رکھ دیا اور

اماں سے اجازت لے کر وہ رومیلا کے ساتھ باہر نکل آئی۔

اس دن کے بعد سے جس روز وہ ابھنی مسافر اچانک اس کے سامنے آ کھڑا ہوا تھا۔ وہ

آج گھر سے نکلی تھی اس وقت بھی وہ بظاہر تو بڑے اطمینان سے چل رہی تھی لیکن اندر ہی اندر

خوفزدہ تھی کہ کہیں کسی موٹر پر وہ پھر نہ اس کے سامنے آ کھڑا ہو۔ ہر موٹر پر وہ چونک جاتی اور اس

کے ہاتھ کی گرفت رومیلا کے ہاتھ پر سخت ہو جاتی وہ تو شکر ہوا کہ رومیلا اپنی باتوں میں مگن تھی

ورنہ۔ فوراً تاڑ جاتی۔

بھاگ بھری کے گھر میں داخل ہوتے ہی اس نے اطمینان کی سانس لی اور چہرے سے

چادر ہٹا دی۔ بھاگ بھری ان دونوں کو اپنے گھر دیکھ کر بے طرح خوش ہو گئی۔ اور جلدی سے کھیں

لا کر چار پانی پر بچھانے لگی۔

”ارے ارے بھاگ بھری یہ کیا کر رہی ہو؟ ہم ایسے ہی بیٹھ جائیں گے۔“ بخت کے

ٹوکے کے باوجود اس نے جلدی سے کھیں بچھا دیا۔

”بیٹھو، میں تمہارے لیے سی لے کر آتی ہوں۔“

”یہ مہمانداری پھر کسی وقت کے لیے اٹھا رکھو اس وقت ہم تمہارے پاس ایک کام سے

ہیں۔“

”کام بھی ہو جائے گا بخت آوری پہلے تو بیٹھ تو سہی۔ اتنے دنوں کے بعد آئی ہے اور پھر

کی سی باتیں تو پہلی دفعہ میرے گھر آئی ہے۔ پہلے میں اس کے لیے سی لے آؤں۔ پھر تیری بات

اؤں گی۔“ اپنی بات کہہ کر وہ چھپاک سے اندر کہیں غائب ہو گئی۔

”بخت۔ اس کے گھر والے کہاں ہیں؟“ رومیلا ادھر ادھر دیکھتی ہوئی پوچھنے لگی۔

”صرف ایک اماں ہے جو اس وقت کسی کھیت میں کام کر رہی ہوگی۔ بہت چھوٹی سی تھی

راہیال ہے چار یا پانچ ماہ کی جب کھیتوں پر کام کرتے ہوئے اس کے باپ کو سانپ نے

اس لیا تھا اور فوری طبی امداد نہ ملنے کی وجہ سے بے چارہ انتقال کر گیا۔“

”اوہ۔ تو یہ سارا دن اکیلی رہتی ہے؟“

”ہاں۔“

”اسے ڈر نہیں لگتا؟“

”ڈر کیسا؟ یہاں سب لوگ اپنوں کی طرح رہتے ہیں۔ سب جانتے ہیں کہ بھاگ بھری

اکیلی ہوتی ہے۔ اس لیے اکثر لڑکیاں دن میں اپنا اپنا کام لے کر یہیں آ جاتی ہیں اور پھر بڑی

مرتب بھی وقتاً فوقتاً اس کی خبر گیری کرتی رہتی ہیں۔“

”یہ تو بڑی اچھی بات ہے۔“ رومیلا سچ مچ بڑی متاثر ہوئی۔ ”اگر شہر میں کوئی لڑکی اس

طرح اکیلی رہتی ہے تو سب سے پہلے تو محلے والے ہی سوطر کے الزامات لے کر کھڑے ہو

جاتے ہیں اور زمانے بھر کے آوارہ لڑکے اس کے دروازہ پر کھڑا ہونا اپنا فرض سمجھتے ہیں۔“

”ہاں۔ شکر ہے گاؤں میں ابھی یہ سب باتیں نہیں ہوتیں۔“

بھاگ بھری تانبے کے بڑے بڑے گلاسوں میں تسی بھر کر لے آئی تو دونوں اس کی طرف

توجہ ہو گئیں۔

”بھاگ بھری تم نے خواہ مخواہ تکلیف کی۔“

”لو اس میں تکلیف کی کیا بات ہے؟“ وہ ان کے ہاتھوں میں گلاس تھا کر خود بھی وہیں

دھکی۔ ”اب بتاؤ کس کام سے آئی ہو؟“

”کام تو نہیں ہے بھاگ بھری، اصل میں کل توصیف لالا کی شادی کی تاریخ پڑ رہی



”یہ تو تم ٹھیک ہی کہتی ہو۔“ رومیلا اس کی بات کی قائل ہو گئی۔

”کیا خیال ہے رومی، چلیں؟“

”کیوں تمہیں بڑی جلدی ہے جانے کی؟“ رومیلا سے پہلے بھاگ بھری بول پڑی۔

”نہیں! اماں انتظار کر رہی ہوں گی۔ ہم پھر آئیں گے۔“ بخت فوراً چارپائی سے اٹھ کر

کڑی ہو گئی۔ رومیلا نے بھی اس کی تقلید کی۔

”بخت! بیٹھو! کھانا کھا کر جانا۔“

”نہیں! پھر بہت دیر ہو جائے گی۔ کل تم سب ضرور آنا۔“

”ضرور آئیں گے جیسے تیرا لادایے ہمارا۔“

”اچھا تو خدا حافظ۔“ بھاگ بھری انہیں دروازے تک چھوڑنے آئی۔

دروازے سے باہر نکلتے ہی بخت اور نے پھر چادر چہرے سے آگے تک کھینچ لی۔ واپسی

میں اس نے دوسرا راستہ اختیار کیا۔ کھلے میدان سے گزرتے ہوئے رومیلا نے میدان

کے آخری سرے پر ایک جھونپڑی بنی ہوئی ہے۔ ساتھ ہی نیم کا گنا درست تھا۔ سونے بھاواں

میں دو نکلے رکھے تھے۔ قریب ہی ایک بلی بیٹھی تھی۔ وہ پوچھے بغیر نہ رہ سکی۔

”بخت! وہاں کون رہتا ہے؟“

”وہاں ماسی بشریاں رہتی ہیں۔“

”وہ کون ہیں؟“

”پتا نہیں۔ میں خود نہیں جانتی۔ ہاں بچپن سے انہیں دیکھ رہی ہوں۔ وہ اس جھونپڑی

میں اکیلی رہتی ہیں۔“ پھر ذرا رک رک کر کہنے لگی۔ ”ویسے رومیلا ماسی بشریاں کو ہاتھ دیکھنے

میں کمال حاصل ہے۔“

”واقعی؟“

”ہاں۔“

”چلو چلتے ہیں۔“

”نہیں! یاد پھر کسی وقت چلیں گے۔“ بخت نے ٹالنا چاہا۔

”نہیں! پھر ہمیں یاد نہیں رہے گا! ابھی چلو۔“ رومیلا بڑے اصرار سے بولی۔

ہے۔ ہم نے سوچا تم سے کچھ مایہ وغیرہ سیکھ لیں۔“

”ہائے بخت! آوری! تجھے نہیں آتے۔“

”آتے تو ہیں پر تھوڑے تھوڑے جیسے۔“

عج جتنے مانتی یاد آوے اوتھے بہ کے رو لینا

”اب پتا نہیں کہ اس سے پہلے کیا ہے۔“

وہ کھلکھلا کر ہنس پڑی۔

”بخت! آوری! تو تو شہر جا کر سب کچھ بھول گئی ہے۔ یاد نہیں ہے چاچے رشید کی شادی

ہم نے نپے گائے تھے۔“

”ہاں! چاچے رشید کی شادی تو یاد ہے پر نپے یاد نہیں۔“

”بھاگ بھری! تم اسے کیا کیا یاد دلاؤ گی! اگلی مرتبہ جب یہ آئے گی تو تمہیں بھی بھول

چکی ہوگی۔“

”ہیں بخت! اور!۔“ وہ مابولہ سی لڑی رومیلا کی بات کا یقین کر گئی۔

”تم بھی کہ کی باتوں میں آئی ہو جھا۔“ بھری میں جھلکتی بھول سکتی ہوں۔“ پھر

رومیلا سے کہنے لگی۔ ”یار مال کرتی ہو۔“

”خیر چھوڑو! ان باتوں کو! چلو بھاگ بھری! تم نپے یا مایہ جو بھی ہیں گاؤ! ہم تمہارے

ساتھ آواز ملائیں گے۔“ رومیلا نے فوراً موضوع بدل کر ہلکے ہلکے تالیاں بجانا شروع رک

دیں۔

بھاگ بھری کو بہت سارے گیت یاد تھے۔ وہ ایک کے بعد ایک گاتی چلی گئی۔ کہیں کہیں

وہ دونوں بھی گانے لگتیں جہاں بھول جاتیں تو صرف ہونٹ ہلا کر رہ جاتیں۔ جبکہ بھاگ بھری

لہک لہک کر گارہی تھی کہ۔

عج میں منڈا او لینا جیہڑا سہرے وچوں اکھ مارے

تو رومیلا کہانتے ہنستے بُرا حال ہو گیا۔

”تم کیوں ہنستی ہو؟“ وہ ہاتھ روک کر پوچھنے لگی۔

”سنو! جو کچھ تم گارہی ہو۔ اس کا مطلب بھی سمجھتی ہو؟“

”ہاں! اچھی طرح سمجھتی ہوں! رومیلا بہن جب تک مطلب نہ پتا ہو گانے کا مزہ ہی نہیں

”چلو۔“ بخت ہار مانتی ہوئی بولی۔ ”لیکن ان سے پوچھو گی کیا؟“

”یہی کہ میرے نصیب میں راجھا ہے کہ نہیں۔“

”یہ میں بتا دیتی ہوں۔“

”نہیں میں ان ہی سے پوچھوں گی۔“

”بڑی بے ایمان ہو چلو جلدی۔ پھر گھر بھی جانا ہے۔“

دونوں تیز تیز قدم اٹھاتی ہوئی میدان عبور کر کے ماسی بشریوں کی جھونپڑی کے پار

گئیں۔

”ماسی بشریوں۔! ماسی بشریوں۔!“ بخت نیم کے درخت کے پاس رک کر انہیں آواز

دیئے لگی۔

”کون ہے؟“ اندر سے ایک بوڑھی آواز آئی۔

”میں ہوں ماسی بشریوں بخت آور۔“

”بختی۔ میڈی دھی۔ تو آئی ہے؟ آ میرے پاس آ۔“ ماسی بشریوں جھونپڑی

دروازے پر نمودار ہوتی ہوئی بولیں تو بخت جلدی سے قدم بڑھا کر ان کے سینے سے جا لگی۔

ماسی بشریوں جس طرح والہانہ انداز سے بخت کی پیشانی چوم رہی تھیں اس سے رومیا

سوچنے لگی شاید اللہ میاں نے یہاں کی مٹی میں محبت کی چاشنیاں زیادہ ہی سودی ہیں۔

جی یہاں کا ہر شخص اپنے اندر محبتوں کا ایسا خزانہ چھپائے ہوئے ہے جسے وہ سب پر بے در

لٹاتا ہے پھر بھی اس میں کمی نہیں ہوتی۔

”ماسی بشریوں یہ میری سہیلی ہے۔ یہ شہر سے آئی ہے میرے ساتھ۔“

”اچھا ماشاء اللہ ماشاء اللہ۔“ انہوں نے اسے بھی بہت محبت سے سینے سے لگایا اور

کی پیشانی چوم کر ڈھیروں دعائیں دیں۔

”تم دونوں اندر آ جاؤ۔“

”نہیں ماسی ہم یہیں بیٹھیں گے نیم کی چھاؤں میں۔“ بخت نے آگے بڑھ کر درخت

کے ساتھ کھڑی چار پائی بچھا دی۔

”جیسے تیری مرضی۔“ وہ ان دونوں کے ساتھ بیٹھتی ہوئی پوچھنے لگیں۔ ”تیرے گھر میں

سب بھلے چنگے ہیں ناں بخت آور۔“

”ہاں ماسی سب ٹھیک ٹھاک ہیں۔ تو صیف لالا کی شادی ہو رہی ہے نا۔“

”اچھا تو کب ہے؟۔ میرا تو کئی دن سے ادھر جانا ہی نہیں ہوا۔“

”کل تاریخ پڑ جائے گی۔“

”میرا رب سائیں ساتھ خیریت جائے اسے اپنے گھر بار کا کر۔ اور پتر سیف کی بھی

کہیں بات کی؟“

”نہیں ماسی ابھی تو وہ پڑھ رہا ہے۔“

رومیلا اس کے بازو میں چٹکی کاٹ کر اشارہ کرنے لگی تو وہ اس کا ہاتھ پکڑ کر ماسی کے آگے

کرتی ہوئی بولی۔

”ماسی ذرا میری سہیلی کا ہاتھ تو دیکھو۔“

ماسی بشریوں نے ہنستے ہوئے اس کا ہاتھ پکڑ کر اپنی آنکھوں کے سامنے کر لیا۔ کچھ دیر تک

وہ غور سے اس کا ہاتھ دیکھتی رہیں۔ پھر اس کے چہرے پر نظریں بھا کر کہنے لگیں۔

”پتر زندگی میں دکھ سکھ آتے ہی رہتے ہیں۔ کوئی انسان ہمیشہ دکھی نہیں رہتا۔ اسی طرح

کوئی کبھی دکھی نہیں رہتا ہر تکلیف کے بعد خوشی ضرور ملتی ہے۔ رب سائیں سے اچھی امید رکھنا۔

وہ ضرور تیرے لیے بہتر کرے گا۔“

وہ چپ چاپ ان کی طرف دیکھتی رہی۔

”اور پتر خوشیوں کی کھوج میں بھاگنا چھوڑ دے۔ یہ آپ تیرے در پر دستک دیں گی۔“

”کب ماسی؟“ بخت پوچھنے لگی۔

”بہت جلدی۔“ رومیلا نے اپنی مٹھی سختی سے بند کر لی۔

”بخت آور تو بھی ہاتھ دکھائے گی۔“

”نہیں ماسی۔“

”کیوں نہیں چلو دکھاؤ۔“ رومیلا نے اس کا ہاتھ پکڑ کر ان کے سامنے کر دیا۔ ماسی

بشریوں بڑے انہماک سے اس کا ہاتھ دیکھنے لگیں۔ پھر اپنی پیشانی پر ہاتھ مار کر بولیں۔

”ہائے ری بخت آور کی کیا نصیب لے کر پیدا ہوئی ہے تو؟“

”کیوں کیا ہوا ماسی؟“ وہ ایک دم پریشان ہو گئی۔

”چل رب سچا بھلا کرے گا پریشان نہ ہو۔“ ماسی نے اس کی مٹھی بند کرتے ہوئے تسلی



بھی دے ڈالی۔

”نہیں ماسی، بھیراں بتاؤ تو کیا بات ہے؟“ وہ جانے کو بے قرار تھی۔

”کوئی بات نہیں ہے دھیے، بس سب ٹھیک ہے، سب خیر ہے، چلو اب تم دونوں جاؤ۔ اکیلی لڑکیاں ہوا اندھیرا بڑھنے سے پہلے گھر پہنچ جاؤ۔“ اپنی بات کہہ کر ماسی بھیراں اٹھ کھڑی ہوئیں تو مجبوراً ان دونوں کو بھی اٹھنا پڑا۔

توصیف لالا کی شادی میں بہت زیادہ دھوم دھڑکانہ تھا۔ پھر بھی بخت آور اور رومیہ نے بہت انجوائے کیا۔ گاؤں کی بہت ساری لڑکیوں کے ساتھ مل کر دونوں نے مایہے گائے اور ماسی جھومر ڈالی۔ یہ شادی جہاں سب کے لیے یادگار رہی وہاں رومیہ اور سیف کو ایک دوسرے کے قریب لانے کا سبب بھی بنی۔ اتنی خاموشی سے دونوں نے عہد و پیمان باندھے کہ کسی کو خبر تک نہ ہوئی۔ حتیٰ کہ بخت آور تک رومیہ کے ہونٹوں پر کبھی شرمیلی مسکان دیکھ کر نہ ہان سکی کہ اس کی زندگی میں کوئی موڑ آچکا ہے۔ وہ تو اتفاقاً توصیف لالا کے ویسے کے روز گھر کے پتھوڑے بنے چھوٹے سے آگن میں وہ کسی کام سے گئی تو وہاں ان دونوں کو کھڑے دیکھ کر پہلے تو وہ ٹھٹکی پھر ہنستی ہوئی ان کے سامنے جا کر کھڑی ہوئی۔

”یہاں کیا راز و نیاز ہو رہے ہیں؟“

اسے اچانک اپنے سامنے دیکھ کر دونوں سخت شرمندہ ہوئے۔ اور کوئی ایسا بہانہ ڈھونڈنے لگے۔ جس سے اسے مطمئن کیا جاسکے۔ لیکن فوری طور پر انہیں کوئی بات سمجھ نہیں آئی۔ توصیف لالا پر تو وال کوڑا سننے کے مسداق اس پر گرنے لگا۔

”تم یہاں کیا کرنے آئی ہو؟“

”تم دونوں کو شریک راز بنے۔“ وہ اس کے گزرنے کا نوٹس لے بغیر اطمینان سے بولی۔

”کیا مطلب؟“

”انجان بننے کی ضرورت نہیں ہے۔ تم اچھی طرح جانتے ہو میری مددے بغیر اس تک نہیں پہنچ سکو گے اور اب میں جا رہی ہوں۔ جب تک میرے سامنے ناک نہیں رگڑو گے، میں تمہاری مدد کرنے کا کوئی وعدہ نہیں کروں گی۔“ وہ خفا ہو کر جانے لگی تو توصیف نے بڑھ کر اس کی کلائی پکڑ لی۔

”میری پیاری بلکہ بہت ہی پیاری بہن۔“

”نہ۔ نہ۔ مجھے جانے دو۔“ وہ اکر گئی۔

”کیا سچ نارااض ہو گئی ہو؟“

سچ سچ تم سے نارااض ہو سکتی ہوں بھلا۔“ وہ ہنس پڑی۔

رومیلا دچپی سے دونوں کی نوک جھونک دیکھ رہی تھی کہ بخت، سیف سے بات کرتے اچانک اس کی طرف گھوم کر بولی۔

”بڑی بے ایمان ہو۔“ تم سے تو میں منٹ لوں گی۔“

”میں نے کیا کیا ہے؟“ وہ بڑی معصومیت سے بولی۔

”گویا کچھ کیا ہی نہیں میرے سیدھے سادھے دیر کو۔“

”سب کو اپنا دیر سیدھا لگتا ہے۔ وہ اس کی بات کاٹ کر جلدی لے بولی۔

”بس بس، تم دونوں ابھی۔۔۔ مت لڑنا شروع کر دو۔“ سیف نے ہاتھ اٹھا کر دونوں

بولنے سے روک دیا تو دونوں بے ساختہ ہنس پڑیں۔

”ہم لڑتو نہیں رہے۔“

”پھر یہ کیا ہو رہا ہے؟“

”وہ تو میں اپنی بھر جانی سے مذاق کر رہی تھی۔“ بخت شرارت سے رومیلا کی طرف دیکھ

ہوئی بولی تو وہ چیخ پڑی۔

”کیا کیا؟“

”ٹھیک تو کہہ رہی ہے۔“ سیف بھی تھوڑا شوخ ہو گیا۔

”تم دونوں بہت خراب ہو۔ میں بات نہیں کروں گی۔ اس کی گلابی رنگت میں گھلتی حیا کی

سرخئی اسے مزید حسین بنا رہی تھی۔ اس پر سیف کی والہانہ نظریں، وہ زیادہ دیر وہاں کھڑی نہ رہ

سکی۔ اور بخت کو دھکیلتی ہوئی اندر بھاگ گئی۔ کچھ دیر تک دونوں بہن بھائی خاموش کھڑے

رہے۔ شاید دونوں ہی ایک دوسرے کے بولنے کے منتظر تھے۔ جب خاموشی طویل ہونے لگی

تب بخت نے بولنے میں پہل کی۔

”سیف، تم رومیلا سے مذاق تو نہیں کر رہے؟“

”کیسا مذاق؟“ وہ حیران ہو کر پوچھنے لگا۔

”بھائی، وہ میری بہت اچھی دوست ہے۔ اگر تم سچ سچ اس کے لیے سنجیدہ ہو تو مجھے

دو۔ میں اماں سے بات کروں گی۔ دوسری صورت میں میں تمہیں اس کے جذباتوں سے کھیلنے کی

اجازت نہیں دوں گی۔“

”بخت، ٹو نے اپنے دیر کو اتنا گرا ہوا سمجھا ہے کہ وہ گھر آئی مہمان کے ساتھ محض دل لگی

کرے گا۔“

”تم شاید برا مان گئے۔ اصل میں بات یہ ہے سیف کہ رومیلا اپنوں کے ہوتے ہوئے

بھی اکیلی ہے۔ پہلے وہ صرف میری دوست تھی۔ لیکن جب سے مجھے اس کے حالات معلوم

ہوئے ہیں، وہ مجھے بے حد عزیز ہو گئی ہے۔ اور میں اس کے ساتھ کسی قسم کی نا انصافی برداشت

نہیں کروں گی۔ تم نے اگر اسے سائبان دینے کا وعدہ کیا ہے تو پورا کرنا سچ منجھدار میں چھوڑو

کے تو اس کے ساتھ ساتھ مجھے بھی کھو دو گے۔“

”بیوقوف سیف جو عہد کرتا ہے، اسے پورا کرتا ہے۔ یہ بات تم سمجھ بھی لو اور اپنی سہیلی کو

بھی سمجھا دینا۔“ وہ اس کے سر پر ہاتھ رکھتا ہوا ایک عزم سے بولا۔

”اسے تو میں بعد میں سمجھاؤں گی، پہلے اماں سے کہتی ہوں چھوٹے کی بھی فکر کریں۔“

”اے بگلی، ابھی اماں سے کچھ مت کہنا۔“

”کیوں؟“

”ایک ہی سال تو ہے مجھے ڈاکٹر بننے میں۔ بن جاؤں پھر بات کرنا۔“

”اگر اس دوران اماں نے کہیں اور آپ کی بات کر لی تب۔“

”نہیں اماں ایسا نہیں کریں گی۔ میں ان سے پہلے ہی کہہ چکا ہوں کہ مجھ سے مشورہ کیے

بغیر وہ میرے بارے میں کوئی فیصلہ نہ کریں۔ ویسے تم اپنی طرف سے اماں سے بات کر لینا۔“

”کیا مطلب؟“

”بھئی کہہ دینا کہ تم اپنی سہیلی کو میرے لیے پسند کر چکی ہو۔“

”واہ، بڑے استاد ہو تم۔“

”تعریف بعد میں کرنا، یہ بتاؤ کہہ دو گی نا؟“

”کہہ دوں گی، تم بھی کیا یاد کرو گے۔“ وہ احسان کرتی ہوئی بولی۔

”چلو اب اندر جاؤ۔ ایسا نہ ہو اماں ڈھونڈ ڈھونڈ کر پریشان ہو جائیں۔“

”تم نہیں چلو گے؟“



”میں بھی آ رہا ہوں تم چلو۔“ اس نے کہا تو بخت اندر آ گئی۔

رومیلہ، دلہن بنی زینت کے پاس بیٹھی اس کے حنائی ہاتھوں کو اپنے ہاتھوں میں لیے جانے کیا کہہ رہی تھی کہ بخت کے آنے پر وہ اس کی طرف متوجہ ہو گئی۔

”بخت، بھابھی زینت کے ہاتھ کتنے خوبصورت ہیں۔ اگر ان پر مہندی سے ڈیزائن بنائے جاتے تو اور خوبصورت لگتے۔“

”ڈیزائن بنانے کے لیے عمر پڑی ہے رومیلہ لیکن یہ مہندی صرف ایک بار لگتی ہے۔ دیکھو نا، اب اسے اترتے اترتے بہن وقت لگے گا۔ جب تک بھر جائی زینت کے ہاتھوں پر مہندی کا رنگ رہے گا۔ تب تک ان کے وجود سے ہی نہیں پورے گھر سے جتا کی ہلک آتی رہے گی۔“

”ہاں، یہ تو ہے۔“ رومیلہ اس کی بات کی قائل ہو گئی۔

”تمہیں بھی ہم ایسے ہی مہندی لگائیں گے یہ مت سمجھنا کہ۔“

”بخت۔“ رومیلہ نے اس کے منہ پر ہاتھ رکھ دیا۔ اسی وقت سیف اندر آ گیا۔ اس کے ساتھ نواز کو دکھ کر بخت سر پر دوپٹہ جماتی ہوئی اٹھ کھڑی ہوئی۔

”السلام علیکم بھائی نواز۔“

”کیسی ہے تو بخت اور؟“

”اللہ کا شکر ہے۔ آپ بیٹھے۔“

”بس میں ذرا بھر جائی کو دیکھنے آیا تھا۔“

”ہاں ضرور دیکھیے۔“ بخت نے زینت کے چہرے سے آنچل کھرا دیا اور اسے بتانے لگی۔ ”بھر جائی زینت یہ خالہ طاہرہ کے بیٹے ہیں نواز۔“

نواز نے سلامی کے روپے زینت کے ہاتھوں میں رکھے اور پلٹ کر سیف سے کہنے لگا۔

”اچھا سیف میں چلتا ہوں۔ شام میں اماں کو لینے آؤں گا تو ملاقات ہوگی۔“

”بھائی نواز ابھی تو آپ آئے ہیں۔ کھانا کھا کر جائیے گا۔“

”اگر کام نہ ہوتا تو ضرور رک جاتا۔ شام میں انشاء اللہ اطمینان سے تمہارے پاس بیٹھوں گا۔“

”اچھا چلیے پھر آپ کو بسوں کے اڈے پر چھوڑ آتا ہوں۔“

”ارے نہیں سیف میں چلا جاؤں گا اچھا رب رکھا۔“ نواز سیف کے کندھوں پر ہاتھ

رکھے رکھے کمرے سے نکل گیا تو رومیلہ اپنی جگہ سے اٹھ کر بخت کے پاس آ کھڑی ہوئی۔ اور اس کا ہاتھ دباتی ہوئی سرگوشی میں پوچھنے لگی۔

”اے یہ گھبرو جوان کون تھا؟“

”میرا خالہ زاد۔“

”کچھ پڑھا لکھا بھی ہے۔“

”نہیں تم اسے اجڈ گنوار کہہ سکتی ہو۔“

”میں کیوں کہوں جبکہ ایسا حسن ایسی وجاہت تو میں نے خواب میں بھی نہیں دیکھی۔“

”بتاؤں سیف کو؟“ بخت کے دھمکی دینے پر وہ بے ساختہ ہنس پڑی۔

”یار اچھی چیز کی تعریف نہ کرنا زیادتی ہے اور سچ کہوں بخت آوریے اجڈ گنوار کے پیر وادی کی تو مجھے افسوس نہیں ہوگا۔“

”لغت ہو تم پر۔“ بخت اس کی کمر پر زور سے ہاتھ مارتی ہوئی کمرے سے نکل گئی۔

پھر ابھی وہ دونوں ٹھیک طرح سے شادی کی تھکن اتار بھی نہ سکی تھیں کہ ان کا زلزلہ آ گیا اور وہ جی بھر کر آرام کرنے کی حسرت دل میں لیے واپس آ گئیں۔

شروع شروع میں دونوں بڑی شدت سے گھر کو یاد کرتی رہیں۔ پھر جب باقاعدگی سے کام شروع ہوئیں تو وہ بھی سنجیدگی سے پڑھائی پر توجہ دینے لگیں۔ زندگی معمول پر آ کر تھوڑی کمزوریت کا شکار ہو گئی تھی۔ کبھی کبھی دونوں جب انتہائی بوریٹ محسوس کرتیں تو شام کے وقت ہاسٹل کی حدود سے نکل کر نشتر روڈ پر آ جاتیں۔ اور جب شام کے سائے گہرے ہونے لگتے تو وہ اپنے قدم واپسی کے لیے موڑ لیتیں۔

مختلف موضوعات پر باتیں کرتے ہوئے جب ان کے قدم واپسی کے لیے مڑتے تو ان کی باتوں کا رخ گاؤں کی طرف مڑ جاتا۔ ابا جی اماں تو صیف لالا اور بھر جائی زینت سب کے بارے میں وہ ڈھیروں باتیں کرتیں۔ اور آخر میں سیف کو باتیں کرتے ہوئے رومیلہ اپنے قدموں کی رفتار دست کر دیتی۔ وہ جانتی تھی ہاسٹل کے کمرے میں داخل ہوتے ہی ان کا موضوع بدل جائے گا۔ اس لیے وہ آہستہ قدموں سے چل کر راستہ طویل کر دینا چاہتی تاکہ زیادہ سے زیادہ سیف کی باتیں کر سکے۔

اس روز بھی وہ اپنی باتوں میں اتنی مگن تھیں کہ انہیں احساس ہی نہیں ہوا اور دونوں باتیں



کرتی ہوئی ہوٹل پرنس سے بائیں جانب اندر کی جانب الزجیم کالونی میں داخل ہو گئیں۔ کالونی قدرے پرسکون تھی۔ اس لیے وہ آزادی سے چلتی ہوئی طویل سڑک کے آخری سرے تک جا پہنچیں اور جب گھروں میں بتیاں جلنا شروع ہو گئیں تو انہیں احساس ہوا۔ وہ جلدی سے واپسی کے لیے پلٹیں۔

ہوٹل پرنس کے وسیع لان میں شاید کوئی فنکشن ہو رہا تھا۔ انہوں نے ذرا دیر کو روک کر دیکھا۔ اسٹیج پر ایک لڑکا مائیک ہاتھ میں لیے کوئی لطیفہ سنارہا تھا۔ بخت نے رومیلا کا ہاتھ دبا کر چلنے کا اشارہ کیا تو رومیلا بجائے اپنے راستے پر چلنے کے اس کا ہاتھ پکڑ کر لان کے اندر داخل ہو گئی۔

”یہاں کہاں جا رہی ہو؟“

”رکو، تھوڑا سا پروگرام دیکھتے ہیں، پھر چلیں گے۔“ رومیلا بیٹھنے کے لیے خالی جگہ تلاش کرتی ہوئی بولی تو وہ چڑ گئی۔

”یہ ہمارے مامے کا ہوٹل نہیں ہے۔ جو تم یوں بغیر اجازت اندر آ گئی ہوں۔“

”اجازت کی کیا ضرورت ہے؟“ پھر وہ دوسری لائن میں خالی کرسیوں کی طرف اشارہ کرتی ہوئی کہنے لگی۔ ”چلو ادھر جگہ خالی ہے۔“

”نہیں بھئی اگر کسی نے اٹھا دیا تو بڑی بے عزتی ہوتی۔“

”کسی کی ہمت ہے اٹھانے کی تم چلو تو۔“ وہ اسے زبردستی کھینچتی ہوئی اطمینان سے وہاں جا بیٹھی۔

”رومیلا مجھے ڈر لگ رہا ہے۔“

”کیوں؟“

”چتا نہیں، ہم کس کی جگہ پر آ بیٹھے ہیں اور پھر اندھیرا بھی ہو گیا ہے۔ واپسی میں وارڈن

سے کیا بہانہ کریں گے۔ میری مانو تو چلی چلو۔“

”بکومت، چپ چاپ بیٹھی رہو۔ اتنا اچھا موقع بار بار تھوڑی ملتا ہے اور اگر تمہیں اتنی ہی

جلدی ہے تو ایک دو آنسو دیکھ کر چلے چلیں گے۔“

”وارڈن سے کیا کہو گی؟“

”کچھ بھی کہہ دوں گی، تم اس کی فکر مت کرو۔“

اسی وقت اسٹیج پر جانے کس کا نام پکارا گیا۔ انہوں نے اپنی باتوں میں سنا ہی نہیں اور اتنا کچھ اور کہنا ہی چاہتی تھی کہ رومیلا نے ہونٹوں پر انگلی رکھ کر اسے خاموش ہو جانے کے لیے کہا اور پھر اسٹیج کی طرف اشارہ کیا۔ اس نے بادل خواستہ اسٹیج کی طرف دیکھا اور پھر دم اس کی آنکھوں میں ڈھیر ساری حیرانی اتر آئی۔ اس کے آس پاس یہاں سے وہاں سے ایک ہی صدا تھی۔

”قیس قیس ہوں۔ قیس۔ قیس۔“

اپنی حیرانی میں اسے احساس ہی نہیں ہوا کہ اسٹیج پر کھڑا قیس بڑی بے یقینی سے اسے دیکھ رہا تھا۔ یقین کی منزلیں طے کرنے میں جانے کتنے لمحے سرک گئے کہ اچانک آکر کسٹرا کے بجنے والوں نے اپنی اپنی جگہ چوک گئے۔

قیس نے ایک نظر سامنے بیٹھے لوگوں پر ڈالی اور پھر اس کی طرف دیکھتے ہوئے ہلکے سے ادا کیا۔ دوسرے لمحے اس کی خوبصورت آواز فضا میں بکھرنے لگی۔ وہ اپنے گیت کے ذریعے وہ سنہری شام یاد دلانے لگا۔ جب اپنی گاگر سے پانی پلا کر وہ نہ صرف اسے پیسا چھوڑ گئی بلکہ اپنا اسیر بھی کر گئی تھی اور وہ انجان بننے بننے بھی گلابی پڑتی جا رہی تھی۔ قیس کی نظریں اس پر جمی تھیں۔ اسے ڈر تھا کہ اگر لمحے بھر کو بھی اس نے نظروں کا زاویہ بدلا تو وہ پھر کس کو جائے گی اور اب وہ اسے کھونا نہیں چاہتا تھا۔

بخت جانتی تھی کہ قیس کی نظریں اسے جن راہوں پر چلنے کی دعوت دے رہی تھیں، ان راہوں پر اس کے لیے سنگریزوں کے سوا کچھ نہیں اور اگر وہ اس کی راہوں کے سنگریزے چن لے تب بھی وہ اپنے اندر اتنا حوصلہ نہیں پاتی کہ اپنی برادری اور اپنے چاہنے والوں سے کمر زندگی گزار سکے۔ اس نے سوچا جن رستوں کا یہ راہی ہے ان کی مسافت شاید میرا مقدر

قیس اسے دیکھتے ہوئے بے اختیار ہوا جا رہا تھا اور اس کی آنکھوں میں وہ شام اتر آئی تو انہیں کی منڈیر کے پاس وہ پیسا کھڑا تھا۔ تب بھی اس کی آنکھوں میں ٹھہری کچھ پالینے کے لیے اسے بے اختیار کیا تھا کہ اگلے کئی دن تک وہ اس کے سحر سے آزاد نہ ہو پائی تھی۔ یہی مشکلوں سے اس نے اپنے آپ کو اس کی جستجو سے روکا تھا اور اب پھر وہ سامنے کھڑا وہ دن یاد دل رہا تھا کہ وہ ہزار کوشش کے باوجود دامن دل کو بچانہ پار ہی تھی۔ اس کے اندر



ایک شور سا برپا ہو گیا تھا جس سے گھبرا کر وہ رومیہ کا ہاتھ پکڑ کر ایک جھٹکے سے اٹھ کھڑی ہو اور اس سے پہلے کہ رومیہ اسے روکتی وہ اپنی ساری توانائیاں صرف کر کے اسے کھینچتی ہوئی اس سے باہر نکل آئی۔

قیس اسے اٹھتا دیکھ کر تھوڑا حیران ہوا پھر اگلے ہی لمحے اس نے مانک ہاتھ سے رکھ اور تیزی سے اسٹیج کے پچھلی طرف اتر گیا۔

جیسے ہی وہ دونوں ہوٹل پرنس کا درمیانی راستہ طے کر دائیں جانب مڑیں وہ جانے کی طرف سے نکل کر ان کے سامنے آ کھڑا ہوا۔

”آپ ذرا میری بات سنیں گی؟“  
”ہم خود اس وقت خالی ہاتھ ہیں۔ آپ کی کوئی مدد نہیں کر سکیں گے۔“ رومیہ سر سے تک اسے دیکھتی ہوئی شرارت سے بولی۔

”کیا میں آپ کو بھکاری نظر آتا ہوں؟“  
”آپ تو اور بھی بہت کچھ نظر آتے ہیں۔ لیکن اس وقت ہم ذرا جلدی میں ہیں۔ میں نہیں جاسکتے۔ پھر کبھی ملاقات ہو جائے گی خدا حافظ۔“ وہ جیسے ہی مڑنے لگیں وہ فوراً کے سامنے آ گیا۔

”مجھے ان سے بات کرنی ہے۔“ وہ بخت کی طرف اشارہ کرتا ہوا بدلا تو بخت مدد نظر وں رومیہ کی طرف دیکھنے لگی۔  
”کیا بات کرنی ہے؟“

وہ رومیہ کی بات نظر انداز کرتا ہوا بخت کی طرف جھک کر بڑی بے تابانی سے پوچھنے لگا۔  
”آپ وہی ہیں ناں۔ وہی جس نے اپنی گاگر سے میری پیاس بجھائی تھی؟“  
وہ سدا کی کمزور اور بزدل لڑکی ایک دم بہت زیادہ پریشان ہو گئی۔

”کیا آپ اس گاؤں میں نہیں رہتیں جو ہماری ملک جمشید علی کے گاؤں میں۔ میں آپ کو بہت ڈھونڈا کہاں چلی گئی تھیں آپ؟ کہ میں آپ کی دید کی حسرت لیے چلا آیا۔“  
”کیسی باتیں کر رہے ہیں آپ؟“ ساری ہمتیں جمع کر کے وہ بس یہی کہہ سکی۔

”شاید آپ نے مجھے پہچانا نہیں۔“ وہ بھجھ کر رہ گیا۔  
”میں نے آپ کو واقعی نہیں پہچانا۔“ وہ بھی تھوڑا سنبھل گئی تھی۔

”حیرت ہے میں تو اس روز سے اب تک ایک لمحے کو بھی آپ کو فراموش نہ کر۔ کا۔ اور آپ۔“

رومیہ بات کی گہرائی کو نہ سمجھتے ہوئے بھی کچھ کچھ سمجھ گئی کہ معاملہ کیا ہے اور اس کے ہاتھ میں دبے بخت آور کے سرد ہاتھ نے اسے بولنے پر مجبور کر دیا۔

”مسٹر تعارف حاصل کرنے کا یہ پرانا طریقہ ہے۔“  
”آپ غلط سمجھ رہی ہیں۔“

”ہم کچھ نہیں سمجھ رہے۔ آپ برائے مہربانی ہمارا راستہ چھوڑ دیں۔“ اس کے ساتھ ہی وہ بخت کو اشارہ کر کے چل پڑی۔ اور وہ کتنی دیر تک وہیں کھڑا ایک بار پھر اسے اوجھل ہوتے دیکھتا رہا۔

اپنے کمرے میں آتے ہی رومیہ اس کے سر ہو گئی۔ ”سنو بغیر کسی کو سے یا فل اسٹاپ کے فوراً شروع ہو جاؤ۔“

”کیا مطلب؟“ وہ نظریں چراتی ہوئی انجان بننے کی کوشش کرنے لگی۔  
”دیکھو مجھے چکر دینے کی کوشش مت کرو۔ میں اس سے تمہیں بچا کر لے آئی ہوں تو اس کا یہ مطلب نہیں ہے کہ تم مجھ سے بھی بچ جاؤ گی۔ سیدھی طرح بتاؤ معاملہ کیا ہے۔؟“

بخت سمجھ گئی وہ رومیہ سے نہیں بچ سکتی۔ اس لیے اس نے اسے پانی پلانے والا سارا اٹھ کہہ سنایا۔ ساری بات سن کر وہ کہنے لگی۔

”تم نے مجھے پہلے کیوں نہیں بتایا؟“  
”ایسی کوئی بتانے والی بات تو نہ تھی۔“

”تمہارے لیے نہ تھی لیکن وہ تو اب تک تمہاری گاگر کو یاد رکھے ہوئے ہے۔“  
”صرف گاگر کو۔“ جانے یہ قیس کے جذبات کی زور آوری تھی یا رومیہ کی محبت کا اثر کہ

سوڑی شوخی بخت کی ذات میں سمٹ کر اس کے ہونٹوں پر چھلک آئی تھی۔  
”نہیں گاگر کا تو بہانہ ہے ورنہ گوری کی سندرتا سے کون انکار کر سکتا ہے۔“ پھر ذرا توقف

کے بعد بولی۔ ”تم نے اسے پہچاننے سے انکار کیوں کیا؟“  
”کیا کرتی پہچان کر؟“

”دوستی۔“

”رومیلہ تم جانتی ہو میرے گھر اور میرے ماحول کو پھر بھی ایسی بات کرتی ہو۔“  
”تم نے تو خواجہ اپنے ماحول کو ہوا بنا لیا ہوا ہے۔ ورنہ میں نے خود دیکھا ہے تو صیف لالا کی شادی میں بھاگ بھری اور محمد حسین کس طرح سب کی نظر بچا کر چھت پر چڑھ جاتے تھے اور وہ شاداں اسے دیکھا تھا تم نے پانی بھرتے بھرتے کیسے کنوئیں کی منڈیر کے پیچھے غائب جاتی تھی۔“

”وہ سب اپنے ہیں رومیلہ ایک ہی برادری کے ایک ہی گاؤں کے وہ اگر چھت پر چڑھ جاتے تو انہیں یہ خوف نہیں تھا کہ اگر کسی نے دیکھ لیا تو انہیں اپنی جان سے ہاتھ دھونے پڑے۔ بلکہ ایک طرح کا حجاب تھا جو انہیں سب کے سامنے بات کرنے سے روکتا تھا اور یقیناً کرو بھاگ بھری محمد حسین کے سپنے دیکھتے ہوئے کبھی خوفزدہ نہیں ہوگی۔ کیونکہ اسے یقین ہے کہ محمد حسین اسے کبھی دھوکا نہیں دے گا۔ اسے چھوڑ کر کہیں نہیں جائے گا۔ اور اگر کبھی محمد حسین نے اسے بیچ منہ دار میں چھورنے کی غلطی کی تو جانتی ہو کیا ہوگا۔ سارا گاؤں بھاگ بھری کا پرست بن کر محمد حسین کو ایسی سزا دے گا کہ پھر کبھی اس گاؤں کے کسی نو جوان کو ایسی حرکت کرنے کی جرأت نہ ہوگی۔ اس کے برعکس قیس کا تصور میری پلکوں پر اترتے ہی ہزار ہا اندیشے میرے اندر آسائیں گے۔ اور پھر کون جانے رومیلہ وہ میرا نصیب ہے بھی یا نہیں میں یوں آنکھیں بند کر کے رسوائیاں اپنا مقدر کیوں کروں؟“

”تم نے تو ساری باتیں خود ہی فرض کر لی ہیں بخت تم تعلیم یافتہ لڑکی ہو۔ ہو سکتا ہے کہ کے پیش نظر تمہارے گاؤں والے۔“

”نہیں رومیلہ تم نہیں سمجھتیں۔“ وہ اس کی بات کاٹ کر درمیان میں بول پڑی۔  
ایسی کوئی بات ہوگی تو میری تعلیم ہی میرے لیے الزام بن جائے گی۔ گاؤں والے جو پہلے اس حق میں نہ تھے کہ میں اپنے گھر سے اتنی دور آ کر تعلیم حاصل کروں۔ اس کے بعد تو وہ صرف میرے لیے اپنے دروازے بند کر دیں گے بلکہ میرے گھر والوں کا وہاں رہنا بھی دوا کر دیں گے اور تم نے دیکھا تھا اباجی اپنی آبائی زمین رہن رکھتے ہوئے تو اس قدر آزاد تھے۔ گاؤں چھوڑنے پر ان کا کیا حال ہوگا۔ نہیں رومیلہ میں ایسے پلستے پر نہیں چل سکتی جو کے سنگریزوں کی چھین میرے علاوہ میرے گھر والوں کی روح میں شگاف ڈالنے کا باعث ہو۔ آخر میں اس نے گھٹنوں کے گرد بازو لپیٹ کر اپنا چہرہ چھپا لیا تو رومیلہ جان نہ سکی کہ وہ تھک

ہے یا رو رہی ہے۔ رومیلہ نے فوراً اسے چھڑنا مناسب نہیں سمجھا اور اٹھ کر الیکٹرک کیبل پر پائے بنانے لگی۔ جس وقت وہ چائے لے کر آئی وہ اسی طرح بازوؤں میں پناہ لیے بیٹھی تھی۔  
”بخت لو چائے لے لو۔“ اس نے چپ چاپ سر اونچا کیا اور اس کے ہاتھ سے چائے کا مک لے لیا۔ رومیلہ نے دیکھا ضبط گریہ اس کی آنکھیں سرخ ہو رہی تھیں۔ وہ دل ہی دل میں کہتی ہوئی اس کے برابر بیٹھ گئی۔ کچھ لمحے یونہی خاموشی کی نذر ہو گئے۔ دونوں بہت ہلکے ہلکے چائے کے سپ لے رہی تھیں۔

رومیلہ کچھ دیر تک انتظار کرتی رہی کہ وہ کچھ بولے گی لیکن جب کافی دیر ہو گئی اور وہ یونہی چپ چاپ بیٹھی رہی تب اس کا ضبط جواب دے گیا۔

”بخت ایک بات پوچھوں؟“

”ہوں۔“

”ایمانداری سے بتانا تمہارے دل میں قیس کا کوئی خیال نہ تھا؟“

”کیا کہنا چاہتی ہو تم؟“

”قیس کو آزما لینے میں کیا حرج ہے؟“

”رومیلہ تم مجھے ان راستوں کی آشنائی کیوں بخشا چاہتی ہو؟“

”اس لیے کہ مجھے اس تصور سے ہی خوف آتا ہے کہ جب کوئی اجڈ دیہاتی تم سے اپنے

دوبوائے گا۔“

وہ بے ساختہ ہنس پڑی۔

”تم سے تو نہیں دوبوائے گا ناں۔ ویسے سیف کا شمار بھی دیہاتیوں ہی میں ہوتا ہے۔“

”میں ایسا نہیں سمجھتی۔“

”تمہارے نہ سمجھنے سے حقیقت تو نہیں بدل جائے گی۔“

”وہ اجڈ نہیں ہے بہر حال تم میری بات چھوڑو اپنی بات کرو۔“

”کیا بات کروں؟“

”قیس تمہیں کیسا لگا؟“

وہ کچھ نہیں بولی۔ چپ چاپ پیشانی گھٹنوں پر ٹکا دی۔

”دیکھو بخت آدروں دل کو خواجہ اندیشوں کی آماجگاہ مت بناؤ۔ زندگی پر تمہارا بھی



کچھ حق ہے۔ اسے مکمل طور پر دوسروں کے رحم و کرم پر مت چھوڑ دو۔“

”تم میری زندگی کو روگی کیوں بنانا چاہتی ہو؟“

”اور تم بتا دو کہ کیوں جینا چاہتی ہو۔ جب تک درد نہیں سہوگی دوسروں کے درد کیسے بانٹو گی اور پھر ضروری تو نہیں کہ درد ہی ملے۔“

”تو اب تم مجھ سے کیا چاہتی ہو؟“

”میں چاہتی ہوں اب قیس ملے تو تم اسے پہچاننے سے انکار نہ کرو۔“

”ٹھیک ہے، نہیں کروں گی۔“

”یوں بچھے بچھے دل سے مت کہو اور کچھ نہیں تو ذرا چوکھے پر رنگینی ہی لے آؤ۔“ رومیلہ

کے شریر انداز پر وہ بے ساختہ ہنس پڑی۔

پھر کچھ دن بڑے سکون سے گزر گئے۔ رومیلہ نے پھر اس بارے میں کوئی خاص بات نہیں کی۔ شاید وہ اس کے جذبات کو بیدار کر کے مطمئن ہو گئی تھی۔

اس روز رومیلہ فرناز کے ساتھ کینٹ گئی ہوئی تھی۔ وہ اکیلی بہت بور ہو رہی تھی۔ تبھی چوکیدار نے آ کر بتایا کہ اس سے کوئی ملنے آیا ہے۔ اس کے دل میں پہلا خیال سیف کا آیا۔

اس لیے کہ وہی مہینے میں ایک آدھ بار آ جایا کرتا تھا۔ وہ جلدی سے دوپٹہ ٹھیک طرح سے اوڑھ کر لان کی طرف آ گئی لیکن سامنے قیس کو کھڑا دیکھ کر اس کے قدم سست پڑ گئے۔ وہ پلٹنا چاہتی تھی لیکن اس کی آنکھوں کی کشش اسے اپنی طرف کھینچتی چلی گئی۔ جب فاصلہ کم رہ گیا تو وہ اس کے پاس چلا آیا۔

”کیا آج بھی آپ مجھے نہیں پہچانیں گی؟“

وہ کچھ نہیں بولی۔ چپ چاپ سر جھکا کر کھڑی ہو گئی۔

”میں بڑی مشکل سے آپ کو ڈھونڈتا ہوا یہاں تک آیا ہوں۔“ وہ پھر بھی چپ رہی۔

”اور میں آج بھی پیاسا ہوں۔“

”لیکن میرے پاس تو گاہگر نہیں ہے۔“ وہ معصومیت سے کہہ گئی۔

”کیا آپ سمجھتی ہیں کہ میں صرف گاہگر سے ہی سیراب ہو سکتا ہوں۔“

”پھر؟“

”میرے کشکول میں اپنی چاہت کے انمول موتی ڈال دیجیے۔ میں روح کی گہرائیوں

تک سیراب ہو جاؤں گا۔“

”میں روایتوں میں جکڑی کمزور اور بزدل لڑکی ہوں۔ آپ کے کشکول میں چاہت کے

موتی ڈال بھی دوں تو کوئی آس نہ دلا سکوں گی۔“

”کیا آپ کہیں انگیج ہیں؟“

”نہیں۔“

تو پھر بلا جھجک میرے کشکول کو اپنی چاہت کے موتیوں سے بھر دیجیے۔ آس کے دیئے میں

دھلا لوں گا۔“

”کیسے؟“

”ملک فیصل کو جانتی ہیں آپ؟“

”چوہدری جمشید علی کا بیٹا۔“

”ہاں۔ اس نے میری مدد کرنے کا وعدہ کیا ہے۔“

وہ اپنے ناخنوں سے کھیلتی ہوئی جانے کیا سوچنے لگی۔

”میں اب تک آپ کے نام سے ناواقف ہوں۔“

”بخت۔ بخت آور۔ اور آپ یقیناً قیس میں اسم با مسمیٰ۔“

وہ بے ساختہ ہنس پڑا۔

”اور آپ بخت آور ہو کر بھی اپنے آپ کو کمزور اور بزدل کہتی ہیں۔“

”کاش مجھے اپنے اسم با مسمیٰ ہونے کا یقین ہوتا تو میں چاہت کے موتیوں کے ساتھ

آس کے دیئے بھی خود جلاتی۔“

”یہ یقین میں دوں گا۔ بس آپ حوصلہ نہ ہارنے کا وعدہ کریں۔“ وہ اپنا ہاتھ اس کے

سامنے پھیلاتا ہوا اتنے عزم سے بولا کہ وہ مار نہ کر سکی۔ چپ چاپ اپنا ہاتھ اس کے ہاتھ پر

رکھ دیا۔

”شکریہ بخت۔“ وہ اس کا ہاتھ تھام کر وہیں ہری بھری گھاس پر بیٹھ گیا۔

”بخت۔ اس سنہری شام تم کہاں غائب ہو گئی تھیں کہ پھر نظر ہی نہیں آئیں۔“

”تم نے ڈھونڈا تھا مجھے؟“

”صرف ڈھونڈنے کی بات کرتی ہو۔ میں تو پاگل ہو گیا تھا تمہارے لیے۔ اس کے بعد

میں پندرہ دن وہاں رہا اور یقین کرو تمہارے گاؤں کا چپہ چپہ چھان مارا۔ میں نے ہر شام اسی پگھٹ پر بیٹھ کر تمہاری راہ نکلتے گزاری۔ لیکن تم پھر پلٹ کر نہیں آئیں آخر کہاں چلی گئی تھیں۔“

”کہیں نہیں، میں تو وہیں تھی۔“

”پھر نظر کیوں نہ آئیں؟“

”میں خوفزدہ تھی قیس کہ اگر دوبارہ تم سے سامنا ہو گیا تو کہیں میرے قدم انجانے راستوں سے آشنا نہ ہو جائیں اس لیے میں نے اپنے آپ کو گھر میں مقید کر لیا تھا۔“

”تم جانتی ہو مجھ پر کیا گزری؟“

”جانتی تو نہیں لیکن اندازہ ضرور ہو گیا ہے۔“

”اچھا۔“ وہ ذرا سا جھینپ کر ہنس پڑا۔ ”پھر تو میرے جذبات کی صداقت کا بھی اندازہ ہو گیا ہوگا۔“ وہ ہلکے سے مسکرا دی۔

”اب کبھی میری نظروں سے اوجھل نہ ہونا، میں جی نہ پاؤں گا۔“

”میں اب بھی خوفزدہ ہوں قیس، اپنی روایتوں سے نظریں چرا کر تمہارا ہاتھ تھام تو لیا ہے لیکن۔“

”جھلی لڑکی، میرا ہاتھ تھام کر بھی خوفزدہ ہو؟“ وہ درمیان میں بول پڑا۔ ”اپنے دل سے سارے ڈر سارے خوف اس یقین کے ساتھ نکال دو کہ تمہارے راستوں کی ساری اختیاں قیس اپنی جان پر جھیل جائے گا۔ لیکن تم پر آئینے نہ آنے دے گا۔“

”قیس، اس کی آنکھیں جھلملانے لگیں۔ ”مجھے بغاوت پر مت اکسانا، میں اتنی حوصلہ مند نہیں ہوں۔“

”بیوقوف پہلے ہی قدم پر ہمت ہارے دے رہی ہو۔ میں تمہیں بغاوت پر نہیں اکساؤں گا۔ یہ میرا وعدہ ہے۔“

وہ کچھ دیر تک یونہی سر جھکائے بیٹھی رہی، پھر اٹھتی ہوئی بولی۔ ”میں اب چلوں گی۔“

”تم کہاں جاؤ گی، جانے کی بات تو مجھے کرنی چاہیے تھی۔“ وہ بھی اس کے ساتھ ہی اٹھ کھڑا ہوا۔ ”میں پھر آؤں گا۔“

وہ اثبات میں سر ہلا کر اس کے جانے سے پہلے ہی اپنے کمرے کی طرف پلٹ آئی۔

جس وقت رومیلا واپس آئی، وہ آنکھیں بند کیے بڑے سُر میں کوئی سرائیکی راگ الاپ رہی تھی۔ وہ چپ چاپ کھڑی ہو کر سننے لگی۔

اے کوکا نک دا کوکا، نہ دیوں پیار وچ دھوکا!

تے عمران داروگ نہ لاویں، تے عمران داروگ نہ لاویں

اجبانے میں بڑے خوبصورت رنگ اس کے چہرے کا احاطہ کیے ہوئے تھے اور بند پلکوں کے پیچھے جانے کس کے تصور نے پلکوں کو نمی بخش دی تھی۔ اس کے ہونٹ اب بھی مل رہے تھے لیکن آواز اتنی دھیمی ہو گئی تھی کہ باوجود کوشش کے رومیلا سن نہ سکی کہ وہ کیا گنگنا رہی تھی۔

”سنو، میری غیر موجودگی میں کوئی غیر معمولی واقعہ ہوا ہے کیا؟“

اس نے چونک کر آنکھیں کھول دیں تو پلکوں پر رکی نمی بے اختیار اس کے رخساروں پر آئی۔ خوشی و غم کے ملے جلے امتزاج نے اس کے چہرے کو اتنا دلکش بنا دیا تھا کہ رومیلا ایک لمحہ اسے دیکھ گئی۔

”یوں کیا دیکھ رہی ہو؟“ وہ کھوئے کھوئے لہجے میں پوچھنے لگی۔

”سچ کہو، بخت آور! اتنا سندر روپ کہاں سے چرا لائی ہو؟“

”کیا مطلب؟“

”مطلب کو چھوڑو، یہ بتاؤ کون آیا تھا یہاں؟“

”قیس۔“

”سچ!!!“ رومیلا ہاتھوں میں پکڑے پیکٹ مسہری پر اچھال کر اس کے پاس بیٹھ گئی۔

”تم نے مایوس تو نہیں لوٹا یا اسے۔“

”نہیں، میں نے اپنی چاہت کے موتی اس کے کشکول میں ڈال دیے ہیں۔“

”بدلے میں وہ کیا دے گیا ہے؟“

”بدلے میں وہ میرے دل میں آس کے دیئے جلا گیا ہے۔“

”ان دنیوں کو اس یقین کے ساتھ اپنے دل میں روشن رکھنا بخت کہ خدا کوئی بہتر صورت الال دے گا۔“

جواب میں اس نے طویل سانس لیتے ہوئے پھر پلکیں موند لیں۔





### فیصل میرے دوست!

میں نے تم سے کہا تھا کہ میں صرف جواب لکھوں گا خط نہیں لکھوں گا۔ لیکن آج اچانک دعاؤں نے مستجاب ہو کر ایسی خوشی بخش دی ہے کہ میں بے اختیار تمہیں لکھنے پر مجبور ہو گیا ہوں۔

پوچھو گے نہیں کہ ایسی کون سی خوشی ملی ہے۔ جس نے مجھے میرے مزاج کے خلاف کام کرنے پر مجبور کر دیا ہے۔ سنو وہ جوانی کا گر سے میری پیاس بجھا کر بھی مجھے پیاسا چھوڑ گئی تھی۔ آج اپنی چاہت کے اصول موتیوں سے مجھے روح کی گہرائیوں تک سیراب کرنے کے ساتھ میرے اس یقین کو بھی پختہ کر گئی ہے کہ میرے جذبہ بد نہ تھے۔

فیصل! تمہارے ہی گاؤں کی لڑکی ہے اور یہاں ملتان میں نشر میڈیکل کالج میں پڑھتی ہے۔ میڈیکل میں پڑھنے کے باوجود اپنے رسم و رواج اور روایتوں سے بہت خوفزدہ ہے۔ میں نے اسے یقین دلایا ہے کہ تم اسے روایتوں کی کڑی زنجیروں سے آزاد کرانے میں ہماری مدد کرو گے۔ کرو گے ناں؟

باقی باتیں تمہارا خط آنے پر۔ اجازت دو خدا

حافظ

تمہارا دوست

قیس

فیصل کو خط لکھنے کے بعد قیس بڑی شدت سے اس کے خط کا انتظار کرنے لگا۔ اسے امید تھی کہ فیصل ضرور اس کی مدد کرے گا اور وہ چاہتا تھا کہ فیصل کا جواب آجائے۔ پھر بخت کے پاس جائے تاکہ اسے فیصل کا خط دکھا کر وہ اس کے اندر سایا خوف دور کر سکے۔

وہ اپنے اہل جان کو بھی بخت کے بارے میں بتانا چاہتا تھا۔ اس لیے کہ اہل جان نے جس دوستانہ ماحول میں اس کی پرورش اور تربیت کی تھی۔ اس نے اسے اتنا اعتماد بخش دیا تھا کہ وہ ہر بات ان سے کہہ دیا کرتا تھا گو کہ وہ اہل جان سے بہت زیادہ بے تکلف نہیں تھا اور نہ ہی اہل جان حد سے زیادہ بے تکلفی پسند کرتے تھے۔ کبھی کبھی وہ اسے اپنے پاس بٹھا کر اپنی باتوں

ایسا ماحول پیدا کر دیتے کہ وہ اپنی زندگی کی ہر بات ہر مسئلہ ان سے ڈسکس کر لیتا تھا۔ اس اہل جان کا مقصد جو وہ۔۔ اس کے روز و شب کا احوال جاننا چاہتے تھے وہ بھی پورا ہو جاتا تھا اور ان کا احترام جو شروع سے اس کے دل میں تھا وہ بھی قائم رہتا تھا۔

اس کی پیدائش کے بعد ہی اس کی امی جان کا انتقال ہو گیا تھا۔ اس وقت اہل جان ایک معمولی وکیل تھے اور پرانے ملتان کے ایک چھوٹے سے گھر میں رہتے تھے۔ امی جان کے انتقال کے بعد اہل جان نہ صرف بہت تنہا ہو گئے تھے بلکہ انہیں بہت دشواریوں کا سامنا بھی کرنا پڑا تھا۔ بیک وقت قیس کی دیکھ بھال اور اپنی پرنکیش جاری رکھنا ان کے لیے ناممکن ہو گیا تھا اور اتنے وسائل ان کے پاس نہ تھے کہ وہ قیس اور گھر کی دیکھ بھال کے لیے کوئی ملازم رکھ سکتے۔

ایسے میں ان کے عزیز اور رشتہ داروں نے بہت زور دیا کہ وہ قیس ہی کی خاطر دوسری داری کر لیں لیکن ایک تو انہیں مرنے والی سے کچھ اتنی زیادہ محبت تھی کہ وہ اس کی جگہ کسی اور کو اپنے لیے تیار نہ تھے۔ دوسرے وہ قیس کو سوتیلی ماں کے رحم و کرم پر نہیں چھوڑ سکتے تھے اس لیے وہ سب کا مشورہ ایک کان سے سنتے اور دوسرے کلن سے نکال دیتے۔ ساتھ ہی انہوں نے ہر قسم کے حالات سے تنہا پننے کا عزم کر لیا۔

انہوں نے گھر کا بیرونی کمرہ جو بیٹھک کے طور پر استعمال ہوتا تھا اسے آفس بنالیا اور وہ قیس اور آفس کی ذمہ داری ایک ساتھ نبھانے لگے۔ پھر وقت گزرنے کے ساتھ قیس کی ذمہ داری کا بوجھ ان پر کم ہوتا گیا۔ اور آفس کی ذمہ داریوں کا بوجھ بڑھتا گیا۔ اور اب جبکہ قیس انکس میں ماسٹر کی ڈگری لے چکا تھا اور ایل ایل بی کرنے کا ارادہ رکھتا تھا۔ ان کا شمار شہر کے ایل این وکلاء میں ہوتا تھا اور پرانے ملتان کے اس چھوٹے سے گھر سے نکل کر اب ان کی تلاش ملال روڈ پر تھی۔ یہ مقام انہوں نے اپنی محنت اور لگن سے حاصل کیا تھا۔

قیس کے سامنے اپنے اہل جان کی زندگی نہ صرف مثال تھی بلکہ وہ انہیں آئیڈیل تصور کرتا تھا اور ان کے نقش قدم پر چل کر وہ بھی اپنا ایک الگ مقام بنانا چاہتا تھا۔ یہ اس کی خوش قسمتی تھی کہ اسے ہر قسم پر اپنی جان کی راہنمائی حاصل تھی۔ اس نے چونکہ آنکھ بھی اہل جان کو گود میں گولی تھی اور اول دن سے اس کا ہر کام اہل جان نے اپنے ہاتھوں سے کیا تھا۔ اس لیے قدرتی طور پر وہ اسے بہت زیادہ سمجھنے لگے تھے۔

اکثر اس کے دل کی بات وہ اس کے کہے بنا ہی سمجھ جاتے تھے۔ ادھر کچھ دنوں سے ابی جان محسوس کر رہے تھے کہ جب سے وہ گاؤں سے واپس آیا ہے اس کے انداز کچھ بدلے بدلے سے ہیں۔ وہ بیٹھا بیٹھا کہیں کھوجاتا تھا اور اکثر طویل سانس لیتے ہوئے وہ نظریں ایک ہی نقطے پر مرکوز کئے جانے کیا سوچنے لگتا۔ ابی جان سمجھ تو گئے تھے اور اس سے پوچھنا بھی چاہتے تھے لیکن آج کل وہ ایک کیس کے سلسلے میں کچھ اتنے مصروف تھے کہ باوجود کوشش کے وقت نہیں نکال پارہے تھے۔

اور جب وہ اپنے کیس سے فارغ ہو کر اس کی طرف متوجہ ہوئے تو انہیں حیرت کے ساتھ ساتھ خوشی بھی ہوئی کہ کچھ دن پہلے جو وہ اداس اور مایوس نظر آتا تھا اب اس میں ان دونوں باتوں کی پرچھائیں تک نہ تھیں بلکہ اس کے انداز میں پہلے سے زیادہ شوخی سمٹ آئی تھی اور آنکھوں سے چھلکتا ہمارا کچھ ایسی ان کہی داستانیں سنارہا تھا۔ جسے اس کے منہ سے سننے کی آرزو نے ابی جان کو اس کے ساتھ نشست جمانے پر مجبور کر دیا۔

”قیس تمہارے دوست ملک فیصل کا کوئی خط وغیرہ آیا؟“ انہوں نے بات کی ابتداء یوں کی اور وہ جو آج کل بڑی شدت سے اس کے جواب کا انتظار کر رہا تھا ان کی بات پر یوں چونکا جیسے پتا نہیں انہوں نے کیا کہہ دیا ہو۔

”کیسا خط؟“ اس کے دل کا چور زبان پر آ گیا۔

”کیا مطلب؟ تم نے ملک فیصل کے ساتھ خط و کتابت نہیں رکھی؟“

”نہیں ابی جان اس کے ساتھ خط و کتابت تو ہے میری۔ ادھر کافی دنوں سے اس کا خط نہیں آیا۔“

”ہو سکتا ہے اسے کچھ مصروفیت ہو، تم ہی لکھ دیتے۔“

”میں نے اسے لکھا ہے، جواب کا انتظار کر رہا ہوں۔“

”اچھا۔“ وہ کچھ دیر کے لیے خاموش ہو گئے پھر اصل موضوع کی طرف آتے ہوئے کہنے لگے۔ ”تم نے اس کے گاؤں کے احوال تو سنایا نہیں مجھے۔“

”کیسا ناؤں؟“

”یہی کہ تمہیں گاؤں کیسا لگا؟ وہاں کی زندگی وہاں کا رہن سہن طور طریقے تمہیں پسند آئے بھی یا نہیں؟“

”حقیقت تو یہ ہے ابی جان کہ وہاں کا پرسکون ماحول مجھے اچھا لگا۔ لیکن ہم جیسے لوگ جو اس میں پیدا ہوئے ہمیں پلے بڑھے تو ہم وہاں تفریحاً تو جا سکتے ہیں لیکن رہ نہیں سکتے۔“

”کیوں؟“

”اس لیے کہ یہاں جیسی تیز رفتاری، شور ہنگامہ، افراتفری وہاں نہیں ہے اور ہم ان کے اتنے عادی ہو چکے ہیں کہ اگر ایک دن بھی رکشتہ کی ہڑتال ہو جائے تو ایک عجیب سا ہمارے اطراف پھیل جاتا ہے۔ اور ہم بجائے سکون محسوس کرنے کے کچھ بے چین سے ہو جاتے ہیں۔“

”یہ تو ہے۔ یہ بتاؤ سب سے زیادہ کس چیز نے متاثر کیا تمہیں؟“

”پگھٹنے۔“ بے اختیار اس کے منہ سے نکل گیا۔

”صرف پگھٹنے۔“ یا پگھٹ پانی بھرتی کسی۔“

”ابی جان!۔“ وہ بڑی طرح بھینپ گیا۔

”کیا ہم اس موضوع پر بات نہیں کر سکتے؟“

”کر سکتے ہیں۔“

”پھر بلا جھجک بتاؤ، کون تھی؟“

جواب میں اس نے بخت آور کے بارے میں سب کچھ بتا دیا۔ ساری بات سن کر ابی جان کچھ دیر کے لیے خاموش ہو گئے پھر کہنے لگے۔

”بیٹا، اگر تم اس کے لیے سنجیدہ ہو تو مجھے کوئی اعتراض نہیں لیکن جیسا کہ تم نے بتایا کہ وہ میڈیکل کے دوسرے سال میں ہے تو میں تم سے یہی کہوں گا کہ پہلے اس تعلیم مکمل کرنے اس دوران تم بھی ایل ایل بی کر لو۔ اس کے بعد۔“

”جی ابی جان، میرا بھی یہی خیال ہے۔“ وہ درمیان میں بول پڑا۔

”ایک بات اور میری یاد رکھو۔ میں یہ بالکل پسند نہیں کروں گا کہ تم روزانہ صبح شام اس ہاسٹل کے دروازے پر کھڑے نظر آؤ۔ ہاں کبھی کبھار تم اس سے مل سکتے ہو وہ بھی اس طرح۔“

اس کی عزت پر حرف آئے اور نہ تمہارے بارے میں کسی کو کچھ کہنے کا موقع ملے۔ سمجھ گچھ۔“

”جی۔“



”اب تم جا سکتے ہو۔ اور سنو جس روز تم نے ایل ایل بی پاس کر لیا، اسی روز ہم گاؤں چلیں گے۔“

”تھینک یو ابی جان۔“ وہ مسکراتا ہوا اٹھ کھڑا ہوا۔

☆☆☆

”قیس جیو میرے یار!“

سب سے پہلے تو اس لڑکی کو میرا سلام کہنا جس کی بدولت تم نے اپنے مزاج کے خلاف کام کر کے مجھے خوشی بخشی۔ اس کے بعد مبارکباد قبول کرو کہ بالآخر تم نے اسے ڈھونڈ لیا۔ تمہارے جذباتوں کی صداقت پر تو مجھے پہلے ہی یقین تھا، اب تو ایمان بھی لے آیا ہوں۔

اور سنو جب تم نے اسے یقین دلا ہی دیا ہے کہ میں روایتوں کی کڑی زنجیروں سے اسے آزاد کرانے میں مدد کروں گا تو یہ یقین تم بھی اپنے دل میں پیدا کر لو میرے دوست کہ ملک فیصل تمہارے راستے کی سب دیواریں گرا دے گا۔ کیا میرا اتنا لکھ دینا کافی ہے یا کچھ اور بھی سننا چاہو گے؟“

”نہیں یار اتنا ہی بہت ہے میرے لیے۔“ خط پڑھ کر وہ یوں بولا جیسے ملک فیصل اس کے سامنے کھڑا ہو۔ پھر وہ خط جیب میں رکھ کر بخت کا یقین پختہ کرنے اس کے پاس چلا آیا۔

”بخت دیکھو ملک فیصل نے ہمارا ساتھ دینے کا وعدہ کیا ہے۔“

”اچھا۔“ وہ اس کے ہاتھ سے خط لے کر پڑھنے لگی اور قیس اس کے چہرے پر اترتا

اطمینان دیکھ کر بولا۔

”آؤ کچھ لمحے یادگار کر لیں۔“

وہ سوالیہ نظروں سے دیکھنے لگی۔

”زیادہ دور نہیں بس قلعہ قاسم باغ چلیں گے۔“

”نہیں نہیں مجھے ڈر لگتا ہے۔“

”تم اس کے ڈرنے کی پروا مت کرو۔ لے جاؤ اسے باقی میں سنبھال لوں گی۔“ رومیلا

جانے کدھر سے نکل کر ان کے سامنے آ کھڑی ہوئی اور آتے ہی فیصلہ بھی سنا دیا۔

”رومیلا کیسی باتیں کرتی ہو؟“ وہ سچ سچ خوفزدہ نظر آ رہی تھی۔

”اس میں اتنا خوفزدہ ہونے کی کیا بات ہے۔ وہ تمہیں بھگا کر تو نہیں لے جائے گا۔“

”میلہ کی بات سن کرو وہ ایک دم سرخ پڑ گئی۔

”چلو جاؤ۔ تاکہ مجھے بھی کچھ لمحے تنہائی کے میسر ہوں۔ ہر وقت میرے سر پر سوار رہتی

“رومیلا اسے دھکیلتی ہوئی بولی تو وہ ہار مان کر کہنے لگی۔

”ٹھہرو مجھے اپنی چادر تو لینے دو۔“

”صرف چادر اگر کسی کے پاس شٹل کاک ہو تو وہ لے آؤ اور ہو سکے تو اس شٹل کاک

قیس کو بھی چھپا لینا۔“ رومیلا نے جل کر کہا تو قیس بے ساختہ ہنس پڑا اور وہ بے چاری تجل

ہو کر اس کے ساتھ چل پڑی۔

”اور سنو واپسی میں میرے لیے وہی والے گول گپے لانا مت بھولنا۔“ رومیلا نے پیچھے

اوپچی آواز میں کہا تو وہ پلٹ کر اس کا منہ چڑاتی ہوئی قیس کے پیچھے اس کی بانیک پر جا

پہلی بار قدموں کو روایتوں کی بندشوں سے آزاد کیا تھا اس لیے اندر ہی اندر بہت ڈر رہی

کی۔ لیکن پھر جلد ہی قیس کی خوبصورت باتیں اس کے خوف کو کسی ہدایت تک کم کر گئیں۔ جب وہ

پہنچے اس وقت تک وہ کافی نارمل ہو چکی تھی۔ حضرت شاہ رکن عالم کے مزار کے سامنے

کر وہ کہنے لگا۔

”آؤ ابتدا یہاں سے کریں۔“

اور وہ سچ سچ کر قدم اٹھاتی اس کے ہمراہ مقدس درگاہ کے اندر داخل ہو گئی۔

قیس نے دیکھا۔ جالیوں کے اس پار دوپٹے کے ہالے میں اس کا چاند سا چہرہ بڑا مقدس لگ

اٹھا۔ جانے وہ کیا دعا مانگ رہی تھی کہ اس کی پلکیں بھٹکتی جا رہی تھیں۔ اس کے ہاتھ یوں ہی اٹھے رہ

اور وہ ایک ٹک اسے دیکھے گیا۔ اس کی بند پلکیں ہولے ہولے لرز رہی تھیں۔ اور کپکپاتے ہونٹوں

وہ اسے ہی مانگ رہی تھی کہ وہ بنا کچھ مانگے اس کی دعاؤں پہ دل ہی دل میں یوں آمین کہنے لگا

اسے یقین ہو کہ اس کی دعاؤں کو مرکز صرف وہی ہے۔

درگاہ سے باہر نکلی تو وہ کچھ خاموش خاموش سی تھی۔ وہ بھی خاموشی سے اس کے ساتھ چلنے

احولان سے نیچے اتر کر دونوں پھولوں سے سجے وسیع لان میں آ گئے۔

”یوں خاموش کیوں ہو گئی؟ کیا سوچنے لگی؟“ وہ اس کے ساتھ بیٹھتا ہوا پوچھنے لگا۔  
”قیس مجھے تمہارے ساتھ نہیں آنا چاہیے تھا۔“

”بجنت تمہارا یوں اچانک خوفزدہ ہو جانا مجھے اچھا نہیں لگتا۔ پلیز اپنے اندر حوصلہ نکالو۔ اور پھر یہاں ہمیں کون دیکھ رہے ہے؟“  
”کوئی نہیں دیکھ رہا لیکن اپنے ضمیر کی عدالت میں میں خود اپنے آپ کو مجرم محسوس کر رہی ہوں۔“  
”بیوقوف ہو تم۔“

”نہیں قیس، میں جس مقصد کے تحت گھر سے نکلی ہوں اس سے نہیں ہٹ سکتی۔“  
”میں کب تمہیں تمہارے مقصد سے ہٹا رہا ہوں اور پھر میرے ابی جان کا بھی یہی خیال ہے کہ پہلے تم اپنی تعلیم مکمل کر لو پھر۔“

”کیا۔ کیا مطلب؟“ وہ حیران ہو کر پوچھنے لگی۔ ”تم نے اپنے ابی جان سے کیا کہا؟“  
”کچھ نہیں صرف تمہارے بارے میں بتایا ہے۔“

”وہی تو میں پوچھ رہی ہوں کہ میرے بارے میں کا بتایا ہے۔؟“  
”یہی کہ تم مجھے پسند ہو اور میں تم سے شادی کرنا چاہتا ہوں۔“  
”قیس اتنی جلدی تم نے ابی جان سے یہ بات کہہ دی۔“  
”جلدی سے تمہارا کیا مطلب ہے۔؟“

وہ کچھ نہیں بولی۔ چپ چاپ ٹھوڑی گھنٹوں پر نکا کر جانے کیا سوچنے لگی۔ اسے خاموش کر وہ کہنے لگا۔

”بجنت یہ فیصلہ تو میں نے اسی دن کر لیا تھا جس روز پہلی بار تمہیں دیکھا تھا اور میری زندگی کوئی بات ابی جان سے پوشیدہ نہیں ہے۔ پھر بھلا اتنی بڑی بات میں کیسے ان سے چھپا سکتا تھا۔“  
”انہوں نے کیا کہا؟“ وہ بہت آہستہ سے پوچھنے لگی۔

”یہی کہ تم اپنی تعلیم مکمل کر لو اور میں ایل ایل بی کر لوں۔ پھر وہ اس سلسلے میں کوئی قدم اٹھائیں گے“

”یہاں تک تو سب ٹھیک ہے لیکن ایک بات یاد رکھنا قیس اگر تمہارے ابی جان کو میرے والوں نے مایوس لوٹا دیا تو میں کچھ نہیں کر سکوں گی۔ یہ بات بھی میں تمہیں ابھی سے بتا رہی ہوں بعد میں تم مجھے الزام مت دینا۔“

”میرا خیال ہے ابی جان کے ساتھ ملک فیصل اور چوہدری جمشید علی کو دیکھ کر تمہارے گھر والے انکار نہیں کریں گے۔“

”اگر تمہیں ملک فیصل پر اتنا ہی یقین ہے تو ٹھیک ہے ورنہ ابھی واپسی کے راستے اتنے دور نہیں ہیں کہ ہمارے قدم لہو لہان ہو جائیں۔“

”بجنت کیسی باتیں کرتی ہو؟“ وہ حیرت سے کہنے لگا۔ ”میرے لیے واپسی مشکل ہی نہیں لیکن ابھی ہے اور خدا کے لیے تم مایوسی کی باتیں کر کے میرے حوصلے پست کیا کرو۔“

”میرا مقصد تمہارے حوصلے پست کرنا نہیں ہے۔“  
”پھر مجھے آزمانا چاہتی ہو؟“

”نہیں بلکہ میرے اندر ایک انجانا سا خوف ہے جو مجھے کسی پل چین نہیں لینے دیتا۔“  
”پھر تم ہی بتاؤ میں تمہارا یہ خوف کس طرح دور کر سکتا ہوں۔“

وہ پلکیں اٹھا کر اس کی طرف دیکھنے لگی۔ اسے پریشان دیکھ کر اسے افسوس ہونے لگا کہ وہ یوں اپنی باتوں سے اسے پریشان کر دیتی ہے۔

”یوں کیا دیکھ رہی ہو؟“

”کچھ نہیں۔ چلو واپس چلتے ہیں۔“

”نہیں پہلے بتاؤ کیا بات ہے؟“

”قیس آئی ایم سوری اپنے ساتھ میں تمہیں بھی پریشان کر دیتی ہوں۔“

”اگر تمہیں احساس ہو ہی گیا ہے تو آئندہ مایوسی کی باتیں مت کرنا۔“

”نہیں کروں گی۔“ وہ مسکراتی ہوئی اٹھ کھڑی ہوئی۔

اور جب شام گہری ہونے لگی تب انہوں نے واپسی کی راہ لی۔ جس وقت وہ گیٹ کے اس قیس کو خدا حافظ کہہ رہی تھی رومیلہ بھاگتی ہوئی اس کے پاس آ کر کہنے لگی۔

”بجنت جلدی چلو سیف آیا ہے۔“

”کب؟“ وہ ایک دم بہت زیادہ پریشان ہو گئی۔





ہوئی۔ ”چائے بناؤں تمہارے لیے؟ اور یہاں کہاں ٹھہرے ہو؟“  
 ”ٹھہرنا کہاں ہے، بس صبح چلا جاؤں گا۔ اس وقت دل چاہا تم سے ملنے کو سو بغیر پروگرام کے چلا آیا۔“

”صرف مجھ سے ملنے کو؟“ وہ شرارت سے پوچھنے لگی۔  
 ”ہاں۔ اور میرا یہاں کون ہے بھلا؟“ بات کے اختتام پر اس نے رومیلہ کی طرف دیکھتے ہوئے ایک آنکھ بند کر لی تو وہ جھینپ کر اٹھ کھڑی ہوئی۔  
 ”تم دونوں باتیں کرو۔ میں چائے بناتی ہوں۔“  
 چائے پیتے ہی وہ اٹھ کھڑا ہوا۔  
 ”بخت۔ اب میں چلوں گا۔“  
 ”اتنی جلدی ابھی بیٹھو ناں۔“

”نہیں مجھے ایک دوست سے ملنا ہے۔ پھر کسی روز صبح سے آ جاؤں گا۔“  
 ”اچھا۔“ وہ دروازے تک اس کے ساتھ چلی آئی اور جب وہ اسے خدا حافظ کہہ کر واپس آئی۔ رومیلہ جلدی جلدی تیار ہو رہی تھی۔

”تم کہاں جا رہی ہو؟“ وہ حیرت سے پوچھنے لگی۔  
 ”سنا ہے ڈریم لینڈ میں بڑی اچھی پکچر لگی ہے۔“ وہ اطمینان سے بولی۔  
 ”کس کے ساتھ جاؤ گی؟“ وہ اب بھی نہیں سمجھتی تھی۔  
 ”اسی کے ساتھ جو دوست سے ملنے کا بہانہ کر کے اٹھ گیا ہے۔“ وہ برش رکھ کر جیسے ہی ہانے لگی بخت نے اس کا ہاتھ پکڑ لیا۔

”بڑے چالاک ہو تم دونوں۔“  
 ”یہ سب باتیں واپسی پر سن لوں گی اس وقت جانے دو دیر ہو رہی ہے۔“  
 ”ایک بات سنتی جاؤ۔“  
 ”کہو۔“

”سیف کو میرے بارے میں کچھ مت بتانا۔“

”نہیں بتاؤں گی، اب چھوڑو۔“

وہ ہاتھ چمڑا کر بھاگ گئی تو وہ کچھ دیر کھڑی بند دروازے کو دیکھتی رہی پھر ہنستی ہوئی

”بخت آ اور! کیسی ہے تو؟“  
 ”میں ٹھیک ہوں سیف، تو کیسا ہے؟ کب آیا؟“ پہلی بار وہ اس کے کندھے سے لگتی ہوئی جھجک گئی کہ کہیں اس کے وجود سے اٹھتی قیس کی مہک اس تک پہنچ کر اس کا اندر عیاں نہ کر دے۔

”گاؤں گیا تھا؟“ وہ اس کے بیٹھے ہی پوچھنے لگی۔

”نہیں تو صیف لالا آئے تھے بھر جائی کو لے کر لاہور کی سیر کرانے۔“

”اچھا کب؟“

”کوئی ہفتہ بھر پہلے۔ بس تین چار دن رہ کر چلے گئے۔ بھر جائی بہت خوش تھی۔“

”چلو شکر ہے اللہ دونوں کو خوش رکھے۔“ وہ صدق دل سے دعا کرتے ہوئے اٹھ کھڑی

گرنے کے سے انداز میں مسہری پر بیٹھ گئی۔

پھر وقت جیسے پر لگا کر اُرنے لگا۔ یہی وقت پہلے ریگلتا ہوا محسوس ہوتا تھا اور اب شاید یہ قیس کی محبت کا اعجاز تھا کہ وہ جتنا اس کے ساتھ کو طویل کر دینا چاہتی تھی، وقت اسی تیزی سے گزر رہا تھا۔

قیس اکثر اس کے ہوشل آجاتا تھا اور وہیں لان میں اس کے ساتھ بیٹھ کر ڈھیر ساری باتیں کیا کرتی۔ کبھی کبھی وہ باہر جانے کی ضد کرتا تو وہ اس کی بات مان لیا کرتی تھی۔ ایسا کبھی کبھار ہی ہوتا تھا ورنہ زیادہ تر وہیں لان ہی میں بیٹھتے تھے۔ کبھی رومیہ بھی ان کے ساتھ آ بیٹھتی تو تینوں ساری فکروں سے آزاد ہو کر دیر تک مختلف موضوعات پر باتیں کرتے اور کبھی کسی ایک موضوع پر جم کر بحث کرتے۔ یہ شامیں جو قیس کے سنگ گزرتیں اپنے اندر ڈھیر ساری رنگینیاں لیے ہوتیں جن کا عکس بخت کے رخساروں پر چھلکتا دکھائی دیتا اور آنکھوں کی روشن قدیلیں مقابل کو بن پیے ہی مدھوش کرنے لگتیں۔

کبھی جب ان کی باتوں کا رخ بخت کے گاؤں کی طرف مڑ جاتا تو وہ ایک دم بہت خوفزدہ ہو جاتی تھی اور بے شمار اندیشے اس کی زبان پر آ کر قیس کو بھی پریشان کر دیتے۔ ایسے میں رومیہ کبھی تو ان لوگوں کو حوصلہ دیتی اور کبھی چیخ پڑتی تھی۔

”تم دونوں بہت بزدل ہو۔ ان راستوں پر اگر قدم رکھ ہی دیے ہیں تو اپنے اندر حوصلہ پیدا کرو۔ یوں ڈرتے رہو گے تو کیسے کام چلے گا؟۔ اور بخت تم تو یوں اندیشوں میں گھر کر کئی دن مر جاؤ گی۔“

”ایسا نہ کہو رومیہ۔“ قیس فوراً اسے ٹوک دیتا۔

”اچھا ہے ناں ایک ہی بار رو کر بیٹھ جانا۔ اس کے ساتھ تو تمہیں زندگی بھر رونا پڑے گا۔“

”رولوں گا لیکن تم ایسی بات منہ سے مت نکالو۔“

”چہ۔ چہ۔ بے قوف۔“ وہ اس کا مذاق اڑاتی۔

”اڑالو جتنا مذاق اڑا سکتی ہو۔ تمہارا وقت بھی آئے گا۔“

”تم دونوں کی طرح میں بزدل نہیں ہوں۔“

”ہاں دیکھ لیں گے تمہاری بہادری بھی۔“

”دیکھ لینا وقت آنے پر سارے زمانے سے نکلنا جاؤں گی۔“ وہ اتنے جوش سے کہتی کہ اس اور بخت حیرت سے اس کی طرف دیکھنے لگتے۔

یونہی کبھی لڑتے کبھی ہنستے بہت سارے دن گزر گئے۔ ہر گزرتا دن ان کے دلوں میں ایک دوسرے کی محبت کی جڑیں مضبوط کرتا گیا۔ وہ جو شروع میں اس سے کہتی تھی کہ اب بھی بات ہے۔ اب بھی پلٹ جاؤ، اب خود اس کے لیے پلٹنے کا تصور ہی سوہان روح تھا۔ وہ صرف اس کے دل ہی میں نہیں رہتا تھا، اس کی سانوں میں بھی مہکتا تھا اور ہر رات سونے سے پہلے وہ ”ما کرنا کبھی نہ بھولتی۔“ میرے خدا قیس کو میرا نصیب کر دے۔

اس روز قیس نے آتے ہی اس سے کہا۔

”بخت چلو میں تمہیں اپنے اہلی جان سے ملواؤں۔“

”مجھے؟۔“ وہ کتنی دیر تک اپنی طرف اشارہ کیے کھڑی رہی۔ ”کیوں؟۔“

”میں نے ان سے تمہارا ذکر کیا تھا، وہ تم سے ملنا چاہتے ہیں؟۔“

”لیکن قیس میں نہیں جاسکوں گی۔“

”کیوں؟۔“

”اچھا نہیں لگتا، پتا نہیں وہ کیا سوچیں؟۔“

”وہ کچھ نہیں سوچیں گے بس تم چلو۔“

”نہیں قیس میں ابھی اتنی آزاد نہیں ہوئی کہ بنا کسی بندھن کے تمہارے اہلی جان سے مل آؤں۔“

”سنو۔ میرے اہلی جان بہت روشن خیال آدمی ہیں۔ وہ اس بات کو برا نہیں سمجھتے۔“

”وہ برا نہیں سمجھتے لیکن مجھے تو برا لگتا ہے۔“

”آخر کیا برائی ہے اس میں؟۔“

”چلو میں مانتی ہوں برائی نہیں ہے لیکن ایک جھجک میرے آڑے آتی ہے۔“

”میں جو تمہارے ساتھ ہوں۔“

”یہ تو اور بھی شرم کی بات ہے۔“

”چلو میں تمہیں اہلی جان کے پاس چھوڑ کر ہٹ جاؤں گا۔“

”آخر تم اتنے بھند کیوں ہو؟۔“



”اس لیے کہ میں ابی جان سے کہہ رہا ہوں کہ میں تمہیں لے کر آ رہا ہوں اور وہ انتظار کر رہے ہوں گے۔“

”میرے خدا۔ تم نے مجھ سے پوچھے بنائے۔“

”ہاں اس لیے کہ مجھے یقین تھا تم میری بات نہیں ٹالو گی۔“ وہ بڑے مان سے بولا۔

”اچھا میں رومیلہ سے کہہ کر آتی ہوں۔“ وہ ہار مانتی ہوئی بولی۔

”اور ذرا اپنا حلیہ بھی درست کر لینا۔ آخر کو سسرال جا رہی ہو۔“ وہ شرارت سے بولا تو وہ

جلدی سے کمرے کی طرف بھاگ گئی۔

طارق روڈ کے وسیع رقبے پر پھیلے بنگلے کے اندر جب اس نے بانیگ روکی تو وہ تھوڑی

نروں ہو گئی۔

”دیکھو پیشے کے اعتبار سے ابی جان وکیل ہیں۔ ہو سکتا ہے وہ اپنی عادت کے مطابق تم

پر سوالوں کی بوچھاڑ کر دیں لیکن تم گھبرانا مت۔“

”تم تو مجھے ابھی سے ڈرا رہے ہو۔“

”نہیں۔“ وہ ہنس پڑا۔ ”میں تمہیں ایک بات بتا رہا تھا۔ ویسے ابی جان بہت شفیق انسان

ہیں۔ خیر اب چلو وہ انتظار کر رہے ہوں گے۔“ اور وہ آہستہ قدموں سے اس کے ساتھ چلنے

لگی۔

”وسیع اور جدید طرز سے سجے ڈرائنگ روم میں ابی جان سامنے ہی صوفے پر بیٹھے کچھ

پڑھنے میں مصروف تھے وہ انہیں دیکھ کر رک گئی۔

”ابی جان۔ یہ بخت آور ہے۔“ وہ انہیں متوجہ کرنے کے ساتھ ساتھ اس کا تعارف بھی

کروا گیا۔

”آؤ بیٹا۔ رک کیوں گئیں؟“ وہ کتاب میز پر رکھتے ہوئے اس سے مخاطب ہوئے تو وہ

جوان کی شخصیت سے مرعوب ہو گئی تھی ان کے لہجے کی شیرینی سے حوصلہ پا کر آگے بڑھ آئی۔

”السلام علیکم۔“

”جیتی رہو بیٹا خوش رہو۔ آؤ میرے پاس بیٹھو۔“ وہ کچھ جھجکتی ہوئی ان کے پاس جا

بیٹھی۔

”کیا نام ہے تمہارا؟“

”بخت آور۔“

”پڑھتی ہو؟“

”جی میڈیکل کے دوسرے سال میں ہوں۔“

وہ اس کے بارے میں یہ سب کچھ جانتے تھے لیکن اس وقت جس طرح اس کے اندر کا

خوف اس کے چہرے سے ظاہر ہو رہا تھا تو وہ محض اس کا خوف دور کرنے کی غرض سے ہلکی پھلکی

باتیں کرنے لگے۔ باتیں کرتے ہوئے کسی کسی وقت وہ بڑی محبت سے اس کے کندھے پر ہاتھ

رکھ دیتے اور شاید یہ ان کے جادو بھرے ہاتھوں کا شفیق لمس ہی تھا کہ وہ بہت جلد نارمل ہو کر ان

سے باتیں کرنے لگی۔

جس وقت قیس ملازم کے ساتھ ٹرائل میں چائے اور۔۔ ڈھیر سارے لوازمات لیے

کمرے میں آیا وہ بڑے اعتماد کے ساتھ ابی جان سے باتیں کر رہی تھی۔ اسے اتنا پر اعتماد کچھ

کرا سے ایک گونہ خوشی محسوس ہوئی۔ وہ ملازم کو جانے کا اشارہ کر کے خود ہی ٹرائل دھکیلتا ہوا ان

کے پاس لے آیا تو ابی جان نے اسے بیٹھنے کا کہہ کر ٹرائل بخت کے سامنے گھسیٹ لی۔

”لو بیٹا چائے بناؤ۔“ پھر ذرا توقف کے بعد بولے۔ ”ہم بھی بیٹی کے ہاتھ لی بی بی ہوئی

چائے کا مزہ چکھیں۔“

وہ چپ چاپ چائے بنانے لگی۔ پھر چائے کے دوران وہ ادھر ادھر کی باتیں کرتے

ہوئے بار بار اس کے ہاتھ کی بی بی ہوئی چائے کی کچھ اس طرح تعریف کرتے رہے کہ وہ شرمندہ

ہو گئی۔

چائے کے بعد وہ جانے کے لیے اٹھ کھڑی ہوئی۔

”مجھے اب اجازت دیجیے۔“

”پھر آؤ گی ناں؟“

”جی۔“ وہ سر جھکا کر بولی۔

”ہاں تمہارے آنے سے یہ مکان گھر لگنے لگا ہے اور جب تک تمہاری خوشبو یہاں

رہے گی یہ گھر ہی رہے گا۔ کیا سمجھیں؟“ وہ اس کے سر پر ہاتھ رکھتے ہوئے محبت سے کہنے

لگے۔

”جی۔“ وہ اپنی نظروں میں آپ معتبر ہو گئی۔

”قیس! جاؤ شام گہری ہونے سے پہلے بخت آؤر کو چھوڑ آؤ۔ اور سنو! میری گاڑی لے جاؤ۔“ انہوں نے جیب سے گاڑی کی چابیاں نکال کر اس کی طرف بڑھاتے ہوئے کہا تو وہ پہلے تو ان کی اس عنایت پر حیران ہوا پھر جلدی سے ان کے ہاتھ سے چابیاں لے کر باہر نکل آیا۔

”بخت لگتا ہے تم ابی جان کو بہت زیادہ پسند آگئی ہو۔“ وہ گاڑی اشارت کرتا ہوا بولا۔

”کیسے؟“

”ایسے کہ آج سے پہلے مجھے اس گاڑی کی طرف دیکھنے تک کی اجازت نہ تھی اور آج محض تمہاری وجہ سے ابی جان نے مجھے اسے چلانے کی اجازت دی ہے۔“

”اچھا۔“ وہ تھوڑی مغرور ہو کر ہنس پڑی۔

قیس نے ذرا سی گردن موڑ کر اس کی طرف دیکھا اور پھر ہاتھ بڑھا کر ٹیپ آن کر دیا۔ عالمگیر کی خوبصورت آواز کار کے اندر بکھر کر دونوں کی خوبصورت لمحوں کی یاد دلا گئی۔ آخر میں وہ ٹیپ بند کرتے ہوئے ذرا سا اس کی طرف جھک کر سرگوشی میں پوچھنے لگا۔

”یاد ہے وہ بگھٹ؟“ وہ سرگوشی میں ہلاتے ہوئے ہنس پڑی۔

”بخت! میں وہ سنہری شام کبھی نہیں بھول سکتا۔ اس شام کا ایک ایک لمحہ میری آنکھوں میں قید ہو کر رہ گیا ہے۔ اور میں اکثر شب تنہائی میں اُن لمحات کو سوچتے ہوئے کھو جاتا ہوں۔ تمہاری آنکھوں میں سہم آنے والی وہ کچھ حیرت اور کچھ خوف کی پرچھائیں جنہوں نے مجھے کچھ اس طرح اپنا اسیر کر لیا تھا کہ میں تمہیں ڈھونڈتے ڈھونڈتے پاگل ہو گیا تھا۔ مجھے یاد ہے ملک فیصل نے کس کس طرح نہ ہر مذاق اڑایا تھا۔ اس وقت بھی مجھے اپنے جذبوں پر یقین تھا اور تم نے دیکھا میرے جذبوں کی زور آوری۔“

وہ کچھ نہیں بولی۔ سر جھکا۔ پیپ پاپ اپنے نائنوں سے کھیلتی رہی وہ گاڑی کینٹ کی طرف موڑتے ہوئے کہنے لگا۔

”تم کچھ نہیں کہو گی؟“

”کیا کہوں؟“

”اسی شام کے حوالے سے کوئی بات۔“

”نہیں قیس! میرے ماحول نے مجھے کچھ سوچنے کی اجازت ہی نہیں دی۔ اس شام کا تصور

مجھے خوفزدہ کر گیا اور یہ خوف ہی تھا کہ جب بھی مجھے تمہارا خیال آیا! میں نے سر جھٹک کر اپنے آپ کو مصروف کر لیا۔

”کیا اس طرح تم میرے خیال سے دامن بچانے میں کامیاب ہوئیں؟“

”پتا نہیں۔“

وہ ہنس پڑا۔

”بیوقوف۔“ پھر ادھر ادھر نظریں دوڑاتا ہوا پوچھنے لگا۔ ”پان کھاؤ گی؟“

”نہیں! اب واپس چلو! کافی دیر ہو گئی ہے۔“

اس نے گاڑی نشتر روڈ کی طرف موڑ دی۔ اس کے ہوشل کے سامنے وہ گاڑی رکتے ہی لینے لگا۔

”کل چار بجے آؤں گا۔ تیار رہنا! جمیل پر چلیں گے۔ رومیہ سے بھی کہہ دینا! اسے بھی ساتھ لے چلیں گے۔“ پھر وہ اتر کر اس کی طرف کا دروازہ کھولنے لگا۔

”شکریہ۔“ وہ اترتے ہی بولی۔

”کل چار بجے یاد رکھنا۔“

”ابھی تو جانے دو! کل آئے گی تو دیکھا جائے۔“

”دیکھا جائے گا نہیں! بس میں ٹھیک چار بجے آؤں گا۔“

”اچھا بابا آ جانا۔ خدا حافظ۔“ وہ اس کی سائیڈ سے نکل کر جلدی سے گیٹ کے اندر داخل ہو گئی۔ اپنے کمرے میں داخل ہوتے ہی اسے کچھ نئے پن کا احساس ہوا اور وہ دروازے کے پاس رک کر اندر کا جائزہ لینے لگی۔ رومیہ میز پر کھانے پینے کی مختلف چیزیں سج رہی تھیں۔ وہ سمجھ نہیں سکی کہ اتنا اہتمام کس لیے کر رہی ہے۔

”رومیہ! کون آ رہا ہے؟“ اس کے پوچھنے پر رومیہ ایک دم اٹھتی ہوئی چیخ پڑی۔

”بخت۔۔۔ بخت آج میں بہت خوش ہوں۔ بہت خوش۔“

وہ کچھ نہ سمجھتے ہوئے اس کی طرف دیکھ گئی۔

یار پوچھو! تو سہی کہ میں کیوں خوش ہوں۔“

”کیوں خوش ہو؟“

”پتا ہے! میرے ڈیڈی آئے ہیں۔“ خوش کا اظہار اس کی زبان سے ہی نہیں ہو رہا تھا۔



اس کا چہرہ بھی انجانی مسرت سے دمک رہا تھا۔

”اچھا کب کہاں ہیں؟“ وہ ادھر ادھر دیکھتی ہوئی پوچھنے لگی۔

”تمہارے جانے کے بعد آئے تھے ابھی ذرا مارکیٹ تک گئے ہیں۔

”یہ تو خوشی کی بات ہے۔“

”ہاں بخت میں تو اس وقت سے یہ سوچ رہی ہوں کہ تمہاری خوش نصیبیاں شاید مجھ پر بھی

اثر انداز ہو گئی ہیں جو یوں اچانک کچھ خوشیاں میری جھولی میں آ گری ہیں۔“

”بیوقوف۔“ وہ ہنس پڑی۔

”اور پتا ہے بخت ڈیڈی بہت نادم ہیں کہ اتنا عرصہ وہ میری ذات سے غافل رہے۔

انہوں نے اتنی بار مجھ سے معذرت کی کہ میں شرمندہ ہو گئی۔“ خوشی کے ساتھ اس کی آنکھیں

جھلملانے لگیں تو بخت نے بڑھ کر اسے گلے سے لگالیا۔

”خدا ایسی ہزاروں خوشیاں تمہارا نصیب کرے۔“

”آمین۔“ وہ اس سے الگ ہو کر اپنی آنکھیں صاف کرنے لگی۔

”لاؤ میں تمہاری کچھ مدد کر دوں۔“ بخت لوازمات سے سچی میز کی طرف آتی ہوئی کہنے

لگی۔

”نہیں یہ سب میں نے کر لیا ہے بس ڈیڈی کا انتظار ہے۔“

”آخروہ گئے کہاں ہیں؟“

”پتا نہیں بس کہہ رہے تھے کہ ابھی آ رہا ہوں اور یہ بھی کہہ رہے تھے کہ آ کر تمہیں ایک

سر پرانز دوں گا۔ اب پتا نہیں کیا سر پرانز دیں گے۔ میں تو اس وقت سے سوچ سوچ کر تھک

گئی۔“ بخت اس کا گل تھپکتی ہوئی مسکرا دی۔

”اور ہاں بخت اپنی خوشی میں تم سے یہ پوچھنا تو بھول ہی گئی کہ مل آئیں اپنے سر پر

سے۔“

”ہنو بد تمیز۔“ وہ ایک دم گلابی پڑ گئی۔

”اس میں بد تمیزی کی کیا بات ہے؟ آخر تم گئی تھیں کہ نہیں؟“

”گئی تو تھی۔“

”پھر؟“

”پھر کیا؟“

”یوں نہیں مانو گی۔ یہ بتاؤ کیسے ہیں قیس کے ابی جان اور تمہارے ساتھ کس طرح پیش

آئے۔“

”کیا بتاؤں یا اس کے ابی جان بہت شفیق بہت مہربان ہیں۔ اتنی محبت سے اپنے پاس

بٹھا کر باتیں کرتے رہے کہ میں بہت سارے اندیشوں سے آپ ہی آپ نکل گئی۔“

”انہوں نے تمہیں پسند کیا؟“

”ان کے انداز۔۔۔ سے تو یہی لگتا تھا۔“

”چلو ایک مرحلہ تو طے ہوا۔“

”ہاں لیکن اصل مرحلہ باقی ہے۔“ اس نے طویل سانس لے کر اپنے آپ کو کرسی پر گرا

دیا۔

”اللہ چاہے گا وہ بھی حل ہو جائے گا۔ بس تم اپنے چوکھٹے پر مایوسی مت لایا کرو۔ مجھے

الکھن ہونے لگتی ہے۔“ وہ بے ساختہ ہنس پڑی۔

”شاباش۔۔۔ یونہی ہستی رہا کرو۔“

اسی وقت دروازے پر دستک سن کر رو میلہ ایک دم اٹھ کھڑی ہوئی۔

”میرا خیال ہے ڈیڈی آ گئے ہیں۔“ اس کے ساتھ ہی اس نے جلدی سے بڑھ کر

دروازہ کھول دیا۔ اس کے ڈیڈی ہاتھ میں بڑا سا پیکٹ اٹھائے اندر آ گئے۔

”یہ کیا ہے ڈیڈی؟“ وہ اشتیاق سے پوچھنے لگی۔

”پہلے بتاؤ چائے تیار ہے۔“

”بالکل تیار ہے آئیے۔“ وہ انہیں میز کے پاس لے آئی۔

”گڈ۔ اب یہ کھول کر ان سب چیزوں کے درمیان رکھ دو۔“ انہوں نے پیکٹ اس کی

طرف بڑھاتے ہوئے کہا تو وہ جلدی سے ان کے ہاتھ سے لے کر کھولنے لگی۔ بخت اس کے

ایڈی کے پیچھے کھڑی یہ تمام کارروائی حیرت سے دیکھ رہی تھی۔

”یہ کس لیے ہے ڈیڈی؟“ وہ بڑا سا ایک میز پر رکھتی ہوئی پوچھنے لگی۔

”پہلی برتھ ڈے ٹو پو۔“

”کیا؟“ وہ چیخ پڑی۔ ”کیا واقعی آج میری برتھ ڈے ہے۔“

”کیوں تمہیں یاد نہیں تھی؟“

”مجھے تو کبھی بھی یاد نہیں رہی ڈیڈی۔“

”آئی ایم سوری بیٹا، یہ تمہاری نہیں میری غلطی ہے۔“

”آپ کی کیوں، میری غلطی ہے۔ مجھے یاد رکھنی چاہیے تھی۔“ اس نے فوراً الزام اپنے سر

لے لیا۔

”چلو اب اس کیک کو کاٹنے کی رسم ادا کرو۔“ ڈیڈی نے کہا تو اس کی نظر ان کے پیچھے

کھڑی بخت پر پڑی وہ فوراً اپنی جگہ سے کھڑی ہو گئی۔

”ڈیڈی۔ اس سے تو آپ ملے نہیں، یہ میری دوست ہے بہنوں جیسی دوست بخت

آور۔“ ڈیڈی نے پلٹ کر اس کے سر پر ہاتھ رکھ دیا۔

”ماشاء اللہ۔“

”ڈیڈی ایگزیم کے بعد میں اسی کے ساتھ اس کے گاؤں گئی تھی۔ سچ بہت مزا آیا تھا۔“

”اچھا تو اب چھیٹوں میں تم اسے اپنے ساتھ کراچی لانا۔“ پھر وہ پلٹ کر بخت سے کہنے

لگے۔ ”کیوں بیٹا آؤ گی ناں؟“

وہ بس سر جھکا کر رہ گئی۔

”چلو رومی بیٹا، اب تم کیک کاٹو۔“ ڈیڈی کے کہنے پر وہ بخت کا ہاتھ پکڑے پھر اپنی جا

پر آ بیٹھی۔

چائے کے بعد کافی دیر تک ڈیڈی اس کے پاس بیٹھے رہے اور وہ کسی چھوٹی سی معصوم بچی

کی طرح ان کے کندھے سے لگی باتیں کرتی رہی۔ پھر وہ جانے کے لیے اٹھ کھڑے ہوئے۔

”ڈیڈی، پھر کب آئیں گے؟“

”ابھی دو تین دن یہاں ہوں، کل صبح آؤں، تم میرے ساتھ چلنا۔“

”ٹھیک ہے۔“ وہ انہیں چھوڑنے باہر تک آئی۔

اگلے دن ٹھیک چار بجے قیس انہیں لینے آ گیا اور رومیہ اپنے ڈیڈی کے ساتھ گئی ہوئی

تھی اور وہ جانے کیوں کچھ گھبرا رہی تھی۔

”چلو ناں، رومیہ کو پھر کسی دن لے چلیں گے۔“ وہ ضد کرنے لگا۔

”نہیں قیس، ہم بھی پھر کسی دن چلیں گے۔“

”کیوں آج کیوں نہیں؟“

”بس میرا دل نہیں چاہ رہا۔“

”کیا ہو گیا ہے تمہارے دل کو؟“ پھر وہ غور سے اس کی طرف دیکھتے ہوئے کہنے لگا۔

”کچھ ست بھی لگ رہی ہو۔ طبیعت تو ٹھیک ہے تمہاری؟“

”ہاں ٹھیک ہوں۔“

”پھر چلو، تھوڑی تفریح سے فریش ہو جاؤ گی۔ زیادہ دیر نہیں ہوگی۔ جلدی واپس آ جائیں

گے۔“

اس کے اتنے اصرار پر وہ مجبور ہو گئی۔ اور دل نہ چاہتے ہوئے بھی اس کے پیچھے بایک

آ بیٹھی راستے بھر وہ جانے کہاں کہاں کی باتیں کرتا رہا۔ وہ تو سن ہی نہیں سکی۔ بس کچھ عجیب

ایب سا محسوس کر رہی تھی۔ حالانکہ پہلے بھی وہ کئی بار اس کے ساتھ جا چکی تھی لیکن ایسی کیفیت

اس کی کبھی نہ ہوئی تھی جو اس وقت ہو رہی تھی۔ ایک انجانا سا خوف کچھ اس طرح سے اپنے

الہامے میں لیے ہوئے تھا کہ وہ ہزار کوشش کے باوجود اس میں سے نکل نہیں پا رہی تھی۔ اس نے

دو چار صبح تک وہ بالکل ٹھیک تھی بلکہ رومیہ کی خوشی میں شریک ہو کر اسے ایسا محسوس ہو رہا تھا

جیسے یہ خوشی صرف رومیہ کی نہ ہو، وہ بھی اس میں برابر کی شریک ہو۔ پھر جب رومیہ اپنے

ایڈی کے ساتھ چلی گئی۔ اس کے بعد بھی وہ کافی دیر تک ٹھیک رہی تھی۔ دوپہر میں جب وہ

اسرائیل گھر کرنے کے بعد اپنے کمرے میں آئی، اس وقت جانے کیوں وہ اچانک اداس ہو گئی

کی اور اب تک نہ سنسنجل پائی تھی۔

”بخت کہاں کھوئی ہوئی ہو؟“ بار بار پکارنے پر بھی جب اس نے جواب نہیں دیا تو قیس

کا بازو جھنجھوڑ کر پوچھنے لگا۔

”کہیں نہیں، یہیں تو ہوں۔“

”حاک یہاں ہو۔ ذرا بتاؤ تو میں کیا کہہ رہا ہوں؟“

”تم۔؟“ وہ چپ چاپ اس کی طرف دیکھنے لگی۔

”تم شاید انجوائے نہیں کر رہی، آؤ کشش کی سیر کرو گی۔“

”نہیں، بس یہیں سے دیکھیں گے۔“ وہ اس کے ساتھ کنارے کنارے چلنے لگی۔

”بخت، پوچھو گی نہیں کل ابی جان نے تمہارے بارے میں کیا رائے دی؟“ اسے



کا تو میرا یقین رکھنا بخت کہ میں جان دینے سے بھی دریغ نہیں کروں گا۔“  
”قیس“ اس کی آنکھیں جھلملانے لگیں۔

”بخت“ ان پانیوں کو پیلوں کے اندر ہی روک لو۔ اگر یہ موتیوں کی صورت تمہارے  
رستاروں پر؛ حلق آئے تو میں شاید کوئی گستاخی کر بیٹھوں۔“

وہ ایک دم پلکیں جھپکتی ہوئی اپنا ہاتھ چتر کر اس سے دور ہٹ گئی

”ابھی باتیں کر دے تو میں تمہارے ساتھ بھی نہیں آؤں گی۔“

”اچھا بابا، نہیں کروں گا اسی باتیں، تم بھی مایوسی کی باتیں کر کے میرا دل مت جلایا  
کرد۔“

”اب واپس چلو بہت دیر ہو گئی ہے۔“ اس نے فوراً واپسی کے لیے قدم موڑ لیے۔  
”ارے ارے۔ ادھر منہ سے بات نکالتی ہو ادھر عمل کر ڈالتی ہو۔“ وہ جلدی سے قدم  
بلاسا کر اس کے سامنے آکھڑا ہوا۔

”قیس تنگ مت کرو واپس چلو۔ مجھے اچھا نہیں لگ رہا۔“ وہ اتنی عاجزی سے بولی کہ  
اسے اس کی بات ماننی پڑی۔

واپسی میں اس نے جان بوجھ کر طویل راستہ اختیار کیا۔ وہ کہیں کہیں بانک کی اسپید اتنی کم  
کر دیتا کہ چیل چلتے لوگ اس سے آگے نکل جاتے۔ وہ اس کی شرارت سمجھ رہی تھی۔ پھر بھی  
پپ تھی۔ جانتی تھی اس وقت وہ اس کی کوئی بات نہیں سنے گا۔ بمشکل بیس منٹ کا راستہ اس نے  
ایک گھنٹے میں طے کیا۔ ہوٹل کے گیٹ پر بانیک سے اترتے ہی وہ کہنے لگی۔

”تم بہت بے ایمان ہو۔“

وہ شرارت سے ہنس پڑا۔ ”پھر کب آؤں؟“

”کوئی ضرورت نہیں پھر آنے کی۔“ مصنوعی خفگی لہجے میں سموتے ہوئے چہرے پر جھک  
انے والے بالوں کو ایک ہاتھ کی مدد سے پیچھے کرتے ہوئے اس کی نظروں کا زاویہ جیسے ہی  
دلا۔ زرد پڑ گئی۔ گیٹ پر اباجی کھڑے حیرت اور غیر یقینی سے ایک ٹک اسے دیکھ رہے تھے۔  
وہ اندر تک لرز کر رہ گئی۔ قیس اس کے چہرے کی بدلتی رنگت دیکھ کر پریشانی سے پوچھنے لگا۔

”کیا ہوا بخت، تم ٹھیک تو ہو؟“

”قیس سامنے اباجی، کھڑے ہیں۔ تم پلیر چلے جاؤ۔“ اس کے ساتھ ہی وہ مرے مرے

خاموش دیکھ کر وہ کہنے لگا۔ لمحہ بھر کو وہ قدم روک کر اس کی طرف دیکھنے لگی۔ پھر پانی پر نظریں  
جماتی ہوئی بولی۔

”کیا مجھے پوچھنا چاہیے؟“

”گویا تمہیں یقین ہے کہ ابی جان نے تمہیں ناپسند نہیں کیا؟“

”میں نے یہ کب کہا۔“

”کہا نہیں تو کہہ دو۔“

”میں کیوں کہوں؟“

”چلو میں کہے دیتا ہوں۔“ وہ کچھ دیر رک کر اس کی طرف دیکھتا رہا۔ پھر اس کے ساتھ  
قدم بڑھاتے ہوئے کہنے لگا۔ ”پتا ہے بخت، تم سے ملنے کے بعد تو جیسے ابی جان کے پاس اور  
کوئی موضوع ہی نہیں رہا۔ ان کی ہر بات کا رخ آپ ہی آپ تمہاری طرف مڑ جاتا ہے۔“ وہ  
کچھ نہیں بولی بس مسکرا کر رہ گئی۔

”اور ان کا کہنا ہے کہ ضروری نہیں کہ میں ایل ایل بی کر لوں۔ پھر وہ تمہارے گھر جائیں  
وہ اس سے پہلے بھی تمہارے گھر جانے کو تیار ہیں۔“

”نہیں قیس، جلدی بازی میں کوئی کام نہ کرنا۔“ وہ ایک دم بول پڑی۔  
”میں نے بھی ان سے یہی کہا ہے ملک فیصل کے آنے کے بعد ہی کوئی قدم اٹھائیں  
لیکن وہ کہتے ہیں، فیصل پتا نہیں کب آئے۔“

”پھر تم نے کیا کہا؟“

”میں نے ان سے کہا ہے کہ پہلے چوہدری ملک جہشید علی سے بات کریں۔ تمہارے  
جی چوہدری صاحب کی بات تو نہیں ٹالیں گے نا؟“

”میں اس بارے میں کچھ نہیں کہہ سکتی قیس۔“  
”یار تھوڑی آس تو بندھا دو۔“

”میں تو خود آس و نراس کی کیفیت میں گھر کر اپنے آپ کو بے بس محسوس کرتی ہوں  
تمہیں کیا آس دلاؤں؟“

”چلو یہ کام بھی میں کر لیتا ہوں۔“ وہ رک کر اس کا ہاتھ تھامتھا ہوا ایک عزم سے  
لگا۔ ”سنو میری ساری تدبیروں کے بعد اگر مجھے یہ یقین ہو گیا کہ میں مر کر ہی تم تک پہنچ سکوں



قدموں سے اباجی کے پاس آگئی۔

”اباجی۔ آپ کب آئے؟“ بڑی مشکل سے اس کے ہونٹوں سے یہ جملہ ادا ہوا۔

اباجی نے کوئی جواب نہیں دیا۔ یونہی چپ چاپ کھڑے اسے دیکھتے رہے اور وہ نظریں زمین پر جمائے ان کے بولنے کا انتظار کرنے لگی۔ خاموشی کے یہ چند لمحے اس کی جان پر بنائے دے رہے تھے۔ اور اسے اپنے پیروں پر کھڑا رہنا دشوار لگ رہا تھا۔

”بخت آور بابا! میرے ساتھ آ۔“ اباجی کی ٹوٹی آواز اس کے اندر شگاف ڈال گئی تو وہ میرے مرے قدموں سے ان کے پیچھے چل پڑی۔ تانگے پر بیٹھتے ہوئے اس نے ذرا سی پلکیں اٹھا کر دیکھا۔ قیس ابھی تک وہیں کھڑا حیران پریشان اسے جاتا ہوا دیکھ رہا تھا۔ اس کا دل چاہا کچھ دیر کو ہی وہی وقت تھم جائے اور وہ اپنی پیاسی آنکھوں کو اس کے دیدار سے سیراب کر لے لیکن۔

نہ وقت تھا نہ وہ سیراب ہوئی۔ ہاں لمحہ بہ لمحہ اس سے دور ہوتی گئی۔

بس میں بھی اباجی اس کے برابر بالکل خاموش بیٹھ رہے۔ اور وہ باریک دوپٹے میں پناہ ڈھونڈتے ڈھونڈتے بھی بے پناہ ہوئی جا رہی تھی۔ پہلی بار اسے چادر کی اہمیت کا احساس ہوا تھا۔ وقتی طور پر ہی سہی وہ اس کی پناہ میں چھپ تو سکتی تھی۔

راستے بھر وہ یہ سوچ سوچ کر پریشان ہوتی رہی کہ پتا نہیں اباجی اس کے ساتھ کیا سلوک کریں اور وہ اباجی کو کیونکر مطمئن کر سکے گی۔ اور پتا نہیں اباجی اس کا یقین کریں گے بھی نہیں۔ ایسے میں بے شمار سوالوں کے درمیان گھری وہ بار بار اباجی کی طرف نکلیوں سے دیکھ رہی تھی جو اس سے یوں لا تعلق بیٹھتے تھے۔ جیسے وہ ان کے ساتھ موجود ہی نہیں۔

پھر جیسے ہی گاؤں کے قریب بس رکی وہ چپ چاپ اباجی کے ساتھ نیچے اتر آئی سامنے ہی ان کے گاؤں کا کوچوان رحمت اپنا تانگہ لیے کھڑا تھا۔ جب تک اباجی اس سے بات کرتے وہ جلدی سے آ کر اس میں بیٹھ گئی۔ پھر اباجی کے بیٹھتے ہی رحمت کوچوان تانگے کو بڑی سڑک سے موڑ کر کچی سڑک پر لے آیا جو مختلف موڑ کاٹی ہوئی اس کے گھر سے آگے تک جاتی تھی۔

کئی بار وہ اباجی کے ہمراہ کبھی تو صیف لالا کے ہمراہ اور کبھی سیف کے ہمراہ اس راہ سے گزری تھی اور ہمیشہ کچی سڑک کے اطراف دور تک پھیلے کھیتوں اور ان میں لہلہاتی فصلوں

دیکھتے ہی اس کے سفر کی تمام تھکن پل میں اتر جاتی تھی اور قریب سے گزرتے گنوں سے لہے اونٹوں کی قطاروں کو وہ دلچسپی سے دیکھا کرتی۔ لیکن اس وقت نہ تو لہلہاتے کھیت اسے اپنی طرف متوجہ کر سکے تھے اور نہ ہی اونٹوں کے گلے میں بندھی گھنٹیاں اس کے دل میں دھمک پیدا کر رہی تھیں۔ اسے تو اپنے اطراف ہر جگہ یہاں سے وہاں تک بس اباجی کی سرد نظریں دکھائی دے رہی تھیں۔ اور ان سرد نگاہوں میں ایک ہی سوال۔

”بخت آور تم نے میرا مان کیوں توڑا؟“

چڑھتے سورج کی روپہلی کرنیں ماحول کو بہت خوبصورت بنا رہی تھیں اور وہ ایک ہی ادب سے بیٹھی تھک جانے کے باوجود اپنے اندر ہلنے کی سکت نہیں پارہی تھی۔ اس کا پورا وجود اس کے سن ہو کر رہا گیا تھا۔ اسے احساس تک نہیں ہوا کہ سر سے آچل ڈھلک کر شانوں پر آنکا اور اس کا اس کے بالوں سے لکھیلیاں کرنے کا موقع مل گیا اور جب تانگہ اس کے گھر جانے والی سڑک پر مرا۔ اسی وقت دائیں موڑ سے بڑے چوہدری صاحب ملک جشید علی کو جیپ تانگے کے پیچھے آرکی۔ کوچوان نے چاہا کہ اپنا تانگہ کنارے پر کر لے تاکہ بڑے چوہدری کی جیپ کو اسے مل جائے۔ لیکن سڑک تنگ ہونے کی وجہ سے وہ ایسا نہ کر سکا۔

چوہدری صاحب پہلے تو راستہ نہ ملنے پر سخت جھنجھلائے لیکن پھر جیسے ہی ان کی نظر بخت آور پر پڑی ان کی ساری جھنجھلاہٹ پل میں غائب ہو گئی۔ وہ غیر یقینی سے اسے دیکھتے ہوئے ملے سے بڑبڑائے۔ ”جگنو“ ان کی بڑبڑاہٹ سن کر ساتھ میں بیٹھ ڈرائیور حیات محمد بڑے ادب سے پوچھنے لگا۔

”وڈے سائیں! مجھ سے کچھ کہا؟“

بڑے چوہدری نے پہلے سر کو ٹٹنی میں ہلایا۔ پھر دائیں ہاتھ کے انگوٹھے سے اپنی مونچھ کو دھرتے ہوئے پوچھنے لگے۔

”اوائے حیات محمد! اے چھو کر کی کون اے؟“

”وڈے سائیں! یہ اپنے نور محمد دی دھی اے۔ اوتھاں ملتان ڈاکٹری پڑھ دی اے (یہ اپنے نور محمد کی لڑکی ہے۔ وہاں ملتان میں ڈاکٹری پڑھتی ہے)۔“

”اچھا۔“ پہلے نظر نہیں آئی؟“

”سائیں! اے ملتان ہوندی اے۔ (یہ ملتان میں ہوتی ہے)“



”ہوں۔“ کہہ کر بڑے چوہدری صاحب خاموش ہو گئے۔

جس وقت وہ اباجی کے ہمراہ گھر میں داخل ہوئی۔ اماں لسی بلورہی تھیں اسے دیکھ کر وہ ایک دم اپنی جگہ سے کھڑی ہو گئیں۔

”بخت آؤ ذخیرہ تو ہے۔ تو یوں ننگے سر کیسے آگئی؟“

اس نے جیسے سنا ہی نہیں کہ اماں کیا کہہ رہی ہیں۔ وہ تو بس اباجی کر سردنگا ہوں سے چھپ جانا چاہتی تھی اور اس وقت بہترین پناہ گاہ اماں کی آغوش کے سوا اور کون سی ہو سکتی تھی بھلا۔ وہ بھاگ کر ان سے لپٹ گئی۔ اباجی نے رک کر ایک نظر اسے دیکھا اور چپ چاپ اندر چلے گئے۔ اور اماں اسے سینے سے لگائے سوال پر سوال کیے جا رہی تھیں۔

”بخت میری دھی تو ٹھیک ہے نا؟ اس طرح کیسے آئی؟ تیرے اباجی تو تجھ سے ملے گئے تھے۔ پھر تجھے ساتھ کیسے لے آئے؟ تیری پڑھائی ختم ہو گئی ہے کیا؟“

”اماں مجھ سے کچھ مت پوچھ۔ بس مجھے کہیں چھپا لے۔“ وہ رونا نہیں چاہتی تھی۔ لیکن آنسو آپ ہی آپ پلکوں کی سرحدیں پار کر آئے۔

اماں اس کے رونے سے پریشان ہو کر زینت کو آواز دینے لگیں۔

”کوار (دہن) دیکھ تو میری دھی کو کیا ہو گیا ہے؟“

”کیا ہوا اماں؟“ اماں کے پکارنے پر زینت بھاگی چلی آئی۔ پھر اس پر نظر پڑتے ہی وہ چیخ پڑی۔

”اری بخت آؤ تو کب آئی اور یہ تو رو کیوں رہی ہے؟“

وہ اور شدت سے رونے لگی۔

”ہا ہائے۔ تو تو اماں کو بھی پریشان کر رہی ہے۔ چل اندر چل کر آرام سے بیٹھ جا کر زینت اسے اماں سے الگ کر کے اندر لے آئی۔

اسے یہاں آئے تین دن ہو گئے تھے۔ وہ اپنے کمرے سے باہر نہیں نکلی تھی۔ نہ ہی اباجی نے اس سے کوئی باز پرس کی تھی۔ اماں اور بھر جانی زینت اس کی دلجوئی کرنے کے ساتھ ساتھ اصل بات معلوم کرنا چاہتی تھیں۔ لیکن اس نے تو جیسے اپنے ہونٹ سی لیے تھے۔ اماں کو بھی بات پوچھتیں۔ جواب میں وہ ایسی خالی خالی نظروں سے ان کی طرف دیکھتی کہ اماں کا دل

کٹ کر رہ جاتا۔ اور وہ اسے وہیں چھوڑ کر باہر نکل جاتیں۔

غیر ارادی طور پر وہ منتظر تھی کہ کب اباجی اسے بلا کر باز پرس کرتے ہیں لیکن اباجی تو جیسے اسے خاموشی کی مار دے رہے تھے۔ آج تین دن ہو گئے تھے انہوں نے ایک لفظ نہ کہا تھا۔

اس سے تو اس سے اماں تک سے انہوں نے ذکر نہیں کیا تھا جب ہی تو اماں اسے کرید رہی ہیں۔ اباجی کی طویل خاموشی اسے اندر ہی اندر دہلائے دے رہی تھی۔ وہ چاہتی تھی اباجی اس سے پوچھیں اس سے باز پرس کریں اور اگر وہ غلطی پر ہے تو اسے سزا دیں لیکن یوں خاموش رہ کر اس کا امتحان نہ لیں، آخر اس کا ضبط جواب دے گیا تو وہ خود ہی اباجی کے پاس چلی آئی۔

”اباجی۔ آپ خاموش کیوں ہیں؟۔ مجھ سے کچھ پوچھتے کیوں نہیں؟“

”آہستہ بول بخت آؤ دیواروں کے بھی کان ہوتے ہیں۔ بات اگر باہر نکل گئی تو اپنی ہی جگہ ہنسائی ہوگی۔ یہ جو تھوڑی بہت عزت ہے یہ بھی مٹی میں رل گئی تو جینے کو کیا رہ جائے۔“

”اباجی۔ میں نے کوئی غلط کام نہیں کیا۔ قیس رُ الزکا نہیں ہے۔“

”بخت آؤ۔“ اباجی دبی دبی آواز میں چیخ پڑے۔ زبان کو لگام دے۔ ہمارے ہاں ”بیوں“ بہنوں کی زبان پر غلطی سے بھی کسی نامحرم کا نام آ جاتا ہے تو ہم ان کی زبانیں گدی سے کھینچ لیتے ہیں۔“

”تو کھینچ لیجے میری زبان۔ گھونٹ دیجیے میرا گلا۔ لیکن میرے سر سے دست شفقت کھینچ کر مجھے بے سائبانی مت بخشے، آپ کی خاموشی مجھے بے موت مار رہی ہے۔“

”تو مر جاتی۔ میں خدا کی رضا جان کر صبر کر لیتا لیکن تو نے۔۔ تو نے بخت آؤ۔۔“ اباجی نے اپنی پیشانی دونوں ہاتھوں پر نکالی۔

”اگر میرا جرم ناقابل معافی ہے تو گلا گھونٹ کر مار دیجیے مجھے، یہ بار بار مرنے جینے کا عمل اتنا تکلیف دہ ہے اباجی۔“ وہ ان کے پیروں پر سر رکھ کر سسک سسک کر رو پڑی۔

”تو سمجھتی ہے یوں رو کر اپنی پیشانی پر لگا داغ دھو سکے گی۔ نہیں بابا، یہ داغ تو سات سو سالوں کا پانی بھی نہیں دھو سکتا۔“

”اباجی۔“ وہ سر اٹھا کر حیرت سے ان کی طرف دیکھنے لگی۔ ”نہیں اباجی، میری پیشانی پر کوئی داغ نہیں ہے۔“

”پھر روتی کیوں ہے؟“

”مجھے آپ کی خاموشی مارے ڈالتی ہے۔“

”مجھے چپ ہی رہنے دے بخت آور۔ بات اگر صرف تیری ذات کی ہوتی تو کچھ کہہ لیتا۔ تم تو یہ ہے کہ کچھ کہتا ہوں تو اپنی ہی عزت پر حرف آتا ہے۔ تو نے تو مجھے کسی کو منہ دکھانے کے قابل نہیں چھوڑا۔“

”نہیں اباجی! میں نے ایسا کوئی گناہ نہیں کیا۔“ اس کے رونے میں شدت آگئی۔ اسی وقت اماں کی کام ہے اندر آ گئیں۔ اسے یوں بلک بلک کر روتے دیکھ کر پریشان ہو گئیں۔

”بخت آور! میری دھی کیا ہو گیا ہے تجھے؟۔ ایسے کیوں رو رہی ہے؟۔ تو صیف کے اماں کیا کہہ دیا ہے تو نے میری دھی کو جو یہ یوں رو رو کے ہلکان ہو رہی ہے۔“

”میں نے کیا کہنا ہے اسے۔“ اباجی کی آواز بہت دھیمی ہو گئی۔

”پھر یہ کیوں روتی ہے؟۔ جب سے آئی ہے چپ چاپ ہے۔ کچھ بولتی بھی نہیں۔“ پھر وہ بخت کا سراپے سینے سے لگائی ہوئی بولیں۔ ”میری دھی! مجھے بتا، تجھے کیا ہو گیا ہے؟“

وہ اور شدت سے رونے لگی۔ اباجی کچھ دیر تک اس کے ہلتے وجود کو دیکھتے رہے۔ پھر اٹھتے ہوئے کہنے لگے۔

”تو صیف کی ماں! شام میں اپنی بہن کے گھر چلی جا۔ اس سے کہہ آ کر بخت آور کی بات کچی کر جائے۔ میں جلد ہی اس کی شادی کر دوں گا۔“

”اباجی۔“ وہ سراٹھا کر حیرت سے ان کی طرف دیکھنے لگی۔

”بخت آور۔ تو اپنے کمرے میں جا اور جب تک نواز ڈولی لے کر نہ آ جائے، میں تجھے باہر نکلتے نہ دیکھوں۔“

اس کے ساتھ ہی اباجی کمرے سے باہر نکل گئے۔ یہ سزا تھی جو اباجی نے اسے سنائی تھی۔ کہ وہ احتجاج کا حق رکھتے ہوئے بھی احتجاج نہ کر سکتی تھی۔ کوئی اور وقت ہوتا تو شاید وہ اپنے اندر جرأت پیدا کر لیتی لیکن اب اس مقام پر تو بالکل بے بس ہو کر رہ گئی تھی۔ اس نے لہو رنگ آنکھوں سے اماں کی طرف دیکھا اور بمشکل اپنے وجود کو گھسیٹتی ہوئی اپنے کمرے میں آ گئی۔

چوہدری ملک جمشید علی جو بظاہر ایک مضبوط چٹان کی مانند تھے۔ کبھی کبھی وقت انہیں ایسے مقام پر لاکھڑا کرتا جہاں وہ بالکل بے بس ہو کر رہ جاتے تھے۔ ایام جوانی میں انہوں نے ایک بار جو شکست کھائی تھی، اسے وہ اب ایک عمر گزرنے کے باوجود نہ بھول پائے تھے۔ گو کہ انتقامی جذبے کو انہوں نے دل کے کسی گوشے میں دفن کر دیا تھا پھر بھی کبھی کوئی ایسی بات ہو جاتی جو ان کے اندر ایک آگ لگا دیتی جس میں ان کا پورا وجود سلگنے لگتا۔ دل کا وہ بند گوشہ جس میں انہوں نے انتقامی جذبے کو چھپا رکھا تھا، آپ ہی آپ کھل جاتا اور ان کی شخصیت کی مضبوط بنیادوں کو ہلا کر رکھ دیتا تھا۔

وہ اپنا آپ کسی پر عیاں نہیں کرنا چاہتے تھے۔ اس لیے جب انتقامی جذبہ ان کے ہر جذبے پر غالب آ کر ان کی شخصیت کو کمزور کرنے لگتا۔ تب ایسے میں وہ اپنے آپ کو چھوٹی حویلی میں مقید کر لیتے تھے۔ اس طرح وہ اپنی شخصیت کا کمزور پہلو لوگوں سے پوشیدہ رکھنے میں کامیاب ہو جاتے تھے لیکن اپنے آپ کو نہ بچا پاتے تھے۔

آج برسوں بعد بخت آور کو دیکھ کر ایک نام اُن کے ہونٹوں کی قید سے آزاد ہوا تھا۔ اس وقت تو انہوں نے اپنے ہونٹوں کو سختی سے بھینچ لیا تھا لیکن سینے کے اندر جو ایک شور برپا ہو گیا تھا، اسے دبانے میں وہ ناکام ہو گئے تھے۔ ہر دھڑکن جیسے صدادے رہی تھی۔

”جگنو۔“

”جگنو۔“

”جگنو۔“

اور اس نام کے ساتھ ہی شکست کے احساس نے انہیں اپنے حصار میں لے لیا۔ وہ بمشکل حویلی تک آئے تھے۔ ان کی لہو رنگ آنکھوں کو دیکھ کر لٹھ بھر کو بڑی چوہدرانی سہم گئیں پھر امت کر کے پوچھنے لگیں۔

”خیر تو ہے ملک جی؟“

”ہاں! سب خیر ہے، میں ذرا چھوٹی حویلی جا رہا ہوں۔“

”چھوٹی حویلی۔“ چوہدرانی جی بڑبڑا کر رہ گئیں۔



یہ لفظ ”چھوٹی حویلی“ اپنے اندر ایک داستان چھپائے ہوئے تھا جس سے وہ ناواقف نہیں تھیں لیکن حیران ضرور تھیں کہ آج پانچ برس بعد چوہدری جی چھوٹی حویلی کی طرف جا رہے تھے۔ ”خدا خیرے کرے۔“ وہ اندر ہی اندر دہل گئیں۔

”ملک جی۔“ وہ جانے کیلئے اٹھنے جا رہی تھیں کہ چوہدری جی نے انہیں ٹوک دیا۔  
”فیصل کی ماں تم اچھی طرح جانتی ہو کہ میں اپنے معاملات میں داخل اندازی پسند نہیں کرتا۔ پھر تمہارے روکنے کا مقصد؟“

”میں آپ کو صرف یہ احساس دلانا چاہتی ہوں ملک جی کہ مذاہنی اب جوان ہو گئی ہے۔“ وہ ڈرتے ڈرتے بولیں۔

”مجھے اپنی ذمہ داریوں کا اچھی طرح احساس ہے فیصل کی ماں گاؤں بھر کی خبر گیری کرتا ہوں تو اپنی اولاد سے کس طرح غافل ہو سکتا ہوں۔“

”بات غفلت کی نہیں ہے ملک جی، جوان بیٹی کی موجودگی میں چھوٹی حویلی کا رخ کرنا۔“  
”فیصل کی ماں۔“ چوہدری جی کی دھاڑ کے سامنے ان کی بات ہونٹوں ہی میں رہ گئی۔

اچھی طرح سن لو اپنے بارے میں میں خود بہتر سمجھتا ہوں کہ مجھے کیا کرنا چاہیے اور کیا نہیں۔“  
وہ کچھ نہیں بولیں۔ بس خاموشی سے سر جھکا لیا۔ جان گئی تھیں کہ ملک جی اس وقت کچھ نہیں سنیں گے۔ چوہدری کچھ دیر تک ان کی طرف دیکھتے رہے پھر مضبوط قدموں سے باہر نکل آئے۔ ان کا رخ چھوٹی حویلی کی طرف تھا۔

اونچی اونچی دیواروں کے درمیان گھڑی چھوٹی حویلی میں داخل ہوتے ہی ان کی عجیب کیفیت ہو گئی چاروں طرف پھیلے پر اسرار سنائے میں ان کے قدموں کی آواز ایک گونج پیدا کر رہی تھی۔ لیکن وہ ہر طرف سے بے نیاز ہو کر بے اختیار بڑے ہال کمرے میں چلے آئے جس میں بے شمار نادرا اشیاء کچی تھیں۔

وہ کچھ دیر کمرے کے وسط میں کھڑے ہو کر نظروں کے زاویے بدل بدل کر ایک ایک چیز کو دیکھتے رہے ہر چیز پر گرد کی ایک دبیز تہہ سی جم گئی تھی لیکن انہیں اس کی پروا نہیں تھی۔ ان کی نظریں اپنی مطلوبہ شے کو تلاش کر رہی تھیں۔ جب نظریں ہر طرف سے مایوس ہو گئیں تو وہ بڑھ کر دائیں جانب دیوار میں نصب بڑی سی الماری میں تلاش کرنے لگے۔ تھوڑی سی تلاش کے

بعد انہیں ان کی مطلوبہ چیز مل گئی۔ جسے کسی متاع عزیز کی طرح دونوں ہاتھوں میں تھام کر انہوں نے پیر کی ٹھوک سے الماری بند کی اور آکر صوفے پر بیٹھ گئے۔ ان کے ہاتھ میں ایک فریم شدہ تصویر تھی جس پر نظر جتے ہی ان پر ایک جنون سوار ہو گیا۔

”تو کیا سمجھتی تھی جگنو! مجھ سے بھاگ سکے گی۔ نہیں! ابھی یہ دنیا اتنی بڑی نہیں ہوئی کہ میں تجھے ڈھونڈ نہ سکوں۔ ارے میں تو تجھے پاتال میں سے نکال لاتا۔ اور تو چوہدری ملک حبشید علی سے ٹکر لینے کا مطلب جانتی ہے؟“ وہ تصویر سے یوں مخاطب تھے جیسے وہ زندہ سلامت ان کے سامنے کھڑی ہو۔ ”نہیں جگنو! اگر تجھے ذرا بھی اندازہ ہوتا تو مجھ سے بھاگنے کی غلطی کبھی نہ کرتی۔ اب تجھے اپنی غلطی کا خمیازہ بھگتنا پڑے گا۔ جگنو بہت دن ہو گئے ہیں اس حویلی کے درو دیوار پر سنائے کو حکمرانی کرتے ہوئے۔ اب یہ سناٹا ٹوٹ جانا چاہیے۔ اور تو جانتی ہے اس حویلی پر صرف دو چیزیں حکمرانی کر سکتی ہیں۔ سناٹا یا پھر تیری آواز۔ پچھلے پانچ برسوں میں سناٹوں نے اپنا حق ادا کر دیا۔ اب تیری باری ہے۔ ہاں جگنو! اب تیری باری ہے۔ دیکھ تو یہ درو دیوار تیری آواز سننے کے منتظر ہیں۔ بول کب آئے گی؟“

ایک ہفیف مسکراہٹ نے ان کے ہونٹوں کو کیا چھوا کہ پل میں ان کی شخصیت ہی بدل گئی۔ کچھ دیر آنکھوں میں سمٹ آنے والی نفرت اور انتقام کی پر چھائیاں جانے کہاں جا چھیں کہ ان کی جگہ بے بسی و بے چارگی آسانی اور وہ کسی معصوم بچے کی طرح تصویر پر سر رکھ کر پھوٹ پھوٹ کر رونے لگے۔ اور اب جب وہ تصویر سے مخاطب ہوئے تو جانے کہاں سے اتنا درد ان کی آواز میں آسایا۔

”جگنو۔ وہ کی کمین تجھے کیا محبت دے گا جو ملک حبشید علی نے تیرے لیے اپنے سینے میں چھپا رکھی ہے۔ رب دی سوں۔ تو سات جنم بھی لکھو والا تو حبشید علی کی محبت میں کی نہیں پائے گی۔ وہ ہر جنم میں تجھے پہلے سے بڑھ کر چاہے گا کہ تو اپنی قسمت پر ناز کرے گی۔ ہاں اس حویلی کی حکمرانی میں نے تیرے لیے رکھ چھوڑی ہے۔“

تصویر سے سر اٹھاتے ہوئے وہ جیسے التجا کرنے لگے۔  
”اب مجھے چھوڑ کر نہ جانا! جگنو! تیری جدائی میں جو گزر گئی وہی بہت ہے۔ اب مزید جدائیاں میرا مقدر مفت کرنا کہ اب حبشید علی تجھ سے جدا ہونے کا حوصلہ نہیں رکھتا۔“



دو متضاد کیفیات نے ان کی شخصیت کو عجیب رنگ دے دیا تھا۔ کبھی وہ بڑی محبت سے تصویر سے مخاطب ہوتے اور کبھی ان کے لہجے میں بے پناہ نفرت سمٹ آتی۔ یونہی صبح سے شام ہوگی اور پھر تاریکی نے ہر چیز کو اپنی پلیٹ میں لے لیا لیکن چوہدری صاحب ہر احساس سے عاری فریم ہاتھ میں لیے جانے کیا سوچے گئے۔

اور اس رات کی سحر جب ہوئی تو برسوں بعد ایک بار پھر آسمان کے سینے پر چمکتا ہر ستارہ نہ صرف ان کی شب بیداری کا گواہ تھا بلکہ ان کے فیصلے پر نوہ کناں بھی۔

☆☆☆

اباجی نے اپنا فیصلہ سنا دیا تھا اور اس میں بظاہر کسی ترمیم کی گنجائش نظر نہیں آتی تھی۔ اپنے کمرے میں آکر وہ چل چل کر روئی۔ لیکن دل کی بے قراری بڑھتی ہی گئی۔ قیس نے پھڑ جانے کا خیال اسے تڑپائے دے رہا تھا انجانے میں وہ بہت دور نکل گئی تھی کہ اب واپسی مشکل ہی نہیں ناممکن بھی تھی۔

اس کی پور پور میں اس کی محبتوں کی چاشنیاں سمائی تھیں اور ہر سانس اس کے نام سے مہکتی تھی۔ وہ اس پر اوندھی لیٹی کسی معجزے کو آواز دینے لگی۔ تبھی بھر جائی زینت بنا آہٹ کے اس کے کمرے میں چلی آئی۔

”اری بخت آور کیوں رو رو کر ہلکان ہوتی ہے؟“ مجھے بتا کیا بات ہے؟۔“

”بھر جائی زینت: مجھے نصیبوں جلی کو اکیلا چھوڑ دے۔“

”جھلی مجھے بتا تو سہی۔“ بھر جائی زینت اس کے بالوں میں انگلیاں پھنسا کر محبت سے بولیں۔

”کیا بتاؤں؟“ وہ سراٹھا کر بھر جائی زینت کی طرف دیکھنے لگی۔ اچانک امید کی ہلکی سی کرن نے جگمگا کر اسے تھوڑا حوصلہ بخش دیا۔

”بھر جائی زینت: میرا ایک کام کرے گی؟۔“

”ایک کیا تو سو کام کہہ میں سب کر دوں گی۔“

”تو بھر جائی زینت: کسی طرح سیف کو بلو ادے۔“

”سیف کو؟۔“ بھر جائی زینت اس کی طرف دیکھتی ہوئی کچھ سوچنے لگی۔

”بلو ادے گی ناں؟۔“ وہ بے تابی سے پوچھنے لگی۔

”ہاں کیوں نہیں۔ تیرا لالا آجائے تو اس سے کہوں گی جا کر سیف کو لے آئے گا۔“

”کہاں گئے ہیں تو صیف لالا؟۔“

”وہ وہ ڈے چوہدری جی کے کام سے ساتھ والے پنڈ گیا ہے۔“

”کب آئیں گے؟“

”میں کچھ نہیں کہہ سکتی بخت آور۔ آج شام میں آجائے یا پھر وہ ایک دن کے بعد۔“

”نہیں بھر جائی تو صیف لالا کو ابھی آنا چاہیے اسی وقت۔“ اس نے بے بسی سے پھر اپنا

چار پائی کی پٹی پر ٹیک دیا۔

”مجھے بتا تجھے سیف سے کیا کام ہے؟۔“

”تو نہیں سمجھ گی بھر جائی تو نہیں سمجھ گی۔“ اس کے آنسو پھر تو اتر سے بہنے لگے۔

”جھلی۔ ایسی روتی جانے گی تو میں کیا سمجھوں گی جب تک بات نہیں بتائے گی۔“

”کوئی بات نہیں ہے بس تو مجھے میرے حال پر چھوڑ دے۔“

”ایسے کیسے چھوڑ دوں۔ چل اٹھ لہر منہ ہاتھ دھوئے۔ میں تیرے لیے روئی لے کر آتی ہوں۔“

”نہیں بھر جائی مجھے بھوک نہیں ہے۔“

”تجھے میرے سر کی قسم بخت آور اٹھ جا۔“ بھر جائی زینت نے اس کا ہاتھ پکڑ کر اٹھاتے

”اے اپنی قسم دی تو وہ مجبوراً اٹھ کھڑی ہوئی۔“

کھانا اس نے کیا کھانا تھا۔ بس اماں اور بھر جائی زینت کی خاطر تھوڑا سا زہر مار کر لیا اور

میرا اپنے کمرے میں آ گئی۔

تقدیر کے آگے اس کی ساری تدبیریں ناکام ہو گئی تھیں۔ سوچتے سوچتے اس کا ذہن

ماؤف ہونے لگا تو اس نے تھک کر تکیے پر سر رکھ لیا۔ قریب ہی جیسے کوئی اپنا آپ منوار ہا تھا۔

”میں قیس ہوں۔ قیس۔“

”ہاں۔ تم قیس ہو اور میں بد بخت بخت آور۔“ ڈھیر ساری تلخی نے اس کی زبان کو چھو

لایا۔ ”ہاں قیس مجھے اپنے اسم با مسمیٰ ہونے کا یقین کبھی بھی نہ تھا پھر تم کیوں مجھے یقین دلانے آ



گئے تھے۔ کیوں۔ کیوں؟“ یونہی اپنے آپ سے الجھتے جانے کب اس کی آنکھ لگ گئی۔  
شام میں جس وقت اماں ابا جی کی ہدایت کے مطابق اپنی بہن کے گھر جانے کی تیاری  
کر رہی تھیں۔ اسی وقت بڑے چوہدری ملک جمشید علی کو حویلی سے تین چار خواتین اپنی ملازم  
عورتوں کے سروں پر چاندی کے بڑے بڑے تھال اٹھائے چلی آئیں۔ اماں نے ان کی  
مرعوب کر دینے والی شان و شوکت کو حیرت سے دیکھا اور کتنی دیر تک ناک پر انگلی رکھے کھڑی  
کی کھڑی رہ گئیں۔

”ہم بڑے چوہدری صاحب کے گھر سے آئے ہیں۔“ ان میں سے ایک خاتون  
نے۔۔ تفاخر سے کہا تو اماں جیسے ہوش میں آ گئیں۔

”اری زینت۔ جلدی کر اندر سے چادریں لے آ۔ چوہدرانیوں کے بیٹھنے کے لیے جگہ  
بنا۔“ بوکھلاہٹ میں اماں وہیں سے چلا کر زینت سے کہنے لگیں تو زینت نے جلدی سے  
چادریں لا کر چار پائیوں پر بچھا دیں۔ ان سب کے بیٹھتے ہی اماں پوچھنے لگیں۔

”بی بی اسان غریباں دے گھر کیوں آئے ہو (ہم غریبوں کے گھر کیسے آنا ہوا)؟“  
”اسان بخت آور دے واسطے آئے ہیں (ہم بخت آور کے لیے آئے ہیں)۔“

”بخت آور دے واسطے؟“ اماں یا تو سمجھی نہیں یا پھر انہیں یقین نہیں آیا کہ وہ کھڑی ایک  
ایک کی شکل دیکھے گئیں۔

آپ کی بات ٹھیک ہے چوہدرانی جی پر اگر بخت آور کے ابا جی کے سامنے بات ہو جاتی

”ہاں ہاں بلاؤ بخت آور کے ابا جی کو ہم ان کے سامنے منہ میٹھا کر لیتے ہیں۔“ انہوں  
نے پھر منہ میٹھا کرنے کی بات کر کے اور کسی بات کی گنجائش نہ چھوڑی تو اماں جھندی سے ان  
کے لیے چائے پانی کا انتظام کرنے لگیں۔

اُن کی سمجھ میں نہیں آ رہا تھا کہ وہ اس کو تقدیر کی مہربانی سمجھیں یا کوئی اور رنگ دیں کہ  
ہاں بیٹھے بٹھائے اچانک ان کی بیٹی کے نصیب کھل گئے تھے۔ اس سادہ لوح عورت کے لیے  
خیال ہی خوش کن تھا کہ ان کی بیٹی چوہدرانی بن کر راج کرے گی۔ وہ پچھلے کئی دن سے بخت  
آور کو مسلسل روتے دیکھ کر پریشان ہوتی رہی تھیں۔ اس وقت چوہدرانیوں کی آمد نے ساری  
پیشانیوں کہیں پیچھے دھکیل دی تھیں۔ ایک عجیب خوشی تھی جو سنبھالنے نہ سنبھال رہی تھی۔

پھر جیسے ہی ابا جی آئے۔ چوہدرانیوں کے اشارے پر ان کی ملازم عورتوں نے بڑے

بڑے تھالوں پر سے کپڑے ہٹا دیے۔ مٹھائی، کپڑے زیور اور شادی کے اخراجات کے لیے رقم۔ اباجی کچھ نہ سمجھتے ہوئے ایک ایک چیز کو حیرت سے دیکھ گئے۔ جب چوہدرانیوں نے اباجی سے اپنے آنے کا مقصد کا بیان کیا تو اماں کی طرح وہ بھی کافی دیر تک غیر یقینی کیفیت میں کھڑے رہے۔ اگر انہیں کچھ سوچنے اور کہنے کی مہلت دی جاتی تو شاید وہ کوئی بہتر فیصلہ کر سکتے لیکن چوہدرانیوں نے انہیں سوچنے اور کہنے کو وقت ہی نہیں دیا اور جھٹ پٹ منہ میٹھا کر کے اٹھ کھڑی ہوئیں۔ پھر جاتے جاتے کہنے لگیں۔

”اگر کسی چیز کی ضرورت ہو تو حویلی چلے آنا۔“

اباجی بس سر ہلا کر رہ گئے۔

ان سب کے جانے کے بعد زینت بخت آدر کے پاس آ کر کہنے لگی۔

”اڑی بخت اور تو تو سچ بخت آدر ہے۔ دیکھ تو بیٹھے بٹھائے رب نے کیسے تیرا نصیب کھول دیا ہے۔“

”کیا ہوا بھر جانی زینت؟“ وہ کھوئے کھوئے لہجے میں پوچھنے لگی۔

”ابھی وڈے چوہدری کے گھر سے عورتیں آئی تھیں تیرا پیغام لے کر اور منہ میٹھا کر کے ہی گئی ہیں۔“

”میرا پیغام لائی تھیں۔ کس کے لیے؟“ اس کے ذہن میں پہلا خیال ملک فیصل کا آیا۔

”وڈے چوہدری جی کے لیے۔“

”بھر جانی زینت کیا کہہ رہی ہے تو؟“ بڑے چوہدری جی کو کیا ضرورت ہے جو ان اواد کی موجودگی میں شادی کرنے کی؟ اور پھر وہ تو عمر میں مجھ سے۔“

”اڑی مملی چوہدریوں کی عمر نہیں دیکھی جاتی۔ زمینیں جائیدادیں دیکھی جاتی ہیں۔ سچی بخت آدر چوہدرانی بن کر راج کرے گی تو۔“

وہ کچھ نہیں بولی۔ حیران حیران نظروں سے زینت کی طرف دیکھ گئی۔

”اچھا۔ میں محلے میں مٹھائی بانٹ آؤں۔ یہ بھر بھر تھال لے کر آئی تھیں چوہدرانیاں۔“

وہ دونوں بازو پھیلا کر بولی۔ ”اور تیری سکھیوں کو بھی بلا لاؤں۔ یہی دودن تو ہیں۔ جی بھر کے ڈھولک بجا لیں۔“

”بھر جانی اتنی جلدی؟“

”ارے ان کا بس چلتا تو ابھی اٹھا کر لے جاتیں تھے۔ پتا نہیں انہوں نے یہ دودن کسے دے دیئے؟“

”بھر جانی زینت ایک بات تو بتا۔“

”ایک کیا سو باتیں پوچھ میں سب بتاؤں گی۔“

”اباجی خوش ہیں؟“

”لے خوش کیوں نہیں ہوں گے بھلا ان کی دھی رانی چوہدرانی بننے جا رہی ہے کوئی انا تو نہیں۔“

”اچھا۔“ اس کے اندر کا سارا درد آنکھوں میں سمٹ آیا تو اس نے اپنی پیشانی گھٹنوں پر دلی۔ پلکوں کے اندر ایک دم ڈھیر سارا پانی جمع ہو کر پھلکنے کو بے تاب ہو گیا جسے اس نے ان کی کوشش نہیں کی۔



وہ حیران لڑکی ہمیشہ اسے حیران چھوڑ کر اوجھل ہو جاتی تھی۔ اس وقت وہ حیران کھڑا اوجھل ہوتے دیکھ رہا تھا۔ جس وقت وہ بالکل ہی نظروں سے اوجھل ہو گئی۔ تب وہ گھر کے بجائے رومیلہ کے پاس آ گیا۔ اسے تنہا دیکھ کر رومیلہ اس سے پوچھنے لگی۔

”بخت کو کہاں چھوڑ آئے ہو؟“

”میں نے اسے نہیں چھوڑا۔ بلکہ وہ مجھے چھوڑ کر چلی گئی ہے۔“ وہ آرزو کی سے بولا۔

”کیا مطلب؟“

”ابھی ہم آئے تو گیٹ پر اس کے اباجی کھڑے تھے۔“

”میرے خدا۔ انہوں نے تم دونوں کو دیکھا تو نہیں؟“

”دیکھ لیا تھا انہوں نے۔“

”پھر؟“

”پھر وہ بخت کو اپنے ساتھ لے گئے۔“

”کہاں؟“

”میں نہیں جانتا۔ لیکن وہ بہت خوفزدہ تھی۔“

”یہ تو بہت برا ہوا۔“ رومیلہ سر پکڑ کر بیٹھ گئی۔



”یہ سوچو رو میلہ اب کیا کریں؟“

”ابھی ہم کچھ نہیں کر سکتے قیس، اباجی اسے یقیناً گاؤں لے گئے ہوں۔ کچھ دن انتظار کرو۔ اگر وہ آگئی تو ٹھیک ورنہ میں خود جا کر معلوم کروں گی۔“

”کچھ دن کی بات مت کرو رو میلہ مجھے فوراً اس کے بارے میں۔“

”کیسی باتیں کرتے ہو تم؟“ وہ اس کی بات کاٹ کر بولی۔ ”چلو دو دن انتظار کر لو۔ پھر میں کچھ سوچوں گی۔“ پھر ذرا توقف کے بعد کہنے لگی۔ ”مرد ہو ذرا ہمت کرو۔ یوں منہ لٹکا کر بیٹھو گے تو میں کچھ بھی نہیں کر سکیں گی۔“ وہ افرنگی سے ذرا سا مسکرایا اور اٹھ کر چل دیا۔

”پھر یہ دو دن اس کی تمام زندگی پر بھاری ہو گئے۔ ایک ایک پل کا نسا دشوار ہو گیا تھا۔ اس کا بس نہیں چل رہا تھا کہ وہ وقت کو پر لگا دے۔ جس طرح وہ اپنی روایتوں سے خوفزدہ تھی اسے سوچ سوچ کر وہ پریشان ہوتا رہا۔ ابی جان کو بھی اس نے ابھی کچھ نہیں بتایا تھا۔ وہ چاہتا تھا پہلے اس کے حالات جان لے اس کے بعد ابی جان سے بات کرے۔

تیسرے دن وہ دوپہر کے وقت رو میلہ کے پاس جا پہنچا۔ اسے دیکھ کر وہ کھلکھلا کر ہنس پڑی۔

”میرے بھائی، ذرا شام کو انتظار کر لیتے۔“

”یہ میرے ایسے ممکن نہ تھا۔“ وہ صاف گوئی سے بولا۔

”اچھا تم بیٹھو میں سیف کو فون کر کے آتی ہوں۔ ہو سکتا ہے اس سے کچھ معلوم جائے۔“

وہ اسے بیٹھنے کا کہہ کر کمرے سے باہر نکل گئی تو وہ ایک بار پھر انتظار کی سولی پر لٹک گیا کوئی بیس منٹ کے بعد وہ واپس لوٹی اور آتے ہی کہنے لگی۔

”قیس۔ میں بخت کے گاؤں جا رہی ہوں۔“

”کیوں وہ ٹھیک تو ہے نا؟“

”یہی معلوم کرنے تو جا رہی ہوں۔“

”سیف کیا کہہ رہا تھا؟“ وہ بے تابی سے پوچھنے لگا۔

”سیف کچھ نہیں جانتا۔ اس نے مجھ سے کہا ہے کہ وہ ابھی گاؤں جا رہا ہے۔ اس مجھے بھی چلنے کے لیے کہا ہے۔ میں نے سوچا اسی بہانے بخت کی خیریت معلوم کر آؤں۔“

”کیا میں بھی تمہارے ساتھ چلوں؟“

”تم کیا کرو گے جا کر؟“

”پھر میں کیا کروں؟“ وہ چیخ پڑا۔

”میری واپسی کا انتظار۔“

”رو میلہ یہ انتظار ہی میرا مقدر کیوں ہو گیا ہے؟“

”آرام سے بھائی، آرام سے۔ میں جلدی آنے کی کوشش کروں گی۔ بس تم دعا کرو۔“

”رو میلہ۔۔۔ رو میلہ۔“

وہ جانے کیا کہنے جا رہا تھا کہ رو میلہ نے ہاتھ اٹھا کر اسے بولنے سے روک دیا۔

”دیکھو میرے پاس وقت نہیں ہے۔ اگر تمہیں زحمت نہ ہو تو مجھے بسوں کے اڈے پر

”چلو۔۔۔“ وہ اٹھ کھڑا ہوا تو وہ اپنا بیگ اٹھا کر اس کے ساتھ باہر نکل آئی۔

راستے میں اس نے بڑی سہولت سے سیف کو قیس اور بخت آور کے بارے میں بتا دیا اور جب آخر میں اس نے کہا کہ اباجی نے بخت کو قیس کے ہمراہ دیکھ لیا تھا۔ جی اپنے ساتھ

لے گئے ہیں تو سیف ایک دم پریشان ہو گیا۔

”رو میلہ یہ اچھا نہیں ہوا۔ پتا نہیں اباجی نے اس کے ساتھ کیا سلوک کیا ہو؟“

”کیا کریں گے وہ؟“ وہ بھی پریشان ہو کر پوچھنے لگی۔

”تم نہیں جانتیں ہماری روایتوں کو۔ اگر اباجی نے اسے زندہ دفن کر دیا تو بھی یہ کوئی بات نہیں ہوگی۔“

”سیف۔ سیف! کیا کہہ رہے ہو؟“ اس کی پریشانی میں تھوڑا سا خوف شامل ہو گیا تھا۔

”میں ٹھک کہہ رہا ہوں۔“

”کیا ٹھیک کہہ رہے ہو؟ حیرت ہے تم پڑھے لکھے ہو کر بھی۔“

”میری بات مت کرو رو میلہ میں تمہاری طرح سوچ سکتا ہوں لیکن اباجی کو نہیں سمجھا

”کیوں۔ کیوں نہیں سمجھا سکتے؟“

”وہ کہیں گے کہ تعلیم نے مجھے بے غیرت بنا دیا ہے اور بے غیرتی کا طعنہ تو بہر حال نہ بھی نہیں سن سکتا۔“

”تو تم بخت کے لیے کچھ نہیں کرو گے؟“

”تمہارا کیا خیال ہے مجھے کیا کرنا چاہیے؟“ وہ الٹا ہی سے پوچھنے لگا۔

”بھئی اباجی کو سمجھاؤ بلکہ قائل کرو کہ بخت پڑھی لکھی لڑکی ہے۔ اسے روایتوں کی بھیج نہ چڑھائیں۔“

”ہاں۔ ایسی کوشش تو میں ضرور کروں گا۔ اور پلینز تم پریشان مت ہو۔“ سیف نے مسکراتے ہوئے اس کے پریشان چہرے کی طرف دیکھا تو اس نے طویل سانس لیتے ہوئے سریش پست سے ٹیک دیا۔

جس وقت وہ سیف کے ہمراہ اس کے گھر میں داخل ہوئی تو ڈھولک کی تیز آواز نے اس کا استقبال کیا ساتھ لڑکیوں کے ہنسنے اور گانے کی آوازیں بھی آ رہی تھیں۔ وہ دروازے میں قدم روک کر سوالیہ نظروں سے سیف کی طرف دیکھنے لگی۔ سیف نے کندھے اچکا کر لالہ کا اظہار کیا۔ اور اسے لیے ہوئے اندر آ گیا۔

آنگن میں تو صیف لالا اور بھر جائی زینت دریاں بچھا رہے تھے۔ سیف بیک نیچے رکھ کر صیف لالا کے سینے سے جا لگا۔

”تو صیف لالا یہ سب کیا ہو رہا ہے؟“

”اپنی بخت آور کی شادی ہو رہی ہے وڈے چوہدری جی کے ساتھ۔“ تو صیف لالا نے آواز میں خوشی کے ساتھ ساتھ تھوڑا غرور بھی سمٹ آیا تھا۔ ان کی بات سن کر رومیلا نے حیرت ہو کر سیف کی طرف دیکھا۔ جواب میں اس نے کندھوں کو یوں ہلکے سے جھٹکا دیا۔ جیسے کہ ہوں ”پانی سر سے گزر چکا ہے اب کچھ نہیں ہو سکتا۔“

”بھابی زینت بخت کہاں ہے؟“ وہ سیف کی طرف سے رخ موڑ کر بے تابی سے زینت سے پوچھنے لگی۔

”اپنے کمرے میں ہے۔ اور سب لڑکیاں بھی وہیں ہیں۔ تو ادھر ہی چلی جا۔“ بھر جائی نے زینت سے جواب دے کر پھر اپنے کام میں مصروف ہو گئی تو وہ تیز تیز قدم اٹھاتے ہوئے کمرے میں آ گئی۔ سامنے ہی وہ مہندی سے بھرے تھال میں دونوں ہاتھ اور پاؤں ڈبو

بیٹھی تھی۔ اور اس کے بالوں کی بے شمار مینڈھیاں دوپٹے سے نکل کر اس کے چہرے کا احاطہ کیے ہوئے تھیں۔

رومیلا کچھ دیر کھڑی حیرت سے اسے دیکھتی رہی۔ وہ کسی صورت میں میڈیکل کی طالبہ نہیں لگ رہی تھی۔ اس میں اور گاؤں کی دوسری لڑکیوں میں ذرا برابر فرق نظر نہیں آ رہا تھا۔ گھٹنوں سے ٹھوڑی ٹکائے ایک ٹک مہندی کے تھال کو دیکھتے ہوئے وہ جانے کیا سوچ رہی تھی کہ آنکھوں میں ڈھیر ساری ویرانی اتر آئی تھی۔ رومیلا آہستہ قدموں سے چلتی ہوئی اس کے پاس آ گئی۔

”بخت۔“ اس کے پکارنے پر وہ ذرا سی گردن موڑ کر اس کی طرف دیکھنے لگی۔

”اتنی جلدی یہ سب کیسے ہو گیا؟“

”کوئی سوال مت کر رومیلا کہیں ایسا نہ ہو میں سارے الزام تمہارے سر پر رکھ دوں۔“ ”میں سارے الزام خوشی سے سہہ لوں گی لیکن خدا کے لیے یوں مظلوم مت بنو۔ وہ بڑھا ہوا ہڈی۔ کیا تم اس کے ساتھ خوش رہ سکو گی یا اس کی زمینوں کی کشش نے تمہارے دل سے اس کا خیال مٹا دیا ہے جو صرف نام ہی کا قیس نہیں ہے بلکہ۔“

”رومیلا۔۔۔ پلینز آہستہ بولو ابھی یہ نام میرے اور اباجی تک محدود ہے۔ اگر دوسروں کی زبان پر آ گیا تو میرے لیے جینے کی سب راہیں مسدود ہو جائیں گی۔“

اتنا ہی خوف ہے تو ان راہوں کی مسافرت کیوں قبول کی آج نہیں تو کل کسی نہ کسی کی زبان پر یہ نام آ ہی جائے گا۔“

”میں مجبور ہوں رومیلا۔ کچھ نہیں کر سکتی۔ تم پلینز مجھے میرے حال پر چھوڑ دو۔“ ”ہونہب۔ مجبور ہو اور سنو تمہارے وہ آدرش کیا ہوئے؟ کیا تمہیں اپنی آپا کو واپس نہیں

”نہیں۔“

”کیوں؟“

”اس لیے کہ اگر آپا واپس آ گئیں تو دل کے ہاتھوں مجبور ہو کر میری راہوں کے پے چسے بیٹھ جائیں گی۔ اور میں ان کی انگلیاں ابولہان نہیں کر سکتی۔“

”بخت آور۔ بخت آور کاش میرے اختیار میں ہوتا تو میں کل تمہاری ڈولی کے بجائے



تمہارا جنازہ اٹھوا دیتی۔“

”میں تمہیں اپنا خون بہا معاف کرتی ہوں رومیہ چاہو تو اپنا شوق پورا کرلو۔“

”لعت ہو تم پر۔“ یہ بتاؤ واپس جا کر اس سے کیا کہوں؟۔“

”جو تمہارا دل چاہے کہہ دینا لیکن اس تک میری ایک التجا ضرور پہنچا دینا۔“

”خدا کے لیے یہ افسانوی التجا مت کرنا کہ کسی اچھی سی لڑکی سے شادی کر لیتا۔“

آرزوگی کے باوجود ہنس پڑی۔

”اب جلدی بتاؤ کیا التجا ہے؟“

”اس نے کہنا وہ میرے گاؤں کا رخ کبھی نہ کرے اور پلیر اب تم اس کے حوالے

کوئی بات مت کرنا مجھ سے۔“

”ٹھیک ہے میں ایسی کوئی بات نہیں کروں گی۔ لیکن تم جب سب نالتے توڑ رہی بیٹھی ہو

خدا کے لیے اپنے چہرے پر دہنوں والی شرمیلی مسکان سجا کر گئے دنوں کی پرچھائیاں مٹا دو تاکہ

مجھے بھی اطمینان ہو کہ تم ناخوش نہیں ہو۔ ورنہ میں خواہ مخواہ تمہارے لیے کڑھتی رہوں گی۔“

کچھ دیر تک رومیہ کی طرف دیکھتی رہی۔ پھر زبردستی کی مسکراہٹ ہونٹوں پر سجاتی ہوئی پیشا

گھٹنوں پر نکالی۔

”اگلے دن اس کی بارانچہ بہت شان سے آئی۔ نکاح کے بعد وہ اپنے کمرے میں آئی

بیٹھی تھی۔ رومیہ ابھی ابھی چوہدری ملک جمشید علی کو دیکھنے کے شوق میں بھاگ بھری وغیرہ

ساتھ چھت پر چڑھ گئی تھی۔ وہ اس وقت بالکل خالی الذہن تھی۔ نہ گئے دنوں کی کسک اور

آنے والے لمحوں کی رنگینی کچھ بھی تو ذہن میں نہ تھا۔ سونے کی چوڑیوں سے بھری کلاں

گھٹنوں کے گرد لپیٹے ہر احساس سے عاری چہرہ بھاری زیورات کے بوجھ سے آپ ہی آپ

جھکا جا رہا تھا۔

دروازے پر آہٹ سن کر اس نے یونہی بیٹھے بیٹھے ذرا سی پلکیں اٹھا کر دیکھا پھر اباجی

پیروں پر اس کی نظریں جم گئیں۔ کوئی بات تو تھی اس کی نظروں میں کہ اباجی دروازے ہی میں

کھڑے کے کھڑے رہ گئے۔ خاموشی کی ایک مضبوط دیوار تھی۔ جو دونوں کے درمیان حائل

گئی تھی۔

وہ بولنے سے مجبور تھی کہ حیا آڑے آ رہی تھی۔ اور اباجی شاید حوصلہ ہار گئے تھے۔

لے یونہی چپ چاپ ان کی دسترس سے نکل گئے۔

”بخت آور۔“ سارے حوصلے مجتمع کر کے اباجی کے ہونٹوں سے بس یہی ایک نام نکلا اور

تو جیسے منظر تھی تڑپ کر اٹھی اور ان کے سینے سے جا لگی۔ فراخ سینے کی پر شفقت پناہوں میں

اتے ہی سارے شکوے لبوں پر آنے سے پہلے ہی دم توڑ گئے۔ بس آنسوؤں کی برسات تھی

اباجی کے سینے پر برس رہی تھی اور ان کے بوڑھے ہاتھوں کا شفیق لمس جو اسے حوصلے اور

بات قدمی کا درس دے رہا تھا۔ اس نے چند لمحوں میں اپنے سارے آنسو اباجی کے سینے میں

دل کر دیے۔

اور کیسا فراخ تھا وہ سینہ اور کیسی وسعتیں تھیں اس میں کہ اس کی اب تک کی حیات کا ہر

لحظہ اس میں امر تھا اور اب اس کی باقی ماندہ حیات کی نہ صرف خوشیوں کی مسرتوں کی

مانیں اس میں بچل رہی تھیں بلکہ اس کے راستوں کی سختیاں سمیٹ لینے کی تڑپ بھی تھی۔

باہر رخصی کے لیے شور ہونے لگا تو اس کی سکھیاں گاتی ہوئی چلی آئیں۔

دھیاں تے تن پرایا دے بابلا !!!

تو پیار اپنا کیوں پایا دے بابلا

اباجی اسے یونہی سینے سے لگائے ہوئے باہر لے آئے۔ جہاں سے چوہدرانیوں نے

اسے گھرے میں لے لیا۔ پھر اسے نہیں یاد کب اماں اور بھائیوں نے اسے سینے سے لگا کر

ماؤں سے نوازا۔ وہ تو اب تک اپنے آپ کو اباجی کی شفیق پناہوں میں محسوس کر رہی تھی۔

چوہدرانیوں نے جیسے ہی اسے چوہدری ملک جمشید علی کے ساتھ گاڑی میں بٹھایا فضا میں

طرف گولیوں کی آواز گونجنے لگی۔ جانے خوشی کا یہ کون سا انداز تھا۔ جس میں اس کی سسکیاں

بکر رہ گئی تھیں۔ راستے بھر گولیوں کی آواز گونجتی رہی۔ پھر اچانک ہر طرف سناٹا پھیل گیا۔

چھوٹی حویلی کے سامنے صرف چوہدری صاحب کی گاڑی رکی۔ باقی سارا ہجوم راستے

اسی کہیں رہ گیا تھا۔ ویسے بھی کسی کو یہاں تک آنے کی اجازت نہ تھی۔

جس وقت چوہدری صاحب اسے لے کر حویلی میں داخل ہوئے اس کے استقبال کو

اٹنے کے ساتھ ساتھ گہری تاریکی تھی۔ اس نے پکلوں کی جھریوں سے دیکھا اور پھر پوری

انہیں کھول دیں۔ کچھ بھی تو نظر نہیں آ رہا تھا۔ وہ اندازے سے چوہدری صاحب کے ساتھ

ہم ملا کر چلنے لگی۔ طویل راہداری سے گزرتے ہوئے چوہدری صاحب کے بھاری قدموں کی

آواز ایک گونج پیدا کر رہی تھی۔ جسے تاریکی نے پراسرار بنا دیا تھا۔ وہ کچھ خوفزدہ ہونے لگی۔ پھر اپنی کمر پر چوہدری صاحب کے ہاتھ کا دباؤ محسوس کر کے اس کی ڈھارس بندھی۔ جانے کی طویل راستہ تھا کہ جو ختم ہونے میں نہیں آ رہا تھا۔ اس کی نظریں اندھیرے میں ادھر ادھر لگیں۔

بالآخر ایک جگہ چوہدری صاحب رک گئے تو اس نے بھی اپنے قدموں کو روک لیا۔ یہی چوہدری صاحب اسے چھوڑ کر پرے ہٹ گئے۔ اسے لگا جیسے اب تک وہ ان کے ہاتھ کے سہارے ہی چلی آ رہی تھی۔ اُن کا ہاتھ ہٹتے ہی وہ ڈگمگائی اور قریب تھا کہ وہ اپنے پورے قدم کے ساتھ نیچے آ گرتی۔ اس نے سہارے کے لیے ادھر ادھر ہاتھ پھیلانے اور کسی سخت چیز سے ہاتھ ٹکراتے ہی اس نے مضبوطی سے نہ صرف اسے تھام لیا بلکہ قدم بڑھا کر اپنے پورے دھڑکے سہارا بھی دے دیا۔

اس کی سوچنے سمجھنے کی ساری صلاحیتیں جیسے مفقود ہو گئی تھیں۔ سمجھ میں نہیں آ رہا تھا کہ سب کیا ہو رہا ہے۔ چوہدری صاحب کے قدموں کی آواز دور ہوتی ہوئی بالکل خاموش ہو گئی تھی۔ اب کسی طرف کوئی آواز کوئی آہٹ نہ تھی۔ گہرے سناٹے میں اسے اپنی دھڑکنیں صاف سنائی دے رہی تھیں۔ اس نے خوفزدہ ہو کر اپنا سر وہیں ٹیک دیا تھا۔ اور آنکھیں بند کر لیں۔ چند لمحوں ہی گزرے تھے اسے یوں کھڑے ہوئے کہ ہر طرف روشنی پھیل گئی۔ آنکھیں کھولنے کے باوجود اسے روشنی کا احساس ہو گیا تھا۔ پھر بھی وہ یونہی کھڑی رہی۔ اتنی سی مسافت میں ہی اس کے سارے حوصلے جواب دے گئے تھے کہ اب خود سر اٹھانے کی سکت بھی نہ رہی تھی۔ وہ دل ہی دل میں اپنے آپ کو سرزنش کرنے لگی۔

”بخت آورا بھی تو جانے کتنی کڑی مسافتیں طے کرنا باقی ہیں۔ تم ابھی سے حوصلہ ہار دے رہی ہو۔“

چوہدری صاحب کے قدموں کی آواز پھر سنائی دینے لگی۔ وہ اپنی ساری توانائی صرف اس کے سیدھی کھڑی ہو گئی اور جیسے ہی پلوں کے دروا ہوئے۔ اس کے حلق سے تیز چیخ بلند ہوئی۔ سناٹے کو چیرتی ہوئی دور تک گونجنے لگی۔

اندھیرے میں وہ جسے ستون سمجھ کر اپنے وجود کو سہارا دیئے کھڑی تھی وہ کسی خوفناک جانور کی شبیہ تھی جسے دیکھ کر اس کی چیخیں رکنے کا نام نہیں لے رہی تھیں۔ اور اس سے چند

نے فاصلے پر کھڑے چوہدری ملک جمشید علی اپنے ہونٹوں پر فاتحانہ مسکراہٹ لیے اس کی بے بسی کا تماشا دیکھ رہے تھے۔ یہاں تک کہ وہ خود ہی غدھا ل ہو گئی۔ اور ہاتھوں میں چہرہ چھپا کر سسکنے لگی۔

”بالآخر تو نے اس سناٹے کو توڑ ہی دیا بخت آور۔“ قریب ہی چوہدری صاحب کی آواز سن کر اس نے چہرے سے ہاتھ ہٹا لیے۔ اور سبھی سبھی نظروں سے ان کی طرف دیکھتی ہوئی بولی۔

”چوہدری صاحب یہ۔ یہ سب کیا ہے؟“ اس کا اشارہ ادھر ادھر رکھے مجسموں کی طرف تھا۔

”سنا تھا تو ڈاکٹری پڑھتی ہے پر تیرا دل تو اتنا سا ہے۔ میں تو تجھے یونہی یہ کمرہ دکھانے لایا تھا۔“

وہ سمجھ نہیں سکی کہ چوہدری صاحب محض اپنا کمرہ دکھانے لائے تھے یا اس کا امتحان لینا چاہتے تھے۔

”ان سب چیزوں کا میرا ڈاکٹری پڑھنے سے کیا تعلق؟“ اس کا خوف کسی حد تک دور ہو گیا تھا۔ اس لیے اب وہ قدرے اطمینان سے کھڑی تھی اور اس کا یہی اطمینان چوہدری صاحب کو ناگوار گزرا۔

”بخت آور، جتنے سوال کر سکتی ہے اس وقت کر لے۔ اس کے بعد تیری طرف سے کوئی سوال نہیں ہوگا۔“

وہ کچھ نہ سمجھتے ہوئے ان کی طرف دیکھنے لگی۔ چوہدری صاحب کے چہرے کے بدلتے رنگ دیکھ کر بھی وہ کچھ نہ جان سکی، پھر بھی اس کی چھٹی حس جیسے خبردار کر رہی تھی کہ اس کے ساتھ کوئی انہونی ہو گئی ہے۔ غیر ارادی طور پر وہ قدم بڑھا کر چوہدری صاحب کے مقابل آ کھڑی ہوئی۔ ان کی بظاہر قد آور شخصیت کے سامنے وہ کسی چھوٹی سی بچی کی طرح کھڑی تھی۔ پوچھنے کو بہت کچھ تھا۔ لیکن ان کے چہرے پر ٹھہرا جلال اس کے حوصلے پست کیے دے رہا تھا بڑی ہمت کے بعد وہ صرف اتنا کہہ سکی۔

”چوہدری صاحب میں تھک گئی ہوں۔“

جواب میں چوہدری صاحب کا طویل قہقہہ در و دیوار ہلائے دے رہا تھا۔ وہ راہ فرار



دکھائی دے رہا تھا۔

اس کا تفصیلی جائزہ لینے کے بعد چوہدری صاحب نے اسے بازوؤں پہ اٹھایا اور لا کر خوابگاہ میں لٹا دیا۔ پھر وہ فوراً حویلی سے باہر نکل آئے۔ انہیں دیکھتے ہی ان کا ڈرائیور حیات محمد اپنی جگہ سے کھڑا ہو گیا۔ باقی سب ملازموں نے بھی اس کی تقلید کی اور ہاتھ باندھ کر مودبانہ انداز میں بولے۔

”سلام وڈے سائیں۔“

”اوئے حیات محمد جیپ لے کر آ۔“ چوہدری صاحب کا حکم سنتے ہی حیات محمد گیراج کی طرف چلا گیا تو وہ دوسرے ملازموں سے مخاطب ہوئے۔

”اوئے نور محمد کے گھر سے کوئی آئے تو کہہ دینا کہ چوہدری جی اپنی گھر والی کے ساتھ لاہور گئے ہیں۔“

”جی وڈے سائیں۔ اور کوئی حکم؟“

”نہیں۔ اور سنو کسی کو حویلی کے نزدیک بھی نہیں جانے دینا۔“

”چنگا سائیں۔“

حیات محمد جیپ لے آیا تو چوہدری صاحب اس میں سوار ہو کر جانے کس طرف نکل گئے۔

اس کی آنکھ ہلکی سی آہٹ سے کھلی تھی۔ وہ یونہی لیٹے لیٹے گردن گھما کر اس طرف دیکھنے لگی جس طرف سے آواز آ رہی تھی۔ ایک ادھیڑ عمر عورت میز پر کھانے پینے کی چیزیں رکھ رہی تھی۔ چند لمحوں تک وہ کچھ یاد کرنے کی کوشش کرتی رہی فوری طور پر وہ سمجھ نہیں سکی کہ وہ کہاں ہے اور یہ عورت کون ہے۔ ذہن پر ذرا سا زور ڈالتے ہی اسے گزری شب یاد آئی تو اس کے رونگٹے کھڑے ہو گئے۔ وہ فوراً اٹھ کر بیٹھ گئی۔ اپنے اطراف دیکھتے ہوئے اسے یاد آیا کہ وہ یہاں تو نہیں سوئی تھی۔ پھر اسے یہاں کون لایا ہے۔ اس کی سمجھ میں کچھ نہیں آ رہا تھا۔ وہ مسہری سے اتر کر میز پر کھانا رکھتی عورت کے پاس آ گئی۔

”سنو ماسی، چوہدری صاحب کہاں ہیں؟“

جواب میں خاموشی۔

”میں تم سے پوچھ رہی ہوں۔“ وہ اس کا کندھا ہلا کر کہنے لگی لیکن وہ بغیر اس کی طرف

ڈھونڈنے لگی۔ ادھر ادھر بھٹکتی ہوئی اس کی نظریں بار بار چوہدری صاحب کے چہرے پر جا ٹھہرتیں جو کسی وحشی درندے کی طرح مسلسل قہقہے لگائے جا رہے تھے۔ اس کا دل چاہا وہ اس لیے چوڑے شخص کو جھنجھوڑ کر رکھ دے اور اس سے پوچھے کہ وہ اس کے ساتھ ایسا بھیانک مذاق کیوں کر رہا ہے لیکن اس وحشی درندے کو چھونے کے لیے بھی حوصلہ چاہیے تھا جو اس کے اندر بہر حال نہیں تھا۔

قہقہوں کے شور سے اس کا سر پھٹنے لگا تو اس نے دونوں ہاتھوں سے اپنے بالوں کو مضبوطی سے جکڑ لیا اور گھٹنوں کے بل وہیں فرش پر بیٹھ گئی۔ اسے یوں فرش پر گرتے دیکھ کر چوہدری صاحب کے قہقہے دم توڑ گئے۔ اس کے بعد بس چند لمحوں کے لیے ہی انہوں نے رک کر اسے دیکھا اور پھر تیز قدموں سے کمرے سے باہر نکل گئے۔

دروازہ بند ہونے کی آواز پر اس نے چونک کر سر اٹھایا اور یونہی بیٹھے بیٹھے نظروں کا زاویہ بدل بدل کر چوہدری صاحب کو تلاش کرنے لگی۔ جلد ہی اسے احساس ہو گیا کہ وہ کمرے میں تنہا رہ گئی ہے۔ کچھ دیر پہلے چوہدری صاحب کی موجودگی جو اس کے اندر تھوڑا بہت حوصلہ پیدا کر رہی تھی اب تنہائی کا احساس ہوتے ہی سارا حوصلہ ساتھ چھوڑ گیا۔ ایک لمحہ کی تاخیر کیے بغیر وہ اٹھ کر دروازے کی طرف بھاگی لیکن بند دروازے نے اس کے رہے سبے اوسان بھی خطا کر دیے۔

اس نے دونوں ہاتھوں سے دروازہ پیٹ ڈالا لیکن اس کی آواز سننے والا کوئی نہیں تھا۔ یہ اس کی شب زفاف تھی جو اس نے بے جان مجسوں کے درمیان گھر کر کبھی روتے سکتے، کبھی چیختے چلاتے اور کبھی اپنے ہی بازوؤں کی پٹائیوں میں منہ چھپا کر گزاری۔ اور اس سے ذرا پرے اپنی خوابگاہ میں چوہدری ملک جمشید علی اس کی ہر پکار سے بے نیاز اطمینان کی نیند سوتے رہے۔

صبح چوہدری صاحب ہال کا دروازہ کھول کر اندر داخل ہوئے تو دروازے کے سامنے ہی وہ نیچے فرش پر سو رہی تھی۔ وہ اس کے قریب دوڑا تو بیٹھ کر اسے دیکھنے لگے۔ بند پلکوں پر آنسوؤں کے ننھے ننھے قطرے چمک رہے تھے اور نیم وا ہونٹ ایسے خشک تھے جیسے دو بوند پانی کے لیے ترستے رہے ہوں۔ اس کے چہرے سے ہوتی ہوئی ان کی نظریں اس کے ہاتھوں پر جا ٹھہریں۔ حنائی ہاتھ رات بھر دروازہ پیٹنے سے زخمی ہو گئے تھے۔ ہتھیلیوں پر کہیں کہیں خون جما

دیکھ یوں اپنے کام میں مصروف رہی جیسے ہر احساس سے عاری ہو۔

”اگر تم کچھ بول نہیں سکتیں تو کچھ اشارے ہی سے بتا دو۔“ اس کی منت بھرے لہجے کا نتیجہ یہ نکلا کہ وہ عورت چپ چاپ کمرے سے نکل گئی۔ وہ پہلے تو اسے جاتے ہوئے حیرت سے دیکھتی رہی پھر خود بھی کمرے سے باہر نکل آئی۔

طویل رابہاری پارکر کے وہ برآمدے میں آ گئی۔ سامنے خوبصورت لان پر سورج کی رو پہلی کر نہیں بچھا اور ہو کر ماحول کو سنہرا پن بخش رہی تھیں۔ گہری سانس لیتے ہوئے تازہ اور معطر ہوا اپنے اندر اتارتے ہوئے وہ برآمدے کی سیڑھیاں اتر کر لان میں آ گئی۔ مختلف قسم کے پھولوں پر جیسے ٹوٹ کر بہا رہی تھی۔ ہر ڈالی پر شبنم سے بھیکے پھول مسکراتے دکھائی رہے تھے۔ لان کے آخری سرے پر اونچی سیسہ پلائی دیوار کے ساتھ مالٹے کے درخت ایک قطار سے کھڑے تھے۔ فضا میں کچے پکے مالٹوں کی مہک بکھیر گئی تھی۔ وہ ماحول کی خوبصورتی میں کھو کر کچھ دیر کو گزری شب کی تلخیاں فراموش کر بیٹھی۔ لیکن جلد ہی اسے ایک عجیب سنائے کا احساس ہوا اور یہ احساس کہ ان بلند و بالا دیواروں کے درمیان وہ بالکل تنہا ہے اسے خوفزدہ کر گیا۔ کہیں کوئی آواز، کوئی آہٹ نہیں تھی۔ صبح کا نغمہ گاتی چڑیاں بھی شاید اس حویلی کا راستہ نہ جانتی تھیں۔ جیسی ان کا چہکار بھی نہیں سنائی دے رہی تھی۔ خاموشی کا احساس ہوتے ہی خوبصورت ماحول پر اسرار لگنے لگا تو وہ اندر چلی آئی۔

قد آدم آئینے کے سامنے کھڑی ہو کر وہ اپنے آپ کو دیکھنے لگی۔ وہ ابھی تک عروسی لباس میں تھی۔ اسے یاد آیا رواج کے مطابق ابھی اس کے بابل کے گھر سے کوئی اس کے لیے ناشنا لے کر آئے گا۔ وہ جلدی سے آئینے کے سامنے سے ہٹ گئی اور الماری سے کپڑے نکال کر باتھ روم میں گھس گئی۔

نہانے کے بعد وہ نہ صرف فریش ہو گئی تھی بلکہ اس کا ذہن سوچنے سمجھنے کے قابل بھی ہو گیا تھا۔ اب وہ اطمینان سے بیٹھ کر گھر والوں کا انتظار کرنے کے ساتھ ساتھ چوہدری صاحب کے بارے میں سوچنے لگی۔ ان کی پر اسرار شخصیت کی گتھیاں سلجھاتے سلجھاتے وہ خود الجھ گئی۔

جانے کتنا وقت گزر گیا جب اس نے اٹھتے ہوئے سوچا۔ ”پتا نہیں اماں کے گھر سے ابھی تک کوئی آیا کیوں نہیں۔“ جبکہ حویلی کے باہر چوہدری صاحب کے ملازم تو صیف الا بھر جا چکے تھے۔

”اوجی۔ وڈے سائیں تو صبح منہ اندھیرے ہی اپنی گھر والی کے ساتھ لاہور چلے گئے۔“



قیس کی دیوانگی انتہا کو پہنچ چکی تھی۔ وہ صبح شام ہاسٹل آ کر رومیلہ کے بارے میں معلوم کرتا لیکن ہر روز اسے مایوسی ہوتی۔ آج چار دن ہو گئے تھے اسے گئے ہوئے۔ نہ خود آئی تھی نہ کوئی خبر بھیجی تھی۔ اسے زیادہ پریشانی بخت کی طرف سے تھی اور وہ یہ سوچ سوچ کر پریشان ہو ا تھا کہ پتا نہیں وہاں اس پر کیا گزری اس کے گھر والوں نے اس کے ساتھ کیا سلوک کیا اور اس کے ہونٹوں پر اس کے لیے دعائیں چلتی رہیں کہ خدا کرے بخت خیریت سے ہو اور کوئی غیر معمولی بات نہ ہوئی ہو۔ لیکن اندر ہی اندر اس کا دل بیٹھا جاتا۔ اس کا دل چاہتا وہ خود اس کے بارے میں معلوم کر آئے لیکن پھر یہ سوچ کر کہیں اس کے جانے سے وہ کسی اصل میں نہ گرفتار ہو جائے۔ وہ جانے کا ارادہ ملتوی کر دیتا۔ اس کے بے قرار دل کو کسی طرح آرام نہیں آ رہا تھا۔ بار بار نگاہوں کے سامنے بخت کا خوفزدہ چہرہ گھوم جاتا۔

”اُف میرے خدا! اباجی کے ساتھ جاتے ہوئے وہ کس قدر خوفزدہ تھی۔ اپنا سر دونوں ہاتھوں میں تھامے وہ پریشانی سے سوچے جاتا۔ ایسے میں ملک فیصل کا خیال اسے اندھیرے میں روشنی کی کرن جیسا لگا۔ اس نے فوراً م کا غافل مٹھایا اور تمام حالات ملک فیصل کو لکھ دیے۔ اس میں اس نے التجا کی کہ اگر وہ کچھ دن کے لیے صرف اس کی خاطر آ جائے تو وہ اس کا یہ انسان زندگی بھر نہیں بھولے گا۔

ملک فیصل کو خط لکھنے کے بعد وہ تھوڑا مطمئن ہو گیا کیونکہ اسے یقین تھا کہ وہ دوستی کی بن ضرور رکھے گا۔ اور اپنی پہلی فرصت میں اس کے پاس آئے گا۔ اس نے یہ بھی سوچ لیا تھا کہ ملک فیصل کے آتے ہی وہ اپنی جان کو مجبور کرے گا کہ وہ جتنی جلد ہو سکے بخت کو اس گھر میں لے آئیں۔ اب وہ اس کے بغیر نہیں رہ سکتا۔ اور اگر بخت نے کوئی احتجاج کیا تو وہ اس کی کوئی بات نہیں سنے گا۔ بیوقوف لڑکی خواہ مخواہ ڈرتی رہتی ہے۔ وہ اپنے آپ سارے پروگرام بنا کر خود مطمئن کر رہا تھا۔

پانچویں دن شام کو وہ رومیلہ کا پتا کرنے گیا تو وارڈن سے معلوم ہوا کہ وہ آچکی ہے۔ وہ دھماکا کے کمرے میں آ گیا۔ وہ الیکٹرک کیٹیل پر چائے بنانے میں مصروف تھی۔ اسے دیکھ



کردہ ہلکے سے مسکرائی۔

”اوقیس، کیسے ہو؟“

”میری بات چھوڑ دے، بتاؤ بخت کیسی ہے اور تم نے اتنے دن کیوں لگا دیئے؟“ وہ اس کی طرف بڑھتا ہوا بے تابی سے پوچھنے لگا۔

”کتنے دن، آج پانچویں دن تو آگئی ہوں۔“ وہ اس کے سوال کا پہلا حصہ نظر انداز کر گئی۔

”بخت کیوں نہیں آئی؟“

”وہ اب کبھی نہیں آئے گی۔“ وہ اس کی طرف سے رخ موڑ کر پیالیوں میں چائے ڈالتے ہوئے بولی۔

”کیوں؟“

”کیا ساری باتیں ابھی پوچھ لو گے؟۔ لو چائے پیو۔“

”مجھے نہیں پینی چائے، تم اس کے بارے میں بتاؤ۔“ رومیلہ کچھ دیر خاموش رہ کر اس کی طرف دیکھنے لگی جس انداز سے وہ کھڑا تھا۔ وہ سمجھ گئی کہ زیادہ دیر تک وہ اسے چکر نہیں دے سکے گی۔

”رومیلہ۔ چپ کیوں ہو؟۔ بتاؤ نا بخت کیسی ہے اور وہ کیوں نہیں آئی؟“

”وہ۔۔ وہ بیوقوف لڑکی روایتوں کی بھیٹ چڑھ گئی ہے۔“

”کک۔ کیا مطلب؟“

”قیس۔ یوں حوصلہ چھوڑ دو گے تو میں کچھ نہیں بتاؤں گی۔“

”کیوں میرا ضبط آزما رہی ہو۔ کہہ دو جو کچھ بھی ہے۔ میں سب سننے کا حوصلہ رکھتی ہوں۔“

”کیا یہ بھی کہہ دوں گی؟“

”نہیں۔“ وہ چیخ پڑا۔ ایسا بھیانک مذاق مت کرنا میرے ساتھ کہ زندگی پر سے اٹھنے لگے۔ میری سانسوں کی دور اسی کے ساتھ بندھی ہے وہ نہ رہی تو قیس کہاں جی پائے۔

”بھلا۔“

”یہ سب کہنے کی باتیں ہیں میرے بھائی، حقیقت تو یہ ہے کہ میں خود اس پر مٹی ڈال

آئی ہوں اور تم میرے سامنے زندہ سلامت بیٹھے ہو۔“

”مت کہو ایسا رومیلہ پلیز، ایسا کچھ مت کہو۔ مجھے بتاؤ اس نے میرے لیے کیا سند یہ بھیجی ہے؟“

”تمہیں اس کے زندہ ہونے کا اتنا یقین کیوں ہے قیس؟“

”اس لیے کہ پورب سے آتی ہوائیں اس کی سانسوں مہک لیے آتی ہیں۔“

اس کے اتنے یقین پر رومیلہ حیرت سے اس کی طرف دیکھنے لگی۔ اب اس کے پاس اس کے سوا چارہ نہیں تھا کہ وہ اسے اصل صورتحال سے آگاہ کر دے۔ وہ آہستہ قدموں سے چلتی ہوئی اس کے پاس آ بیٹھی۔

”سنو۔۔ وہ زندہ بھی ہے تو اب تمہارے لیے نہیں ہے۔“ وہ کچھ نہ سمجھتے ہوئے سوالیہ نظروں سے اس کی طرف دیکھنے لگا۔

”اس کی شادی ہو گئی ہے۔“ وہ اس سے یوں نظریں جراتے ہوئے بولی جیسے اس کے بارے واقعے کی ذمہ دار وہ خود ہو۔ اور وہ اب بھی غیر یقینی سے اسے دیکھ رہا تھا۔

”میرا یقین کرو قیس، میں غلط نہیں کہہ رہی۔“ ذرا توقف کے بعد کہنے لگی۔ ”پوچھو گے نہیں کس کے ساتھ؟“

وہ کیا پوچھتا۔ زبان گنگ ہو کر رہ گئی تھی۔ بس پھٹی پھٹی آنکھوں سے اس کی طرف دیکھتا رہا۔

”چوہدری ملک حبشید علی کے ساتھ۔“ اسے ساکت بیٹھے دیکھ کر وہ خود ہی بتانے لگی۔

”اوہ میرے خدا! اتنی جلدی یہ سب کیسے ہو گیا؟“ وہ اپنا سر دونوں ہاتھوں میں تھامتا ہوا بڑبڑایا۔

کتنی دیر ہو گئی وہ اسی حالت میں بیٹھا رہا۔ تب رومیلہ نے اس کے کندھے پر ہاتھ رکھ دیا۔

”قیس ایک دن اسی جگہ پر میں نے بخت کو سہارا دیا تھا اور اسے مجبور کیا تھا کہ وہ تم سے ملے اور آج تم سے التجا کرتی ہوں، پلیز اپنے آپ کو سنبھالو۔“

”رومیلہ، میں نے بڑے خلوص سے مانگا تھا اسے، پھر وہ میرا نصیب کیوں نہ بنی۔“ اس کی آواز کا درد رومیلہ کو تڑپا گیا۔

”بی ایزی قیس۔ ٹھہرو میں تمہارے لیے اور چائے بناتی ہوں۔“ وہ اٹھنے لگی تو قیس نے اس کا ہاتھ پکڑ لیا۔

”نہیں رومیہ مجھے چائے کی خواہش نہیں۔ ہاں کچھ دیر کو ایک مہرباں بہن کی طرح مجھے اپنا کندھا مستعار دے دو جس پر سر رکھ کر میں آنسو بہا سکوں۔“

”قیس پلیز۔“

”مت رو کو مجھے۔ میرا دل درد سے پھٹ جائے گا۔“ اس کے ساتھ ہی اس نے اس کے کندھے پر اپنی پیشانی ٹکا دی۔

ایک برسات بخت آدھ کی آنکھوں سے برسی تھی جسے اباجی نے اپنے سینے میں جذب کر لیا تھا اور اب قیس کی آنکھوں سے برس رہی تھی جسے وہ دھان پانی لڑکی بڑے حوصلے سے اپنے کندھے میں جذب کر رہی تھی۔



چوہدری ملک جمشید علی کو اچھی اور نایاب چیزیں جمع کرنے کا شوق تھا اور انہوں نے بخت آدھ کو بھی ایسی ہی نایاب چیز سمجھ لیا تھا جو اس نے چھوٹے سے گھر سے اٹھا کر اپنی حویلی کے اس حصے میں سجائی تھی جہاں ان کے شوق کی ایسی بے شمار چیزیں بھی تھیں۔ شروع شروع میں تو وہ باقاعدہ اسے بڑے سے ہال کمرے میں کبھی کسی سنگ مرمر کے مجسمے کے پاس کھڑا کر دیتے اور اس سے اس کا موازنہ کرتے ہوئے کبھی اس کی تعریف کرتے تو کبھی مجسمے کی اور کبھی مونا لیزا کی بڑی سے تصویر کے پاس بٹھاتے ہوئے اس سے فرمائش کرتے کہ وہ اپنے ہونٹوں پر ایسی الوہی مسکراہٹ سجا دے جو مونا لیزا کی خوبصورت مسکراہٹ کو مات کر دے۔ وہ ان کی ایسی حرکتوں سے حیران ہو ہو جاتی۔

اسے ڈر لگنے لگا کہ کبھی کسی مجسمے کے پاس کھڑی کھڑی وہ خود مجسمہ نہ بن جائے۔ لیکن پھر رفتہ رفتہ وہ عادی ہو گئی۔ وہ جان گئی کہ اس کی حیثیت چوہدری صاحب کے نزدیک کسی ڈیکوریشن ٹیم سے زیادہ نہیں ہے۔

شروع شروع میں چوہدری صاحب باقاعدہ اس کے پاس آتے رہے بالکل اس طرح جب وہ کوئی نادر چیز خریدتے تھے تو روزانہ آ کر اس کے درشن کر جاتے تھے اور یہ سلسلہ اس وقت تک جاری رہتا تھا۔ جب تک کوئی دوسری نایاب چیز جو چوہدری صاحب کی توجہ اپنی

بمبذل نہ کر لیتی اور وہ اسے حاصل کرنے کی تگ و دو میں لگ جاتے۔ اسے بڑی حویلی میں جانے کی اجازت نہ تھی جہاں بڑی چوہدرانی اپنے بچوں کے ساتھ تھیں۔ اور نہ ہی ادھر سے کوئی اس طرف آتا تھا۔ بابل کے گھر سے اس کا نانا اسی روز ٹوٹا تھا جس روز وہ بڑے چوہدری کے ہمراہ اس گھر کی دہلیز پار کر آئی تھی۔ وہ نہیں جانتی تھی کہ اس کے گھر والے اس سے ملنے کیوں نہیں آتے۔ ہاں کبھی وہ سوچتی ضرور تھی کہ پتا نہیں اس کے گھر والے خود ہی اس کے پاس نہیں آتے یا چوہدری صاحب نہیں آنے دیتے۔

اس چھوٹی حویلی میں جہاں بخت آدھ مقیم تھی نادر اشیاء سے بھرے ہال کمرے کے علاوہ کمرے اور تھے۔ جن میں سے ایک ڈرائنگ روم کی طرز پر سجایا گیا تھا۔ ایک ڈانگ روم اور دو بیڈ روم جن میں بڑی بڑی مسہریاں دیواروں میں نصب الماریاں اور آبنوی کرسیاں تھیں۔ پھر طویل گیلری سے گزر کر گول برآمدہ تھا۔ جس میں تھوڑے تھوڑے فاصلے پر سنگ مرمر کے ستون سر اٹھائے کھڑے تھے۔ برآمدے سے چار میزہیاں نیچے اتر کر سرخ اینٹوں سے بنی اور صحن کے اس طرف خوبصورت لان جو مختلف اقسام کے پھولوں سے سجا تھا۔

شروع کے چار پانچ مہینے جب چوہدری صاحب اس کے پاس آتے تھے تو اسے اپنے گھر کے احساس ہوتا تھا لیکن پھر رفتہ رفتہ وہ اس دوسری نادر اشیاء کی طرح یہاں رکھ کر جیسے اٹھ گئے تھے۔ اسے ان کا انتظار تو نہیں رہتا تھا لیکن پھر بھی ان کی آمد اسے زندگی کا پتا دیتی اور وہ کچھ دیر کو خوفزدہ کر دینے والی تنہائی سے نکل جاتی تھی۔

ادھر دو مہینے ہو گئے تھے چوہدری صاحب نے اس کی خبر نہیں لی تھی۔ وہ بالکل تنہا ہو گئی۔ بس ایک ملازمہ تھی جو تینوں وقت ٹیبل پر کھانا سجا کر چلی جاتی۔ وہ بس چپ چاپ اسے دیکھتے ہوئے دیکھتی رہتی۔ وہ اب تک یہ سمجھنے سے قاصر تھی کہ آخر چوہدری صاحب اس کے مقصد کے تحت اس سے شادی کی ہے اور کس جرم کی پاداش میں اسے قید تنہائی بخش دی ہے۔ اس نے تو سنا تھا کہ چوہدری لوگ نوعمر بیویوں کو ہتھیلا کا پھپھو اٹھا کر رکھتے ہیں اور ان کے ہاتھ ناز نخرے اٹھاتے ہیں کہ دیکھنے والے ان کی قسمت پر رشک کرتے ہیں۔ لیکن یہاں تو بالکل بالکل برعکس تھا۔ اس کے ناز نخرے اٹھانا تو دور کی بات چوہدری صاحب تو اسے اپنی بیوی کی ہوتی بے جان چیزوں سے زیادہ اہمیت ہی نہ دیتے تھے۔

کبھی کبھی اسے لگتا۔ جیسے وہ کوئی شہزادی ہو اور اسے ایک خوفناک دیو نے قید کر رکھا ہو



اور کسی دن اچانک کسی طرف سے کوئی شہزادہ آ کر اسے اس قید تہائی سے نجات دلانے ساتھ ساتھ اس خوفناک دیو کا بھی خاتمہ کر دے گا۔ اور وہ ایک دم آزاد ہو کر شہزادے کے ساتھ چل پڑے گی۔ شہزادے کا خیال آتے ہی اس کے تصور میں قیس در آتا اور وہ اس کے تصور دامن بچاتے بچاتے بھی مری طرح اُلجھ جاتی۔

اس کے سنگ گزرے بے شمار خوبصورت لمحات اس کی نگاہوں میں سا کر ارد گرد کا ہر بھلا دیتے۔ اور وہ گھنٹوں بیٹھی اسے سوچتے ہوئے بہت دور نکل جاتی۔ کبھی اسے رومیلا یاد آتی اور اس کی طویل بخش اور رومیلا کو سوچتے ہوئے اسے لگتا جیسے وہ اس کے سامنے کھڑی کہہ رہی ہو۔ بخت تم نے تو کہا تھا کہ اپنے اتنے چاہنے والوں سے کٹ کر تم جی نہ پاؤ گی پھر اب؟ سر جھٹک کر رومیلا کے تصور سے پیچھا چھڑانے کی کوشش کرتی لیکن وہ پھر آ موجود ہوتی۔

”بخت۔ کیا یہ بہتر نہیں تھا کہ تم تصور اس احتجاج کر کے قیس کا دامن تھام لیتیں۔ کم از کم خود تو پرسکون رہتیں۔ اور یقین کرو تمہیں مطمئن دیکھ کر تمہارے گھر والوں کو بھی اطمینان رہتا۔ تم دور دور ہو تو کیا ہوا، مطمئن تو ہو۔“ وہ بے بسی سے اپنا چہرہ بازوؤں میں چھپا لیتی تو رومیلا اسے جھنجھوڑ لگتی۔ ”مجھے بتاؤ روایتوں کی بھینٹ چڑھ کر کیا پایا تم نے؟“

”خدا کے لیے خاموش ہو جاؤ رومیلا۔“ وہ اپنے بالوں کو مٹھیوں میں جکڑ کر اونچی آواز میں چیخ پڑتی اور اس کی چیخیں اونچی دیواروں سے ٹکرا کر پلٹ آتیں۔ وہ بے بسی سے ادھر ادھر دیکھنے لگتی۔ اور اس کی آنکھوں میں ڈھیر ساری ویرانی اتر آتی۔ تب اسے لگتا جیسے اماں اس کی آنکھوں کی ویرانی دیکھ کر پریشانی سے پوچھ رہی ہوں۔

”بخت میری دھی کیا ہوا تجھے؟“

”اماں۔۔“ وہ بازوؤں میں منہ چھپا کر سسک سسک کر رو پڑی۔ ”اماں میں اکیلی ہوں۔ یہاں میرا کوئی پرسان حال نہیں ہے۔ مجھے اپنے شفیق بازوؤں کی پناہیں بخش دو۔“

”اماں۔ اماں۔۔ تو صیف لالا۔ بھر جائی زینت۔“ وہ دیوانوں کی طرح ایک ایک پکارنے لگی اس کی آواز کی بازگشت اونچی دیواروں سے ٹکرا کر پوری حویلی میں گونجنے لگی تھی۔ پھر اپنی ہی آواز کی بازگشت سنتے سنتے اس نے گھبرا کر اپنا چہرہ گھنٹوں پر رکھ لیا۔

”میرے خدا کوئی اور آواز کیوں نہیں سنائی دیتی؟“ یہ تنہائیاں میرا مقدر کیوں کر ہیں تو نے؟ میں نے ابا جی کا مان توڑ کر ان کا دل دکھایا تھا۔ شاید اسی کی پاداش میں تو

پاش میرے نصیب میں لکھ دی ہے۔“ وہ پھوٹ پھوٹ کر روتی رہی۔ اس روز چوہدری صاحب جانے کیسے راستہ بھول گئے۔ وہ ایک ٹک ان کی طرف دیکھے

”بخت آؤ تو ٹھیک تو ہے ناں؟“ ان کے پوچھنے پر وہ چونک گئی۔

”جی۔“

”تجھے یہاں کوئی تکلیف تو نہیں؟“

”نہیں چوہدری صاحب، تکلیف کیا ہونی ہے۔ بس اکیلے میں جی گھبراتا ہے۔“

”اچھا اچھا اس کا انتظام بھی کر دوں گا۔“ وہ یوں بولے جیسے اس پر احسان کر رہے ہیں۔ پھر غور سے اس کی طرف دیکھنے لگے۔ اس کی شہابی رنگت ماند پڑ گئی تھی۔ آنکھوں کے گہرے ہوتے حلقے اس کی آنکھوں کے ساتھ ساتھ اس کے چہرے کو بھی ویران بنا رہے تھے۔ جسم کمزوری کی طرف مائل تھا۔

”بخت آؤ لگتا ہے تو کچھ کھاتی پیتی نہیں ہے۔“ اس کا بغور جائزہ لینے کے بعد وہ کہنے لگی۔ وہ کچھ نہیں بولی۔ بس چپ چاپ سر جھکا لیا۔

”اچھا اب میں چلتا ہوں۔“ وہ فوراً ہی اٹھ کھڑے ہوئے۔

”چوہدری صاحب۔“ وہ بس اسی قدر کہہ سکی۔

”میں نے کہا ناں۔ تیرے اکیلے پن کا بندوبست کر دوں گا۔“ وہ جیسے اس کے پکارنے کی اس کی بات سمجھ گئے۔ پھر جاتے جاتے رک کر کہنے لگے۔ ”بہت زیادہ گھبرائی ہے

”جی۔۔“

”ٹھیک ہے میں صبح آؤں گا۔“ اس کے ساتھ ہی وہ چلے گئے۔

”نی الحال اس کے لیے یہی بہت تھا کہ چوہدری صاحب نے اس کی بات سن لی تھی۔ وہ نے لگی پتا نہیں اس کی تنہائی دور کرنے کے لیے چوہدری صاحب کیا انتظام کریں گے۔ کبھی کے تصور میں اپنے ہی جیسی کوئی لڑکی چلی آتی اور کبھی کسی ہنستے کھیلتے بچے کا تصور اس نے مجبور کر دیتا۔ رات بھر خوابوں کے جزیروں میں اپنا ہاتھ وہ کسی دوسرے ہاتھ میں لپیٹ کر رہتی رہی۔“

آؤں۔“

”نہیں۔“ وہ اتنی زور سے چلائے جیسے پتا نہیں اس نے کیا کہہ دیا ہو۔ پھر وہ رکے نہیں۔ تیز قدم اٹھاتے چلے گئے۔ ان کے جاتے ہی وہ دیوار سے سرٹیک کر بڑی طرح رو پڑی۔

چوہدری صاحب کی شخصیت اس کے لیے ایک معمہ بن گئی تھی جو کسی طرح اس کی سمجھ میں نہیں آ رہا تھا۔ وہ جتنا ان کے بارے میں سوچتی، اتنا ہی ان کے بارے میں الجھتی چلی جاتی۔ رات بھر دیکھنے والے خوبصورت خواب کی جتنی بھیا تک تعبیر چوہدری صاحب نے اسے دی تھی، اس سے اس کی ساری امیدیں دم توڑ گئی تھیں۔ اور سوچتے سوچتے وہ اس نتیجے پر پہنچی تھی کہ چوہدری صاحب اس سے یقیناً کھیا بات کا بدلہ لے رہے ہیں۔

”کس بات کا؟“ اس رخ پر جب وہ سوچنے بیٹھی تو اس کے ذہن میں پہلا خیال قیس کا آیا۔ ”کیا چوہدری صاحب جانتے ہیں کہ میں قیس کے ساتھ۔“ اس سے آگے سوچنے کی اس میں ہمت نہ تھی۔

شام کو جب وہ کمرے سے نکل کر برآمدے میں آئی تو دیوار کے ساتھ درخت سے بندھا کتا اسے دیکھتے ہی بھونکنے لگا۔ وہ چونک کر اس کو دیکھنے لگی۔ اس سانے کو چیرتی ہوئی اس کی آواز بڑی عجیب سی لگ رہی تھی پھر بھی بے خیالی میں ملکی سی مسکراہٹ اس کے ہونٹوں کو چھو گئی کہ اس کے علاوہ کوئی اور بھی یہاں موجود ہے۔ وہ جلدی سے ڈرائنگ روم میں گئی۔ اور دوپہر کی رکھی ہوئی روٹی اٹھا کر اس کے لیے لے آئی۔

اس سے تھوڑے فاصلے پر کھڑے ہو کر اس نے روٹی کا ٹکڑا اس کی طرف اچھال دیا جسے اس نے بڑی خوبصورتی سے دانتوں میں پکڑ لیا۔ کافی دیر تک وہ اس کے ساتھ یہ حرکت کرتی رہی۔ ادھر وہ روٹی کا ٹکڑا اچھالتی ادھر وہ دانتوں میں پکڑ لیتا۔ جب روٹی ختم ہو گئی تو وہ اس کے لیے کٹورے میں پانی لے آئی لیکن پانی اس کے آگے رکھنا ایک مشکل مرحلہ تھا۔ کافی سوچنے کے بعد اس نے کٹورہ زمین پر رکھ دیا پھر ایک لکڑی کی مدد سے کٹورا کتے کی طرف دھکیل دیا۔

روزانہ تینوں وقت وہ اسی طرح اسے کھانا کھلاتی۔ کچھ نہ کرنے سے اسے یہ کام بھی نہایت لگنے لگا۔ کچھ دن کے بعد ہی اسے احساس ہو کہ پہلے جو وہ اسے دیکھتے ہی بھونکنے لگتا تھا اب اس پر نظر پڑتے ہی وہ صرف اپنی جگہ سے اٹھنے پر اکتفا کرتا۔ اب اس کا بھونکنا صرف

صبح سورج کی پہلی کرن کے ساتھ ہی وہ برآمدے کی سیڑھیوں پر آ بیٹھی۔ اسے چوہدری صاحب کا انتظار تھا اور اس کا یہ انتظار زیادہ طویل نہیں ہوا۔ اسے بیٹھے تھوڑی ہی دیر ہوئی تھی کہ چوہدری صاحب آ گئے۔ انہیں دیکھ کر وہ فوراً اٹھ کھڑی ہوئی لیکن پھر ان کے ہاتھوں پڑتے ہی اس کی آنکھیں حیرت اور خوف سے پھٹی کی پھٹی رہ گئیں۔ قریب تھا کہ اس کے سر سے چیخ برآمد ہوتی، اس نے اپنے منہ پر ہاتھ رکھ دیا اور غیر ارادی طور پر اس کے قدم پیچھے طرف اٹھنے لگے۔

چوہدری صاحب ہونٹوں پر مخصوص مسکراہٹ لیے اس کی طرف بڑھ رہے تھے۔ اور اس کے ساتھ سیاہ رنگ کا کتا جس کی سرخ زبان پوری کی پوری باہر نکلی آ رہی تھی چلا آ رہا تھا۔ انے ستون کا سہرا لیتے ہوئے آنکھیں بند کر لیں۔

”جنت آور۔ یہ میں تیرے لیے لایا ہوں۔“

”میرے لیے؟“ وہ حیرت سے کبھی چوہدری صاحب کو دیکھتی کبھی کتے کو۔

”ہاں“ تو کہہ رہی تھی ناں کہ اکیلے میں جی گھبراتا ہے۔

”چوہدری صاحب۔“ وہ مزید حیران ہو گئی۔ اس کی سمجھ میں نہیں آیا کہ وہ کیا کہے۔ چوہدری صاحب اس کی حالت سے بے خبر کتے کی پیٹھ پر ہاتھ پھیرتے ہوئے کہنے لگے۔

”بڑی اعلیٰ نسل کا کتا ہے۔ میں نے خاص طور سے تیرے لیے منگوایا ہے۔ کچھ دن تجھ سے مانوس ہو جائیگا۔“ پھر زنجیر اس کی طرف بڑھاتے ہوئے کہنے لگے۔ ”لے آئے۔“

”میں۔۔“ وہ ڈر کر اور پیچھے ہٹ گئی۔

”ڈرتی کیوں ہے جنت آور لے پکڑا ہے۔“ ان کا لہجہ ایک دم بدل گیا تو اس نے ہاتھ سے بڑھ کر زنجیر ان کے ہاتھ سے نلے لی۔ زنجیر اس کے ہاتھ میں آتے ہی کتے نے شروع کر دیا۔

”اوئے آرام سے جا۔“ چوہدری صاحب کی آواز سن کر اس کا بھونکنا بند ہو گیا۔ جب اسے باندھ کر آئی تو چوہدری صاحب جانے کے لیے اٹھ کھڑے ہوئے۔ وہ ڈرتے ڈرتے بولی۔

”چوہدری صاحب اگر آپ اجازت دیں تو میں کچھ دیر کے لیے اماں کے گھر



اس وقت ہوتا جب کافی دیر تک وہ اس کے سامنے نہیں جاتی تھی۔

پھر بہت سارے دن گزر گئے۔ شروع میں جو وہ کتے کے وجود کو محسوس کر کے اپنی تنہائی سے نکلنے لگی تھی اب اسے پھر تنہائی کا احساس زیادہ ہونے لگا۔

دن بھر وہ سارے کمروں میں چکراتی پھرتی اور شام ہونے کے ساتھ وہ برآمدے کی بیڑھیوں پر آ بیٹھتی۔ اب تو وہ سب کو سوچتے سوچتے بھی تھک چکی تھی۔

اس روز بھی وہ یونہی خالی الذہن بیٹھی تھی کہ اپنے پیچھے آہٹ سن کر وہ چونک کر پیچھے کی طرف گھوم گئی۔ اس کے سامنے انیس بیس برس کی ایک خوبصورت لڑکی کھڑی تھی۔

”میں ندا ہوں۔۔۔ ندا جمشید علی۔۔۔“ جواب میں مسکرانے کے ساتھ ساتھ اس کی آنکھیں بھی جھلملانے لگیں۔

”چھوٹی ماں تمہاری مسکراہٹ کے ساتھ ساتھ جھلملاتی آنکھیں دیکھ مجھے بچپن میں پڑھی ایک کہانی کی شہزادی یاد آ گئی ہے۔ جو شہزادے کو دیکھ کر پہلے ہنس پڑتی ہے اور پھر رونے لگتی ہے۔ وجہ یہ بتاتی ہے کیونکہ اتنے عرصے بعد کسی انسان کی شکل دیکھی اس لیے ہنس پڑی اور

روئی اس لیے کہ ابھی دیو آ کر اسے کھا جائے گا۔ کیا تم نے بھی وہ کہانی پڑھی تھی؟“ وہ بے تکلفی سے اس کے برابر بیٹھتی ہوئی پوچھنے لگی تو اس نے اثبات میں سر ہلا دیا۔

”کیا تمہیں اپنے اوپر اس شہزادی کا گمان نہیں ہوا؟“

”چنانچہ تم یہ بتاؤ یہاں کیسے آئیں؟“ وہ ایک دم خوفزدہ ہو کر اپنے آس پاس دیکھنے لگی۔

”پچھلے دروازے سے۔ لیکن تم اتنی خوفزدہ کیوں ہو؟“

”تمہیں یہاں آتے ہوئے کسی نے دیکھا تو نہیں؟“ وہ اس کی بات نظر انداز کر کے پوچھنے لگی۔

”نہیں۔ لیکن۔۔۔“ ندا رک گئی اور غور سے اس کی طرف دیکھنے لگی۔ پھر جیسے چونک کر بولی۔ ”میرے خدا۔ چھوٹی ماں تم تو ہو ہو ویسی ہو۔ ذرا برابر بھی فرق نہیں۔“

کیسی ہو میں؟ کیا کہہ رہی ہوں؟“ وہ الجھ کر پوچھنے لگی۔

”کیا تم حویلی کے اس حصے میں نہیں جاتی جہاں ہم سب رہتے ہیں۔“ ندا اس کے سوال نظر انداز کرتی ہوئی پوچھنے لگی۔

”نہیں۔“

”تمہارے پاس بھی کوئی نہیں آتا۔“

”نہیں۔“

”یہ تو بہت برا ہوا۔“ وہ ایک دم اٹھ کھڑی ہوئی۔

”ندا جمشید علی تمہاری باتیں میری سمجھ میں نہیں آ رہیں تم کیا کہنا چاہتی ہو پلیز صاف صاف کہو۔“ وہ اس کے ہاتھ تھام کر منت سے بولی۔

”کچھ نہیں چھوٹی ماں میں اب جا رہی ہوں اگر کسی کو میرے یہاں آنے کی خبر ہو گئی تو بہت برا ہوگا۔“

”نہیں ندا کچھ دیر رک جاؤ۔ میں وعدہ کرتی ہوں کہ تم سے کوئی سوال نہیں کروں گی۔ لیکن تم مت جاؤ۔“ وہ التجا کرنے لگی۔

”چھوٹی ماں میں پھر آنے کی کوشش کروں گی لیکن اس وقت مجھے مت روکو۔“ وہ ہاتھ ہزا کر بھاگ گئی اور وہ کتنی دیر تک اس کی بے معنی باتوں میں الجھتی رہی۔

اگلے دن وہ بڑی بے قراری سے شام کا انتظار کرتی رہی اسے تھوڑی امید تھی کہ شاید ندا جمشید علی آج بھی آجائے۔ اور وہ اس سے باتیں کر کے اپنا دل کا بوجھ ہلکا کرے۔ وہ اس سے بہت کچھ پوچھنا چاہتی تھی۔ جب سے وہ گئی تھی تب سے اب تک وہ بے شمار سوالوں میں آ گئی تھی اور کسی ایک سوال کا بھی اسے جواب نہیں مل رہا تھا۔ اس کا آنا اور پھر خوفزدہ ہو کر ہماگ جانا اس کی سمجھ میں نہیں آ رہا تھا وہ مسلسل اسی کے بارے میں سوچتی رہی اور سوچ سوچ

کر الجھتی رہی یہاں تک کہ پوری شام اس نے برآمدے کی سیڑھیوں پہ بیٹھے اس کے انتظار میں بتا دی لیکن وہ نہیں آئی۔ وہ حراماں نصیب لڑکی گھرے دکھ کے احساس میں گھر کر سوچنے لگی۔

”ندا جشید علی اس دل کا بوجھ پہلے ہی کیا کم تھا کہ تم مزید اضافہ کر گئی ہو۔“ اس کے آنسو پلکوں کی منڈیوں پہ آ کرے جنہیں کسی مہربان کندھے پر سر رکھ کر بہانے کی آرزو میں وہ پلٹی ہوئی اس بے زبان جانور کے پاس آ بیٹھی جسے چوہدری صاحب اس کی تنہائیوں کا رفیق بنا گئے تھے کتنا شاید اپنی مالکن کو دکھوں کے پل صراط پر تنہا رکھ رہے دیکھ کر جان گیا تھا کہ وہ کوئی بات اس کے ساتھ شیئر کرنے آئی ہے اس لیے وہ اگلے دونوں پیراٹھا کر اسے رازداری اور وفاداری کا یقین دلانے کی کوشش کرنے لگا عام حالات میں وہ اسے چھوٹا تو دور کی بات شاید کبھی اس کی طرف دیکھنا بھی گوارا نہ کرتی لیکن اس وقت اس کا وجود اسے نہ صرف غنیمت بلکہ نعمت لگاوا اس کی گردن میں بازو ڈال کر مچل مچل کر روئی اور تڑپ تڑپ کر ایک ایک کو آواز دینے لگی۔



”توصیف کے ابا جب سے میری دہی گئی ہے اس کی کوئی خبر نہیں ملی پتا نہیں وہ کس حال میں ہے۔“

”اری نیک بخت تو پریشان کیوں ہوتی ہے چوہدریوں کے گھر گئی ہے تری دہی خوش ہو گئی۔“ ابا جی کو کہہ خود اس کی طرف سے خاصے پریشان تھے پھر بھی اماں کو تسلی دینے لگے۔ خوش ہوتی تو آتی ناں میں تو اس کی شکل دیکھنے کو ترس گئی ہوں۔“ اماں کو شاید وہ آغا بہت زیادہ یاد آ رہی تھی۔

”وڈے لوگوں کے وڈے کام ہوتے ہیں توصیف کی ماں اسے فرصت ملے گی تو ادھر جا چکر بھی لگا لے گی۔“

”وڈے لوگوں کے دکھ بھی وڈے ہوتے ہیں اللہ سائیں مہربانی کرے پتا نہیں میری دہی..... اماں کسی اندیشے کو زبان دینے سے ڈر رہی تھیں۔

”تو فکر نہ کر میں جا کر اس کا پتا کر آؤں گا بلکہ وڈے چوہدری جی سے اجازت لے کر اسے دو چار دن کے لیے لے آؤں گا۔“

”کب جائے گا تو میں تو کہتی ہوں کہ ابھی چلا جا میرا دل ہول رہا ہے بیٹھے بیٹھے

کانوں میں اس کی آواز آنے لگتی ہے۔ اتنے دن میری دہی ملتان بھی تو رہی ہے پر مجھے کبھی اس کی طرف سے اتنی فکر نہیں ہوئی اب تو لگتا ہے۔“ اماں پھر چپ ہو گئیں۔ لیکن ان کے چہرے پر پھیلے فکر و تردد کے آثار ابا جی سے چھپے نہ رہ سکے۔

”فکر نہ کر توصیف کی ماں میں سویرے ہی اس کے پاس جاؤں گا۔“

”ابھی کیوں نہیں ہو آتا۔“ ممتا کی بے قراری عروج پر پہنچ چکی تھی۔

”دہی کے گھر خالی ہاتھ کیسے چلا جاؤں تو صیف آ جائے تو اس سے کچھ منگوا کر رکھ دویرے میرے ساتھ کر دینا۔“ اپنی بات کہہ کر ابا جی فوراً اٹھ کر چلے گئے ان سے اماں کی پریشانی دیکھی نہیں جا رہی تھی اور بیچاری اماں وقتی طور پر اپنی پریشانی بھول کر یہ سوچنے لگیں کہ صبح انہیں بخت آور کو کیا کیا چیزیں بھیجنی چاہئیں۔ اپنے ساتھ انہوں نے زینت کو بھی شامل کر لیا۔

صبح نماز کے بعد ہی ابا جی ڈھیر سارا سامان جو اماں نے رات ہی بخت آور کو دینے کے لیے باندھ دیا تھا لے کر حویلی کی طرف چل پڑے۔ چلتے ہوئے اماں نے بار بار تاکید کی تھی کہ وہ وڈے چوہدری جی کی اجازت سے بخت آور کو ساتھ لیتے آئیں اس لیے ابا جی کے جاتے ہی اماں جلدی جلدی کام نمٹانے لگ گئیں۔ وہ جانتی تھی ان کی بیٹی گھر میں پھیلی ہوئی چیزیں پسند نہیں کرتی۔ ساری فالتو چیزیں اٹھا کر انہوں نے پچھلے آنگن میں ڈال دیں پھر چار پائیوں پر ڈھلے ہوئے کھیس بچھا کر وہ اس کے لیے ناشتے کا انتظام کرنے لگیں۔ انہیں یاد آیا بخت آور ناشتے میں چائے ضرور پیتی ہے وہ بھاگ بھاگ توصیف کے کمرے میں جا پہنچیں۔

”توصیف اٹھ میرا پتر جلدی سے چائے کی پتی لے آ۔“

”اماں یہ تو نے چائے کب سے پینی شروع کر دی۔“ توصیف لالا حیرت سے پوچھنے لگے۔

”میں کہاں پیتی ہوں پتر اپنی بخت آور کے لیے بناؤں گی۔“

”بخت آور آئی ہے کہاں ہے؟ توصیف لالا فوراً اٹھ کھڑے ہوئے۔

”تیرے ابا جی اسے لینے گئے ہیں بس آتی ہوگی۔“

”اماں پہلے اسے آتو لینے دے۔“



”آجائے گی آجائے گی۔“ اماں بڑے یقین سے بولیں۔ ”تو جلدی سے پتی لے آج پتا ہے چائے نہیں ہوگی تو میری جھلی دھی ناشہ بھی نہیں کرے گی۔“ اس کے آنے کے خیال ہی اماں کا لہجہ شہد آگیا تھا۔

”چل اماں آج بخت آور کے طفیل مجھے بھی چائے نصیب ہو جائے گی۔“

”کمال ہے تو تو۔ پھر وہ وہیں سے زینت کو آواز دے کر کہنے لگیں۔“ اری زینت میری دھی ذرا جلدی سے مکھن نکال دے تجھے پتا ہے بخت آور آئے گی تو پھر کوئی کام نہیں کرنے دی گی۔“

”اماں فکر نہ کر میں اس کے آنے سے پہلے سارا کام کر لوں گی۔“

”شاباش میری دھی ذرا جلدی جلدی ہاتھ چلا۔“ اماں زینت کو تاکید کرتی ہوئی بارہوی خانے میں چلی آئیں۔ ان کا بس نہیں چل رہا تھا کہ وہ اس کی پسند کی سب چیزیں ایک ہی وقت میں بنالیں بادام کا حلہ اور مکھن لگے پراٹھے انہوں نے بنا لیے تھے پھر انہوں نے صرف انگوروں کی آٹھ پر دودھ کی پٹیلی رکھ دی بخت آور بالائی بہت شوق سے کھاتی تھی اس لیے انہوں نے سوچا اس کے آتے ہی وہ دودھ پر سے بالائی اتار لیں گی۔

توصیف لالا چائے کی پتی لے کر آئے تو اماں کچھ سوچتی ہوئی کہنے لگیں۔ ”پتر ہو سکتا ہے بخت آور کے ساتھ وڈے چوہدری جی بھی آجائیں۔“

”کیا پتا اماں وڈے آدمی ہیں آتے ہیں کہ نہیں آتے۔“

”اچھا یہ تو بتا وڈے چوہدری جی چائے پیتے ہیں کہ نہیں۔“

”اماں اگر آگئے تو ان سے پوچھ لینا چائے بنتے۔ کون سی دیر لگتی ہے اور اماں بخت آور کے لیے بھی ابھی سے چائے مت بنا دینا ٹھنڈی ہو جائے گی تو وہ منہ بھی نہیں لگائے گی۔“

”لے اب میں اتنی کملی تھوڑی ہوں۔“ ہنسی آپ ہی آپ ان کے ہونٹوں سے چھلک رہی تھی۔ ”پتر ذرا جا کر بڑی سڑک تک دیکھ آ۔ تیرے ابا جی اسے لے کر آرہے ہیں۔“

”اماں ابا جی اسے لے کر سیدھا ہمیں آئیں گے کہیں اور نہیں جائیں گے ذرا دیر صبر کر بس ابا جی آتے ہی ہوں گے۔“ توصیف لالا کی بات ختم ہی ہوئی تھی کہ بہت آہستگی سے دروازہ کھول کر ابا جی اندر چلے آئے اپنے تئیں وہ بنا آہٹ کے آئے تھے لیکن اماں کا تو رواں رواں منتظر تھا وہ لپک کر ابا جی کی طرف بڑھیں۔

”توصیف کے ابا لے آئے میری دھی کو کہاں ہے وہ؟۔“ ان کی متلاشی نظریں ابا جی کے پیچھے بھٹکنے لگیں جواب میں وہ یوں سر جھکا کر کھڑے ہو گئے جیسے خطا وار وہی ہوں۔

”توصیف کے ابا کیوں نہیں آئی وہ کیا کہہ رہی تھی تو خود تو اس سے مل کر آیا ہے ناں مجھے اتنا وہ کنسی تھی خوش تو تھی ناں۔“ اماں بے تابی سے سوالوں پر سوال کیے گئیں۔

”اری نیک بخت ذرا صبر کر کیوں پاگل ہوئی جا رہی ہے۔“

”میں پاگل نہیں ہوں گی تو اور کون ہوگا مجھے بتا وہ کیوں نہیں آئی۔“

”چوہدری صاحب کے آدمیوں نے بتایا ہے کہ وہ یہاں نہیں ہے لاہور گئی ہوئی ہے۔“

”جھوٹ بولتے ہیں وہ تو نے خود جا کر حویلی میں دیکھا تھا۔“

”کیا بات کرتی ہے توصیف کی ماں اب کیا میں حویلی کے اندر جاتا اور پھر چھوٹی حویلی تو ابہر ہی سے اتنی اجاز اور ویران لگتی ہے بس ایک کتے کے بھونکنے کی آواز آتی ہے۔ میرے خیال میں تیری دھی کا یہاں دل نہیں لگتا ہوگا جب ہی وڈے چوہدری جی اسے ہر جگہ اپنے ساتھ لے جاتے ہوں گے۔“

”میرا دل نہیں مانتا تو توصیف کے ابا۔“ اماں انتہائی آرزوگی سے اپنا سر دونوں ہاتھوں میں قلم کر وہیں بیٹھتی ہوئی بولیں۔ ”مجھے لگتا ہے میری دھی خوش نہیں ہے روزانہ خواب میں اسے روتے ہوئے دیکھتی ہوں۔ تو مجھے وڈی چوہدری جی کے پاس لے چل میں اس سے پتا کرتی ہوں۔“

”تو تو کملی ہے۔“ پھر وہ توصیف سے کہنے لگے۔ ”پتر تو ہی اپنی ماں کو سمجھا۔“

”میں کیا سمجھاؤں ابا جی۔ اماں ٹھیک ہی تو کہتی ہیں آخر وڈے چوہدری جی اسے یہاں لے کر کیوں نہیں آتے میں کتنی بار حویلی گیا ہوں ان کے آدمی مجھے باہر ہی سے ٹال دیتے ہیں۔“

”پھر تو ہی بتا میں کیا کروں آخر میری بھی تو دھی ہے میرا بھی اس سے ملنے کو دل چاہتا ہے۔“ ابا جی کا اپنا حوصلہ بھی جواب دے گیا تو وہ بھی وہیں اماں کے پاس بیٹھ گئے۔

”ابا جی اگر آپ کہیں تو میں سیف کے پاس چلا جاتا ہوں ہو سکتا ہے لاہور میں اس کا بخت آور سے میل ہوا ہو۔“

”پتر چوہدری جی کیا کہیں گے کہ ہم ان کی ٹوہ لیتے پھر رہے ہیں۔“



”چوہدری جی کو کیا پتا چلے گا میں سیف سے ملنے کے بہانے جاؤں گا۔“

”تو صیف ٹھیک کہتا ہے۔“ اماں درمیان میں بول پڑی۔ ”چوہدری جی کو کیا پتا چلے گا میں تو کہتی ہوں آج ہی چلا جا۔“

”نہیں تو صیف کی ماں تو نہیں جانتی چوہدریوں کی اپنی باتیں ہوتی ہیں کوئی بات ضرور ہے جو وہ ہماری دھی کو ہم سے ملنے نہیں دے رہا اور اگر اسے بھی بھٹک مل گئی کہ ہم اس پر شک کر رہے ہیں تو وہ ہمارا جینا دو بھر کر دے گا۔“ ابا جی کے اندر اچانک یہ خیال آسایا تھا کہ کہیں چوہدری صاحب قیس کے بارے میں تو نہیں جان گئے اور اسی خیال سے خوفزدہ ہو کر وہ تو صیف کو لاہور جانے سے منع کرنے لگے۔

”تو صیف کے ابا تو پھر کوئی اور راستہ نکال مجھے میری دھی سے ملانے کا اب اس کو دیکھ بغیر مجھ سے رہا نہیں جاتا۔“ اماں بھرے لہجے میں بولیں تو ابا جی صرف سر ہلا کر رہ گئے۔



آج پھر وہ سرشام ہی برآمدے کی میزھیوں پہ آ بیٹھی تھی گو کہ روزانہ یہاں بیٹھنا اس کا معمول تھا۔ لیکن پچھلے تین دنوں سے وہ انتظار کی سولی پر لٹکی تھی۔ نذا جمشید علی دوبارہ آنے کا وعدہ کر کے اب تک نہ آئی تھی اور اس سے ایک ایک پل کا ٹٹا مشکل ہو رہا تھا۔ کئی بار اس کا دل چاہا وہ پچھلے دروازے کے پاس جا کر اسے آواز دے کر بلا لے لیکن جس طرح وہ لڑکی خوفزدہ ہو کر بھاگی تھی اس سے اس کی ہمت نہیں پڑ رہی تھی کہ وہ خود سے اسے بلانے جائے۔

اسے یونہی برآمدے کی میزھیوں پر بیٹھے شام سے رات ہو گئی اس کی اس کے دیے بجنے لگے تو وہ شکستہ قدموں سے اندر چلی آئی جس وقت وہ سونے کے لیے لیٹی تو روح اتنی بوجھل ہو رہی تھی کہ وہ تکیے میں منہ چھپا کر رونے لگی۔ رات کے بے کراں سناٹوں میں اس کی سکیوں کی آواز گونجنے لگی تھی۔

”چھوٹی ماں تم رورہی ہو؟“ اپنے کندھوں پر ہلکا سا دباؤ محسوس کر کے وہ ایک جھٹکے سے اٹھ بیٹھی۔

”مجھے آنے میں دیر ہو گئی تم شاید مایوس ہو گئی تھیں۔“

”نذا پہلے میرے سوالوں کے جواب دو اس کے بعد کچھ کہنا۔“ وہ ہتھیلیوں سے آنکھیں رگڑتی ہوئی بولی۔

”میں جانتی ہوں تم کیا پوچھنا چاہتی ہو۔ لیکن چھوٹی ماں میں ہر سوال کا جواب نہیں دے سکتوں گی۔“ وہ کچھ دیر تک اس کی طرف دیکھتی رہی پھر طویل سانس لے کر بولی۔

”چلو پہلے اپنے بارے میں بتاؤ جب تم چوہدری صاحب کی بیٹی ہو تو پھر اس بات سے لاعلم کیوں ہو کہ میں حویلی کے اس حصے میں نہیں جاتی اور وہاں سے کوئی یہاں نہیں آتا۔“

”اصل میں چھوٹی ماں میں یہاں نہیں رہتی۔“

”پھر کہاں رہتی ہو۔“

”میں نے اسی سال نیشنل میڈیکل کالج میں ایڈمیشن لیا ہے اور میں وہیں ہاسٹل میں رہتی ہوں۔ ابھی کچھ دن پہلے میں یہاں آئی تو مجھے پتا چلا کہ بابا جان نے شادی کر لی ہے میں تمہیں دیکھنے کے شوق میں چلی آئی۔“

”تم نیشنل میڈیکل کالج میں پڑھتی ہو؟“ اس کے ذہن میں سارے سوال مٹ گئے یاد رہا تو صرف اتنا کہ وہ نیشنل کالج سے آئی ہے اس جگہ سے جہاں اس نے اپنی زندگی کے سنہرے دن بتائے تھے۔

”ہاں لیکن تم نیشنل کالج کے نام پر چونک کیوں گئی۔“

”تمہیں پتا ہے میں بھی وہیں پڑھتی تھی۔“

”سچ یہ کب کی بات ہے؟“ وہ اشتیاق سے پوچھنے لگی۔

”ابھی کی۔“ وہ یوں بولی جیسے کل ہی کی بات ہو۔ ”میں میڈیکل کے دوسرے سال میں تھی کہ میری شادی ہو گئی۔“

”تب تو چھوٹی ماں تم بہت بے وقوف ہو تمہیں احتجاج کرنا چاہیے تھا۔“

”ہاں روسیلہ بھی یہی کہتی تھی۔“

”کون روسیلہ؟“

”میری دوست، میرے ساتھ پڑھتی تھی اور ہم دونوں ایک ہی کمرے میں رہتے تھے وہ اب بھی وہیں رہتی ہوگی کیا تم اسے جانتی ہو؟“

”نام تو کچھ کچھ ذہن میں آ رہا ہے لیکن شاید ٹھیک سے نہیں جانتی۔“

”اب جانا تو اس سے ضرور ملنا وہ بہت اچھی لڑکی ہے۔ بہت مخلص ہمدرد اور وفادار اور اگر ہو سکے تو اسے میرے پاس لے آنا میں تو کسی اپنے کی شکل دیکھنے کو ترس گئی ہوں۔“



”یہ ممکن تو نہیں ہے چھوٹی ماں پھر بھی میں کوشش کروں گی۔“ بالکل غیر ارادی طور پر عدا کی زبان سے یہ جملہ پھسل گیا۔

”کیوں۔ کیوں ممکن نہیں ہے۔ مجھے بتاؤ ندا تمہارے بابا جان نے مجھے کیوں قید کر رکھا ہے۔ ایسا کون سا جرم سرزد ہو گیا ہے مجھ سے جس کی پاداش میں انہوں نے مجھے یہ قید تہابی بخش دی ہے۔“ وہ ایک دم پھٹ پڑی اور اس کے کندھے جھنجھوڑ کر کہنے لگی۔ ”پلیز ندا مجھے بتاؤ تمہارے بابا جان نے مجھے کیوں قید کر رکھا ہے۔“

”چھوٹی ماں پلیز۔“ ندا نے اس کے دونوں ہاتھ تھام لیے۔ ”میں تمہارے سوال کا جواب نہیں دے سکوں گی لیکن تم سے یہ ضرور کہوں گی کہ یہاں سے بھاگ جاؤ۔“

”بھاگ جاؤں کہاں۔“

”کہیں بھی لیکن خدا کے لیے جتنی جلد ہو سکے یہاں سے نکل جاؤ۔“

”کیوں چلی جاؤں میں آخر کیوں؟“ وہ چیخ پڑی۔

”میں تمہارے کیوں کا جواب نہیں دے سکتی چھوٹی ماں آخر تم سمجھتی کیوں نہیں۔“

”میں کچھ نہیں سمجھ سکوں گی ندا جب تک تم مجھے بتاؤ گی نہیں۔“ ندا کچھ دیر تک اس کی طرف دیکھتی رہی پھر اٹھتی ہوئی بولی۔

”مجھے تم پر رحم آتا ہے چھوٹی ماں آؤ میرے ساتھ۔“

”کہاں۔“

”تھوڑی دیر کے لیے اپنے سوال روک لو۔ میرے ساتھ آؤ تمہیں سب سوالوں کے جواب مل جائیں گے۔“ ندا اس کی طرف ہاتھ بڑھاتے ہوئے بولی۔ تو وہ چپ چاپ اس کا ہاتھ تھام کر کمرے سے باہر نکل آئی۔

طویل گیلری تاریکی میں ڈوبی ہوئی تھی۔ بخت نے بڑھ کر سوچ آن کر دیا اچانک ہر طرف دو دھیر روشنی پھیل گئی۔ ندا نے اس کا ہاتھ تھام کر چلنے کا اشارہ کیا تو وہ بے آواز قدموں سے اس کے ساتھ چلنے لگی۔

ابھی وہ دونوں گیلری کے آخری سرے پر پہنچ بھی نہ پائی تھیں کہ بیرونی دروازہ کھلنے لگا آواز دور دور تک سنائی دینے لگی۔ دونوں ایک دم اپنی جگہ رک گئیں۔

”کون ہو سکتا ہے؟“ ندا سرگوشی میں پوچھنے لگی۔

”چوہدری صاحب کے سوا اور کوئی نہیں آتا یہاں۔“

”یہ تو بہت برا ہوا چھوٹی ماں اگر بابا جان نے مجھے یہاں دیکھ لیا تو۔“ ندا خوفزدہ ہو کر راہ فرار ڈھونڈنے لگی۔

”تم کہیں چھپ جاؤ۔ ٹھہرو میں پہلے لائٹ آف کر دوں۔“ بخت اس کے ہاتھ سے اپنا ہاتھ جھڑا کر بھاگ کھڑی ہوئی اور فوراً سوچ آف کر دیا۔

اندھیرے میں دور سے آتی چوہدری صاحب کے بھاری قدموں کی آواز ماحول کو ہراساں کر رہی تھی۔ بخت نے چاہا کہ دوبارہ ندا کے پاس جائے لیکن اس کے پیروں نے ہلنے سے انکار کر دیا اور وہ جہاں کھڑی تھی وہیں کھڑی رہ گئی۔

”بخت آؤ۔“ چوہدری صاحب کی زوردار آواز نے اس کے رہے سبے اوسان بھی خطا کر دیے۔ اس نے دیوار کا سہارا لیتے ہوئے آنکھیں بند کر لیں۔

”بخت آؤ سو گئی ہے کیا؟“ اپنے قریب چوہدری صاحب کی آواز سن کر وہ سبھی سبھی آواز میں بولی۔

”نہیں تو چوہدری صاحب۔“

”پھر یہ اندھیرے میں کھڑی کیا کر رہی ہے بتی جلا۔“ اس کے ساتھ ہی انہوں نے ہاتھ

بلا کر سوچ آن کر دیا۔ وہ فوراً سرگھما کر اس کی طرف دیکھنے لگی جہاں اس نے ندا کو چھوڑا تھا وہ وہاں موجود نہیں تھی اطمینان کا گہرا سانس لیتے ہوئے وہ چوہدری صاحب کی طرف متوجہ ہو گئی وہ بڑی گہری نظروں سے اس کا جائزہ لے رہے تھے۔

”کیا بات ہے چوہدری صاحب آئیے اندر چل کر بیٹھیں۔“ وہ اپنے آپ پر کافی حد تک قابو پا چکی تھی پھر بھی لہجے کی لرزش چھپانے میں ناکام ہو گئی تھی اس لیے چوہدری صاحب اسے جواب دینے کی بجائے مشکوک نظروں سے اس کا جائزہ لے رہے تھے۔ جس انداز سے چوہدری صاحب نظروں کا زاویہ بدل بدل کر چاروں طرف دیکھ رہے تھے۔

اسے ان پر کسی خوفناک دیو کا گمان ہونے لگا۔ اسے لگا جیسے ابھی ان کے ہونٹ حرکت میں آ کر ایک ہی صدا دیں گے۔

”آدم۔ آدم۔ آدم۔“ چاروں طرف بھٹکتی ہوئی نظریں بالآخر اس پر ٹک گئیں۔ اور وہ اندر کی اندر دھکیلتی ہوئی نظریں جھکا کر کھڑی ہو گئی۔



”بخت آد کوں آیا تھا یہاں۔ بالا خراہوں نے اپنے شپے کو زبان دے دی۔“  
”جی۔“ اس کے حلق سے بمشکل پھنی پھنی آواز نکلی۔

”میں پوچھتا ہوں یہاں کون آیا تھا۔“

”کوئی نہیں چوہدری صاحب۔ یہاں آپ کی اجازت کے بغیر کون آ سکتا ہے بھلا۔“  
”پھر تو اس وقت یہاں کھڑی کیا کر رہی تھی۔“

”آپ کی آوازن کر میں اپنے کمرے سے نکلی تھی اندھیرے میں سوچ بورد تلاش کر رہی تھی۔“  
”چوہدری صاحب کچھ دیر تک اسے ٹولتی نظروں دیکھتے رہے پھر اس کے کندھے پر ہاتھ رکھ کر کمرے کی طرف جاتے ہوئے کہنے لگے۔“

”مجھ سے جھوٹ بولنے کی کوشش کبھی مت کرنا۔ بخت آد۔ یاد رکھ اگر میری غیر موجودگی میں کسی نے یہاں آنے کی جرأت کی تو سب سے پہلے میں تیری بوٹی بوٹی کر کے اس نکتے کے آگے ڈال دوں گا کبھی۔“ پھر چوہدری صاحب نے اس کے لرزتے وجود کو مسہری پر بیخ دیا۔  
”میں کچھ دنوں کے لیے شہر جا رہا ہوں تجھے کسی چیز کی ضرورت ہو تو بتا میں لیتا آؤں گا۔“ اس کا دل چاہا کہہ دے کہیں سے تھوڑا سا زہر مل جائے تو لیتے آئے گا۔ لیکن وہ خاموش رہی۔

”تجھے میرا یہاں آنا اچھا نہیں لگتا شاید۔“ اسے خاموش پا کر وہ کہنے لگے۔

”نہیں تو چوہدری صاحب میں تو روز آپ کا انتظار کرتی ہوں آپ ہی نہیں آتے۔“  
جواب میں ان کا طویل قہقہہ سنائے کی چادر میں شگاف ڈال گیا۔  
”تو انتظار کرتی ہے میرا۔“ اس نے اثبات میں سر ہلا دیا۔  
”فکر نہ کر زیادہ دن تجھے انتظار کی سولی پر نہیں لگنا پڑے گا۔“ ان کی معنی خیز مسکراہٹ سے وہ کچھ بھی نہیں سمجھ سکی۔ بس چاپ چاپ ان کی طرف دیکھتی رہی۔

”اچھا میں چلا ہوں تجھے کچھ منگوانا ہو تو بتا دے۔“

”مجھے کچھ نہیں منگوانا۔“

”چل اب تو سو جا میں آپ ہی چلا جاؤں گا۔“ اس کے ساتھ ہی وہ کمرے سے نکل گئے۔ کتنی دیر تک وہ اپنی جگہ بے حس و حرکت پڑی رہی۔ چوہدری صاحب کے قدموں کی آواز دور ہوتی ہوئی معدوم ہو گئی تھی۔ پھر بھی وہ اپنے اندر حرکت کرنے کی ہمت نہیں پار رہی تھی۔

کافی دیر کے بعد جب اس کے حواس بحال ہوئے اور وہ کچھ سوچنے کے قابل ہوئی تو اسے پہلا خیال ندا کا آیا۔ اس نے سوچا کہ پتا نہیں وہ واپس چلی گئی ہے یا وہیں کہیں چھپی کھری ہے۔ وہ بہت آہستگی سے اپنے کمرے سے نکل آئی۔

گیلری میں گہری تاریکی تھی پھر بھی اس نے لائٹ آن نہیں کی یونہی اندھیرے میں ننگے پاؤں بنا آہٹ کیے چلتی ہوئی وہ گیلری کے آخری سرے پر آ گئی۔  
”ندا۔“ اس نے بہت ہلکے سے آواز دی۔

”چھوٹی ماں میں یہاں ہوں۔“ جواب میں ندا نے بھی بہت آہستہ آواز میں کہا۔ کیا بابا جان چلے گئے؟“

”ہاں تم باہر آ جاؤ۔“ ندا فوراً ڈرائنگ روم کے دروازے سے نکل کر گیلری میں آ گئی۔  
اندھیرے کی وجہ سے دونوں ایک دوسرے کو دیکھ نہیں پا رہی تھیں۔ اس لیے دونوں اپنے اپنے ہاتھ پھیلا کر ایک دوسرے کو تلاش کرنے لگیں پھر جیسے ہی دونوں کے ہاتھ ایک دوسرے سے ٹکرائے وہ ایسے لپٹ گئیں جیسے ایک دوسرے میں پناہ ڈھونڈ رہی ہوں۔  
”چھوٹی ماں بابا جان کو شبہ تو نہیں ہوا۔“

”ہوا تو تھا لیکن خدا کا شکر ہے زیادہ دیر تک قائم نہیں رہا۔“

”اصل میں غلطی میری ہے بابا جان مجھ سے کہہ کر گئے کہ میں شہر جا رہا ہوں اور میں فوراً ہمارے پاس آ گئی حالانکہ مجھے پہلے ان کے چلے جانے کا یقین کر لینا چاہیے تھا۔“  
”خیر اب تو وہ چلے گئے ہیں اب مجھے بتاؤ معاملہ کیا ہے۔“ وہ فوراً اصل موضوع پر آ گئی۔  
”کیا اس وقت کچھ جاننے کا حوصلہ رکھتی ہو۔“ ندا اس کا سرد ہاتھ دباتی ہوئی شرارت سے پوچھنے لگی۔

”مذاق مت اڑاؤ چلو مجھے کہاں لے جا رہی تھیں۔“

”آؤ میرے ساتھ۔“ ندا اسے لیے ہوئے بڑے ہال کمرے میں آ گئی۔ جس میں بے لار نادرا اشیاء تھیں جن کے درمیان اس نے اپنی شب زفاف تمام کی تھی۔

ندا اس کا ہاتھ چھوڑ کر بڑی سی الماری کی طرف بڑھ گئی اور اس کے اندر جانے کیا تلاش کرنے لگی وہ چپ چاپ کھڑی اسے دیکھتی رہی کچھ دیر بعد جب وہ الماری بند کر کے واپسی پلٹی بخت نے دیکھا اس نے دونوں ہاتھوں میں ایک فریم اٹھا رکھا تھا وہ سوالیہ نظروں سے دیکھنے



لگی تو ندانے فریم الٹ کر تصویر اس کے سامنے کر دی۔

”چھوٹی ماں جانتی ہو یہ کون ہے؟“ بخت نے حیرت سے پہلے تصویر کو دیکھا پھر ندا کی طرف دیکھتی ہوئی بولی۔

”یہ تو میری تصویر ہے۔“

”یہ تم نہیں ہو چھوٹی ماں یہ جگنو ہے۔“

”جگنو.....!“ کون جگنو؟“

”آؤ میں تمہیں اس کے بارے میں بتاؤں۔“

”لیکن میں..... اس کے بارے میں جان کر کیا کروں گی؟“

”اس کے بارے میں جان کر تمہیں اپنے ہر سوال کا جواب مل جائے گا۔“ ندا اس کے کندھے پر ہاتھ رکھ کر صوفے پر آ بیٹھی اور وہ کچھ نہ سمجھتے ہوئے اس کی طرف دیکھنے لگی۔ ندا نے کہنا شروع کیا۔

”بہت پہلے کی بات ہے اس وقت کی جب بابا جان نے جوانی کی دہلیز پر قدم رکھا تھا جگنو ایک غریب مزارع کی بیٹی تھی بابا جان اسے دیکھتے ہی اس کے اسیر ہو گئے۔ وہ جگنو بہت شدید محبت کرنے لگے تھے اور اس سے شادی کرنا چاہتے تھے لیکن وہ اپنے چچا زاد منسوب تھی اور کسی صورت اسے چھوڑنا نہیں چاہتی تھی۔ لیکن بابا جان کیونکہ اس گاؤں میں ایک حکمران کی حیثیت رکھتے تھے اس لیے انہوں نے اپنی طاقت کے بل پر چاہا کہ جگنو سے شادی لیں۔

لیکن عین شادی کے دن وہ اپنے منگیتر کے ساتھ اس گاؤں سے بھاگ گئی اور بابا جان جو اس سے شدید محبت کرتے تھے اس کے اس اقدام نے ان کے اندر ایک آگ لگا دی۔ وہ پاگلوں کی طرح ان دونوں کو تلاش کرتے رہے جیسے جیسے وہ انہیں تلاش کرنے میں ناکام ہوتے گئے ویسے ہی ان کے اندر کی محبت انتقامی صورت اختیار کرتی گئی۔

”ان کے لیے یہ بات کسی تازیانے سے کم نہ تھی کہ جگنو نے ایک غریب کسان کو ان ترجیح دی تھی ان کا بس نہ چلتا تھا کہیں سے ان دونوں کو ڈھونڈ کر گولی سے اڑادیں اور یقیناً وہ انہیں گولی سے اڑا دیتے لیکن ان دونوں کی قسمت اچھی تھی کہ وہ بابا جان کو مل کے نہ دیئے۔“

”پھر میرے دادا نے بابا جان کی شادی کر دی میری ماں کے ساتھ۔ اور بظاہر بابا جان

سکون زندگی گزارنے لگے۔ لیکن یہ کوئی نہ جانتا تھا کہ ان کے اندر انتقامی آگ نے شدید ہو کر انہیں جنونی بنا دیا ہے۔“

”ابھی پانچ سال پہلے کی بات ہے بابا جان ساتھ والے گاؤں میں چوہدری امان اللہ کی موت پر ان سے ملنے گئے تھے وہاں سے واپسی پر انہوں نے کھیتوں میں کام کرتی ہوئی ایک لڑکی کو دیکھا جو ہو بہو جگنو جیسی تھی۔ بابا جان اسے زبردستی اٹھا کر لے آئے۔ اور اس جوہلی میں بند کر دیا۔ وہ محض لڑکی صرف ایک سال میں ہی تنہائی سے گھبرا کر دیواروں سے سر ٹکرا کر مر گئی۔“

”مجھے یاد ہے اس کے مرنے کے بعد میں نے بہت دنوں تک بابا جان کو پرسکون اور خوش و خرم دیکھا تھا۔ شاید اسے مار کر بابا جان یہ سمجھ رہے تھے کہ انہوں نے جگنو کو ماریا اور اب تم..... تم چھوٹی ماں ہو بہو جگنو جیسی ہو اور مجھے یہ بتانے کی ضرورت نہیں ہے کہ بابا جان تمہارے ساتھ کیا سلوک کریں گے۔“ اس نے خاموش ہو کر بخت کی طرف دیکھا۔ اس کا چہرہ اور پڑ گیا تھا اور آنکھوں میں رقصاں خوف کے سائے دیکھ کر تو لمحہ بھر کو وہ خود بھی سہم گئی تھی۔

”وہ فوراً سنبھل کر اس کا ہاتھ تھپکتی ہوئی کہنے لگی۔

”چھوٹی ماں تم ڈرو مت میں تمہارے ساتھ ایسا نہیں ہونے دوں گی۔“

”تم کیا کرو گی؟“

”میں تمہیں یہاں سے بھاگنے میں مدد دوں گی۔“

”لیکن میں بھاگ کر جاؤں گی کہاں میرے سب گھر والے تو یہیں رہتے ہیں اور

چوہدری صاحب تو میرے ساتھ ساتھ میرے گھر والوں کو بھی نہیں چھوڑیں گے۔

”ہاں یہ تو ہے۔“ ندا کچھ دیر خاموشی سے جانے کیا سوچتی رہی۔ پھر اچانک کسی خیال

اس کی آنکھیں چمکنے لگیں۔ ”چھوٹی ماں تم فکر مت کرو۔ آج کل میں فیصل بھائی آنے

لے ہیں وہ یقیناً تمہاری مدد کریں گے۔“

”ملک فیصل۔“ وہ زیر لب بڑبڑائی۔

”ہاں تم جانتی ہو ناں فیصل بھائی کو۔“

”اس نے کوئی جواب نہیں دیا۔ خاموشی سے سر جھکائے جانے کیا سوچے گئی۔ اسے

واش دیکھ کر ندا اٹھ کھڑی ہوئی۔

”اچھا چھوٹی ماں اب میں چلتی ہوں۔“

”نہیں نندا آج یہیں رک جاؤ۔ اتنی خوفناک حقیقتیں جاننے کے بعد تو میں اکیلی نہیں رہ

سکوں گی۔“

”میرا یہاں رکنا بہت خطرناک ہوگا کیونکہ بابا جان کو شبہ ہو چکا ہے اور کوئی پتا نہیں کہ وہ

صبح منہ اندھیرے ہی یہاں آ جائیں۔“

ذرا توقف کے بعد وہ پھر کہنے لگی۔ ”بس تم یہ یقین رکھو کہ بابا جان تمہیں کبھی ہاتھ نہیں

لگائیں گے۔ وہ اس وقت کا انتظار کر رہے ہیں جب تم خود۔“

”نندا پلیز۔“ اس نے اپنا چہرہ گھٹنوں میں چھپا لیا۔

”چھوٹی ماں ذرا بہت سے کام لویں حوصلہ ہار جاؤ گی تو حالات کا مقابلہ کیسے کرو گی۔“

”تم مجھ سے کیا توقع رکھتی ہو۔“ وہ چہرہ چھپا کر پوچھنے لگی۔

”کم از کم فیصل بھائی کے آنے تک تو اپنے آپ کو سنبھال لو۔“

”مجھے نہیں امید کہ ملک فیصل اس سلسلے میں میری کوئی مدد کر سکیں۔“

”تم مایوسی کی باتیں کرنے لگی میرا خیال ہے اب مجھے چلنا چاہیے۔“

”جانے کی بات مت کرو نندا میں اب ایک لمحہ تمہا نہیں رہ سکتی۔“ وہ رو دینے کو تھی۔

”میں پھر آؤں گی میرا انتظار ہی نہیں اعتبار بھی کرنا۔“ اس کے ساتھ ہی وہ اسے

حافظ کر کے باہر نکل گئی۔ بخت کچھ دیر وہیں کھڑی تمام واقعات پر غور کرتی رہی

بوجھل قدموں کے ساتھ اپنے کمرے میں آ گئی۔

☆☆☆

چوکیدار نے اسے سیف کے آنے کی اطلاع دی تو وہ جلدی سے بیڈ سے دوپٹا اٹھا

کندھے پر ڈالتی ہوئی لان میں آ گئی اسے اتنی غلت سے آتے دیکھ کر سیف دھیرے

مسکرایا۔

”میں کہیں بھاگا تو نہیں جا رہا تھا ظاہر ہے تم سے ملنے آیا ہوں تو مل کر ہی جاؤں گا۔“

”تمہارا کیا بھروسہ۔“ وہ اپنی جھینپ مٹانے کو اسے الزام دینے لگی۔

”بھروسہ کرنا سیکھو لڑکی بے اعتباری کی بات کرو گی تو سچ بچ تھا ہو جاؤں گا۔“

”نہ نہ ایسا غضب مت کرنا مجھے ویسے بھی روٹھے سیان کو مٹانے والے گانے دار

تے ہیں۔“

”یاد کرو آگے چل کر کام آئیں گے۔“ وہ اپنی شوخ نظریں اس پر جماتا ہوا بولا۔ تو وہ ایک

گلابی پڑ گئی۔

”بے ایمان ہو تم۔ یہ بتاؤ آج راستہ کیسے بھول گئے۔“

”مجھ کو سمجھو جا کہیں اور رہا تھا تمہاری طرف آنے والا راستہ خود بخود سامنے آ گیا۔“

”مجھے یقین تھا آج تم ضرور آؤ گے۔“

”کیوں؟“

”صبح میں نے خواب میں دیکھا کہ تم آئے ہو اور صبح دیکھے ہوئے خواب اکثر سچ ثابت

تے ہیں۔“

”اچھا اور کیا دیکھا تھا خواب میں۔“ وہ اشتیاق سے پوچھنے لگا۔

”دیکھا تو اور بھی بہت کچھ تھا لیکن تمہارے سوا کچھ یاد نہیں رہا۔“ وہ پوری سچائی سے

الی۔

”رومیہ۔“ وہ اس کا ہاتھ تھام کر وہیں گھاس پر بیٹھ گیا۔ ”تمہارا سچائیوں سے اقرار

رنا مجھے اچھا لگتا ہے۔“ وہ کچھ نہیں بولی۔ سر جھکائے اپنے ناخنوں سے کھینچنے لگی۔

”کہیں گھومنے چلو گی۔“

”نہیں یہیں بیٹھتے ہیں اگر تم چائے پینا چاہو تو میرے کمرے میں چلو۔“

”نہیں اس وقت چائے کی خواہش نہیں۔“

”اچھا تم بیٹھو میں کولڈ ڈرنک یہیں لے آتی ہوں۔“ اس کے ساتھ ہی وہ اٹھ کر چلی گئی۔

وہ یونہی ادھر ادھر دیکھنے لگا۔ کچھ دیر بعد ہی وہ کولڈ ڈرنک لے کر آ گئی اس کے بیٹھتے ہی وہ

پہننے لگا۔

”اس بار انگریزیم کے بعد تمہارا کیا پروگرام ہے؟“

”میں ڈیڈی کے پاس جاؤں گی۔“

اور میں اباجی کو تمہارے ڈیڈی کے پاس کب بھیجوں؟“

”ابھی اس کی ضرورت نہیں ہے ابھی تو میرے دو سال باقی ہیں ویسے تم فکر مت کرو میں

اب بار ڈیڈی کو تمہارے بارے میں بتا دوں گی۔“



”وہ تو ٹھیک ہے لیکن میں دو سال انتظار نہیں کر سکتا۔“  
”کیوں؟“

”کیوں کا جواب دوں گا تو بے ایمان کہو گی اس لیے صرف اتنا کہہ دیتا ہوں کہ یہ دو سال بعد کے لیے اٹھا رکھو۔“  
”کیا مطلب؟“

”بھئی جب میں ہاؤس جاب کروں گا اس وقت تم یہ دو سال پورے کر لیتا۔“  
”مشکل ہے۔“

”کوئی مشکل نہیں ہے میں اپنے انگریزیم سے فارغ ہوتے ہی اباجی کو بھیجوں گا۔“  
”جی نہیں بعد میں تم کہو گے کیا ضرورت ہے پڑھنے کی۔“

”نہیں کہوں گا یہ میرا وعدہ ہے۔“

”پھر نہ جانا اپنے وعدے سے ورنہ اپنی اور تمہاری جان ایک کر دوں گی۔“

”وہ سبے ساختہ ہنس پڑا اسی وقت قیس ان دونوں کے پاس چلا آیا۔ اسے دیکھتے ہی رومیلا سیدھی ہونٹھی۔“

”سیف اس سے ملو یہ قیس ہے اسے تم میرا بھائی سمجھو سمجھو کیا یہ ہے ہی میرا بھائی۔“  
”وہ قیس کو بیٹھنے کا اشارہ کرتی ہوئی کہنے لگی۔“ اور قیس یہ سیف سبے عابانہ طور پر تو تم اسے جانے ہی ہو گے آج ملاقات بھی ہو گئی۔“

دونوں نے بڑی گرجوٹی سے ایک دوسرے سے ہاتھ ملایا پھر کافی دیر تک تینوں ادھر ادھر کی باتیں کرتے رہے آخر سیف گھڑی دیکھتے ہوئے کہنے لگا۔

”میرا خیال ہے اب مجھے چلنا چاہیے ایسا نہ ہو میری بس نکل جائے۔“

”تم گاؤں جا رہے ہو۔“ رومیلا حیرت سے پوچھنے لگی۔

”ہاں۔“

”لیکن تم نے مجھے پہلے کیوں نہیں بتایا۔“

”تم نے بتانے کا موقع ہی نہیں دیا۔“

”جی نہیں اتنی بات توئی نہیں ہوں میں تمہیں بتانا چاہیے تھا۔“

”کیوں تم نے میرے ساتھ چلنا ہے۔“

”نہیں۔“

”پھر اتنی پریشانی کس بات کی ہے۔“

”پریشانی اس بات کی ہے کہ اگر تم مجھے آتے ہی بتا دیتے کہ تم گاؤں جا رہے ہو۔ تو میں بخت کے لیے کوئی گفٹ خرید کر دیتی اب تم اسے جا کر بتاؤ گے کہ تم مجھ سے مل کر آ رہے ہو وہ کیا سوچے گی کہ ایسی بے مروت ہوں میں۔“ سیف کچھ نہیں بولا۔ چپ چاپ اس کی طرف دیکھتا رہا۔

”یوں کیا دیکھ رہے ہو اب ایسا کرنا اس کے سامنے اپنی غلطی تسلیم کرتے ہوئے میرا بہت بہت سلام کہہ دیتا۔“

”اگر اس سے ملاقات ہو گئی تو ضرور کہہ دوں گا۔“ بالکل غیر ارادی طور پر سیف کے منہ سے نکل گیا۔

”کیا مطلب گاؤں جا رہے ہو اور اس سے ملو گے نہیں۔“ وہ حیرت سے پوچھنے لگی۔

”میرا مطلب ہے اگر وہ گاؤں میں ہوئی تو اس سے ملاقات ہو جائے گی۔ اور تمہارا سلام بھی اسے پہنچا دوں گا ورنہ.....“ اس کی سمجھ میں نہیں آیا کہ وہ اسے کیسے مطمئن کرے۔

”ورنہ کیا؟“

”ورنہ تمہارا سر میں نہیں جانتا تھا کہ تم اتنی کند ذہن ہو سیدھی سی بات تمہاری سمجھ میں نہیں آئی۔ میرا کہنے کا مطلب یہ ہے کہ وہ اکثر چوہدری صاحب کے ساتھ گاؤں سے باہر رہتی ہے کبھی لاہور کبھی کراچی اور کبھی اسلام آباد بس یا اور کچھ۔“ جس طرح وہ اچانک چھوٹی سی بات پر پڑ گیا تھا اس سے رومیلا اور قیس کچھ دیر تک حیران ہو کر ایک دوسرے کی طرف دیکھتے رہے پھر قیس پر سے نظریں ہٹا کر وہ اس کی طرف دیکھنے لگی۔ جانے کیا تھا اس کی آنکھوں میں کہ وہ نظریں چرانے پر مجبور ہو گیا۔ اور اسے یوں نظریں چراتے دیکھ کر وہ جان گئی کہ کوئی بات ضرور ہے جو وہ بتانا نہیں چاہ رہا۔ بات کسی اور کی ہوتی تو شاید وہ نظر انداز کر جاتی لیکن یہاں معاملہ اس کی عزیز از جان دوست کا تھا اس لیے وہ چپ نہیں رہی۔

”سیف میرا خیال ہے ہم دونوں میں اتنی انڈر سٹینڈنگ ہو چکی ہے کہ ہم ایک دوسرے کے ساتھ اپنے دکھ سکھ شیئر کر سکیں۔“

”کیا کہنا چاہتی ہو تم؟“

”وہی جو تم سمجھ رہے ہو پھر بھی انجان بن رہے ہو۔ مجھے بتاؤ کیا بات ہے بخت تو لہو ہے ناں۔ جس انداز سے وہ پوچھ رہی تھی وہ سمجھ گیا کہ مزید جھوٹ نہیں بول سکے گا۔ اس بار مانتے ہوئے کہنے لگا۔

”اصل بات مجھے بھی نہیں معلوم رو میلہ لیکن کوئی گڑبڑ ضرور ہے پرسوں تو صیف والا میرے پاس آئے تھے انہوں نے بتایا ہے کہ جب سے بخت آور بیاہ کر گئی ہے اس کے بعد ایک بار بھی گھر والوں سے ملنے نہیں آئی اور پتا نہیں وہ خود نہیں آئی یا چوہدری صاحب نے آنے نہیں دیا۔ اور اگر ہمارے گھر سے کوئی ملنے گیا تو اسے باہر ہی سے یہ کہہ کر ٹال دیا گیا کہ چوہدری صاحب کے ساتھ لاہور گئی ہوئی ہے۔ اماں اس کی طرف سے بہت پریشان ہیں میں بھی اسی لیے جا رہا ہوں۔“

”آخر چوہدری صاحب ایسا کیوں کر رہے ہیں۔“ اس کے خاموش ہوتے ہی وہ پوچھ لگی۔

”میں کیا کہہ سکتا ہوں یہ تو وہیں جا کر معلوم ہوگا۔“  
”ظہر و میں تمہاری کچھ مدد کرتی ہوں۔“ وہ کچھ سوچتی ہوئی کہنے لگی۔  
”تم کیا مدد کرو گی۔“

”میرا خیال ہے چوہدری صاحب کی بیٹی نہیں پڑھتی ہے تم ذرا دیر اور رک جاؤ میں اسے کچھ معلوم کرنے کی کوشش کرتی ہوں۔“ اس کے ساتھ ہی وہ اٹھ کھڑی ہوئی۔ پھر جانے جاتے پوچھنے لگی۔ ”ان کی بیٹی کا نام جانتے ہو۔“

”ہاں ننداجشید علی۔“ نام سنتے ہی وہ تقریباً بھاگتی ہوئی چلی گئی اور وہ دونوں اس کی واپس کا انتظار کرنے لگے۔

گو کہ ان دونوں کی گفتگو کے دوران قیس بظاہر لائق بنا بیٹھا رہا تھا لیکن اس کے اندر طوفان اٹھ کھڑے ہوئے تھے اور یہ خیال کہ بخت کسی پریشانی میں گھر گئی ہے اس کی جان بنائے دے رہا تھا کاش وہ کاتب تقدیر سے اس کے راستوں کی تمام سختیاں اپنے نام لکھوا لیتا۔

دل میں اٹھتی درد کی ٹیسوں کو دباتے ہوئے اس نے سیف کی طرف دیکھا وہ سر جھکا جانے کیا سوچ رہا تھا اس کا انداز بھی ویسا ہی تھا اسے لگا جیسے اس کی جگہ وہ بیٹھی ہو پونہی جھکا۔ کچھ خوفزدہ سی کچھ نرس سی وہ فوراً سر گھما کر دوسری طرف دیکھنے لگا۔

اسی وقت رو میلہ بھاگتی ہوئی ان کے پاس آ بیٹھی۔ دونوں سوالیہ نظروں سے اس کی طرف دیکھنے لگے۔

”ننداجشید علی نہیں ہے۔“

”کہاں گئی ہے؟“ سیف بے تابی سے پوچھنے لگا۔

وہ پچھلے ہفتے ایک مہینے کی چھٹی پر گاؤں گئی ہے۔“ پھر ذرا توقف سے کہنے لگی۔

”مجھے افسوس ہے سیف میں تمہاری مدد نہ کر سکی۔“

”ارے نہیں ویسے بھی میں جا ہی رہا ہوں۔“

”واپسی پر مجھے تمام حالات بتاتے ہوئے جانا ورنہ میری جان سولی پر لٹکی رہے گی۔“

”ٹھیک ہے اب مجھے اجازت دو۔“ سیف اٹھتے ہوئے بولا تو وہ بھی اس کے ساتھ

کھڑی ہو گئی۔

پھر جب وہ سیف کو گیٹ تک چھوڑ کر واپس آئی تو قیس ابھی تک وہیں بیٹھا تھا وہ اس کے پاس بیٹھتی ہوئی پوچھنے لگی۔

”تم کیا سوچ رہے ہو۔“

”سوچ رہا ہوں کہیں وہ میری وجہ سے تو کسی پریشانی میں نہیں گھر گئی۔“

”تمہاری وجہ سے کیوں؟“ جواب میں وہ کچھ دیر تک خالی خالی نظروں سے اس کی

طرف دیکھتا رہا پھر ایک دم اٹھ کھڑا ہوا۔

”میں اب چلوں گا۔“

”قیس تم کیوں اتنے پریشان ہو گئے؟“

”کیا مجھے پریشان نہیں ہونا چاہیے؟“ وہ الٹا اسی سے پوچھنے لگا۔

”پتا نہیں۔“ وہ خواہ مخواہ نظریں چرا گئی۔

”رو میلہ وہ اب بھی میری رگ جان سے قریب ہے وہ کسی پریشانی میں گھری ہو اور میں

سکون سے بیٹھ جاؤں ایسا تو ممکن ہی نہیں۔“

”یہ سب باتیں ہم نے خود فرض کر لی ہیں۔ قیس ہو سکتا ہے وہ ٹھیک ٹھاک ہو بلکہ خوش و

خرم ہو۔“

”خدا کرے ایسا ہو پھر بھی جانے کیوں دل بیٹھا جا رہا ہے ایک تو اس بیوقوف لڑکی نے



مجھے گاؤں جانے سے منع کر دیا ورنہ میں خود جا کر معلوم کرتا۔“

”اس نے ٹھیک ہی منع کیا تھا اس لیے کہ تم سے کوئی بعید نہیں کہ گاؤں کی گلیوں میں بخت بخت پکارتے پھرتے۔“ وہ ماحول کی اداسی دور کرنے کی خاطر اپنی بات میں تھوڑا مزاج پیدا کرتی ہوئی بولی۔

”میری دھڑکنیں تو اب بھی اسی نام کی صدا دیتی ہیں۔“ وہ بدستور سنجیدہ تھا۔

”قیس کچھ ہوش میں آؤ میرے بھائی وہ پرانی ہو چکی ہے۔“

”ہوش میں آ گیا تو کیا باقی رہے گا بھلا۔“ وہ جیسے اپنے آپ سے بولا اور تیز قدموں سے چلتا ہاسٹل کی عمارت سے باہر نکل آیا۔

جس طرح وہ اسے اپنی محبت کے حصار میں قید کر کے گئی تھی اس سے نکلنا اس کے لیے ممکن ہی نہیں تھا۔ حقیقت تو یہ ہے کہ اس نے اس حصار سے نکلنے کی کوشش ہی نہیں کی۔ گواں کے جانے کے بعد کائنات کا سارا حسن جیسے ماند پڑ گیا تھا اس کے لیے زندگی میں کوئی کشش باقی نہیں رہ گئی تھی پھر بھی اس بے رنگ و بوزنگی میں بس اس کی یادوں کا سہارا ہی تھا جو اسے جینے پر مجبور کیے ہوئے تھا۔

وہ گھنٹوں بیٹھا اسے سوچا کرتا اس کے سنگ گزرے بے شمار لمحات اس کی نگاہوں میں امر تھے جن میں کھو کر وہ اپنا آپ بھلا بیٹھا تھا عشق کی جانے کون سی منزل پہ آکھڑا ہوا تھا کہ اس کی ہر سوچ اسی کے خیال سے شروع ہو کر اسی پر ختم ہوتی تھی۔ پورب کی سمت جاتی ہواؤں کو حال دل سنا کر اس کے نام سندے بھیجتا اس کا معمول تھا۔

اس وقت بھی وہ لان کے گوشے میں تنہا بیٹھا سرسراتی ہواؤں سے سرگوشیاں کرنے میں مصروف تھا۔

اے ہواؤں اس کی صبح پیشانی چھو کر اسے میری بے قرار یوں کا احوال سنانا۔

”اے ہواؤں اسے کہنا جب سے تم گئی صبح و شام ہی نہ ہوئی۔“

اس سے کہنا اے ہوا قیس اپنی زندگی ہارے دے رہا ہے کوئی اب حیات لمحہ میرے نام کر جاؤ۔“

”قیس بیٹے یہاں اکیلے کیوں بیٹھے ہو؟ ابی جان کی آواز سن کر وہ چونک کر ان کی طرف دیکھنے لگا اس کی آنکھوں میں کروٹیں لیتا درد کا سا گرد کچھ کر لمحہ بھر کو ابی جان کا دل دہل گیا۔

”کیا بات ہے بیٹا کچھ پریشان ہو۔“ جواب دینے کے بجائے وہ سر جھکا کر بیٹھ گیا اس نے اب تک انہیں بخت کے بارے میں نہیں بتایا تھا اس لیے وہ پوچھنے لگے۔

”کیا بخت آؤر سے جھگڑا ہو گیا ہے۔“

”ابی جان۔“ وہ ٹرپ کر ان کی طرف دیکھنے لگا۔ ”کیا اس سے جھگڑا کیا جاسکتا ہے۔“

”پھر کیا بات ہے کیوں اتنے آرزو ہو کیا اپنے ابی جان کو بھی نہیں بتاؤ گے۔“

”آپ سے نہیں کہوں گا ابی جان تو پھر کس سے کہوں گا۔“ وہ ان کا ہاتھ اپنے ہاتھ میں لیتا ہوا بولا اور پھر جب اس نے انہیں تمام حالات کہہ سنائے تو وہ حیرت زدہ رہ گئے۔

”تم نے مجھے اسی وقت کیوں نہیں بتایا تھا جب اس کے اباجی اسے لے کر گئے تھے۔“

”مجھے امید نہیں تھی ابی جان کہ اس کے اباجی اتنی جلدی فیصلہ کر کے اس پر عمل بھی کر دیں گے۔ میں تو انتظار میں تھا کہ وہ دوبارہ یہاں آئے گی تب میں آپ سے۔“ یہ کہہ کر قیس اپنی پیشانی ملنے لگا۔ وہ کچھ دیر تک اس کی طرف دیکھتے رہے پھر اس کے کندھے پر ہاتھ رکھتے ہوئے کہنے لگے۔

”بیٹا میں مانتا ہوں وہ بہت اچھی لڑکی تھی لیکن اب جبکہ وہ دوسرے کی امانت بن چکی ہے تو تمہیں اس کے بارے میں اتنا نہیں سوچنا چاہیے میں یہ تو نہیں کہہ سکتا کہ تم فوراً اس کی یاد اس کا ہر نقش دل سے کھرچ ڈالو۔ اس لیے کہ تمہاری محبت کا اندازہ ہے مجھے پھر بھی تمہیں اس حقیقت کو تسلیم کر لینا چاہیے کہ وہ تمہارا نصیب نہیں ہے۔“

”وہ میرا نصیب نہیں تھی تو میری زندگی میں آئی کیوں تھی۔“

”ایسے حادثات ہو جاتے ہیں لیکن بندے کو اتنا بے اختیار نہیں ہونا چاہیے۔“

”میں کیا کروں۔“

”اپنے آپ کو حالات کے رحم و کرم پر چھوڑ دو گے تو کچھ بھی نہ کر سکو گے ذرا ہمت سے کام لو زندگی میں کرنے کو اور بھی بہت کچھ ہے اور بیٹا زندگی ایک ہی بار ملتی ہے اسے محض ایک حادثے پر کف افسوس ملتے ہوئے ضائع کر دینا عقلمندی نہیں ہے۔“

”ابی جان آپ ایک زندگی کی بات کرتے ہیں بخدا اگر مجھے بار بار زندگی ملی تو میں ہر

بار اسی کے نام پر بتا دوں گا۔“

”قیس۔“ ابی جان حیران ہو کر اس کی طرف دیکھنے لگے اور وہ ان کی حیرت کی پروانہ



کرتے ہوئے اٹھ کھڑا ہوا۔

”مجھ سے یہ مت کہیے گا کہ میں اسے بھولنے کی کوشش کروں ایسی کوئی کوشش کرنا میرے اختیار میں نہیں ہے۔“

”میں تمہیں ایسی کوئی کوشش کرنے کو کہوں گا بھی نہیں۔ اس لیے کہ جس طرح وہ اس مکان کو گھر ہونے کا شرف بخش کر میری شفقتوں میں تمہاری جھے دار بن گئی ہے اس سے تو میں خود اسے نہیں بھول پاؤں گا۔ پھر بھی بیٹا میرا اتنا کہا ضرور مان لو کہ اپنے آپ سے اتنا غافل مت ہو جاؤ کہ میں تمہارے جاؤں میرا تمہارے ہوا اور ہے ہی کون۔ جانتے ہو تمہیں اس حال میں دیکھ کر مجھے کتنا دکھ ہو رہا ہے۔“ ابی جان کا آرزو لہجہ اسے شرمندہ کر گیا۔

”آئی ایم سوری ابی جان۔“

”اٹس آل رائٹ اب تم جا کر کچھ دیر آرام کرو۔“ ابی جان اس کا کندھا چھکتے ہوئے کہنے لگے۔ ”اور سنو اس کی یاد سے جو لمحے بچ جائیں انہیں میرے نام کر دینا۔“ ان کی معنی خیز مسکراہٹ سے وہ خجل سا ہو کر اپنے کمرے میں چلا گیا۔



اس پراتی خوفناک حقیقتوں کو آشکار کرنے کے بعد ندا پھر آئی ہی نہیں۔ وہ روزانہ اس کا انتظار کرتی پوری شام اس کی راہ دیکھتے ہوئے اس کی آنکھیں پتھر جاتیں اسے لگتا جیسے وہ خود بھی کسی دن پتھر بن جائے گی اور چوہدری صاحب اسے اٹھا کر اپنی نادبر اشیاء کے درمیان کہیں جانے کے بعد پھر کسی جگنو یا بخت آور کو کھوجنے نکل جائیں گے۔

وہ جان گئی تھی کہ چوہدری صاحب کا ظلم اسی پر ختم نہیں ہوگا بلکہ یہ کہانی اس وقت تک دہرائی جاتی رہے گی جب تک اس جیسی اور لڑکیوں کا وجود رہے گا ہاں اگر اسے یقین ہوتا کہ اس کے بعد چوہدری صاحب کے انتقام کی آگ سرد پڑ جائے گی تو وہ خوشی اپنی جان کا نذرانہ پیش کر دیتی۔

جینے کی آرزو تو اسے ویسے بھی نہیں تھی یہ آرزو تو اسی روز دم توڑ گئی تھی جس روز تقدیر نے نامہ بان بولے اس مہربان شخص سے دور کر دیا تھا جو پوری سچائیوں سے اسے اپنا ناچا ہوتا تھا۔ اس کی آنکھوں میں اب بھی جدائی کا وہ لمحہ محفوظ تھا جسے سوچ کر اب بھی وہ کھی ہو جاتی

میں۔ کس قدر پریشان ہو گیا تھا وہ اسے اباجی کے ساتھ جاتے دیکھ کر جانے اب کس حال میں ہوگا اسے یاد کرتا ہوگا یا.....“ اس کی آنکھوں کی سطح گیلی ہونے لگی تو وہ اس کے خیال سے دامن ہانے کی خاطر اٹھ کر لان میں چلی آئی۔ اس کی نظریں بار بار اس سمت اٹھ جاتیں جس طرف سے ندا آتی تھی۔

بہت دیر تک۔۔ وہ یونہی ٹہلتی رہی۔ ندا کا انتظار کرتی رہی آخر تھک کر دوبارہ برآمدے کی سیڑھیوں پر آ بیٹھی ابھی اسے بیٹھے کچھ دیر ہوئی تھی کہ برآمدے کی سیڑھیوں سے آگے بنے سرخ اینٹوں کے فرش پر عین اس کے سامنے ایک پتھر آگرا وہ چونک کر پہلے ادھر ادھر دیکھنے لگی۔ کسی طرف سے کوئی آہستہ سنائی نہیں دے رہی تھی پھر وہ پتھر کی طرف دیکھنے لگی۔ اس کے ساتھ چھوٹا سا کاغذ بندھا دیکھ کر وہ فوراً اپنی جگہ سے کھڑی ہو گئی۔ اور جیسے ہی اس نے قدم بڑھایا اسی وقت بیرونی دروازہ زوردار آواز کے ساتھ کھلا اور چوہدری صاحب اندر آ گئے۔ اس کا بڑھتا قدم جہاں تھا وہیں رک گیا اور وہ خوفزدہ ہو کر چوہدری صاحب کو آتے ہوئے دیکھنے لگی۔ اچانک اس خیال سے کہ اگر چوہدری صاحب نے اس پتھر کو دیکھ لیا تو کیا ہوگا وہ آہستہ آہستہ سیڑھیاں اتر کر آگے بڑھنے لگی جیسے ہی چوہدری صاحب قریب آئے اس نے بہت آہستگی سے پتھر پر پاؤں رکھ دیا۔

”کیسی ہو بخت آور۔“ اسے لگا جیسے وہ کہہ رہے ہوں“ تو ابھی تک زندہ ہے۔“

”ٹھیک ہوں چوہدری صاحب آپ شہر سے ہو آئے۔“

”ہاں میں تو اگلے ہی دن آ گیا تھا بس تیری طرف آنا نہیں ہوا اور یہ تو یہاں کھڑی کیا کر رہی تھی۔“

”کچھ نہیں بس ذرا شام کا وقت تھا تازہ ہوا کے لیے باہر نکل آئی۔“

”ہوں۔“ چوہدری صاحب گہری نظروں سے اس کا جائزہ لینے لگے وہ نروس ہونے لگی۔

”چوہدری صاحب اندر چلیں۔“

”نہیں میں یونہی کھڑے کھڑے آیا تھا ابھی مجھے بہت کام ہے۔“ وہ کچھ نہیں بولی چپ



چاپ سر جھکا کر کھڑی ہو گئی۔

”تجھے یہاں ڈرتو نہیں لگتا۔“ اس غیر متوقع سوال پر وہ حیران ہو کر ان کی طرف دیکھ

لگی۔ پھر نفی میں سر ہلاتی ہوئی بولی۔

”نہیں ڈر کیسا۔؟“

”اچھا بڑی بہادر ہے تو۔“ وہ ہنسے پھر اس کے کاندھے پر ہاتھ رکھتے ہوئے کہنے لگے۔  
”اچھا میں چلتا ہوں۔“ اس کے ساتھ ہی وہ اپنے مخصوص انداز سے واپس پلٹ گئے۔

وہ سمجھ گئی کہ چوہدری صاحب یوں اچانک آ کر یا تو اسے خوفزدہ کرنا چاہتے ہیں یا کسی دم کا کوئی شبہ انہیں یہاں آنے پر مجبور کرتا ہے جب اسے یقین ہو گیا کہ وہ باہر سے دروازہ بند کر کے چلے گئے ہیں تب اس نے جلدی سے پیر کے نیچے سے پتھر اٹھا لیا اور اس کے ساتھ بندھا کاغذ نکال کر مٹھی میں بند کرتی ہوئی اپنے کمرے میں آ گئی۔

اس کا دل زور زور سے دھڑک رہا تھا گو کہ اب یہاں کسی کے آنے کا خطرہ نہیں تھا پھر بھی اس نے پہلے اچھی طرح کمرے کا دروازہ بند کر لیا اس کے بعد وہیں کھڑے کھڑے تہہ کیا ہوا کاغذ کھول کر پڑھنے لگی۔

چھوٹی ماں ختم یقیناً میرے نہ آنے پر خفا ہوگی لیکن سنو میں ایک اچھی خبر سے تمہاری ساری فکلی دور کیے دیتی ہوں خبر یہ ہے کہ فیصل بھائی آ گئے ہیں اس سے زیادہ کچھ نہیں لکھوں گی بس تم یہ سمجھو کہ تمہاری اسیری کے دن تمام ہوئے۔

ندا

”ندا جشید علی۔“ اس نے طویل سانس لیتے ہوئے اپنا سر دروازے کے ساتھ ٹکا لیا۔

ملک فیصل بظاہر تو بڑے غور سے ندا کی بات سن رہا تھا جو اسے چھوٹی ماں کے بارے میں تفصیل بتا رہی تھی لیکن اس کا ذہن کہیں اور بھٹک رہا تھا۔ وہ مسلسل قیس کے بارے میں سوچ رہا تھا جس نے اسے فوراً آنے کو لکھا تھا۔ آخر میں ندا پتا نہیں اسے کیا کہہ رہی تھی وہ سن ہی نہیں سکا۔ بس چاپ چاپ اس کی طرف دیکھتا رہا۔

”بھائی آپ میری بات کا جواب کیوں نہیں دیتے؟“ وہ اس کا بازو دھلا کر پوچھنے لگی تو وہ چونک گیا۔

”ہاں۔ کیا کہہ رہی ہوں تم؟“

”پہلے آپ بتائیں آپ کیا سوچ رہے تھے؟“

”میری بات چھوڑو تم اپنی بات کہو۔“

”کیا کہوں آپ توجہ ہی نہیں دے رہے۔“ وہ خفا ہونے لگی۔

”چلو اب میں پوری طرح تمہاری طرف متوجہ ہوں کہو کیا کہہ رہی تھی تم؟“ اس کے خفا ہونے پر وہ ایک دم سیدھا ہو کر بیٹھ گیا۔

”مجھے بتائیں آپ چھوٹی ماں کے لیے کیا کریں گے؟“

”تمہارا کیا خیال ہے مجھے کیا کرنا چاہیے؟“

”آپ کسی بھی طرح انہیں بابا جان کی قید سے نکالیں ورنہ وہ مرجائیں گی۔“

”دیکھو ندا۔ اوّل تو تمہیں چھوٹی جوہلی جانا نہیں چاہیے تھا۔ اب اگر تم سے یہ غلطی ہو ہی

لگتی ہے تو میری تم سے درخواست ہے کہ بھول جاؤ سب کچھ۔ یوں سمجھو تم نے کوئی خواب دیکھا تھا۔“

”کیا مطلب؟“

”تم بابا جان کے جنون سے واقف نہیں ہوندا فرض کرو میں اس خاتون کو وہاں سے

نکال بھی لوں تو کیا بعد میں بابا جان اسے چھوڑ دیں گے۔ اور دیکھو ابھی تو وہ اکیلی ہیں بعد میں تو ان کا پورا گھر انا عتاب کی زد میں آ جائے گا۔“

”میں کچھ نہیں جانتی بھائی۔ میں چھوٹی ماں سے وعدہ کر چکی ہوں کہ آپ کے آنے پر ہم ان کی مدد کریں گے۔ اور اب تو میں انہیں یہ بھی بتا چکی ہوں کہ آپ آپکے ہیں۔“

”کیا۔۔۔ کب بتایا تم نے؟“

”شام میں میں نے ایک پرچے پر آپ کے آنے کا لکھ کر ان کی طرف پھینک دیا تھا۔“

”نہا۔۔۔ تم نے مجھ سے پوچھنے بغیر اتنے سارے کام کر لیے۔ چھوٹی حویلی چلی گئی۔ انہیں وہاں سے نکالنے کا وعدہ کر لیا اور اب میرے آنے کا بھی بتا دیا۔“

”آپ کو کیا پتا بھائی وہ کتنی اذیت میں ہیں مجھ سے ان کی بے بسی دیکھی نہیں جاتی۔“

”آئندہ تمہیں چھوٹی حویلی جانے کی ضرورت نہیں ہے۔“ اس کی ساری باتوں کے جواب میں ملک فیصل نے فیصلہ سنایا۔

”اُس کا مطلب ہے آپ انکار کر رہے ہیں؟“

”مجبوری ہے میں کچھ نہیں کر سکتا۔“

”ٹھیک ہے یہ کام میں خود کروں گی۔ میں انہیں وہاں سے نکلنے میں مدد دوں گی۔“

”نہا۔۔۔ میری بہن انہیں وہاں سے نکال کر تم ان کی مدد نہیں کرو گی بلکہ انہیں مزید پریشانیوں اور مصیبتوں میں دھکیل دو گی۔ ان کے گھر والوں کا بابا جان جو حشر کریں گے تمہیں اس کا اندازہ نہیں ہے۔“

”مجھے سب اندازہ ہے بھائی اور پھر میں چھوٹی ماں کو ان کے گھر نہیں جانے دوں گی۔ میں ان سے کہوں گی وہ شہر چلی جائیں اپنی کسی دوست کے پاس۔“

”بیوقوف شہر میں کون ان کی دوست ہو گی؟“

”میں شاید آپ کو بتانا بھول گئی۔ چھوٹی ماں نشتر میڈیکل کالج میں پڑھتی تھیں۔ یقیناً وہاں ان کی کوئی دوست ہو گی۔ بلکہ میرا خیال ہے ایک بار انہوں نے اپنی کسی دوست کا ذکر کیا تھا۔“

”کک۔۔۔ کیا کہہ رہی ہو تم؟ وہ نشتر میڈیکل کالج میں پڑھتی تھیں۔“ وہ جواب تک اس مسئلے کو اہمیت ہی نہیں دے رہا تھا ایک دم چوکنا ہو گیا۔ ”کیا نام ہے ان کا؟“

”بخت آور۔۔۔“

اس کے دماغ میں آندھیاں سی چلنے لگیں۔ ”بخت آور۔۔۔ بخت آور۔“ بار بار دہراتے وہ کہیں دُور نکل گیا۔ جبکہ ذہن کے درپچوں پر ایک ہی نام دستک دے رہا تھا۔ قیس۔۔۔ اچانک یوں گم صم ہوتے دیکھ کر ندانے اس کندھے پر ہاتھ رکھ دیئے۔

”بھائی۔۔۔ کیا بات ہے آپ کیا سوچنے لگے؟“

”نہا پلینز۔۔۔ مجھے اس وقت اکیلا چھوڑ دو“

”آپ کی طبیعت تو ٹھیک ہے ناں بھائی۔“

”ہاں۔۔۔ میں ٹھیک ہوں۔ تم اس وقت جاؤ۔ میں پھر اس سلسلے میں تم سے بات کروں وہ کچھ نہ سمجھتی ہوئی کچھ دیر تک اس کی طرف دیکھتی رہی پھر اٹھ کر اس کے کمرے سے نکل گئی۔

کتنی دیر تک وہ ایک ہی نقطے پر نظریں مرکوز کیے بیٹھا سوچتا رہا۔ اس کی سمجھ میں نہیں آ رہا یہ سب کیا ہو گیا ہے۔ قیس کی دیوانگی کی حدوں کو چھوٹی محبتوں سے وہ بے خبر نہیں تھا۔ اس کی اور کی ہوتی تو وہ قیس کو سمجھا لیتا لیکن اب وہ قیس کا سامنا کیونکر کر پائے گا بھلا؟ اس سامنا کرنے کے لیے حوصلہ چاہیے تھا۔ اور ایسا حوصلہ وہ کہاں سے لائے گا۔ اس نے سوچا یوں ہی واپس چلے جانا چاہیے لیکن پھر قیس سے کیے گئے وعدے نے اسے پابند کر دیا۔

اس نے ہر مقام پر خود ہی تو اس کا ساتھ دینے کا وعدہ کیا تھا۔ پھر اب جب وقت آ گیا وہ بھاگنے کی سوچ رہا تھا۔ اس نے اپنے آپ کو ملامت کی اور نئے سرے سے مسئلے کو لگا۔

بہت سوچنے کے بعد بالآخر وہ اس نتیجے پر پہنچا کہ چھوٹی حویلی جانے سے پہلے اسے قیس کو اس کا خیال جان لینا چاہیے۔ ایسا نہ ہو کہ وہ جان جو کھوں میں ڈال کر بخت آور کو نکال اور قیس ہی اپنانے سے انکار کر دے۔ اس صورت میں تو وہ لڑکی کہیں کی نہ رہے اپنے اس خیال سے مطمئن ہونے کے بعد کافی دیر وہ اسی سوچ پر سوچتا رہا اور جب وہ لڑکے کے لیے لینا تو۔۔۔ فیصلہ کر چکا تھا کہ صبح وہ قیس سے ملنے کے لیے ملتان روانہ ہو جائے گا۔

رات دیر سے سونے کی وجہ سے اور کچھ اپنے فیصلے پر مطمئن ہونے کے بعد اس نے سوچا



تھا کہ صبح وہ اطمینان سے اٹھے گا لیکن نذا کی بچی صبح سویرے ہی اس کے سر پر پہنچ گئی۔

”بھائی فوراً اٹھ جائیں۔“ وہ جھنجھوڑنے کے انداز میں اس کا کندھا ہلا کر بولی تو وہ

کراٹھ بیٹھا۔

”خیر تو ہے نذا؟“

”ہاں۔ سب خیر ہے۔ بس آپ اٹھ جائیں۔“

”آخر تم چاہتی کیا ہو؟“

”مجھے بتائیں آپ نے چھوٹی ماں کے بارے میں کیا فیصلہ کیا ہے؟ کیونکہ آج میں

حال میں ان کے پاس جاؤں گی۔

”کیا تم نے صرف یہی بات معلوم کرنے کے لیے مجھے اٹھایا ہے۔

”ہاں۔ ہو سکتا ہے آپ کی نظر میں اس بات کی کوئی اہمیت نہ ہو میں رات بھر سو

سکی۔ اور میں آپ کو بتا دوں کہ اگر چھوٹی ماں کو کچھ ہو گیا تو میں یہ گھر ہی چھوڑ جاؤں گی۔“

”نذا۔“ ملک فیصل حیرت سے اس کی دیکھنے لگا۔

”میں غلط نہیں کہہ رہی بھائی! آپ ہی سوچیں، میں اتنے دنوں سے ایک لڑکی کو اس

رہی ہوں اور یہی اس سے زندہ رکھے ہوئے ہے۔ اب اگر ایک دم اس کی اس ٹوٹ

جینے کو کیا رہ جائے گا اس کے پاس۔“ اس کی آواز بھرانے لگی تھی۔

”تو میں کب کہتا ہوں کہ تم اس کی اس توڑو۔“

”تو کیا آپ؟“ وہ غیر یقینی سے فیصل کی طرف دیکھنے لگی۔

”ہاں۔ میں نے تمہاری چھوٹی ماں کی مدد کرنے کا فیصلہ کر لیا ہے۔“

”سچ بھائی؟“ وہ ایک دم بہت خوش ہو گئی۔

”بالکل سچ۔ تمہیں ناراض تو نہیں کیا جا سکتا نا؟“

”تھینک یو۔ بھائی، میں آج ہی چھوٹی ماں کو خوشخبری سناؤں گی۔“

”میں نے تمہیں وہاں جانے سے منع کیا ہے۔“

”صرف آج اس کے بعد تو وہ چلی جائیں گی۔“ ذرا توقف کے بعد وہ پوچھنے

”ویسے بھائی آپ نے ان کے لیے کیا سوچا ہے؟“

”کچھ کہنا قبل از وقت ہوگا نذا۔ بس تم اطمینان رکھو۔“ وہ مسہری سے اترتا ہوا کہنے

”نو، میرے لیے جلدی سے ناشتے کا انتظام کر دو۔ مجھے ابھی ملتان جانا ہے۔“

”کیوں؟“

”ایک تو میں تمہارے اس کیوں سے بہت تنگ ہوں۔ چلو بھاگو یہاں سے۔“ وہ لہجے کو

ب بناتا ہوا بولا تو وہ ہنستی ہوئی بھاگ گئی۔

جس وقت وہ ملتان جانے کے لیے باہر نکلا حویلی کے صدر دروازے پر اس کی مدد بھیڑ

ب سے ہو گئی۔ سیف سے اس کی زیادہ جان پہچان نہیں تھی کیونکہ سیف شروع ہی سے تعلیم

ملے میں گاؤں سے دور رہا تھا۔ اس لیے اس کے سلام کے جواب میں ملک فیصل سرسری

ب میں سر ہلاتا ہوا جیسے ہی جیب کی طرف بڑھنے لگا، سیف نے آگے بڑھ کر اس کا راستہ

لایا۔

”آپ نے شاید مجھے پہچانا نہیں ملک فیصل، میں سیف ہوں بخت آور کا بھائی۔“

”آئی ایم سوری۔ میں نے واقعی آپ کو نہیں پہچانا تھا۔ آئیے اندر چلیے۔“ وہ جیسے ہی

حویلی کی طرف مڑنے لگا۔ سیف نے اس کا بازو پکڑ لیا۔

”نہیں ملک صاحب، میں صرف اپنی بہن کے بارے میں معلوم کرنے آیا ہوں۔“

”کیا مطلب، کیا معلوم کرنا چاہتے ہیں آپ؟“ گو وہ سب کچھ جان گیا تھا لیکن اس

انجان بننے ہی میں مصلحت تھی۔

”جب سے بخت آور بیاہ کر یہاں آئی ہے اس کے بعد وہ ایک بار بھی ہم سے ملنے نہیں

آرا اگر ہماری طرف سے کوئی آیا تو اسے یہ کہہ کر لوٹا دیا گیا کہ وہ یہاں نہیں ہے۔“

”اچھا۔“ اس نے حیرت کا اظہار کیا۔ ”آپ جانتے ہیں سیف، میں ابھی دو روز پہلے ہی

سے لوٹا ہوں اور مجھے یہیں آ کر معلوم ہوا ہے کہ بابا جان نے شادی کر لی ہے۔ میری

کی تک خاتون بخت آور سے ملاقات نہیں ہوئی ورنہ میں اسی وقت آپ کو ان سے ملوادیتا

ادیر رک کر وہ پھر کہنے لگا۔ ”میں اس وقت بہت ضروری کام سے ملتان جا رہا ہوں۔

پر انشاء اللہ آپ کو ان سے ملوادیوں گا۔ پھر آپ خود ہی ان سے پوچھ لیجیے گا کہ۔“

”آپ کب تک واپس آجائیں گے؟“ سیف بے تاب سے پوچھنے لگا۔

”یہ تو کام پر منحصر ہے آج ہو گیا تو شام تک واپس آجاؤں گا۔ ورنہ دو روز بعد تو میری

جانی ہے۔“



”پھر؟“ سیف نے خیال انداز میں اس کی طرف دیکھنے لگا تو وہ کچھ دیر تک ہاتھ سوچتا رہا۔ پھر سیف کے کندھے پر ہاتھ رکھتا ہوا بولا۔

”آپ ایسا کریں، کچھ دن انتظار کریں۔ میں آپ کو یقین دلانا ہوں کہ خاتون خود آپ کے پاس آئیں گی۔“

”خیال رہے ملک صاحب میری والدہ اس کی طرف سے بہت پریشان ہیں۔“

”یقیناً ہوں گی۔ جو صورت حال آپ نے بتائی ہے اس کے پیش نظر ان کی ہمت ہے۔ آپ پلیز انہیں میری طرف سے اطمینان دلا دیجیے کہ ان کی بیٹی جلد ہی ان کے آئے گی۔“

”شکریہ۔“ سیف کے انکساری سے کہنے پر ملک فیصل نے گرم جوشی سے اس کے تھام لیے۔ اسی وقت چوہدری ملک جمشید علی اپنے خاص آدمیوں کے ساتھ حویلی سے نکلے۔ فیصل کے ساتھ سیف کو کھڑے دیکھ کر لمحہ بھر کو وہ تھک گئے، پھر فوراً ہی آتے ہوئے۔

”فیصل پٹر تو تو ملتان جا رہا تھا؟“

”جی بابا جان، بس ابھی جا رہا ہوں۔“

”السلام علیکم چوہدری صاحب۔“ سیف کے سلام کو وہ جان بوجھ کر نظر انداز ہوئے آگے بڑھ گئے اور ملک فیصل ان کی اس حرکت پر انتہائی خجالت محسوس کرتے سیف سے نظریں چرا کر انہیں جاتے ہوئے دیکھنے لگا۔

کچھ دور جا کر چوہدری صاحب رک گئے اور اپنے آدمیوں کو آنکھوں ہی آنکھوں سے کچھ اشارے کرنے لگے۔ سیف کی ان کی طرف پیٹھ تھی۔ جبکہ فیصل ان کی اک ایک دیکھ رہا تھا جس طرح وہ سیف کی طرف اشارہ کرتے ہوئے اپنے آدمیوں کو کچھ کہا کرتے تھے۔ اس سے ملک فیصل کے دماغ میں خطرے کی گھنٹیاں بجنے لگیں۔ اس کی گرفت آپ آپ سیف کے ہاتھوں پر مضبوط ہو گئی۔ اور وہ چوہدری صاحب کے جانے کا انتظار کرنے لگا۔ پھر جیسے ہی چوہدری صاحب اپنی جیب میں سوار ہو کر چلے گئے۔ تب وہ طویل سا سانس ہوا سیف کی طرف متوجہ ہوا اور سیف جو یہ سمجھ رہا تھا کہ ملک فیصل اپنے باپ کی بد اطاعتی وجہ سے اس سے نظریں چرائے کھڑا ہے تو اس کے متوجہ ہوتے ہی وہ اس کی شرمندگی کی

کی غرض سے اپنے لہجے کو خوشگوار بناتا ہوا بولا۔

”تو پھر ملک صاحب مجھے اجازت دیجیے۔“ جواب دینے کے بجائے ملک فیصل سوچنے لگا کہ اس کے باپ کے چھوڑے ہوئے درندے یقیناً راستے میں کہیں اس بے ضرر شخص کی تاک میں بیٹھے ہوں گے تو کیا وہ جانتے بوجھے اسے ان کے حوالے کر دے۔

”ملک صاحب آپ کیا سوچنے لگے؟“ سیف کے پوچھنے پر وہ چونک گیا۔

”آں۔۔۔ کچھ نہیں۔“ پھر ذرا توقف سے بولا۔ ”سیف اگر آپ کو یہاں کوئی خاص کام نہ ہو تو میرے ساتھ ملتان چلیں۔“

”خاص کام تو یہ ہی تھا جسے کرنے کا آپ نے یقین دلادیا ہے۔ اب گھر جا کر اپنی والدہ کو آپ کی طرف سے اطمینان دلاؤں گا۔ پھر مجھے لاہور جانا ہے۔“

”چلیے پھر میں آپ کو ملتان چھوڑ دوں گا۔“

”مجھے آپ کے ساتھ جانے پر اعتراض نہیں لیکن میری وجہ سے آپ کو دیر ہو جائے گی اس لیے کہ مجھے ابھی گھر بھی جانا ہے۔“

”کوئی بات نہیں، مجھے ایسی کوئی خاص جلدی نہیں۔ میں تو یہ چاہ رہا تھا کہ آپ کے ساتھ سفر ذرا خوشگوار ماحول میں کٹ جائے گا۔“

”جیسے آپ کی مرضی، آپ کچھ دیر انتظار کریں تو میں گھر اطلاع کر آؤں؟“

”ارے نہیں۔ میں بھی آپ کے ساتھ چلتا ہوں آئیے۔“

ملک فیصل نے مزید اسے کچھ کہنے کا موقع ہی نہیں دیا اور اس کا ہاتھ پکڑ کر اپنی جیب میں آ بیٹھا۔

ملک فیصل کی وجہ سے سیف اماں کے پاس بس کچھ دیر ہی رکا۔ اس دوران وہ اماں کے ہر سوال کے جواب میں بس یہی کہتا رہا۔ ”اماں فکر نہ کریں۔ بخت کچھ دن میں آپ کے پاس آئے گی۔“ ماتا کی ماری اماں پتا نہیں مطمئن ہوئیں یا نہیں۔ وہ بہت جلد انہیں خدا حافظ کہہ کر دوبارہ ملک فیصل کی جیب میں آ بیٹھا۔

گاؤں کی حدود سے نکلتے ہی ملک فیصل نے قدرے اطمینان کا سانس لیتے ہوئے سوچا۔ ”تو کیا بابا جان کا انتقامی جنون اس حد تک پہنچ چکا ہے کہ وہ راستے میں آنے والے ہر شخص کو نیست و نابود کرنے کا تہیہ کر بیٹھے ہیں۔ نہیں میں کسی بے گناہ قیمتی جان کو بابا جان کے ذاتی



انتقام کی بجھٹ نہیں چڑھنے دوں گا۔ اب گاؤں کے ہر فرد کا تحفظ میری ذمہ داری ہی نہیں میرا فرض بھی ہے۔ اور میں اس فرض کی ادائیگی میں کبھی کوئی کوتاہی نہیں کروں گا۔“ اس نے اپنے آپ سے عہد کیا۔

”ملک فیصل آپ کے ذاتی معاملات میں دخل دینے کا حق تو نہیں ہے لیکن۔“

”سیف۔ میرا خیال ہے یار، اب ہمیں اس آپ جناب کے تکلف سے نکل جانا چاہیے۔“ ملک فیصل اس کی بات کا غٹا ہوا بولا۔ ”ہاں اب کہو بلکہ بلا جھجک پوچھو، کیا پوچھنا چاہتے ہو؟“

”آپ۔“

”اوں ہوں۔“ ملک فیصل نے انگلی اٹھا کر تنبیہی اشارہ کیا تو سیف ہنس پڑا۔

”سوری یار۔ میرا مطلب ہے تم۔ ہاں تم کچھ پریشان سے لگتے ہو؟“

”نہیں۔ پریشان تو نہیں ہوں۔ بس جس جگری دوست سے ملنے جا رہا ہوں، وہ کچھ ناراض ہے۔ میں اسی کے بارے میں سوچ رہا تھا۔ اور اسے سوچتے ہوئے اگر میرے چہرے پر پریشانی ٹپک رہی ہے تو یہ کوئی غیر معمولی بات نہیں ہے۔ وہ چیز ہی ایسی ہے کہ اس کا خیال ہی پریشان کر دیتا ہے۔“ ملک فیصل لہجے میں بے شاشت پیدا کرتا ہوا بات کو مزاح کا رنگ دیتا ہوا بولا۔

”ہاں۔ جگری یار ایسے ہی ہوتے ہیں۔ خوش رہیں تو بات بے بات کھلکھلانے کو ہی چاہتا ہے اور اگر غفا ہو جائیں تو پریشانی لاحق ہو جاتی ہے۔“ ملک فیصل سر ہلا کر رہ گیا۔ اصل میں وہ مزید اس سلسلے میں بات نہیں کرنا چاہتا تھا۔ اسے ڈر تھا کہیں کوئی غلط بات اس کے منہ سے نہ نکل جائے۔

کچھ دیر کے لیے خاموشی چھا گئی۔ ملک فیصل کا ذہن اب ابا جان سے ہٹ کر قیس کے بارے میں سوچنے لگا۔ گو کہ اسے یقین تھا کہ قیس اس سے شکایت نہیں کرے گا۔ اور نہ ہی اسے الزام دے گا۔ پھر بھی وہ اپنے آپ میں اس کا سامنا کرنے کی ہمت نہیں پا رہا تھا۔ اس سے ملنا اور اس کے خیالات جاننا ناگزیر تھے۔ اس لیے وہ ساری باتیں نظر انداز کر کے اس کے پاس جا رہا تھا۔ اس نے سوچا اگر قیس نے بخت کو اپنانے سے انکار کر دیا، تب بھی اس کو چھوٹی حویلی سے نکالنا ناگزیر ہو گیا ہے کیونکہ اب وہ سیف سے وعدہ کر چکا ہے۔ وہ اپنی سوچوں میں

اتنا الجھا ہوا تھا کہ سن ہی نہ سکا کہ سیف کیا کہہ رہا ہے۔ وہ تو جب سیف نے اسٹیرنگ پر رکھے اس کے ہاتھوں پر ہاتھ رکھ دیا۔ تب وہ چونک کر اس کی طرف دیکھنے لگا۔ اور اس کا یوں چونک کر سیف کی طرف دیکھنا غصہ ہو گیا۔ دوسرے ہی لمحے اس کی گاڑی سامنے سے آئی ہوئی لیکن سے جا ٹکرائی۔



چوہدری ملک جشید علی اپنی زمینوں کا پتھر لگا کر دو پہر کے قریب واپس حویلی آئے تو ان کے آدمی پہلے سے وہاں موجود تھے۔ انہیں دیکھتے ہی چوہدری صاحب پوچھنے لگے۔

”سب ٹھیک ہو گیا؟“

”کیا مطلب؟“

”وڈے سائیں۔ ہم تو اس وقت سے اس کی راہ دیکھ رہے ہیں پر جی وہ تو پلٹ کر آیا ہی نہیں۔“

”کہاں چلا گیا؟“

”نہیں جی۔ اور جی اب تو ہم گاؤں کا چپہ چپہ چھان آئے ہیں پر وہ کہیں ملا ہی نہیں۔“

”زمین کھا گئی اسے یا آسمان۔“ چوہدری صاحب دھاڑے۔ ”اوئے میں پوچھتا ہوں کہیں تم لوگ اندھے تو نہیں ہو گئے ہو۔“

”وڈے سائیں۔“ چوہدری صاحب کے چلانے پر حیات محمد ہاتھ جوڑتا ہوا سہم کر بولا۔ ”وہ یہاں سے واپس نہیں گیا۔ اگر جاتا تو ہر راستے پر ہمارے آدمی موجود تھے۔ کسی نہ کسی کے اچھے ضرور چڑھتا۔“ حیات محمد کی بات چوہدری صاحب کے دل کو لگی۔ اس لیے کہ وہ کچھ دیر تک خاموشی سے کھڑے سوچتے رہے۔

ان کے دماغ میں صرف دو باتیں سار ہی تھیں کہ یا تو وہ ملک فیصل کے ساتھ چلا گیا ہے یا پھر فیصل نے اسے بخت آور کے پاس پہنچا دیا ہے۔ تیسری کوئی بات ان کا ذہن قبول نہیں کر رہا تھا۔ اس لیے کہ اپنے آدمیوں پر انہیں پورا بھروسہ تھا۔ وہ جانتے تھے کہ یہ سب ہر وقت ان کے اشارے کے منتظر رہتے ہیں اور ان کی حکم عدولی کا انجام بھی سب اچھی طرح جانتے تھے۔ انہوں نے اپنی جگہ کھڑے کھڑے بغیر حرکت کیے نظروں کا زاویہ بدل بدل کر سب کو دیکھا۔ وہ

سب سر جھکائے، ان کے کسی نئے حکم کے منتظر تھے۔

”حیات محمد۔“

چوہدری صاحب کی آواز نے انہیں مزید مستعد کر دیا۔

”پتا کر نہیں وہ ملک فیصل کے ساتھ تو نہیں گیا؟“

”جی ہاں۔“ حیات محمد فوراً انہیں سلام کرتا ہوا باہر نکل گیا۔

”وڑے سائیں۔ ہمارے لیے کیا حکم ہے۔“

”اوئے فی الحال تم سب یہاں سے دفعان ہو جاؤ۔“ اپنی بات کہہ کر چوہدری صاحب

چھوٹی حویلی کی طرف چلے گئے۔

انہیں دوپہر کو آتے دیکھ کر بخت آور کو قدرے حیرت ہوئی اس لیے کہ وہ ہمیشہ شام

وقت آیا کرتے تھے لیکن اس نے حیرت کا اظہار نہیں کیا۔

”کیسی ہے تو بخت آور؟“ خلاف معمول ان کا لہجہ قدرے نرم اور خوشگوار تھا۔

”ٹھیک ہوں چوہدری صاحب۔“ وہی ہمیشہ والا منافقانہ جواب۔

”کیا کر رہی تھی؟“

”کچھ نہیں۔“

”کھانا کھالیا؟“

”نہیں۔“

”میں نے بھی نہیں کھالیا۔ چل پہلے کھانا کھالیں۔“

یہ مہربانی اس کی حیرت میں مزید اضافہ کر رہی تھی لیکن وہ کمال ضبط کا مظاہرہ کر

ہوئے چپ چاپ ان کے ساتھ ڈائننگ ٹیبل پر آ بیٹھی۔

جب سے وہ یہاں آئی تھی تب سے اسے کھانے میں کسی کا ساتھ نصیب نہیں ہوا تھا۔

آج چوہدری صاحب نے اس کا ساتھ دے کر گویا اس پر احسان کر دیا تھا۔ وہ سوچنے لگی کہ اگر

چوہدری صاحب عام انسانوں کی طرح ہوتے تو وہ مقدر کا لکھا سمجھ کر ان کی ہمراہی میں زندگی

تمام کر دیتی لیکن مشکل یہ تھی کہ چوہدری صاحب کا کوئی عمل بھی اسے سمجھوتہ کرنے پر آمادہ نہیں

کر پاتا تھا۔

”بخت آور۔ ان کے پکارنے پر وہ چونک کر ان کی طرف دیکھنے لگی۔

”کیا بات ہے تو کھانا نہیں کھا رہی؟“

”کھا رہی ہوں جی۔“ وہ جلدی سے اپنی پلیٹ پر جھک گئی۔

کھانے کے بعد چوہدری صاحب کہنے لگے۔ ”تو اگر اس وقت سونا چاہتی ہے تو میں

چلا جاؤں۔“

”نہیں چوہدری صاحب میں اس وقت نہیں ہوتی۔“

”اچھا۔“ امیرے ساتھ۔ ”وہ اسے لیے ہوئے بڑے ہال کمرے میں آ گئے۔

اس کا خیال تھا وہ آج پھر اسے کسی مجسمے کے پاس کھڑا کر کے اس کے ساتھ اس کا

موازنہ کریں گے۔ لیکن انہوں نے ایسا کچھ بھی نہ کیا۔ اطمینان سے صوفے پر بیٹھتے ہوئے

اسے بھی اپنے پاس بٹھالیا۔

”بخت آور، تجھے گھر والے یاد تو آتے ہوں گے۔؟“ ”میرے خدا آج یہ کیسی انہونیاں

ہورہی ہیں۔ وہ حیران ہو کر ان کی طرف دیکھنے لگی۔

”تو نے جواب نہیں دیا۔“

”جی یاد آتے ہیں۔“ وہ بہت آہستہ سے بولی۔

”کون کون یاد آتا ہے؟“

”سب۔ سب یاد آتے ہیں۔ اماں، اباجی، توصیف لالا، بھرجائی، زینت اور سیف۔“ وہ

ایک جذب کے عالم میں سب کا نام لیے گئی۔

”تیرا دل کرتا ہے وہاں جانے کو۔؟“ ”فوری طور پر وہ کوئی جواب نہ دے سکی۔ بس چپ

چاپ ان کی طرف دیکھتی رہی۔ اسے خاموش دیکھ کر وہ کہنے لگے۔

”آج تیرا بھائی سیف آیا تھا۔“

”سیف آیا تھا کب؟“ اس کے اندر جیسے نئی روح ڈال دی گئی ہو۔ وہ بے تاب سے

پوچھنے لگی۔

”صبح آیا تھا، تیرے پاس نہیں آیا۔“ چوہدری صاحب حیرت کا اظہار کرتے ہوئے یوں

پوچھنے لگے جیسے وہ اکثر یہاں آتا رہا ہو اور آج نہ آیا ہو۔

”نہیں تو چوہدری صاحب، وہ میرے پاس تو نہیں آیا۔“ وہ یوں بولی جیسے ابھی رو پڑے

گی۔



”اچھا“ انہوں نے مزید حیرت کا اظہار کیا۔ ”میں نے فیصل سے کہہ دیا تھا کہ اسے تیرے پاس لے آئے۔ پھر پتا نہیں دونوں کس طرف نکل گئے۔ میں تو یہ سمجھ رہا تھا کہ وہ قحط سے مل کر گیا ہوگا۔“

وہ کیا کہتی خاموشی سے سر جھکا کر رہ گئی۔ چوہدری صاحب کچھ دیر تک گہری نظروں سے اس کی طرف دیکھتے رہے۔ جب انہیں یقین ہو گیا کہ وہ غلط بیانی سے کام نہیں لے رہی تب وہ اٹھ کھڑے ہوئے۔

”اچھا۔ اب میں چلتا ہوں۔“

”چوہدری صاحب اب آپ خود سیف کو لے کر آئیے گا۔“ ان کے نرم رویے نے اس کے اندر تھوڑا حوصلہ پیدا کر دیا تھا۔

”اچھا“ آئے گا تو لے آؤں گا۔“

اس کے لیے یہی بہت تھا کہ انہوں نے حامی بھر لی تھی۔ وہ بہت خوشی سے انہیں چھوڑنے پر آمادے تک آئی۔

ان کے جانے کے بعد وہ ستون کے سہارے کھڑے ہوتے ہوئے اپنے آپ سے بولی۔ ”کیا میرے ساتھ کوئی معجزہ ہونے والا ہے۔ کیا واقعی چوہدری صاحب سیف کو لے آئیں گے۔“

سیف کے ساتھ ہی اسے ایک ایک کر کے یاد آنے لگے۔ کتنی دیر تک وہ خوش کن تصورات میں گھری رہی جہاں سب اس کے اپنے تھے۔ اس کا دل چاہا وہ پلک جھپکتے میں ان اونچی اونچی دیواروں کو پھلانگی ہوئی اپنے بائبل کے آنگن میں جا کھڑی ہو۔ جس کی سوندھی سوندھی مہک اب بھی اسے اپنے آس پاس کہیں محسوس ہوتی تھی۔ جہاں بیٹھ کر اپنی ہجو لیوں کے ساتھ اس نے بے شمار گھروندے بنائے تھے اور جہاں ان کے قہقہوں کے ساتھ بھاگ بھری سے یہ گیت سنا کرتی تھی۔

ساڈا چڑیاں دا جمبا وے بائبل اساں اڈ

جانا

ساڈی لمبی اڈاری وے بائبل کیہڑے

جانا

دیس

بھاگ بھری کبھی تو بہت لہک لہک کر گاتی تھی اور کبھی آپ ہی آپ اس کی آواز میں درد سمٹ آتا۔ جسے محسوس کر کے وہ سب اداس ہو جاتی تھیں۔ گزرے دنوں کی یادیں اسے بے طرح اداس کر گئیں۔ اس کی آنکھوں کا نمکین پانی ایک دم پلکوں کی سرحدیں پا کر آیا۔ کس قدر اڑاں ہو گئے تھے اس کے آنسو کہ انہیں سینٹا تو دور کی بات دیکھنے والا بھی کوئی نہیں تھا۔ اس نے سوچا وہ سب بھی شاید اسی طرح مجھے یاد کرتی ہوں گی۔ اور روزانہ اماں کے پاس آ کر پوچھتی ہوں گی۔

”اماں۔ بخت آور نہیں آئی؟ کب آئے گی وہ؟“ اور بیچاری اماں وہ تو خود ہر ایک سے یہی سوال کرتی ہوں گی۔ ان کی آنکھیں لیکن کی راہ دیکھ دیکھ کر پھرانے لگی ہوں گی۔ اچانک اسے جھوپڑی میں رہنے والی ماسی بشریاں یاد آئیں جنہوں نے اس کا ہاتھ دیکھتے ہوئے بے ساختہ اپنے ماتھے پر ہاتھ مار کر کہا تھا۔

”ہاے اڑی بخت آور! کیا نصیب لے کر پیدا ہوئی ہے تو؟“

”ماسی بشریاں۔ اس نے وہیں بیٹھتے ہوئے گھٹنوں کے گرد یوں بازو پلیٹ لیے جیسے اپنے وجود کو خود پناہ دے رہی ہو۔“ ماسی بشریاں کیا میرے نصیب میں لکھے یہی تنہائیوں کے ناگ تم نے میری ہتھیلیوں پر ریگتے دیکھ لیے تھے جو تم نے اچھا تھا پیٹ ڈالا تھا۔ تم نے مجھے کیوں نہیں بتایا تھا کہ میں قفس میں مقید ہونے جا رہی ہوں۔ ستون سے سر ٹپکتے ہوئے وہ اپنے آپ سے بولی۔

ماسی بشریاں اگر بتا بھی دیتی تو میں کیا کر لیتی۔ بے بال و پر کے پنچھی کہاں اڑ سکتے ہیں بھلا۔ وہ تو اسیری کو مقدر جان کر آپ ہی آپ قفس میں آسماتے ہیں۔ اس کے آنسو روانی سے بہنے لگے تھے۔ جنہیں ہتھیلیوں سے صاف کرتے ہوئے وہ سامنے دیکھنے لگی۔ سنہری دھوپ اونچی دیوار کی آخری حدوں پر پہنچ چکی تھی۔ ایک اور دن اختتام پر تھا لیکن یہ گزرتا دن اسے آنے والے کل کے بارے میں تھوڑا سا پر امید کر گیا تھا۔ چوہدری صاحب کا نرم رویہ اور سیف کی آمد۔ لیکن سیف مجھ سے ملے بغیر کیوں چلا گیا؟ وہ ایک بار پھر اپنے آپ سے مخاطب تھی۔ چوہدری صاحب کے کہنے کے باوجود وہ میرے پاس کیوں نہیں آیا؟ ایسا کون سا کام آ پڑا تھا اسے جو وہ میرے در تک آ کر لوٹ گیا؟ کیا اس کی محبتیں صرف اسی گھر تک محدود تھیں۔ سیف اور کچھ نہیں تو آ کر میری حراماں نصیبی ہی دیکھ لیتے۔ یہ بھی نہیں کر سکتے تھے تو مجھے ہی اپنی صورت

دیکھ لینے دیتے۔ تم کیا جانو، کتنا ترستی ہوں میں تم سب کو دیکھنے کے لئے۔“ اس کا دل دکھ بھر گیا۔ آنکھیں ایک بار پھر جھلکنے کو بے تاب ہو گئیں تو وہ پیشانی گھٹنوں پر رکھ کر پھوٹ پھوٹ کر رونے لگی۔

جانے کتنی دیر ہو گئی تھی اسے یوں روتے ہوئے کہ ندانے دے پاؤں آ کر اس کے کندھوں پر ہاتھ رکھ دیئے۔

”چھوٹی ماں۔ اس طرح کیوں رو رہی ہیں؟“

وہ کچھ نہیں بولی۔ چپ چاپ سر اٹھا کر بھیگی آنکھوں سے اس کی طرف دیکھنے لگی۔

”دیکھو دو وقت مل رہے ہیں۔ یوں دلیز پر بیٹھ کر نہیں روتے۔ آؤ، اندر چلو۔“ ندا اس کا ہاتھ پکڑ کر اٹھاتے ہوئے بولی تو وہ کوئی مزاحمت کیے بغیر اٹھ کر اس کے ساتھ اندر آ گئی۔

اسے مسہری پر بٹھا کر ندانے پہلے تمام بتیاں جلائیں۔ پھر اس کے لیے پانی لے آئی۔ پانی پی کر وہ قدرے پرسکون ہو گئی۔ تب ندا کا ہاتھ پکڑتے ہوئے بولی۔

”ندا۔ تمہیں اس وقت یہاں نہیں آنا چاہیے تھا۔“

”کیوں؟“

”آج چوہدری صاحب بہت دیر تک یہاں رہے ہیں اور ابھی شام سے ذرا پہلے ہی تو گئے ہیں۔ ایسا نہ ہو کہ پھر آ جائیں۔“

”ابا ابھی کچھ دیر پہلے ملتان گئے ہیں اور میں اپنا پورا اطمینان کر کے یہاں آئی ہوں۔ تم فکر مت کرو۔“

”لیکن انہوں نے مجھ سے تو ایسا کوئی ذکر نہیں کیا تھا۔“

”کیا پہلے کہیں جاتے ہوئے وہ تمہیں بتا کر جاتے ہیں؟“

”ہاں۔ اکثر وہ کہیں جانے سے پہلے میرے پاس کھڑے کھڑے ضرور آتے ہیں۔“

”اچھا۔ خیر چھوڑو۔ اس وقت وہ نہ صرف بہت جگلت میں گئے ہیں بلکہ جاتے ہوئے کچھ پریشان بھی لگ رہے تھے۔ اور میرا خیال ہے پہلے سے ان کا کوئی پروگرام نہیں۔ جیسی انہوں نے تم سے ذکر نہیں کیا۔“

اس کے پاس پھر خاموشی کے سوا چارہ نہیں تھا۔ ندا کچھ دیر تک اس کی طرف دیکھتی رہی پھر اس کی متورم آنکھوں کی طرف اشارہ کرتے ہوئے بولی۔

”مجھے اپنے رونے کا سبب نہیں بتاؤ گی، کیا بابا جان نے کچھ کہہ دیا ہے۔؟“

”نہیں۔ بس یونہی دل بھرا آیا تھا تو میں رونے لگی۔“

”اچھا۔“ ندا خامخواہ ہنس پڑی پھر اس کا ہاتھ دباتی ہوئی کہنے لگی۔ ”اب تمہیں رونا نہیں چاہیے بلکہ یہاں سے رہائی کا تصور کر کے مسکراتے ہوئے رہنا چاہیے۔“

”اب رہائی ملے گی تو مرجائیں گے۔“ وہ ہلکے سے بڑبڑائی۔

”مایوسی کی باتیں مت کرو چھوٹی ماں، فیصل بھائی نے وعدہ کیا ہے کہ وہ بہت جلد تمہیں

اس قید سے نجات دلائیں گے۔“

”تم نے کیا کہا تھا ملک فیصل سے؟“

”میں نے انہیں ساری بات کہہ سنائی۔“

”پھر؟“

”پہلے تو وہ مجھ پر ناراض ہونے لگے کہ میں چھوٹی حویلی کیوں گئی۔ پھر صبح انہوں نے مجھ

سے کہا کہ وہ تمہیں یہاں سے نکالنے کا فیصلہ کر چکے ہیں۔“

وہ کچھ دیر سر جھکائے نہ جانے کیا سوچتی رہی؟ پھر ندا کی طرف دیکھتے ہوئے پوچھنے لگی۔

”ملک فیصل اس سلسلے میں کیا کریں گے؟“

”میں نہیں جانتی اور نہ ہی انہوں نے بتایا ہے۔ اور چھوٹی ماں تمہیں اس سلسلے میں

پریشان ہونے کی ضرورت نہیں ہے۔ تم یہ سب ہم پر چھوڑ دو۔ یہ ہمارا مسئلہ ہے کہ ہم تمہیں

یہاں سے کیسے لے جاتے ہیں اور کہاں لے جاتے ہیں۔“

”کیا مطلب؟ کیا میں اپنے گھر نہیں جاؤں گی۔؟ وہ حیران ہو کر پوچھنے لگی۔

”فی الحال میں اس سلسلے میں بھی کچھ نہیں کہہ سکتی۔ بس تم اپنے اندر تھوڑا حوصلہ پیدا کرو

اور اپنے آپ کو ہر قسم کے حالات کا سامنا کرنے کے لیے تیار رکھو فیصل بھائی جیسے ہی ملتان سے

آئیں گے وہ تمہارے پاس ضرور آئیں گے۔“

”ملک فیصل ملتان گئے ہیں؟“ وہ چونک کر پوچھنے لگی۔

”ہاں۔“

”کب؟“



”آج صبح۔“

اس کا ذہن الجھنے لگا۔ ”اگر ملک فیصل ملتان گیا ہے تو پھر سیف۔؟ وہ کب آیا تھا یہاں۔؟ وہ خود میرے پاس نہیں آیا۔ یا ملک فیصل نے اسے نہیں آنے دیا۔“ وہ ایک دم بہت سارے سوالوں کی زد میں آگئی۔

”چھوٹی ماں تم کیا سوچنے لگیں؟“ اسے گم صم دیکھ کر ندا پوچھنے لگی۔

”ندا۔ ایک بات بتاؤ۔ کیا تمہیں معلوم ہے آج میرا بھائی سیف آیا تھا؟“

”تمہارے پاس؟“

”نہیں میرے پاس نہیں۔ شاید وہ بڑی حویلی آیا تھا۔“

”تمہیں کیسے معلوم ہوا؟“

”چوہدری صاحب بتا رہے تھے۔ ان کا کہنا ہے انہوں نے ملک فیصل سے کہا تھا کہ وہ سیف کو میرے پاس لے آئے لیکن۔“ وہ خاموش ہو گئی۔

”تم نے بابا جان کی بات کا یقین کر لیا؟“

”دیکھو چھوٹی ماں یہاں تک تو ہو سکتا ہے کہ تمہارا بھائی آیا ہو۔ لیکن یہ ناممکن ہے کہ بابا جان نے اسے یہاں آنے کے لیے کہا ہو۔“

”پھر چوہدری صاحب نے مجھ سے غلط بیانی کیوں کی؟“ ندا صرف کندھے اچکا کر رہ گئی۔

”پتا ہے نہ! میں اس وقت سے یہ سوچ کر رہی تھی کہ سیف یہاں تک آیا اور مجھ سے ملے بغیر چلا گیا۔“

”بیوقوف ہو تم۔“ پھر وہ اس کا ہاتھ پکڑ کر اٹھاتی ہوئی بولی۔ ”آؤ لان میں چلیں۔ آج کسی قسم کا کوئی خطرہ نہیں ہے۔ آج میں تم سے ڈھیر ساری باتیں کروں گی۔ پھر جانے کبھی ملاقات ہو بھی یا نہیں۔“

”ندا۔ تم میرے لیے یہ سب کیوں کر رہی ہو؟“ وہ اس کے ساتھ چلتی ہوئی پوچھنے لگی۔

”اس لیے کہ تم مجھے اچھی لگتی ہو۔“

”اور وہ لڑکی۔ وہ بھی تو یقیناً مجھ جیسی ہوگی جو مجھ سے پہلے یہاں آئی تھی یا لائی گئی تھی۔“

”اس وقت میں بہت چھوٹی تھی چھوٹی ماں ہاں اب میں یہ ضرور کہہ سکتی ہوں کہ تمہارے

بعد میں یہاں کسی اور کو نہیں آنے دوں گی۔“ وہ اتنے یقین اور عزم سے بولی کہ وہ قدم روک کر کتنی دیر تک اس کی طرف دیکھتی رہی پھر اس کا ہاتھ پکڑتی ہوئی کہنے لگی۔

”کبھی کبھی میں سوچتی ہوں ندا کہ تم اور ملک فیصل اپنے بابا جان سے اتنے مختلف کیوں ہو؟ پھر مجھے خیال آتا ہے۔ شاید تمہاری والدہ نیک دل خاتون ہیں جن کی تربیت نے تمہیں انسانیت کا درجہ دے کر اچھا انسان بنا دیا ہے۔“

”تم ٹھیک سمجھیں چھوٹی ماں۔ میری والدہ بہت نیک دل اور نرم مزاج خاتون ہیں اور ہماری تربیت میں ان ہی کا زیادہ ہاتھ ہے۔ اگر وہ بھی بابا جان کی طرح ہوتیں تو اس وقت میں تمہارے پاس ہونے کے بجائے اطمینان سے اپنے گھر بیٹھ کر اس وقت کا انتظار کرتی جب تم ہر طرف سے مایوس ہو کر دیواروں سے ٹکراؤ۔“

”ندا پلیز۔۔۔“ اسے جھرجھری سی آگئی۔ ”ایسی خوفناک باتیں تو نہ کرو۔ ابھی مجھے کچھ دن اور یہاں رہنا ہے۔“

ندا ہنستی ہوئی اس کے ساتھ ہری ہری گھاس پر بیٹھ گئی۔

وسط اکتوبر کی رات تھی۔ فضا میں ہلکی ہلکی خنکی سمٹ آئی تھی۔ درمیانی تاریکیوں کا چاند پوری آب و تاب سے جلوہ افروز تھا۔ جس کی ٹھنڈی چاندنی ہر شے کو انوکھا نکھار بخش رہی تھی۔ شاید یہ ماحول کی خوبصورتی کا اثر تھا کہ دونوں ایک دوسرے کے ہاتھوں میں ہاتھ دیے ساری فکر سے آزاد ہو کر ادھر ادھر کی باتیں کرنے لگیں۔

نصف شب بیت چکی تھی اور انہیں اپنی باتوں میں احساس ہی نہیں ہوا تھا جب ٹھنڈک ان کے وجود میں سرایت کرنے لگی۔ تب وہ دونوں اٹھ کھڑی ہوئیں۔

”میرا خیال ہے چھوٹی ماں اب میں چلتی ہوں۔“

”ندا۔ آج جب کسی قسم کا خطرہ نہیں ہے تو یہیں رک جاؤ۔ صبح چلی جانا۔“

”خطرہ آتے کتنی دیر لگتی ہے۔“ اس کا اشارہ اپنے بابا جان کی طرف تھا۔ اس لیے اپنی بات پر وہ خود ہی ہنس پڑی۔

”اگر ایسی بات ہے تب پھر میں تمہیں نہیں روکوں گی۔“

”اچھا۔ شب بخیر۔ اب میرا نہیں فیصل بھائی کا انتظار کرنا۔“ اس کے ساتھ ہی وہ اس سے لپٹ گئی۔

”ندا۔ تمہارا خلوص اور تمہاری محبت مجھے ہمیشہ یاد رہے گی۔“  
”اور میں؟“

”تم تو دل میں آن بسی ہو میری جان۔“ وہ اس کی پیشانی چومتی ہوئی اتنے پیار بولی کہ ندا کی آنکھیں جھلملانے لگیں۔ تب وہ جلدی سے اسے دوبارہ شب بخیر کہتی ہوئی تیز قدم اٹھاتی پچھلے دروازے کی طرف چلی گئی۔ جبکہ وہ کتنی دیر تک وہیں کھڑی اس کے نقش دیکھتی رہی۔



جس وقت سیف ہوش میں آیا وہ نشتر ہاسپٹل میں تھا۔ فوری طور پر وہ سمجھ نہیں سکا کہ وہ کہاں ہے۔ اور یہاں تک کیسے آیا۔ کچھ دیر تک وہ یوں ہی سیدھا لیٹا چھت پر نظریں مرکوز کرے سوچتا رہا۔ پھر جیسے ہی اسے یاد آیا کہ وہ ملک فیصل کے ساتھ آ رہا تھا تو فوراً اپنی جگہ پر اٹھ بیٹھا۔ اسے زیادہ چونٹیں نہیں آئی تھیں۔ پیشانی پر معمولی سا زخم تھا۔ جس پر پٹی بندھی تھی اور بایاں بازو پٹیوں کی قید میں تھا۔ اپنی طرف سے اطمینان ہوتے ہی اسے ملک فیصل کا خیال آیا۔ وہ فوراً بید سے نیچے اتر گیا۔ اور ملک فیصل کے بارے میں جاننے کے لیے کمرے سے نکل کر راہداری میں آ گیا۔ سامنے سے ایک ٹرس آ رہی تھی۔ وہ وہیں کھڑا ہو کر اس کا انتظار کرنے لگا۔ جیسے ہی ٹرس قریب آئی وہ اسے روک کر پوچھنے لگا۔

”سسر! ونگن اور جیپ کا جو ایکسیڈنٹ ہوا ہے کیا اس کے سب زخمی یہاں ہی لائے گئے ہیں۔“  
”جی ہاں۔“

”میرے ساتھ میرا ایک دوست تھا جو جیپ ڈرائیور کر رہا تھا۔ ملک فیصل نام ہے اس کا۔ کیا آپ بتا سکتی ہیں کہ وہ کہاں ہے؟“  
”سسر کچھ دیر کھڑی سوچتی رہی پھر راہداری کے آخری سرے کی طرف اشارہ کرتی ہوئی بولی۔

”آپ وہاں سے بائیں ہاتھ چلے جائیں۔ تیسرے نمبر پر جو کمرہ ہے وہاں ملک فیصل ہیں۔“ پھر ذرا توقف سے بولی۔ آپ چوہدری ملک جمشید علی کے بیٹے کی بات کر رہے ہیں۔

”جی۔ جی ہاں۔“

”ہاں۔ وہ وہیں ہیں۔“

”بہت بہت شکریہ۔ ویسے ملک فیصل ٹھیک تو ہیں ناں۔“

”ان کی چونٹیں شدید ہیں اور زیادہ خون بہہ جانے کی وجہ سے۔“

”کیا کوئی سیریس!“ اس کی بات کاٹ کر وہ بے تابی سے پوچھنے لگا۔

”سیریس تھا ویسے اب خطرے سے باہر ہیں۔ وہ بھی ابھی ہوش میں آئے ہیں۔ آپ

ان سے ملنا چاہتے ہیں تو فوراً مل لیں۔ ہو سکتا ہے انہیں دوبارہ نیند کا انجکشن لگانا پڑے۔“

”شکریہ۔“ وہ فوراً ملک فیصل کے کمرے کی طرف چل پڑا۔

بہت آہستگی سے دروازہ کھول کر وہ اندر داخل ہوا۔ سامنے ہی بیڈ پر ملک فیصل لیٹا تھا۔

ان کی رنگت زردی مائل ہو رہی تھی۔ پورا سر پٹیوں میں جکڑا ہوا تھا۔ وہ کچھ دیر دروازے کے

دکھ کر اسے دیکھتا رہا۔ پھر بے آواز قدموں سے چلتا ہوا اس کے بیڈ کے پاس آ کر رک

”ملک فیصل۔“ اس کے پکارنے پر فیصل نے فوراً آنکھیں کھول دیں۔

”کیسے ہیں آپ؟“ جواب میں وہ ہلکے سے مسکرایا پھر پوچھنے لگا۔

”تم تو ٹھیک ہونا سیف؟“

”تمہارے سامنے ہوں۔“

”ہاں۔ اللہ کا شکر ہے تمہیں زیادہ چونٹیں نہیں آئیں۔ ورنہ میں تمہارا مجرم ٹھہرتا۔“

”کیوں تم نے جان بوجھ کر تو جیپ نہیں ٹکرائی تھی۔ خیر چھوڑو یہ بتاؤ چوہدری صاحب کو

ع کر دوں؟“

”نہیں۔“ ملک فیصل ایک دم بول پڑا۔

”کیوں۔ کیا تم گھر والوں کو اطلاع نہیں دو گے؟“

”نہیں میرا مطلب ہے یہاں کافی ڈاکٹر ز میرے جاننے والے ہیں وہ میرے گھر

آج کر دیں گے۔“ ملک فیصل بات سنہاتے ہوئے بولا لیکن جس سختی سے اس نے نہیں کہا

اس سے سیف چونک ضرور گیا تھا۔

”تم ابھی یہیں رہو گے یا لاہور جاؤ گے؟“ اسے خاموش دیکھ کر فیصل پوچھنے لگا۔



”میں سوچ رہا ہوں واپس گاؤں چلا جاؤں۔“

”کیوں؟“

”کچھ دن آرام کرنے کے بعد لاہور جاؤں گا۔“

”ملک فیصل کچھ دیر تک اس کی طرف دیکھتا رہا پھر اسے اپنے پاس بیٹھنے کا اشارہ کرتا ہوا

کہنے لگا۔

”سیف۔ تم ابھی گاؤں مت جاؤ۔“

سیف کچھ کہنے کے بجائے سوالیہ نظروں سے اس کی طرف دیکھنے لگا۔

”تم جاننا چاہو گے کہ میں تمہیں کیوں وہاں جانے سے منع کر رہا ہوں تو میرے

دوست میں کوئی وجہ بیان کرنے سے قاصر ہوں۔ اسے تم میری مجبوری سمجھ لو۔ بس صرف

اتنا بتا دینا ضروری سمجھتا ہوں کہ وہاں تمہارے لیے بہت خطرہ ہے۔ اگر میں تمہیں اپنے

ساتھ لے آیا تھا تو صرف اس خطرے سے بچانے کی خاطر۔“

”ملک فیصل مجھے یا میری جان کو وہاں کیا خطرہ ہو سکتا ہے؟ میری یا میرے گھر والوں

کی تو کسی کے ساتھ کوئی دشمنی نہیں ہے۔“

”بعض اوقات بنا کسی بات کے بھی لوگ دشمن بن جاتے ہیں۔ تمہیں نہ صرف آگاہ

میرا فرض تھا بلکہ اب تمہیں وہاں جانے سے روکنا بھی میرا فرض ہے۔“

”لیکن ملک فیصل۔“

”پلیز سیف۔“ فیصل نے ہاتھ اٹھا کر اسے بولنے سے روک دیا۔ ”فی الحال مجھ سے کوئی

سوال نہ کرو۔ وقت آنے پر تم خود سب کچھ جان جاؤ گے۔“

سیف کچھ الجھ کر اس کی طرف دیکھنے لگا۔ جبکہ ملک فیصل نے اپنا ہاتھ اس کی طرف بڑھا

دیا۔

”مجھے سے وعدہ کرو جب تک میں نہیں کہوں گا تم گاؤں نہیں جاؤ گے۔“ سیف نے اپنا

ہاتھ اس کے ہاتھ پر نہیں رکھا۔ یونہی خاموش نظروں سے اس کی طرف دیکھتا رہا۔

”پلیز سیف میری بات مان لو۔ یقین کرو میں بہت جلد تمہیں سب کچھ بتا دوں گا۔“

”تم نے تو مجھے الجھن میں ڈال دیا ہے۔“

”یہ ساری الجھنیں بہت جلد دور ہو جائیں گی۔ بس تم مجھ سے وعدہ کرو۔ ملک فیصل اسے

اصرار سے بولا کہ سیف نے اس کا ہاتھ تھام کر وعدہ کر لیا۔

”اور سنو کسی کو یہ بھی معلوم نہیں ہونا چاہیے کہ تم میرے ساتھ آئے ہو۔“

”نہیں معلوم ہوگا۔“

”اور اب اس سے پہلے کہ میرے گھر سے کوئی آ جائے تم یہاں سے چلے جاؤ۔“

”تمہارے گھر اطلاع پہنچ چکی ہے۔“

”اطلاع پہنچنے کیا دیر لگتی ہے۔ بس اب تم جاؤ۔“ ملک فیصل نے اپنے ہاتھ سے اس کا

ہاتھ آزاد کرتے ہوئے کہا۔ تو وہ مختلف اندیشوں اور بے شمار سوالات میں گھرا اس کے کمرے

سے نکل آیا۔

وہ بہت کچھ سوچنا چاہتا تھا لیکن اس کا ذہن ساتھ نہیں دے رہا تھا۔ یونہی الجھتا ہوا وہ

ہسپتال کی عمارت سے نکل آیا۔ اس کا خیال تھا اسے فوراً لاہور کے لیے روانہ ہو جانا چاہیے لیکن

اس کی عمارت پر نظر پڑتے ہی اسے اپنا خیال بدلنا پڑا۔ وہ سیدھا رو میلہ کے پاس آ گیا۔ اس

کے ماتھے اور بازو پر پٹی بندھی دیکھ کر وہ چیخ پڑی۔

”سیف۔ یہ کیا ہوا ہے تمہیں؟“

”ایکیڈنٹ۔“ وہ مختصر جواب دیتا ہوا آرام سے کرسی پر بیٹھ گیا۔

”کب۔ کہاں۔؟“

”ابھی راستے میں آتے ہوئے؟“

”میرے خدا۔ کس چیز سے ٹکرائے ہو؟“

”صرف میں نہیں۔ جس گاڑی میں آ رہا تھا اس کی ایک ویلن سے ٹکر ہو گئی۔“

”کوئی جانی نقصان تو نہیں ہوا؟“

”پتا نہیں مجھے خود یہاں ہسپتال میں آ کر ہوش آیا ہے۔“

”تو تم یہاں کیوں چلے آئے؟“ مجھے وہیں بلا لیتے۔“

”ڈاکٹر نے میری چھٹی کر دی ہے۔ لاہور جا رہا تھا۔ سوچا جانے سے پہلے تم سے ملتا

”کیا؟“ وہ چیخ پڑی۔ اس حالت میں تم لاہور جاؤ گے؟“

”کیا ہوا میری حالت کو ٹھیک تو ہوں۔ ایک تم ذرا سی بات کو خواہ مخواہ اتنی اہمیت دینے

لگتی ہو۔ تم کیا چاہتی ہو، میں اس حالت میں گاؤں جا کر گھر والوں کو پریشان کروں۔ معمولی ہو۔  
چوٹ ہے۔ ایک دو دن میں ٹھیک ہو جائے گی۔ ہاں اگر تمہیں میرا یہاں آنا اگلا ہے تو صاف کہہ دو۔ میں چلا جاتا ہوں۔“ وہ خواہ مخواہ تلخ ہو گیا۔

”سیف، جب تم یوں بنا کسی بات کے چڑ جاتے ہو یا تمہارے لہجے میں تلخی سمٹ آتی تو میں جان جاتی ہوں کہ تم مجھ سے کوئی بات چھپانا چاہتے ہو۔ دیکھو، میں پہلے بھی تم سے کہہ چکی ہوں اب پھر کہہ رہی ہوں کہ ہمارے درمیان اتنی انڈر اسٹینڈنگ تو ہو چکی ہے کہ ہم ایک دوسرے کے ساتھ اپنے دکھ سکھ شیئر کر سکیں۔“ ذرا دیر رک کر وہ کہنے لگی۔ ”اپنے دل پر ہاتھ مت ڈالو کہہ دو سب کچھ۔“

”رومیلا، میں بہت پریشان ہوں، میں بہت کچھ سوچنا چاہتا ہوں، سمجھنا چاہتا ہوں، میرا ذہن جیسے مفلوج ہو گیا ہے۔ کوئی بات سمجھ میں نہیں آ رہی۔“

”کیا سوچنا چاہتے ہو، میرا مطلب ہے کس کے بارے میں؟“

”پتا نہیں، میں نے کہا ناں، میرا ذہن کام نہیں کر رہا۔“

”تم شاید اپ سیٹ ہو رہے ہو، کچھ دیر آرام کرو۔ میں تمہارے لیے چائے بناتی ہوں، کچھ کھانا پسند کرو گے؟“ وہ جاتے جاتے رک کر پوچھنے لگی۔

”ہاں کوئی ہلکی پھلکی چیز ہو تو۔“

”کچھ بسکٹس ہیں میرے پاس۔“

”وہی دے دو۔“ وہ الماری سے بسکٹ کے پیکٹ نکال کر اس کے پاس لے آئی۔

”تم یہ کھاؤ، میں ابھی دو منٹ میں چائے تیار کرتی ہوں۔“ اس کے ہاتھ میں پیکٹ کر وہ الیکٹریک کپل پر چائے بنانے لگی۔

اس دوران وہ خاموش بیٹھا جانے کیا کیا سوچتا رہا۔

کافی دیر گزر گئی۔ وہ ہنوز خاموش تھا اور وہ کھڑے کھڑے تھک گئی تھی۔ تب وہ الماری بند کرتی ہوئی اس کی طرف گھوم گئی۔ وہ کرسی کی پشت سے سر نکالے آنکھیں بند کیے بیٹھا تھا۔ لحوہ کمر کو وہ پریشان ہو گئی۔ پھر بے آواز قدموں سے چلتی ہوئی اس کے پاس آ کر پوچھنے لگی۔

”سیف۔ تم ٹھیک تو ہونا؟“

”ہیں۔؟“ وہ چونک کر اس کی طرف دیکھنے لگا۔

”کب تک یوں اکیلے پریشان ہوتے ہو گے۔ مجھے بتاؤ کیا بات ہے؟“ وہ کچھ دیر تک خالی خالی نظروں سے اس کی طرف دیکھتا رہا۔ پھر اس کا ہاتھ تھام کر یوں بولا۔ جیسے خواب میں بول رہا ہو۔

”رومیلا۔ کہیں کوئی گڑبڑ ضرور ہے، مجھے لگتا ہے بخت کسی مشکل میں گرفتار ہو گئی ہے۔“



”کیا تم بخت سے ملے ہو؟“ رومیہ پوچھنے لگی۔

”نہیں۔“

”پھر تمہیں یہ شبہ کیونکر ہوا کہ وہ مشکل میں ہے۔“

”شبہ نہیں مجھے یقین ہے۔“

”وہی تو پوچھ رہی ہوں کہ کیوں؟“

وہ کچھ دیر تک خاموش بیٹھا رہا۔ پھر کہنے لگا۔

”میں نے گاؤں جاتے ہوئے تمہیں بتایا تھا ناں کہ جب سے بخت بیاہ کر گئی ہے ا

کسی سے ملنے نہیں دیا جا رہا۔“

”ہاں۔“

”میں بھی اس سے ملنے کی غرض سے گیا تھا تو میری ملاقات ملک فیصل سے ہو گئی۔“

اس وقت ملتان آ رہا تھا۔ مجھ سے کہنے لگا کہ واپسی پر وہ نہ صرف مجھے بلکہ میرے گھر والوں کو

بھی بخت سے ضرور ملائے گا۔ پھر وہ مجھے اپنے ساتھ یہاں لے آیا۔ یہاں تک تو بات ٹھیک

ہے لیکن ابھی جب میں نے ملک فیصل سے کہا کہ میں واپس گاؤں جا رہا ہوں تو اس نے

روک دیا اور ساتھ یہ بھی کہا کہ گاؤں میں میری جان کو خطرہ ہے۔ میں وہاں نہ جاؤں۔ میری

کچھ میں نہیں آ رہا کہ وہاں مجھے کیا خطرہ ہو سکتا ہے۔“

”ملک فیصل نے یہ بات یونہی نہیں کہی ہوگی سیف کوئی بات ضرور ہوگی۔“

”ہاں بھئی یہی ہستی تو میں سمجھانے کی کوشش کر رہا ہوں جو کسی طور سمجھے ہی میں نہیں

رہی۔ رہ رہ کر ذہن بخت کی طرف جاتا ہے کہ اگر میری جان کو خطرہ ہے تو یقیناً وہ بھی۔“

”ملک فیصل اب کہاں ہے؟“

”ہاسپل میں۔“

”تو تم ساری باتیں اسی سے کیوں نہیں معلوم کر لیتے۔ خود کیوں سوچ سوچ کر پریشان

رہے ہو؟۔“

”وہ کچھ بھی بتانے سے قاصر ہے۔“

”کیا مطلب؟۔“

”اس کا کہنا ہے کچھ انتظار کرو۔ وقت آنے پر سب جان جاؤ گے۔“

”کمال ہے۔“ وہ حیرت کا اظہار کرتی ہوئی کچھ دیر کے لیے خاموش ہو گئی۔ پھر کہنے

لی۔ ”کیا تم وقت کا انتظار کرو گے؟۔“

”ملک فیصل نے مجھے وعدے کی زنجیر میں جکڑ دیا ہے رومیہ ورنہ میرا دل تو یہ چاہ رہا

ہے کہ ابھی بخت کے پاس پہنچ جاؤں اور دیکھوں کہ ظالموں نے اس کے ساتھ کیا سلوک کیا

ہے۔“

”غصے میں یا جذبات میں کام خراب ہو سکتا ہے سیف کیا خیال ہے اس مسئلے کو سنجیدگی

سے سوچ کر نہ حل کیا جائے۔“ اس نے اثبات میں سر ہلاتے ہوئے طویل سانس لیا اور سر کرسی

کی پشت سے ٹکا دیا۔

کچھ دیر تک دونوں اپنی اپنی جگہ بیٹھے سوچتے رہے۔ سیف کی سمجھ میں کچھ نہیں آ رہا تھا۔

بلکہ وہ ہر پہلو کو سامنے۔ رکھتے ہوئے بہت کچھ سوچ رہی تھی۔ کافی دیر ہو گئی جب سیف نے

اسی گردن موڑ کر اس کی طرف دیکھا۔ وہ ایک ہی نقطے پر نظریں مرکوز کیے گہری سوچ میں

بیٹھی تھی۔

”یار تم تو ایسے سوچ رہی ہو جیسے کوئی عالمی مسئلہ درپیش ہو۔“ وہ ایک دم چونک کر سیدھی

ہو گئی۔

”ہاں کیا سوچا تم نے؟۔“ وہ اس کے متوجہ ہوتے ہی پوچھنے لگا۔

”پہلے تم بتاؤ۔“

”میری سمجھ میں کچھ نہیں آ رہا۔“

”تو پھر میری بات سنو لیکن سنجیدگی اور صبر و سکون شرط ہے۔“

”کہو میں سن رہا ہوں۔“

”دیکھو سیف اگر ہم ملک فیصل کے کہنے میں آ کر وقت کا انتظار کرنے بیٹھ جائیں تو ایسا

نہ ہو کہ وقت ہمارے ہاتھ سے نکل جائے اور ہمیں پچھتانے کا موقع بھی نہ ملے۔ اگر بات سیریس ہے تو ہمیں فوراً اسٹینڈ لینا چاہیے۔ لیکن ہم اس بات سے بھی نظریں نہیں چرا سکتے۔ ہمارے مقابل چوہدری ملک جمشید کی ذات ہے جو گاؤں والوں کی تقدیریں اپنے ہاتھوں کرتا ہے اور ہم اتنے پاورفل بھی نہیں ہیں کہ اس کے خلاف کوئی کارروائی کر سکیں۔ وہ کچھ خاموش ہوئی تو وہ فوراً کہنے لگا۔

”یہاں تک تو میرا ذہن بھی کام کرتا ہے رومیلہ اس سے آگے کہو۔“

”میں وہی کہنے جا رہی ہوں۔ دیکھو ملک فیصل نے اگر تمہارے لیے کسی خطرے کی نشاندہی کی ہے تو اس میں کہیں نہ کہیں حقیقت ضرورت ہوگی۔ ایسی صورت میں تمہارا دہاں کسی طور مناسب نہیں ہے اس لیے میں نے سوچا ہے کہ تمہارے بدلے میں دہاں جاؤں گی۔“

”کیوں؟ کیوں ممکن نہیں ہے؟“

”میں تمہیں کسی مشکل میں نہیں ڈال سکتا۔“

”مشکل میں تو جب پڑوں گی جب تمہاری نمائندہ بن کر جاؤں گی۔“

”کیا مطلب؟“

”میں ندا جمشید علی کی دوست کی حیثیت سے یہاں سے سیدھی حویلی جاؤں گی۔“

”ندا کو تم نے دیکھا تک نہیں اور۔“ وہ درمیان میں بول پڑا۔

”اس سے کوئی فرق نہیں پڑتا۔ تمہارے گاؤں جا کر اس بات کا اندازہ تو مجھے ہو گیا۔“

کہ دہاں کے لوگ اپنے پرانے سب کے لیے دلوں میں بڑی وسعت رکھتے ہیں اور ندا چوہدری صاحب کی بیٹی ہے تب بھی مجھے یقین ہے کہ اس کا ضمیر اسی مٹی سے اٹھا ہے۔ اس میں محبتوں کی چاشنیاں رچی بسی ہیں۔ وہ مجھے نہیں پہچانے لگی تب بھی اپنے دروازے پر ہلکا آمدید ضرور کہے گی۔ اس کے بعد اس سے دوستی گانٹھنے اور اعتماد میں لینے میں کیا دیر لگے گی۔“

پھر بھی رومیلہ میں یہ رسک نہیں لے سکتا۔“

”رسک تو لینا پڑے گا۔“

”تو یہ رسک میں خود کیوں نہ لے لوں ایک جان جانے ہی کا تو خطرہ ہے۔“

”تمہاری جان اتنی ارزاں نہیں ہے سیف اور پھر مجھے تو ایسا کوئی خطرہ بھی نہیں ہے۔ تم یہ کام مجھے کرنے دو۔ میں وعدہ کرتی ہوں ندا سے بخت کے بارے میں معلوم کرتے ہی واپس آ جاؤں گی۔ اور اگر اس دوران میں نے یہ محسوس کیا کہ کسی کو مجھ پر شبہ ہو گیا ہے۔ تب بھی میں فوراً واپس کر راہ لوں گی۔“

”پھر بھی رومیلہ۔“

”پلیز سیف مزید کچھ مت سوچو۔“ وہ جلدی سے بول پڑی۔

”تم جاؤ گی کیسے؟“ وہ ہار مانتا ہوا بولا۔

”بس سے۔“ ذرا توقف کے بعد کہنے لگی۔ ”تم شہر و میں ڈیدی کو فون کر آؤں۔ انہیں اپنے گاؤں جانے کے بارے میں بتا دیتی ہوں۔ ایسا نہ ہو میرے جانے کے بعد ان کا فون آ جائے۔“ وہ بس سر ہلا کر رہ گیا۔

”اور سنو میرے آنے تک یہیں بیٹھے رہنا۔ میں بس ابھی آتی ہوں۔“ وہ جلدی سے کہہ کر کمرے سے نکل آئی۔

راہداری عبور کر کے وارڈن کے پاس آئی تو معلوم ہوا ٹیلی فون خراب پڑا ہے۔ وہ جھنجھلاتی ہوئی گیٹ سے باہر نکل آئی۔ پی۔سی۔ او سے ڈیدی کو فون کر کے وہ واپس آ رہی تھی۔ کہ چوہدری ملک جمشید علی کی جیب کو ہاسٹل کی عمارت میں داخل ہوتے دیکھ کر وہیں رک گئی۔ لمحہ بھر کو وہیں رک کر اس نے کچھ سوچا پھر تیز قدموں سے ان کے پیچھے چل پڑی۔

سیکنڈ فلور پر وہ کافی دیر تک بلا مقصد ادھر ادھر چکر لگاتی رہی جب اسے یقین ہو گیا کہ چوہدری صاحب اپنے بیٹے سے حادثے کی تفصیلات سننے کے بعد اور ضروری باتیں بھی کر چکے ہوں گے۔ تب وہ تیز قدموں سے چلتی ہوئی بلا جھجک ملک فیصل کے کمرے میں داخل ہو گئی۔ اور لہجے کو پر اعتماد بناتی ہوئی براہ راست چوہدری صاحب سے مخاطب ہوئی۔

”آپ ندا کے بابا جان ہیں؟“ انہوں نے بغور اسے دیکھتے ہوئے اثبات میں سر ہلا دیا۔

”میں ندا کی دوست ہوں۔“ وہ پھر بولی۔ ”کچھ دیر پہلے یہاں سے گزرتے ہوئے میں نے آپ کو دیکھا تھا ایک ضرور کام سے جا رہی تھی اس لیے فوراً آپ کے پاس نہ آ سکی۔ اب میں نے سوچا آپ سے ندا کے بارے میں پوچھ لوں کب آئے گی وہ؟“ آخر میں وہ



معصومیت سے پوچھنے لگی۔

”ابھی تو اس کی چھٹیاں باقی ہیں، کچھ دنوں کے بعد آئے گی۔“

”ویسے بڑی بے مروت ہے آپ کی بیٹی میں نے کہا تھا کہ میں اس کے ساتھ چلوں لیکن وہ مجھے لے کر نہیں گئی۔ اصل میں مجھے آپ کی حویلی دیکھنے کا بہت شوق ہے۔“

”اچھا اور یہ تمہیں ندا اپنے ساتھ کیوں لے کر کیوں نہیں گئی؟“

”پتا نہیں۔“ وہ یوں بولی جیسے اسے ندا کے ساتھ نہ جانے کا بہت دکھ ہو۔

تو پتہ دل چھوٹا کیوں کرتی ہو میرے ساتھ چلو میں تمہیں ندا کے پاس چھوڑ دوں گا۔“

”کیا واقعی؟“ ان کی پیشکش پر وہ خوش ہو گئی۔

”ہاں ہاں۔“

”آپ کس وقت جائیں گے؟“

”ابھی کچھ دیر کے بعد۔“

”میں وارڈن سے کہہ کر آتی ہوں پھر آپ کے ساتھ چلوں گی۔“ پھر وہ ایک دم ملک

فیصل کی طرف دیکھ کر۔۔۔ پوچھنے لگی۔ ”یہ کون ہیں؟“

”یہ ندا کا بھائی ہے۔“

”کیا ہوا ہے انہیں؟“

”ایکسڈنٹ ہو گیا ہے۔“

”میرے خدا۔ زیادہ چوٹ تو نہیں آئی؟“

”نہیں اللہ نے کرم کیا ہے۔“

”اچھا آپ رکیں، میں ابھی آتی ہوں۔“ چوہدری صاحب نے سر ہلا کر اسے جانے کی

اجازت دی تو وہ جلدی سے باہر نکل آئی۔

”سیف بے چینی سے اس کا انتظار کر رہا تھا“ اسے دیکھتے ہی کہنے لگا۔

”اتنی دیر لگا دی کہاں چلی گئی تھیں؟“

”اپنے گاؤں جانے کا انتظام کر کے آئی ہوں۔“

”کیا مطلب؟“

”چوہدری ملک جمشید علی کے ساتھ جا رہی ہوں۔“

”کیا؟“ وہ حیرت سے اس کی طرف دیکھنے لگا تو اس نے پوری تفصیل اسے کہہ سنائی۔

”رومیلہ میری سمجھ میں نہیں آ رہا۔ میں تم سے کیا کہوں؟“

”کچھ مت کہو بس جلدی سے یہاں سے نکل جاؤ اور دیکھو چوہدری صاحب کی جیب

باہر موجود ہے۔ ان کے کسی آدمی کی تم پر نظر نہ پڑے۔“

”میری فکر مت کرو بس تم اپنا خیال رکھنا۔“

”اچھا خدا حافظ پھر ملیں گے۔“

وہ اس کی طرف سے پیٹھ موڑ کر جلدی جلدی بیگ میں اپنے کپڑے رکھنے لگی۔ وہ کچھ دیر

کھڑا اسے دیکھتا رہا۔ پھر آہستہ قدموں سے باہر نکل گیا۔

اس کے جانے کے تھوڑی دیر بعد وہ بھی بیگ اٹھا کر چوہدری صاحب کے پاس آ گئی۔

سے دیکھتے ہی چوہدری صاحب کہنے لگے۔

”پتہ ایک بات کا خیال رکھنا ندا یا گھر میں کسی اور کو خبر نہ ہو کہ فیصل اسپتال میں ہے۔“

”جی۔۔۔“ وہ اس کی قدر بہہ سکی۔

”ایسے خواجہ پریشان ہوں گے۔ ویسے ہی اب فیصل پتہ ٹھیک ہے۔“ اپنی بات کی خود

بی وضاحت کر کے وہ اٹھ کھڑے ہوئے۔

”اچھا فیصل پتہ اب میں چلتا ہوں۔ شام میں پھر آؤں گا۔ فکر مت کرنا۔ رات تیرے ہی پاس

رہوں گا میں۔“ ”بابا جان آپ کو تکلیف ہوگی۔“ وہ آہستگی سے بولا۔

”نہ پتہ تکلیف کس بات کی۔ میں آ جاؤں گا۔ وہ اس کی پیشانی چھو کر رومیلہ کو اپنے پیچھے

آنے کا اشارہ کرتے ہوئے باہر نکل گئے۔

راتے بھر وہ آنے والی صورتحال سے نمٹنے کے بارے میں سوچتی رہی۔ اسے اپنے آپ

پر اعتماد تو تھا۔ پھر بھی اندر ہی اندر کچھ خوفزدہ بھی تھی۔ زیادہ پریشانی اسے اس بات کی تھی کہ

اسے دیکھ کر ندا کے انداز میں جو اجنبیت ہوگی۔ وہ یقیناً چوہدری صاحب کے لیے حیران کن

ہوگی۔ لیکن اس کی یہ پریشانی اس وقت دور ہو گئی جب حویلی پہنچتے ہی چوہدری صاحب نے

حیات محمد سے کہا۔

”اوائے حیات محمد اس چھوٹے کو اندر زنان خانے میں پہنچا دے۔ یہ اپنی ندا کی مہمان

ہے۔“

وہ اطمینان کا سانس لیتی ہوئی حیات محمد کے ساتھ اندر چلی گئی۔ زنان خانے سے باہر حیات محمد اسے چھوڑ کر واپس چلا گیا تو وہ مزید مطمئن ہو کر طویل راہداری عبور کرتی ہوئی اندر آ گئی۔ بڑے سے دالان میں دھوپ پوری شدت سے اتری ہوئی تھی، جب ہی کوئی نظر نہیں آ رہا تھا۔ وہ تیز قدموں سے چلتی ہوئی برآمدے میں آکھڑی ہوئی اور ابھی ادھر ادھر دیکھتے ہوئے سوچ ہی رہی تھی کہ اسے کس طرف جانا چاہیے کہ ایک کمرے سے ٹپکی لڑکی دیکھ کر وہ سمجھ گئی کہ یہی ندا ہے۔

”سنو، تم ندا ہونا؟“ ندا کو اپنی طرف متوجہ دیکھ کر وہ فوراً پوچھنے لگی۔

”جی ہاں اور آپ؟“

”میں روحیلہ ہوں، نشتر میڈیکل کالج میں تمہارے ساتھ ہی پڑھتی ہوں۔“

”اچھا۔ کبھی دیکھا نہیں آپ کو؟“

”اب تو دیکھ لیا ہے؟ دراصل میں حویلی کو اندر سے دیکھنے کا شوق مجھے یہاں لے آیا۔“

”لیکن آپ یہاں آئیں کیسے؟“

”تمہارے بابا جان کے ساتھ۔“

”ان کے ساتھ؟“ ندا حیران ہوئی۔

”میں یہیں کھڑے کھڑے سب باتیں جان لینا چاہتی ہو یا۔؟“ جملہ ادھورا چھوڑ کر وہ اس طرح مسکرائی

تو ندا نادم ہوتی ہوئی فوراً کہنے لگی۔

”ارے نہیں، آئیے اندر آجائیے۔“

”تھینک یو۔“ وہ اس کے ساتھ اس کے کمرے میں آگئی۔ بیگ قالین پر رکھ کر صوفے پر گرنے کے انداز میں بیٹھتی ہوئی وہ کہنے لگی۔

”اصل بات یہ ہے ندا، میں گاؤں کی زندگی پر مضمون لکھ رہی ہوں۔ میں نے سوچا گاؤں کے لوگوں کو قریب سے دیکھنے کا موقع تو مجھے مل جائے گا۔ لیکن پتا نہیں اس حویلی کے اندر داخل ہونے کی اجازت ملے گی یا نہیں۔ ملتان میں تمہارے بابا جان سے ملاقات ہوئی تو میں نے ان سے کہا کہ میں تمہاری دوست ہوں اور یہاں آنا چاہتی ہوں۔ وہ مجھے تمہارے پاس لے آئے۔ اگر تمہیں اعتراض ہو تو ابھی بتا دو، میں واپس چلی جاتی ہوں اور اگر اعتراض

میں ہے تو اپنے بابا جان کے استفسار پر بس اتنا کہہ دینا کہ میں واقعی تمہاری دوست ہوں۔“ وہ اطمینان سے بات ختم کر کے ندا کے تاثرات دیکھنے لگی۔

”مہمانوں کو مایوس لوٹا دینا ہماری روایت نہیں ہے رومیہ، آپ اطمینان رکھیں میں بابا جان کو مطمئن کر دوں گی۔“ ذرا توقف کے بعد کہنے لگی۔ ”آپ یہاں تک آگئی ہیں تو اسے اپنا گھر سمجھیے۔ اور جب تک دل چاہے یہاں رہیں۔“

”شکریہ۔“

”ارے نہیں، یہ تکلفات چھوڑیں، یہ بتائیے فوری طور پر کیا پتہ پسند کریں گی؟“

”فوری طور پر تو میں نہانا پسند کر دوں گی۔ اس کے بعد چائے۔“

”ایز یولا نک۔“ ندا اٹھتی ہوئی بولی۔ ”یہ ساتھ ہی باتھ روم ہے۔ آپ ادھر چلی جائیں اور جب تک آپ نہانے سے فارغ ہوں، میں چائے کا کہنے کے ساتھ اپنی بی بی کو بتا دوں کہ ملتان سے میری دوست آئی ہے۔“

”ایک بار پھر شکریہ۔“ ندا نے مسکرا کر نفی میں سر ہلایا۔ اور کمرے سے باہر نکل گئی تو وہ بلدی سے اپنے بیگ میں سے کپڑے نکال کر باتھ روم میں گھس گئی۔

پھر چائے اس نے ندا کے ساتھ بڑی چوہدرانی جی کے کمرے میں بڑے خوشگوار ماحول میں پی۔ بڑی چوہدرانی حقیقتاً بہت نیک دل خاتون تھیں۔ ان کے پر شفقت لہجے پر اسے بار بار بخت کی اماں یاد آئیں۔ اس نے سوچا کاش وہ ان کے پاس جاسکتی۔ جس طرح چوہدری صاحب کے بعد ندا اور پھر بڑی چوہدرانی اتنی محبت سے اس سے ملیں۔ کہ اس کا دل کسی طور یہ بات ماننے پر تیار نہیں ہو رہا تھا کہ ان لوگوں کے درمیان بخت کسی مشکل میں ہو سکتی ہے۔ اس نے یہاں تک سوچا کہ ہو سکتا ہے سیف اور اس کے گھر والوں کو کوئی غلط فہمی ہو گئی ہو۔ اس نے یہ بھی سوچا کہ ہو سکتا ہے کہ بخت نے چوہدری صاحب کے ساتھ شادی ہونے پر بطور احتجاج اپنے گھر والوں کے ساتھ کنارہ کشی اختیار کر لی ہو۔ بہر حال کچھ بھی تھا۔ وہ اصل حقیقت معلوم کرنے یہاں آئی تھی۔

دوپہر کے کھانے کے بعد وہ اطمینان سے سو گئی۔ شام میں ابھی تو اپنے آپ کو ہلکا پھلکا محسوس کر رہی تھی۔ منہ ہاتھ دھونے کے بعد وہ کمرے سے نکل آئی۔ گہری ہوتی ہوئی شام میں تھوڑی سی خنکی سمٹ آئی تھی۔ وہ برآمدے میں کھڑی ہو کر نظروں کا زاویہ بدل بدل کر پوری



حویلی کا جائزہ لینے لگی۔ اس کا دل چاہا، اچانک کسی دروازے سے بخت نکلتی ہوئی نظر آ جا۔ وہ ساری مصلحتیں بالائے طاق رکھ کر اس کے سینے سے جا لگے گی۔ اسی خواہش کے پیش نظر اس کے نظریں ایک کے بعد دوسرے دروازے پر بھٹکتی چلی گئیں۔

”رومیلا، تم کب آئیں؟“ ندا کر آواز پر وہ چونک گئی۔ پھر ہلکے سے مسکراتے ہوئے بولی۔

”ابھی کچھ دیر پہلے۔ ویسے میں بہت دیر تک سوئی۔“

”ہاں“ میں نے سوچا تم تھکی ہوئی ہو گئی اس لیے تمہیں نہیں اٹھایا۔“

”اچھا۔؟“ وہ خوانخواہ ہنس پڑی۔

”آج کا دن یونہی گزر گیا۔ اب کل ہی تم گاؤں دیکھنے جاسکتی ہو۔“

”ہاں“ میں بھی یہی سوچ رہی تھی۔“ پھر ادھر ادھر دیکھتی ہوئی کہنے لگی۔ تمہاری حویلی بہت خوبصورت ہے۔ کیا تم مجھے پوری طرح نہیں دکھاؤ گی؟“

”ہاں کیوں نہیں آؤ۔“

وہ ندا کا ہاتھ پکڑ کر اس کے ساتھ چل پڑی۔

ہر کمرہ سجاوٹ کے اعتبار سے دیدہ زیب تھا۔ وہ ایک ایک چیز کو بغور دیکھتی اور تعریف کرتی رہی۔ اس نے پوری حویلی دیکھ ڈالی لیکن جس کی اسے تلاش تھی۔ وہ کہیں نہیں تھی تب وہ پوچھے بغیر رہ نہیں سکی۔

”ندا اس اتنی بڑی حویلی میں کون کون رہتا ہے؟“

”بابا جان بی بی جان، فیصل بھائی اور میں۔“

”اور کوئی نہیں؟“

”نہیں۔ بس کچھ ملازم عورتیں ہیں جو بی بی جان کے پاس ہوتی ہیں۔“ پھر ذرا توقف کے بعد کہنے لگی۔ ویسے اگر دیکھا جائے تو یہاں صرف بی بی جان اور ملازم عورتیں ہی رہتی ہیں۔ فیصل بھائی اور میں تعلیم کے سلسلے میں باہر ہی رہتے ہیں۔ اور بابا جان ایک جگہ نکتے نہیں۔ اس وقت بھی وہ ملتان گئے ہوئے ہیں۔“

”اچھا۔“ وہ بظاہر لا پرواہی سے بولی۔ لیکن اسے یاد آیا کہ چوہدری صاحب ملک فیصل سے کہہ رہے تھے کہ وہ رات اس کے پاس رہیں گے۔ اس نے سوچا وہ آج رات ہی ندا کو

اعتماد میں لے کر اس سے بخت کے بارے میں معلوم کرے گی۔

”تم یہاں آ کر پور تو نہیں ہوئیں؟“ اسے خاموش دیکھ کر ندا پوچھنے لگی۔

”ارے نہیں، یہاں آ کر تو میری دیرینہ خواہش پوری ہو گئی ہے۔“ وہ لہجے کو خوشگوار بناتی ہوئی ندا کے ساتھ اس کے کمرے میں آ گئی۔

رات میں جب دونوں سونے کے لیے لیٹیں تب وہ کہنے لگی۔

”ندا مجھے تم سے ضروری بات کرنی ہے، کیا میں تم پر اعتماد کر سکتی ہوں؟“

ندا کچھ دیر تک چپ چاپ اس کی طرف دیکھتی رہی، پھر بولی۔ ”تمہیں جو کہنا ہو بلا جھجک کہہ ڈالو۔“

”اصل میں میں بخت کی دوست ہوں اور اسی سے ملنے آئی ہوں۔“ وہ بغیر تمہید کے ان دو جملوں میں ساری بات کہہ گئی۔ فوری طور پر ندا کچھ نہ کہہ سکی۔ ”کیا تم مجھے اس کے بارے میں بتاؤ گی۔ ہم سب اس کے لیے بہت پریشان ہیں؟“

”رومیلا، بس کچھ ہی دن تو رہ گئے تھے کہ تم سب کچھ جان جاتی لیکن اب اگر تم صرف اسی کے بارے میں معلوم کرنے یہاں تک آئی ہو تو میں تمہیں پہلے ہی کہہ چکی ہوں کہ مہمانوں کو مایوس لوٹانا ہمارا شیوہ نہیں ہے۔“

”شکریہ ندا، یہ تمہارا مجھ پر احسان ہوگا۔“

”تم بار بار شکریہ کا لفظ کہہ کر مجھے شرمندہ کرتی ہو۔ اب یہ بتاؤ تم صرف اس کے بارے میں جاننا چاہتی ہو یا اس سے ملنا بھی چاہتی ہو؟“

”کیا تم مجھے اس سے ملوا سکتی ہو؟“

”ہاں۔“

”ابھی اور اسی وقت۔“

”ج، تو پھر ابھی ملوا دو۔“

”اچھا تم ٹھہرو، میں باہر کا جائزہ لے کر آؤں کہ سب خواتین سوچتی ہیں یا نہیں؟“ اس کے ساتھ ہی ندا اٹھ کر کمرے سے باہر نکل گئی۔ تو اس کے لیے ایک ایک پل کا نا مشکل ہو گیا۔ تھوڑی دیر بعد جب ندا نے آ کر اسے اپنے ساتھ آنے کا اشارہ کیا تو وہ فوراً اٹھ کر اس کے ساتھ چل پڑی۔

چھوٹی جوبلی مکمل تاریکی میں ڈوبی ہوئی تھی۔ دونوں ایک دوسرے کا ہاتھ پکڑے برآمدہ عبور کر کے گیلری میں آ گئیں۔ ندانے لائٹ آن کرتے ہی آواز دے ڈالی۔

”چھوٹی ماں! کیا تم سو گئیں؟“

”نہیں! یہاں آ جاؤ ندانے۔“ بخت کی آواز پر دونوں نے ایک دوسرے کی طرف دیکھا اور پھر ایک ساتھ اس کے کمرے میں داخل ہو گئیں۔ ندانے بڑھ کر لائٹ آن کر دی تو بخت سیدھی ہوتی ہوئی جیسے ہی اٹھنے لگی اس کے نظر رومیلہ پر جاٹھری۔

”میرے خدا! کہیں میں کوئی خواب تو نہیں دیکھ رہی؟۔ رومیلہ یہ تم ہی ہونا۔“ جواب دینے کی بجائے رومیلہ ایک ہی جست میں درمیانی فاصلہ عبور کر کے اس کے سینے سے جا لگی۔ کتنی ہی دیر تک دونوں ایک دوسرے کو بازوؤں میں بھینچے یقین کی منزلیں طے کرتی رہیں پھر جب ندانے ہلکے سے کھانسن کر اپنی موجودگی کا احساس دلایا۔ تو وہ الگ ہوئیں لیکن ایک دوسرے کا حال احوال پوچھنے میں وہ ایک بار پھر اسے نظر انداز کر گئیں۔

”چھوٹی ماں! اگر تم کہو تو میں چلی جاؤں۔ صبح ہونے سے پہلے رومیلہ کو بھیج دینا۔“

”ارے نہیں رومیلہ! آؤ تم بھی ہمارے پاس بیٹھو۔“

”نہیں چھوٹی ماں۔ میں اپنی خوشی سے جاری ہوں۔ بس تم اسے بھیجتے وقت ذرا احتیاط کرنا۔“ پھر جاتے جاتے کہنے لگی۔ ”تم اپنی دوست کو اپنے ساتھ کی گئی ہر زیادتی سے آگاہ کر سکتی ہو! اچھا بخیر۔“ اس کے ساتھ ہی وہ کمرے سے نکل گئی۔

جاتے جاتے وہ بات ہی ایسی کر گئی تھی کہ رومیلہ اپنے مخصوص لہجے میں کہنے لگی۔

”بخت! اب بغیر کسی کوئے یا فیل اسٹاپ کے فوراً شروع ہو جاؤ۔“

”کیا مطلب؟“

”دیکھو بخت! اب تک ہم صرف شبہہ کی حد میں تھے بلکہ اگر میں یہ کہوں کہ بڑی چوہدارنی اور ندانے کے خلوص نے مجھے شبہہ کی حد سے بھی نکال لیا تھا تو غلط نہ ہوگا۔ لیکن اب جاتے جاتے ندانے کو کچھ کہہ گئی ہے اس سے تو میں ایک دم یقین کی منزل پر آ کھڑی ہوئی ہوں کہ تم ضرور کسی مشکل میں گرفتار ہو۔ کیا میں غلط کہہ رہی ہوں۔“ بات کے اختتام پر وہ پوچھنے لگی۔

بخت کچھ نہیں بولی بس چپ چاپ اس کی طرف دیکھتی رہی۔

”کچھو بخت! میں یہاں صرف تمہارے بارے میں معلوم کرنے آئی ہوں۔ تمہیں شاید

اندازہ نہیں ہے کہ ہم سب تمہارے لیے کتنے پریشان ہیں؟۔ پلیز مجھے بتاؤ کیا ہوا ہے تمہارے ساتھ؟۔ اس زنداں میں مقید کس نے کیا ہے تمہیں؟۔ اور کیوں؟۔“

اور وہ ہمیشہ کی طرح اس سے ہار گئی۔ چوہدری صاحب کے انتقامی جنون سے لے کر اس قید تنہائی میں اپنے آپ پر بیتنے والے تمام عذاب لمحے اس پر عیاں کر گئی۔

”بخت! تم تنہا اپنی ذات پر اتنے دکھ جھیل گئیں اور کسی کو خبر تک نہ ہوئی۔“ اس کی زبانی ساری باتیں سننے کے بعد رومیلہ کہنے لگی۔

”خبر تو شاید اب بھی کسی کو نہ ہوتی رومیلہ لیکن ندانے میرا بہت ساتھ دیا ہے۔ اس کی باتیں میرے اندر حوصلہ پیدا کرتی رہیں جواب میں تمہارے سامنے زندہ سلامت بیٹھی ہوں ورنہ۔“

”تم فکر مت کرو۔ میں صبح ہی یہاں سے روانہ ہو جاؤں گی اور جاتے ہی سیف کو فون کر کے ساری صورتحال سے آگاہ کر دوں گی۔“

”نہیں رومیلہ! ابھی کچھ دن رک جاؤ۔“

”کیوں؟۔“

”یہ کام ملک فیصل کو کرنے دو۔“

”ملک فیصل ہاسپٹل میں پڑا ہے۔ وہ پتا نہیں کب تمہیں یہاں سے نکال کر لے جائے۔“

”نہیں رومیلہ! جہاں اتنا حرص یہاں رہ لیا وہاں کچھ دن اور سہی۔ تم نہیں جانتیں اگر میرے گھر والوں میں سے کسی نے اس معاملے میں پیش وقت کی تو چوہدری صاحب اس کی جان لینے سے بھی دریغ نہیں کریں گے۔ اس کے برعکس ملک فیصل ان کا اپنا بیٹا ہے۔“

”کبھی تو تم ٹھیک ہو۔“ رومیلہ کی سمجھ میں اس کی بات آ گئی۔ پھر ذرا توقف کے بعد بولی۔ ”بہر حال کل میں واپس جا رہی ہوں۔ سیف کے لیے پیغام ہو تو دے دو۔“

”پیغام کیا دوں! بس اسے میرا سلام کہہ دینا لیکن کیا تم اباجی کے گھر نہیں جاؤ گی؟۔“

”نہیں! وہاں جانا ٹھیک نہیں ہے۔“

”اچھا! اب میرا خیال ہے تم جاؤ ندانے اس وقت تک سکون سے نہیں سو سکے گی۔ جب تک تم اس کے پاس پہنچ نہ جاؤ گی۔“ وہ مسہری سے اترتی ہوئی بولی تو رومیلہ اس کے ساتھ کھڑی د



گئی۔

”اور سنو رومیلہ، ندا پر کچھ جتانے کی کوشش مت کرنا۔ وہ بہت اچھی لڑکی ہے۔“

”تمہیں میں ایسی کوئی بات نہیں کروں گی۔“ رومیلہ اس کا ہاتھ پکڑ کر کمرے سے باہر نکل آئی۔ برآمدے میں آ کر وہ پھر ایک دوسرے سے لپٹ گئیں۔

”اچھا خدا حافظ۔ میں انشاء اللہ بہت جلد تم سے آن ملوں گی۔“

”ہم بڑی بچہ جی سے تمہارا انتظار کریں گے۔“ رومیلہ اس کا ہاتھ چھوڑ کر برآمدے کی سیڑھیاں اترتی ہوئی اندھیرے میں غائب ہو گئی۔ تو وہ بھی اپنے کمرے کی طرف پلٹ آئی۔ جس روز ملک فیصل چلنے پھرنے کے قابل ہوا اسی روز وہ باپٹل سے سید حاقیوں کے پاس چلا آیا۔

”فیصل یار، تم کب آئے اور یہ تمہیں کیا ہوا ہے۔؟“ قیس اس کے سینے سے لگتا ہوا پوچھنے لگا۔

”تمہارے پہلے سوال کا جواب تو یہ ہے کہ کچھ دن پہلے آیا ہوں اور تم سے ملنے آ رہا تھا کہ راستے میں ایک سیڈنٹ نے یہ حال کر دیا۔“

”یار مجھے اطلاع کر دیتے تو میں خود تمہارے پاس آ جاتا۔“

”بس میں نے سوچا تمہیں سر پرانز دوں گا۔ ویسے یار تم نے اپنی کیا حالت بنا رکھی ہے۔“

”اچھا۔“ وہ خواجواہ ہنس پڑا۔ اور تم کھڑے کھڑے ہی باتیں کیے جا رہے ہو۔ آرام سے بیٹھ جاؤ۔ پھر حال احوال سناؤ۔“

”حال احوال کیا سنانا یار، ملک فیصل اطمینان سے اس سے پلنگ پر بیٹھتا ہوا بولا۔“ میں تو تمہارا حال جاننے آیا ہوں۔۔۔“

”جاننے آئے ہو یا دیکھنے؟“

”دیکھ تو لیا ہے اب جانا چاہتا ہوں۔“

”مثلاً۔ کیا جانا چاہتے ہو؟“

”میرے گاؤں میں ایک ادھوری داستان چھوڑ آئے تھے تم، اس کا انجام نہیں بتاؤ گے؟“ اپنی بات کہہ کر ملک فیصل نے یوں رخ موڑ لیا جیسے اس سے نظریں نہ ملانا چاہتا ہو۔

”فیصل اگر اس کے حوالے سے تم میرا مذاق اڑانے آئے ہو تو میں تمہیں اس کی اجازت نہیں دوں گا اور میرا خیال ہی نہیں مجھے یقین ہے کہ تم انجام سے بے خبر نہ ہو گے۔“ ذرا دیر رک کر وہ پھر کہنے لگا۔ ”اور فیصل یار اگر ہم اس موضوع پر بات نہ کریں تو زیادہ بہتر ہوگا۔ کیونکہ تمہارے اور اس کے درمیان ایک رشتہ قائم ہو چکا ہے، کہیں ایسا نہ ہو میرے منہ سے کوئی غلط بات نکل کر تمہاری غیرت کو لگا کر دے۔“ بات کے اختتام پر قیس دراز سے سگریٹ نکال کر سلگانے لگا۔ تو ملک فیصل نے اس کا ہاتھ پکڑ لیا۔

”یہ سگریٹ کب سے پیٹنے لگے ہو؟“

”پتا نہیں یار، کافی دن ہو گئے ہیں۔“ قیس نے ہاتھ چھڑا کر سگریٹ ہونٹوں میں دبالی اور اسے سلگا کر گہرے گہرے کش لینے لگا۔ ملک فیصل کچھ دیر تک اس کی طرف دیکھتا رہا، پھر کہنے لگا۔

”قیس۔ اس بات سے قطع نظر کہ میرے اور بخت کے درمیان کیا رشتہ ہے یہ بتاؤ تم اس سے کتنی محبت کرتے ہو؟“

”کیا تمہارے پاس محبت ناپنے کا کوئی پیمانہ ہے؟“

”پیمانہ تو نہیں ہے لیکن تمہاری بات سے اندازہ تو کر سکتا ہوں۔“

”تم میرا امتحان لینا چاہتے ہو۔“

”یہی سمجھ لو۔“

”تو پھر اس کے نام پر جان مانگو انکار نہیں کروں گا۔“

”اس کے نام پر کیوں اس کے لیے کیوں نہ مانگ لوں۔“

”کیا مطلب؟“

”کیا تم اسے اپنانے کا حوصلہ رکھتے ہو؟“

”میں تمہاری بات نہیں سمجھ پا رہا فیصل پلیز، جو کہنا چاہتے ہو صاف صاف کہو۔“ اور

غاب میں ملک فیصل نے اسے ساری صورتحال بتانے کے بعد جب یہ کہا کہ اس قید تہائی میں

مزید عرصہ زندہ نہیں رہ سکے گی تو قیس بے چین ہو کر اٹھ کھڑا ہوا۔

”فیصل پلیز مجھے اس کے پاس لے چلو۔“

”پہلے میری بات کا جواب دو۔ کیا تم اسے اپنانے کا حوصلہ رکھتے ہو؟“

”شاید تمہیں میرا اعتبار نہیں ہے فیصل؟“

”اعتبار کی بات نہیں ہے قیس اور نہ ہی مجھے تمہاری محبت پر شبہ ہے۔ ہاں میں اپنا اطمینان ضرور کرنا چاہتا ہوں اس لیے کہ بخت کو وہاں سے نکالنا جان جو کھوں کا کام ہے اور میرے اندر تھوڑا بہت یہ ڈر بھی موجود ہے کہ میں اپنی جان ہتھیلی پر رکھ کر اسے وہاں سے نکال بھی لاؤں اور جو اسے کہیں امان نہ ملی تب؟“

”فیصل میرے دل پر اوّل روز وہ اپنی محبت کے جو نقش چھوڑ گئی تھی تو یقین کرو۔ وقت گزرنے کے ساتھ ساتھ وہ گہرے ہی ہوتے گئے۔ نہ حالات کی تیز دھوپ ان پر اثر انداز ہو سکی اور نہ ناز سائیوں کے کرب انہیں مٹا سکے پھر بھی اگر تم اپنا اطمینان کرنا چاہتے ہو تو آؤ میں تمہیں ابی جان کے پاس لے چلوں جو اس مکان کو گھر اس لیے کہتے ہیں کہ اس میں بخت آؤر کے وجود کی مہک رچی بسی ہے۔“

اور وہ میرے حوالے سے اس مہک کو امر کر دینا چاہتے ہیں اور پھر میری تو سانسوں کی ڈور ہی اس مہک سے بندھی ہے۔ جس روز اس کی مہک اس گھر سے رخصت ہو گئی یہ ڈور آپ ہی آپ ٹوٹ جائے گی۔“

”ایسا نہ کہو قیس! میں یہ ڈور ٹوٹنے نہ دوں گا۔“

”کیا میں تمہارے ساتھ چلوں؟“ قیس بے تابی سے پوچھنے لگا۔

”نہیں! فی الحال تمہارا جانا مناسب نہیں۔ میں انشاء اللہ جلدی اچھی خبر کے ساتھ تمہارے

پاس آؤں گا۔ بس تم میرا انتظار کرو۔“

”انتظار۔“ یہ ہر مقام پر انتظار میرا مقدر کیوں ہو جاتا ہے پلیز فیصل مجھے اپنے ساتھ لے چلو یہاں رہ کر تو ایک ایک پل میرے لیے عذاب ہو جائے گا۔“ قیس اسے کندھوں سے تھام کر منت بھرے لہجے میں کہہ رہا تھا کہ اسی وقت ابی جان کی کام سے اس کے کمرے میں چلے آئے۔ انہیں دیکھ کر قیس ایک دم سیدھا کھڑا ہو گیا جبکہ ملک فیصل ان کی طرف رخ موڑ ہوا بڑے ادب سے بولا۔

”اسلام علیکم اکل۔“

”جیتے رہو بیٹا۔ کیسے ہو؟“

”جی ٹھیک ہوں۔“

”کب آئے امریکہ سے؟“

”ابھی کچھ دن پہلے آیا ہوں۔“

”اچھا۔ یہ تم کھڑے کیوں ہو بیٹھو ناں۔“ فیصل نے ایک نظر قیس کی طرف دیکھا اور پھر ابی جان کے بیٹھتے ہی خود بھی بیٹھ گیا۔

کچھ دیر کے لیے خاموشی چھا گئی۔ اس دوران دونوں آنکھوں ہی آنکھوں میں ایک دوسرے کو جانے کیا اشارہ کرنے لگے اور ابی جان بظاہر ان کی طرف متوجہ نہ ہونے کے باوجود ان کی ایک ایک حرکت نوٹ کر رہے تھے ان کے چہرے کے تاثرات سے وہ سمجھ گئے کہ دونوں اپنی عمر سے بڑا کوئی کام کرنے جا رہے ہیں۔ وہ ایک بڑے اور کامیاب وکیل تھے۔ روزانہ کتنے ہی لوگوں کو ایک نظر دیکھتے ہی وہ جان جاتے تھے کہ وہ ان سے کیا کہنے والے ہیں اور آیا سب کچھ سچ کہیں گے یا غلط بیانی سے بھی کام لیں گے۔ اور پھر یہ دونوں تو ان کے سامنے بچے تھے۔ ان کی اچانک خاموشی اور خفیہ اشارے انہیں بہت کچھ سمجھا رہے تھے پھر بھی جہاندیدہ آدمی تھے فوراً باز پرس کرنے کے بجائے انتظار کرنے لگے کہ وہ خود سے کچھ کہیں گے۔ لیکن جب کافی دیر ہو گئی اور دونوں میں سے کوئی نہیں بولا۔ تب انہیں خود ہی پہل کرنی پڑی۔

”کیا مسئلہ درپیش ہے تم دونوں کو؟“

”کچھ نہیں کوئی مسئلہ نہیں ہے۔“ دونوں کے ایک ساتھ کہنے پر ابی جان ذرا سا مسکرائے

پھر کہنے لگے۔

”تم اگر بتانا نہیں چاہتے تو الگ بات ہے ورنہ میں وثوق سے کہہ سکتا ہوں کہ۔“

”ابی جان آپ۔۔“ قیس ان کی بات کاٹتے ہوئے جیسے ہی کچھ کہنے لگا انہوں نے

ہاتھ اٹھا کر اسے بولنے سے روک دیا۔ پھر ملک فیصل کی طرف دیکھتے ہوئے کہنے لگے۔

”ہاں، فیصل تم کہو کیا بات ہے؟“ ان کے حتمی انداز نے فیصل کو بولنے پر مجبور کر دیا۔

پوری توجہ سے ملک فیصل کو سننے کے بعد کچھ دیر تک ابی جان خاموش بیٹھ رہے پھر کہنے

لگے۔



”تم کیا سمجھتے ہو بخت آور کو وہاں سے نکالنے کے بعد تمہارا مسئلہ حل ہو جائے گا۔ نہیں میرے بچو! تم یہ بات بھول گئے ہو کہ وہ چوہدری صاحب کی منکوحہ ہے اور جس طرح تم نے چوہدری صاحب کے جنون کا ذکر کیا ہے تو اس کے پیش نظر ان سے کوئی بعید نہیں کہ وہ اپنی منکوحہ کو لے جانے پر تمہارے خلاف دعویٰ دائر کر دیں۔“ ابی جان خالص قانونی نقطہ نظر سے بات کر رہے تھے۔ دونوں حیرت سے ان کی طرف دیکھنے لگے۔

”میں غلط نہیں کہہ رہا“ میری بات سمجھنے کی کوشش کرو۔ تم اچھی بچے ہو، جوش میں اتنا بڑا قدم اٹھا تو لو گے۔ لیکن سراسر نقصان میں رہو گے۔“

”پھر ہمیں کیا کرنا چاہیے؟“ فیصل فوراً پوچھنے لگا۔

”پہلے بخت آور سے معلوم کرو آیا وہ چوہدری صاحب سے علیحدگی لینا چاہتی ہے یا نہیں۔ اگر وہ رضامند ہے اور اسٹینڈ لینے کا حوصلہ بھی رکھتی ہے۔ تب تو میں تمہاری مدد کر سکتا ہوں۔“

”فرض کریں انکل وہ تیار ہے پھر؟“

”پھر تم اسے میرے پاس لے آؤ۔ میں اسے نہ صرف اپنی حفاظت میں لے لوں گا۔

بلکہ قانونی تحفظ دلانے کے بعد تمام کارروائی مکمل کروں گا۔“

”ٹھیک ہے تو میں اسے آپ کے پاس لے آتا ہوں۔“

”اتنی جلدی بازی میں کوئی فیصلہ مت کرو بیٹا۔“

”کیا مطلب؟“

”ایک طرف بخت آور ہے تو دوسری طرف تمہارا باپ۔ ہر پہلو پر اچھی طرح سوچ لو۔

ہو سکتا ہے کسی مقام پر تمہیں اپنے باپ کے خلاف گواہی دینی پڑے۔“

”انکل اول تو آپ کوشش کیجئے گا کہ مجھے بابا جان کے مقابل نہ کھرا ہونا پڑے۔ پھر بھی

اگر ایسا کوئی مقام آ گیا تو آپ مجھے ثابت قدم پائیں گے۔“ اس کے ساتھ ہی وہ اٹھ کھڑا ہوا۔

”اب مجھے اجازت دیجئے۔ میں جلد ہی بخت آور کو لے کر آپ کے پاس آؤں گا۔“ ابی

جان نے اس کا کندھا تھپک کر گویا جانے کی اجازت دے دی۔ اس نے ایک نظر خاموش

کھڑے قیس کی طرف دیکھا اور پھر تیز قدموں سے باہر نکل گیا۔



ہاسپٹل پہنچتے ہی رومیلا نے پہلی فرصت میں سیف کو فون کیا۔ اس کی آواز سنتے ہی وہ بے تاب سے پوچھنے لگا۔

”تم خیریت سے ہونا رومیلا؟“

”کیوں مجھے کیا ہوا تھا؟“

”یہ مذاق کا وقت نہیں ہے یا رومیلا تمہارے لیے بہت پریشان تھا۔“

”اچھا۔“ وہ ہنس پڑی۔

”تم گاؤں سے ہو آئیں؟“

”ہاں۔“

”پھر کیا رہا؟“

”فون پر میں تمہیں تفصیل نہیں بتا سکتی۔ تمہارے اطمینان کے لیے اتنا کہہ دیتی ہوں کہ بخت ٹھیک ٹھاک ہے۔“

”کیا تم اس سے ملی تھیں؟“

”ہاں۔“

”واقعی؟“ وہ غیر یقینی سے بولا۔ ”دیکھو رومیلا مجھ سے غلط بیانی سے کام مت لینا۔“

”میرا یقین کرو سیف میں خود اس سے مل کر آ رہی ہوں۔“

”پھر اصل معاملہ کیا ہے؟“

”میں نے کہا: ان فون پر کچھ نہیں کہہ سکوں گی۔“

”تو کیا میں تمہارے پاس آ جاؤں؟“

”نہیں سیف، میرا خیال ہے کچھ دن انتظار کرو۔“

”کیا مطلب؟“

”ملک فیصل کہہ رہا تھا کہ کچھ دن بعد بخت خود تم سب کے پاس آئے گی۔“

”رومیلا۔ مجھے تمہاری باتیں مطمئن نہیں کر رہیں۔“

”کیا سننا چاہتے ہو؟ کیا تمہارے اطمینان کے لیے یہ کافی نہیں ہے کہ بخت بالکل

ٹھیک تھا کہ ہے۔

”سرف اس بات سے میرا اطمینان نہیں ہوتا جب تک مجھے پوری بات نہیں معلوم ہوگی۔“  
 ”اس وقت پوری بات جان کر بھی تم کچھ نہیں کر سکو گے۔ اس لیے کہ بخت نے خود ہی تمہیں گاؤں آنے سے منع کیا ہے۔ اور ہاں سنو وہ تمہیں بہت بہت سلام کہہ رہی تھی۔“  
 ”سچ بتانا رو میلہ تم نے خود اسے دیکھا ہے۔ وہ ابھی تک غیر یقینی کا شکار تھا۔“  
 ”صرف دیکھا ہی نہیں ایک رات اس کے پاس رہی ہوں۔ آخر تمہیں یقین کیوں نہیں آ رہا؟“  
 ”یہ بتاؤ کیسی تھی وہ میرا مطلب ہے اس کی صحت وغیرہ کیسی تھی؟“  
 ”ٹھیک تھی۔“

”ہمیں یاد کرتی ہے؟“

”ہاں بہت زیادہ۔“

”اور کیا کہہ رہی تھی؟“

”لس کہہ رہی تھی کچھ دنوں کے بعد آؤں گی تو تفصیل سے بات کریں گے۔“

”اچھا یہ بتاؤ وہ واقعی کسی مشکل میں ہے۔“

”نہیں۔ مشکل میں تو نہیں ہے۔“ وہ جھوٹ بول گئی۔ ”بس اب باقی باتیں تم اسی سے

پوچھ لینا۔“

”تمہیں تو وہاں کوئی پریشان نہیں ہوئی؟“

”نہیں۔ خلاف توقع میرا کام بڑے آرام سے ہو گیا جب ہی تو میں فوراً واپس آ گئی۔“

”اچھا تو میں تمہارے پاس کب آؤں؟“

”کچھ دن ٹھہر کر آنا۔“

”کچھ دن نہیں رو میلہ ٹھیک دو دن کے بعد میں تمہارے سامنے موجود ہوں گا۔“ اس

کے ساتھ ہی اس نے سلسلہ منقطع کر دیا۔

”سیف۔“ رو میلہ کچھ دیر تک ریسیور کو گھورتی رہی پھر کریڈل پر پٹخ کر اپنے کمرے میں

آ گئی۔



قیس کی طرف سے اطمینان ہونے کے بعد ملک فیصل واپسی پر سیدھا بخت آور کی طرف آ گیا۔ گو کہ بخت کو اس کا انتظار تھا پھر بھی اسے دیکھ کر وہ کچھ خوفزدہ ہو گئی۔

”آپ یہاں کیسے آئے؟“

”جیسے ندا آئی تھی۔“

”ندا؟“ وہ سمجھ نہ سکی کہ ندا کے حوالے سے وہ کیا کہنا چاہتا ہے۔

”ڈرنے کی ضرورت نہیں ہے خاتون بخت آور مجھے ندا سے کچھ بتا دیا ہے اور میں

اسی سلسلے میں آیا ہوں۔“

”لیکن آپ کو اس وقت یہاں نہیں آنا چاہیے تھا۔“

”کیوں؟“

”چوہدری صاحب اکثر اسی وقت یہاں آتے ہیں۔ اگر انہوں نے آپ کو یہاں دیکھ لیا

تو قیامت آ جائے گی۔“

”اچھا۔“ وہ آہستہ آہستہ چلتا ہوا اس کے مقابل آ کھڑا ہوا، ”سچ کیسے بخت آور خاتون؟

اس قید تہائی میں آپ نے کبھی قیامت کی آرزو نہیں کی؟“

”بارہا کی ہے۔“

”تو پھر آپ اتنی خوفزدہ کیوں ہیں؟“

”لیا چاہتے ہیں آپ؟“

”آپ یہاں نکال لے جانا چاہتا ہوں۔“

وہ کچھ دیر تک پپ چاپ اس کی طرف دیکھتی رہی پھر اس کی طرف پیٹھ موڑتی ہوئی بولی۔

”آپ یہ کیوں بھول رہے ہیں کہ میں چوہدری صاحب کی متلوہ بھی ہوں۔ یہاں سے

نکل جی کئی تو رہائی تو تب بھی نہ ملے گی جب تک چوہدری صاحب۔“

”یہ سب مجھ پر چھوڑ دیجئے چلیے میرے ساتھ۔“ وہ دو ٹوک انداز میں کہتا ہوا اس کی

کلائی تھام کر بیرونی دروازے کی طرف چل پڑا۔

بخت جانا بھی چاہتی تھی اور چوہدری صاحب کا خوف بھی دامن گیر تھا جب ہی اس کے

قدم رک رک کر اٹھ رہے تھے۔ ملک فیصل اس کی ہائی پکڑے جیسے ہی طویل گیلری سے نکل کر



گول برآمدے میں آیا، سامنے سے چوہدری صاحب آرہے تھے۔ بخت ایک جھکے سے اپنی کلائی چھڑا کر ستون کی آرمیں ہوگئی۔

”فیصل۔ تو یہاں تک کیسے آیا؟“ چوہدری صاحب کی گرجدار آواز سن کر وہ اندر تک لرز گئی۔  
”کیوں بابا جان، کیا میں یہاں نہیں آ سکتا؟“ ملک فیصل کی آواز میں اطمینان تھا۔

میں تیرے ساتھ الجھنا نہیں چاہتا فیصل، جس طرح آیا ہے اسی طرح واپس چلا جا۔ اور آئندہ میں تجھے ادھر نہ دیکھوں۔“ فیصل کی آواز میں اطمینان دیکھتے ہوئے چوہدری صاحب نے بھی اپنی آواز قدرے نیچی کر لی۔

”بابا جان آپ کو یاد ہے جب میں چھوٹا سا تھا تو آپ کی قید کی ہوئی بے شمار رنگ برنگ خوبصورت سی چڑیاں بنجرے کا دروازہ کھول کر آزاد کر دیا کرتا تھا۔ میں بتا نہیں سکتا بابا جانی کہ انہیں آزادی دے کر مجھے کس قدر خوشی ہوتی تھی۔“

چوہدری صاحب سمجھ گئے کہ وہ کیا کہنا چاہتا ہے اس لیے اس کی بات کاٹ کر درمیان میں بول پڑے۔

”ہاں پتر، میں جانتا ہوں لیکن یہ کون سا وقت ہے بچپن کی باتیں یاد کرنے کا تو جا بڑی حویلی، تیری ماں تجھے یاد کر رہی تھی۔“

جواب میں ملک فیصل اپنی نظروں کا زاویہ بدل بدل کر اپنے دائیں کندھے سے پیچھے دیکھنے لگا۔ جب اسے بخت نظر نہیں آئی تو وہ فوراً پیچھے گھوم گیا۔ اور اس سے پہلے کہ وہ ستون کی طرف بڑھتا، چوہدری صاحب نے بخت کو آواز دے ڈالی۔

”بخت آور۔ ادھر آ۔“ اور وہ جواب بھی نہ سہی ہوئی سی کھڑی تھی، چوہدری صاحب کے پکارنے پر ڈری ڈری سی ستون کی آرم سے نکل آئی۔

”بخت آور میں لاہور جا رہا ہوں۔ تو بھی میرے ساتھ چل۔ ذرا گھومنا پھرنا ہو جائیگا۔“ وہ یوں بولے جیسے اکثر ہی اس پر ایسی مہربانیاں کرتے آئے ہوں۔ وہ غیر ارادی طور پر ان کی طرف بڑھانے لگی جیسے ہی ملک فیصل کے قریب سے گزرنے لگی اس نے بازو سے پکڑ کر اسے اپنے پیچھے دھکیل دیا۔

”یہ آپ کے ساتھ نہیں جائے گی بابا جان۔“

”کیا مطلب ہے تیرا؟ اب اپنی گھر والی کو کہیں لے جانے کے لیے مجھے تجھ سے اجازت لینی پڑے گی اور دیکھ پتر، اب تجھ سے آخری بار کہہ رہا ہوں کہ تو جا یہاں سے۔ میں اپنے معاملات میں کسی کی دخل اندازی پسند نہیں کرتا۔“

”بابا جان، اگر آپ چاہتے ہیں کہ میں آپ سے صاف صاف بات کر لوں تو سن لیجیے کہ میں بخت آور کو آپ کے انتقام کی بھیٹ نہیں چڑھنے دوں گا۔ میں اسے یہاں سے لے جانے کے لیے آیا ہوں۔ اب آپ آ ہی گئے ہیں تو اس نام نہاد بندھن سے آزاد کر دیجئے اسے ورنہ مجھے دوسرا طریقہ اختیار کرنا پڑے گا۔“ ملک فیصل بخت کے سامنے چٹان بن کر کھڑا ہو گیا۔ چوہدری صاحب کچھ دیر تک اس کی طرف دیکھتے رہے۔ وہ جس انداز سے کھڑا تھا، اس لیے وہ اپنے لہجے کو نرم بناتے ہوئے کہنے لگے۔

”فیصل پتر، پہلے بخت آور سے تو پوچھ لے کہ وہ یہاں سے جانا بھی چاہتی ہے یا نہیں؟“  
”اس سے میں پوچھ چکا ہوں۔“

”میرے سامنے پوچھنا کہ میں بھی سنوں۔ ٹھہر، مجھے خود اس سے بات کر لینے دے۔“ اس کے ساتھ ہی وہ بھاری قدموں سے چلتے ہوئے۔ بخت کے سامنے آ کھڑے ہوئے اور وہ پہلے ہی خوفزدہ تھی، گھبرا کر ملک فیصل کی طرف دیکھنے لگی۔ فیصل نے آنکھوں ہی آنکھوں میں اسے حوصلہ دیا۔ تو وہ سر جھکا کر کھڑی ہوگئی۔ چوہدری صاحب کچھ دیر اس کے جھکے ہوئے سر کو دیکھتے رہے۔ پھر جب بولے تو بخت کے ساتھ ساتھ ملک فیصل بھی پلٹ کر حیرت سے ان کی طرف دیکھنے لگا۔ وہ کہہ رہے تھے۔

”جگنو اب مجھے چھوڑ کر نہ جا، میں تیرے لیے بہت ترپا ہوں۔ بہت ڈھونڈا تھا میں نے تجھے۔ اتنی تلاش کے بعد تو مجھے ملی ہے۔ پھر اب کیوں چھوڑ کر جا رہی ہے؟“

”بابا جان، یہ جگنو نہیں ہے۔“ ملک فیصل نے انہیں یاد دلانا چاہا لیکن وہ چیخ پڑے۔  
”جھوٹ کہتا ہے تو، یہ جگنو ہے، میری اپنی جگنو اب اسے کوئی مجھ سے چھین کر نہیں لے جا سکتا اور اگر اس نے جانے کی کوشش کی تو میں۔“ اس کے ساتھ ہی انہوں نے ریوا لور نکال

بخت پر تان لیا۔ ملک فیصل شاید اس بات کے لیے پہلے ہی تیار تھا، وہ ایک ہی جست میں بخت اور چوہدری صاحب کے درمیان آ کھڑا ہوا۔

”باباجان! یہ آپ کیا کر رہے ہیں؟“

”تو ہٹ جا سامنے سے میں اسے نہیں جانے دوں گا۔“ چوہدری صاحب کی آواز ایک دم اونچی ہو گئی۔

”باباجان! ریوالور مجھے دے دیجئے۔ اب عمر کے اس حصے میں یہ جذباتی باتیں آپ کو زیب نہیں دیتیں۔ لائیے۔“ اس نے جیسے ہی ریوالور لینے کے لیے ہاتھ بڑھایا، چوہدری صاحب دو قسم پیچھے ہٹ گئے۔

”کیا سمجھتا ہے تو کہ میں بوڑھا ہو گیا ہوں، پتر ابھی بھی میرے بازوؤں میں اتنا دم خم ہے کہ میں جگنو کو روک سکوں۔ ایک بار یہ مجھ سے بچ کر نکل گئی تھی بار بار یہ مجھے دھوکا نہیں دے سکتی۔“ پھر وہ بخت سے مخاطب ہوئے۔ ”جگنو! میرے سامنے آو نہ اگر تجھ تک پہنچنے کے لیے مجھے فیصل کی۔“

”ملک فیصل پلیز! آپ سامنے سے ہٹ جائیے۔“ چوہدری صاحب کی بات پوری ہونے سے پہلے ہی وہ بول پڑی اور ملک فیصل کے پیچھے سے نکل کر چوہدری صاحب کے سامنے آ کھڑی ہوئی۔ اور اس سے پہلے کہ فیصل کوئی قدم اٹھاتا، چوہدری صاحب نے بخت کی کلائی پکڑ لی اور اسے لیے ہوئے اندر کی طرف چلے گئے۔ فیصل ایک دم ہوش میں آ گیا اور ان کے پیچھے دوڑ لگا دی لیکن چوہدری صاحب دروازہ اندر سے بند کر چکے تھے۔

ملک فیصل کتنی ہی دیر تک دروازے پہ زور زور سے ضربیں لگانے کے ساتھ ساتھ چوہدری صاحب کو پکارتا رہا لیکن انہوں نے کوئی جواب نہیں دیا۔ تب وہ خاموش ہو کر اندر کی صورتحال جاننے کی کوشش کرنے لگا۔ چوہدری صاحب کی ہلکی ہلکی آواز آرہی تھی اور ان کی آواز میں چھپا درد وہ صاف طور پر محسوس کر رہا تھا، ساتھ ہی بخت آوڑ کی لمبے لمبے تیز ہوتی ہوئی سسکیاں اسے دروازہ توڑنے پر مجبور کر رہی تھیں۔ ابھی وہ دروازے پر زور دار ضرب لگانے کی سوچ ہی رہا تھا کہ اندر سے گولی چلنے کی آواز کے ساتھ بخت کی بلند چیخ نے اس کے رہے سبے اوسان بھی خطا کر دیئے۔



کتنی دیر تک ملک فیصل بند دروازے پر ہاتھ رکھے بے حس و حرکت کھڑا رہا۔ خاموشی کی ایک دبیز چادر تھی جس نے ہر شے کو اپنی لپیٹ میں لے لیا تھا۔ کہیں کسی طرف سے کوئی آواز نہ تھی نہ کوئی آہٹ جو زندگی کا بتا دیتی۔ اس کا وجود اپنی ہی دھڑکنوں کی زد میں تھا پھر اچانک جیسے وہ ہوش میں آ گیا تھا۔ پوری طاقت سے دروازہ کھٹکھٹاتے ہوئے وہ اونچی آواز میں چلانے لگا۔

”باباجان! دروازہ کھولے۔ دروازہ کھولے باباجان!“

اور دروازہ کھلنے کے ساتھ ہی خوف و ہراس کی تصویر بنی بخت آوڑ اس کے سامنے آ کھڑی ہوئی اور اپنے پیچھے اشارہ کرتی ہوئی وہ رک رک کر بمشکل بول پڑی۔

”چچ۔ چچ۔ چوہدری صاحب نے۔۔۔ خود اپنے آپ کو۔“ ملک فیصل نے اس کے پیچھے کمرے میں جھانک کر دیکھا تو لمحہ بھر کو اس کے رونگٹے کھڑے ہو گئے۔ اس نے ٹھوکی سانس لے کر بخت کے کندھوں پر ہاتھ رکھ دیے۔

”خاتون بخت آوڑ۔ آپ اپنے کمرے میں جائیے۔“ اور بخت تو شاید اشارے ہی کی منتظر تھی ملک فیصل کے ہاتھ لگتے ہی بے ہوش ہو کر اس کے بازوؤں پر آگری۔ اس نئی صورتحال سے وہ مزید پریشان ہو گیا۔ اپنے بازوؤں پہ جھولتی اس لڑکی کو دیکھا اور پھر اس پر سے ہوتی ہوئی اس کی نظریں اپنے باباجان پر جا ٹھہریں جن کا چہرہ اپنے ہی خون سے رنگ گیا تھا۔ اس کا دل غم کی شدت سے پھٹنے لگا۔ کچھ بھی تھا وہ اس کے لیے سائبان کی طرح تھے۔

ایک منے ہی میں اس کی نگاہوں میں ان کے سنگ گزرے شب و روز آمانے۔ وہ وقت



جب وہ ان کی انگلی تھام کر چلا کرتا تھا۔ اور وہ وقت جب وہ اسے زمانے کے سرد و گرم پہچانے کے لیے اپنے مضبوط سینے کی پناہوں میں چھپا لیا کرتے تھے۔ وہ تو اب بھی اسے اپنی پناہوں میں لینے کی طاقت رکھتے تھے۔ پھر وہ ان کے مقابل کیے آکھڑا ہوا۔ اس کے اندر درد کچھ اس طرح آنکھوں میں آسایا کہ گرد و پیش کی ہر شے دھندلانے لگی۔ دل تڑپ تڑپ کر پھر اس مضبوط پناہ گاہ میں چھپ جانے کی آرزو کرنے لگا۔

”بابا جان۔“ بے اختیار ان کی طرف بڑھنے کی آرزو میں جیسے ہی قدم بڑھانے لگا بخت کا وجود درمیان میں آ گیا۔ پھر لمحہ بھر کو اس لڑکی کے خلاف اس کے اندر ڈھیر ساری نفرت سمٹ آئی۔ اس نے سوچا ”یہی تو ہے بابا جان کی قاتل۔ اسی کی بدولت میری پناہ گاہ چھن گئی ہے۔ میں بے سائبان ہو گیا ہوں۔“ مثنیٰ سوچیں اس کے گرد اپنا گھیرا تنگ کرنے لگیں تو وہ زور زور سے سر جھٹکتے ہوئے بڑا بڑا لگا۔ ”نہیں اس میں اس بے چاری حراماں نصیب لڑکی کا کیا دوش یہ تو خود زور دوش ہے۔“

اپنی ہی آواز کو کہ اجنبی تھی پھر بھی اسے خاصا حوصلہ دے گئی۔ وہ بخت کو بازوؤں میں اٹھا کر اس کے کمرے میں اسے لے آیا۔ مہری پر لٹانے کے بعد اچھی طرح کبیل اوڑھایا اور پھر اطمینان کرنے کے بعد کہ وہ محض خوف کی وجہ سے بے ہوش ہے۔ اس کے علاوہ کوئی بات نہیں۔ تب وہ تھکے تھکے قدموں سے واپس اپنے بابا جان کے پاس آ گیا جو اپنی جمع کی ہوئی نادر اشیاء اور بے جان جسموں کے درمیان خود بھی مورت ہو گئے تھے۔

بہت جلد یہ خبر جنگل کی آگ کی طرح پورے گاؤں میں پھیل گئی کہ چوہدری ملک جی علی نے اپنے آپ کو گولی مار کر ہلاک کر لیا۔ گاؤں کے سادہ لوح لوگ ان کی ہر زیادتی بھلا کر حویلی کے مکینوں کے غم میں شریک ہونے چلے آئے۔ ہر ایک کی زبان پر ایک ہی سوال تھا۔ ”چوہدری صاحب نے ایسا کیوں کیا؟“

اور بڑی چوہدرانی جی کے ہونٹ صرف ایک بار ہلے۔ ”موت ہو نا ہی تھا۔“ اس کے گہری خاموشی چھا گئی۔

جس وقت بخت اور کو ہوش آیا، وہ اپنے گھر میں تھی، بابا جان، اماں، تو صیف لالا، بھر جانی زینت اور سیف اس کے آس پاس کھڑے تھے۔ اس نے ذرا سی آنکھیں کھول کر باری باری سب کو دیکھا۔ ایسے لگا جیسے طویل بھیا تک خواب سے بیدار ہوئی ہو۔ وہ ایک تک سب کو دیکھے گئی۔ اسے ڈر تھا کہ اگر دوبارہ آنکھیں بند کیں تو پھر وہی بھیا تک خواب شروع ہو جائے گا۔ اور پھر ایک عرصے بعد اتنی چاہنے والی عزیمتیاں نظر آئی تھیں تو پلکیں ساکت کیسے نہ ہوتیں۔

”بخت۔ اب کیسا محسوس کر رہی ہو؟“ سیف نے جلتی ہوئی پیشانی پر ہاتھ رکھ کر پوچھا تو وہ اس کا ہاتھ آنکھوں پر رکھ کر پھوٹ پھوٹ کر رونے لگی۔

”ناں۔ میری دھی ایسے کیوں روتی ہے؟“ اماں نے اس کے سر ہانے بیٹھ کر اس کا سر اپنی گود میں رکھ لیا تو وہ اور شدت سے روتی ہوئی بولی۔

”اماں۔ بابا جی نے اتنی کڑی سزا کیوں دی تھی مجھے۔ میرا جرم اتنا بڑا تو نہ تھا؟“

”میری دھی۔ میں نے تجھے سزا نہیں دی تھی۔ تو میری طرف سے دل میلا نہ کر۔ میں نے تو سوچا تھا کہ تو راج کرے گی۔ پر مجھے کیا معلوم تھا۔“ بابا جی کی آواز بھرا گئی تو وہ ایک جھٹکے سے اٹھ بیٹھی۔

”بابا جی شاید میری قسمت میں یہی لکھا تھا۔“

”بخت تمہاری طبیعت پہلے ہی ٹھیک نہیں ہے۔ اوپر سے روہ، کر خود ہلکان ہو رہی ہو اور سب کو بھی پریشان کر رہی ہو۔“ سیف نے اس کے کندھے پر ہاتھ ڈال کر کہا۔ بابا جی سے کہنے لگا ”بابا جی آپ سب کو باہر لے جائیں۔ اسے سوے وں مرنے اس کی طبیعت زیادہ خراب ہو جائے گی۔“

بابا جی آستین سے آنکھیں صاف کرتے ہوئے اس کی طرف دیکھنے لگے جو ہاتھوں میں چہرہ چھپائے مچل مچل کر رو رہی تھی۔ اس کا نازک وجود ہچکیوں کی زد میں تھا۔ انہوں نے بڑھ کر اس کے سر پر ہاتھ رکھ دیا۔

”بخت آور۔ میری دھی اس طرح رو رو کر میرا سینہ چھلنی نہ کر۔“ اباجی کا ٹوٹا لہجہ اسے تڑپا گیا۔ اور یہ احساس کہ اس کے آنسو اباجی کو اپنی نظروں میں مجرم بنا رہے ہیں، اسے ندامت سے ہمکنار کرنے لگا۔ وہ ہچکچو پر قابو پاتی ہوئی اباجی کی طرف دیکھنے لگی تو وہ اس کے سر کو ہلکے سے تھپکتے ہوئے سب کو اپنے پیچھے آنے کا اشارہ کرتے ہوئے کمرے سے باہر نکل گئے۔ وہ یوں ہی گم سم بیٹھی رہی۔

”بخت کچھ دیر کے لیے سو جاؤ۔“

”میں سونا نہیں چاہتی سیف۔“

”کیوں؟۔ کیوں نہیں سونا چاہتی؟۔“

”مجھے ڈر لگتا ہے۔ میں آنکھیں بند کرتی ہوں تو چوہدری جشید علی کی حویلی کا خوفناک سناٹا میرے چاروں طرف پھیلنے لگتا ہے۔ اور اس سناٹے کو چیرتی ہوئی اس خوفناک کتے کی آواز نہیں سیف، مجھے سونے کے لیے مت کہو۔“

”ٹھیک ہے، میں تمہیں سونے کے لیے نہیں کہتا لیکن پلیز اپنے ذہن پر بوجھ مت ڈالو۔ ہاں تم میرے ساتھ ہلکی پھلکی باتیں کر سکتی ہو۔“

”سیف، تم کبھی حویلی آئے تھے مجھ سے ملنے؟“ کچھ دیر کی خاموشی کے بعد وہ پوچھنے لگی۔

”ہاں، کئی بار آیا تھا لیکن چوہدری صاحب کے آدمیوں نے یہ کہہ کر مجھے ٹال دیا کہ تم ان کے ساتھ کہیں گئی ہوئی ہو۔“

”پتہ ہے سیف، میں پہلے پہل بہت حیران ہوئی تھی آخر تم لوگ میرے پاس کیوں نہیں آتے ہو؟ لیکن پھر میں سمجھ گئی کہ یقیناً چوہدری صاحب۔“

”بخت۔ کیا ہم کسی اور موضوع پر بات نہیں کر سکتے؟“ وہ اس کی بات کاٹ کر درمیان میں بول پڑا۔

”ضرور کر سکتے ہیں، یہ بتاؤ وہ میلہ کیسی ہے؟“ وہ اس کا پسندیدہ موضوع چھیڑ گئی۔

”ٹھیک ہے۔ کل آرہی ہے یہاں۔“

”اچھا۔“ وہ خوش ہو گئی۔ پھر ذرا توقف سے بولی۔ ”سیف تم اس کے لیے سنجیدہ ہو ناں؟“

”تمہارا کیا خیال ہے، میں اب تک مذاق کر رہا تھا؟۔“

”نہیں۔ میں تو یوں ہی پوچھ رہی تھی۔ تم نے اماں سے بات کر لی ہے؟“

”ہاں۔“

”کیا کہہ رہی تھیں اماں؟“

”کچھ کچھ راضی تھیں۔ اب تم آگئی ہو تو پوری طرح راضی ہو جائیں گی۔“

”ہاں۔ میں اماں سے کہوں گی انکار نہ کریں۔ وہ بہت اچھی لڑکی ہے۔ ویسے سیف اس نے حویلی آ کر کمال کر دیا۔“

”ہاں۔ میرے منع کرنے کے باوجود وہ چلی آئی۔“ کچھ دیر خاموش رہنے کے بعد وہ

کہنے لگا: میرا خیال ہے اب تم آرام کرو۔ میں بھر جائی سے کہتا ہوں تمہارے لیے سوپ بنا دے۔“ وہ اس کا سر تھپکتا ہوا اٹھ کھڑا ہوا تو وہ فوراً بولی۔

”اماں کو میرے پاس بھیج دینا، اکیلے میں مجھے ڈر لگتا ہے۔“ وہ سر ہلاتا ہوا باہر نکل گیا تو ایک پل میں تنہائی کا احساس ہوتے ہی گزرے شب و روز اس کی آنکھوں میں آسمائے۔ اس نے ٹھہر جھری لیتے ہوئے سختی سے آنکھیں بند کر لیں۔

اگلے دن رومیلہ کے آجانے سے وہ کافی حد تک بہل گئی۔ رومیلہ اپنی دلچسپ باتوں سے اسے مسکرانے پر مجبور کر رہی تھی۔ ساتھ ساتھ اس کی تیمارداری بھی اس نے اپنے ذمہ لے لی تھی۔ اس کی کوشش تھی کہ وہ بالکل غیر محسوس طریقے سے اس کے اندر سمایا خوف دور کر دے۔ اس لیے وہ اپنی باتوں کے درمیان کہیں کہیں چھوٹی حویلی کا ذکر کر کے اس کے تاثرات

دیکھنے لگتی۔ جس طرح اس کی آنکھوں میں نامعلوم خوف کی پرچھائیاں لرزے لگتیں۔ اس سے وہ فوراً موضوع بدلنے پر مجبور ہو جاتی۔ وہ چاہتی تھی بخت حویلی میں گزرے روز و شب کو بھیانک



خواب کے بجائے دلچسپ واقعات سے تشبیہ دے۔

رات میں وہ بخت کے برابر چار پائی پر لیٹی ہوئی ذرا سر اٹھا کر کے اس کی طرف دیکھنے لگی۔ وہ سامنے دیوار پر نظریں جمائے جانے کیا سوچ رہی تھی۔

”کافی دیر ہو گئی۔ جب بخت نے اس کی طرف دیکھنا تو دور کی بات، پلکیں تک نہیں جھپکیں۔ تب وہ پوچھنے لگی۔ ”کیا سوچ رہی ہو؟“

”کچھ نہیں۔“

رومیہ کچھ دیر تک اس کی طرف دیکھتی رہی پھر تکیے پر کہنی رکھ کر ہتھیلی پر سر نکاتی ہوئی کہنے لگی۔

”بخت۔ زیادہ عرصہ نہیں ہوا اسی چھت کے نیچے میں نے اپنا آپ تم پر عیاں کر کے تمہارے ساتھ اپنی دوستی کو مستحکم کیا تھا اور اب اسی دوستی کے ناتے میں چاہتی ہوں کہ تم مجھ سے سب کچھ کہہ کر اپنے دل کا بوجھ ہلکا کر لو۔“

”میں کیا کہوں؟“

”جو تمہارے دل میں ہو کہہ کر ہلکی پھلکی ہو جاؤ۔“

”رومیہ۔“ پھر وہ خاموش رہنے کے بعد وہ کہنے لگی۔ ”بے شک چوہدری صاحب بہت ظالم انسان تھے۔ اس کے باوجود مجھے ان پر رحم آتا ہے۔“

”کیوں؟“

”اس لیے کہ وہ فطرتاً ایسے نہیں تھے۔ اس لڑکی جگنو نے ان کا ساتھ قبول نہ کر کے انہیں انسان سے وحشی بنا دیا تھا۔ شاید وہ اس لڑکی کو ٹوٹ کر چاہتے تھے۔ جب ہی اس کی جدائی برداشت نہیں کر پائے۔“

”لیکن یہ کہاں کا انصاف ہے کہ وہ جگنو کا انتقام اس جیسی دوسری لڑکیوں سے لیتے رہے۔“ رومیہ کو ان سے کوئی ہمدردی نہیں تھی۔

”تمہاری بات ٹھیک ہے رومیہ، پھر بھی مجھے ان پر ترس آیا کرتا تھا۔ پتا ہے کبھی کبھی ان

کے انداز میں بالکل بچوں کی سی معصومیت سمٹ آیا کرتی تھی۔ ایسے میں میرا دل چاہتا میں انہیں محبتوں کی پناہیں بخش کر ان کے سارے دل ذرسمیٹ لوں۔ میں انہیں یقین دلا دوں کہ میں ہی ان کی جگنو ہوں اور ان کی خاطر سب کچھ چھوڑ کر چلی آئی ہوں اور ابھی میں ان کی طرف بڑھتی ہی تھی کہ اچانک وہ معصومیت کے حصار سے نکل کر بھیا نک روپ دھار لیتے تھے۔ میں خوفزدہ ہو کر فوراً پیچھے ہٹ جاتی۔ ان کی پل پل بدلتی کیفیات نے مجھے ثابت قدم رہنے ہی نہیں دیا۔“

”پھر تمہیں ملال کس بات کا ہے؟“ وہ کچھ دیر تک چپ چاپ لیٹی رہی۔ پھر طویل سانس لیتی ہوئی کہنے لگی۔

”آخری وقت مجھ سے ہمیشہ ساتھ رہنے کا عہد لینا چاہتے تھے۔ مجھے جگنو کے نام سے مخاطب کر کے اپنی انمول محبتوں کا یقین دلاتے رہے اور اپنی زیادتیوں پر نادم بھی تھے۔ وہ چاہتے تھے، میں ملک فیصل سے کہہ دوں کہ مجھے چوہدری صاحب کا ساتھ منظور ہے لیکن میں کچھ اتنی خوفزدہ تھی کہ بالکل غیر ارادی طور پر ان کی ہر بات کے جواب میں نفی میں سر ہلاتی گئی۔ دوسرے انہوں نے جس طرح رویو اور تھام رکھا تھا، اس سے مجھے یقین ہو گیا تھا کہ وہ کسی بل مجھے نشانہ بنادیں گے۔ اس لیے میں نے سوچا زندگی تو ہار ہی رہی ہوں، پھر اس شخص کو اپنی محبت کا یقین کیوں دوں؟“ میرے گمان میں بھی نہیں تھا رومیہ کہ وہ میری طرف سے مایوس ہو کر اپنے آپ کو ختم کر دیں گے۔ ان کے اس اقدام نے میرے اندر احساس جرم کو جنم دے دیا ہے کہ وہ میری وجہ سے۔“ اس کی آواز بھرا گئی تھی اس لیے وہ خاموش ہو گئی۔

”بخت تم خواہ مخواہ گلٹی فیل کر رہی ہو۔ مجھے تو چوہدری صاحب نفسیاتی کیس لگتے ہیں۔ اور ایسے بندے سے اس قسم کی حرکت ہو جانا ہوئی تعجب خیز بات نہیں ہے۔ یقین کرو تمہارا اس میں کوئی قصور نہیں ہے اور میں تو یہاں تک کہوں گی کہ اچھا ہوا انہوں نے اپنے آپ کو نشانہ بنالیا ورنہ تم اس وقت میرے سامنے نہ ہوتیں۔“ بخت آور ذرا سی گردن موڑ کر اس کی طرف دیکھنے لگی تو وہ کہنے لگی۔

”اصل میں تم سدا کی نرم دل لڑکی ہو اور آخر چوہدری صاحب جس طرح تمہارے

سامنے گڑ گڑائے اس سے تم ان کے لیے ہمدردی محسوس کر رہی ہو ورنہ اگر تم ان کا منفی رویہ سوچو تو وہ ہر مقام پر تمہیں قصور وار نظر آئیں گے۔ اور سچی بات تو یہ ہے بخت آور کہ اگر تمہاری جگہ میں ہوتی تو ان کے ہاتھ سے ریوا اور چھین کر خود اپنے ہاتھوں سے انہیں ختم کر دیتی۔

”نہیں تو میلہ۔“ وہ کچھ کہنا چاہتی تھی کہ رومیہ نے اسے ٹوک دیا۔

”خدا کے لیے بخت، اس بات کا زیادہ اثر مت لو، اپنے آپ کو سنبھالنے کی کوشش کرو، تمہارے گھر والے پہلے ہی تمہارے لیے اتنے پریشان رہ چکے ہیں۔ انہیں مزید پریشان مت کرو۔ پتا ہے سیف نے مجھے تمہارے لیے بلایا ہے۔ اور میں بھی صرف تمہاری خاطر بھاگی چلی آئی ہوں۔“

”خیر، اب جھوٹ تو مت بولو۔“ بخت کے ہونٹوں کو ملکی سی شریہ مسکراہٹ چھو گئی۔

”کیا مطلب؟“

”سیف نے تمہیں میرے لیے بلایا ہوگا، لیکن تم صرف میری خاطر نہیں آئی۔“

”پھر کس کی خاطر آئی ہوں؟“

”مجھے کیا پتا، اپنے آپ سے پوچھو۔“

”فرصت ملے گی تو اپنے آپ سے پوچھ لوں گی۔ اس وقت تو تم مجھے یہ بتاؤ کہ ندا جمشید علی نے تمہارے ساتھ اور پھر میرے ساتھ بھی جو تعاون کیا ہے تو کیا کل میں کچھ دیر کے لیے ان کے پاس چلی جاؤں۔ اس کے والد کی تعزیت کے لیے؟“

”ہاں ضرور جاؤ۔ میں خود۔“

”بس“ رومیہ نے ہاتھ اٹھا کر اسے آگے بولنے سے روک دیا۔ ”اب مزید اس موضوع پر کوئی بات نہیں ہوگی۔“

”ٹھیک ہے۔ تو اب سونے کے بارے میں کیا خیال ہے؟“

”بالکل سو یا جائے۔“ رومیہ اپنی چار پائی سے اٹھ کر اس کا کبل ٹھیک کرتی ہوئی کہنے لگی۔ ”اور سنو صبح میں تمہیں ایک دم فریش دیکھنا چاہتی ہوں۔“ وہ کچھ نہیں بولی چپ چاپ

کروٹ بدل کر آنکھیں بند کر لیں۔



رومیہ کافی دیر ندا جمشید علی کے پاس بیٹھ کر جب واپس آ رہی تھی تو حویلی کے صدر دروازے پر ملک فیصل کے ساتھ قیس کو کھڑے دیکھ کر وہ ان کے پاس آ گئی۔

”تم!“ قیس اسے دیکھ کر قدرے حیرت سے بولا۔

”ہاں۔ میں کل ہی آئی ہوں، بخت کے پاس ٹھہری ہوں۔“ پھر وہ فوراً ملک فیصل کی طرف متوجہ ہو گئی۔ ”آپ کے والد صاحب کا بہت افسوس ہوا۔“

”شاید خدا کو یہ ہی منظور تھا۔“ وہ افسردگی سے کہہ کر دوسری طرف دیکھنے لگا۔ وہ کچھ دیر تک اس انتظار میں کھڑی رہی کہ وہ مزید کچھ کہے گا لیکن جب وہ کچھ نہیں بولا، تب وہ کہنے لگی۔

”میں اب چلوں گی۔“

”کہاں جاؤ گی؟“ قیس فوراً پوچھنے لگا۔

”میں ابھی کچھ دن بخت کے پاس رہوں گی۔“

”چلو میں تمہیں چھوڑ آتا ہوں۔“ رومیہ خود بھی یہی چاہ رہی تھی کہ وہ اس کے ساتھ چلے لیکن ملک فیصل کے خیال سے کہنے لگی۔

”نہیں، میرا خیال ہے میں خود ہی چلوں جاؤں گی۔“

”کیسے جاؤ گی؟“

”پیدل۔“ وہ کندھے اچکاتے ہوئی لا پرواہی سے بولی۔

”چلو میں کچھ دور تک تمہیں چھوڑ آتا ہوں۔“ پھر وہ ملک فیصل سے کہنے لگا۔ ”فیصل یار میں ابھی آتا ہوں۔“ ملک فیصل نے صرف سر ہلانے پر اکتفا کیا۔

کچھ فاصلہ دونوں نے خاموشی سے طے کیا پھر قیس نے بولنے میں پہل کی۔

”سنو۔ بخت کیسی ہے؟“

”کچھ کچھ ٹھیک ہے۔“



”کیا مطلب؟“

”چوہدری صاحب کے اس عمل سے خوفزدہ بھی ہے اور خاتون کو ان سے ہمدردی بھی محسوس ہو رہی ہے۔ ان دو کیفیات میں گھر کر دینی طور پر خاصی اپ سیٹ ہو گئی ہے۔“

”کیا میں اس سے مل سکتا ہوں؟“ کچھ دیر خاموشی سے چلنے کے بعد وہ پوچھنے لگا۔

”ابھی نہیں۔“

”کیوں نہیں؟“

”کچھ دن انتظار کرو اس کے بعد۔“ وہ قدم روک کر اس کی طرف کچھ ایسی نظروں سے دیکھنے لگا کہ اسے کہنا پڑا۔

”اب خدا کے لیے یہ مت کہہ دینا کہ ہر مقام پر انتظار میرا مقدر کیوں ہو جاتا ہے؟“

”تو اس میں غلط کیا ہے۔ تم ہی کہو میرے ساتھ ایسا نہیں ہوتا؟“

”ہوتا ہے اس کے باوجود میں تمہیں انتظار کرنے کو کہوں گی۔“ ذرا توقف کے بعد پھر وہ

کہنے لگی۔ ”تم ہی بتاؤ کیا تمہارا فوراً اس سے ملنا مناسب ہے؟“

”مناسب تو نہیں ہے پھر بھی۔“

”بس اب اس سے آگے کچھ مت کہو۔“ وہ ہاتھ اٹھا کر فیصلہ کن انداز میں بولی تو وہ

ہونٹ بھیجنے کر اس سے آگے چل پڑا۔

”تم شاید خفا ہو گئے۔“ وہ تیز قدموں سے اس کے ساتھ چلتی ہوئی پوچھنے لگی۔

”نہیں۔ یہ بتاؤ تم نے بخت سے میرا ذکر کیا ہے؟“

”نہیں۔ اور میرے خیال میں ابھی یہ مناسب بھی نہیں ہے کیونکہ چوہدری صاحب کو

جمعہ جمعہ آٹھ دن بھی نہیں ہوئے۔ ویسے تم بے فکر رہو وقت آنے پر سب ٹھیک ہو جائے

گا۔“

”خدا کرے اب مزید کوئی آزمائش میرا مقدر نہ ہو۔“

”اچھا۔ اب تم واپس جاؤ۔ آگے میں خود چلی جاؤں گی۔“ اور پھر اس سے پہلے کہ وہ

کچھ کہتا وہ اسے ہاتھ ملائی ہوئی تقریباً بھاگ کر پلڈنڈی پا کر گئی

گھر میں داخل ہوئی تو بخت کی تمام بھولییاں وہاں موجود تھیں۔ اس نے دیکھا ان سب

سے درمیان گھر بخت خانی فریش نظر آ رہی تھی وہ بھی اپنا موڈ خوشگوار بناتی ہوئی سب کے

درمیان آ بیٹھی۔

”کیسی ہے ندا؟“ اس کے بیٹھے ہی بخت پوچھنے لگی۔

”ٹھیک ہے تمہیں سلام کہہ رہی تھی۔“

”اور بھی کچھ کہا؟“

”نہیں۔“ اسے جواب دے کر وہ دوسری لڑکیوں کی طرف متوجہ ہو گئی۔

”اور بھئی تم سب کیسی ہو؟“

”ہم سب تو ٹھیک ہیں۔ یہ بتاؤ رومیلہ بہن تم ابھی یہیں رہو گی ناں؟“

”یہ تو تمہاری اس بخت آور پر منحصر ہے کہ یہ کب تک مجھے یہاں رہنے دیتی ہے۔“

”کیا مطلب؟“ بخت فوراً بول پڑی ہے۔

”بھئی اگر تم یوں ہی بستر سنبھالے رکھو گی تو میں جلدی چلی جاؤں گی۔“

”نہیں میرا مزید بستر سنبھالنے کا کوئی ارادہ نہیں ہے۔“

”پھر میں بخوشی کچھ دن اور رہوں گی۔“

”کچھ دن نہیں رومیلہ بہن بھاگ بھری کی شادی ہونے والی ہے اس کے بعد جانا۔“

شاداں کے کہنے پر وہ بھاگ بھری کی طرف دیکھتی ہوئی پوچھنے لگی۔

”اچھا کب ہے اس کی شادی؟“

”بس آج کل میں تاریخ پڑنے والی ہے۔“

”اچھا۔ اگر کوئی قریب کی تاریخ پڑ گئی تو پھر ضرور شرکت کروں گی اور سنو“ بخت کو بھی تو

سمجھاؤ کہ اب اپنے آپ کو سنبھالے۔ شکل دیکھی ہے اس کی ایسے لگ رہا ہے جیسے برسوں کی

مریض ہو۔“

”میں اب بالکل ٹھیک ہوں رومیہ تم میری فکر میں مت ڈبلی ہوتی رہو۔ بس ذرا سی کمزوری ہے۔ ایک دو دن میں ٹھیک ہو جاؤں گی۔“

”ہاں۔ میں بھی یہ ہی چاہتی ہوں کہ دو دن میں تم چلتی پھرتی بلکہ بھاگتی دوڑتی نظر آؤ۔“

”تمہاری موجودگی میں بھلا میری خیال ہے کہ میں مزید سترپ بڑی رہوں۔“

”دیکھی میری دہشت۔ وہ لڑکیوں کی طرف منہ کر کے کچھ اس انداز سے بولی کہ سب بے ساختہ ہنس پڑیں۔

پھر گھر والوں کی محبت اور توجہ کے ساتھ ساتھ رومیہ کا غلوں بھی شامل تھا کہ جتنے بھر بعد ہی بخت آور بہت بہتر ہو گئی۔ پہلے پہل جو چوہدری صاحب کے نام پر اس کی آنکھوں میں خوف کی پرچھائیاں لرزے لگتی تھیں اب ایسا نہیں تھا۔ وہ بڑے اطمینان سے رومیہ کی باتوں کے جواب دیتے لگی۔ رومیہ خوش تھی کہ وہ صحت یاب ہونے کے ساتھ ساتھ اس حصار سے بھی نکل آئی تھی۔ جس میں چوہدری صاحب نے اسے قید کر دیا تھا۔

۔۔ اس روز وہ رومیہ کے ساتھ مل کر پچھلے آنگن کی صفائی کر رہی تھی کہ ندا آ گئی۔ اسے دیکھ کر بخت نے ہاتھ میں پکڑی جھاڑو وہیں رکھ دی اور اسے لیے ہوئے اپنے کمرے میں آ گئی۔

”کیسی ہوندا؟“

”ٹھیک ہوں اب آپ کی طبیعت کیسی ہے؟“

”پہلے سے کافی بہتر ہوں۔“ وہ اسے بیٹھنے کا اشارہ کرتی ہوئی کہنے لگی۔ ”مجھے افسوس ہے

ندا کی میری وجہ سے تمہارے بابا جان۔“

”نہیں بخت ہم ایسا نہیں سمجھتے۔“ وہ درمیان میں بول پڑی۔ ”اور پلیز آپ بھی اپنے

آپ کو قصور وار مت سمجھیے۔“

”یہ تم لوگوں کی اعلیٰ ظرفی ہے ندا کہ مجھے بڑی الذمہ قرار دے رہے ہو۔“

”میں نے کہا نا آپ اپنے دل اور دماغ پر بوجھ مت ڈالیے۔ خدا کو شاید یہی منظور تھا۔“

بخت کچھ دیر تک چپ چاپ اس کی طرف دیکھتی رہی پھر موضوع بدلنے کی خاطر پوچھنے لگی۔

”چائے پیو گی یا۔“

”نہیں آپ یہ سب رہنے دیں اور آرام سے بیٹھ کر میری بات سنیں۔“ بخت سوالیہ نگاہوں سے اس کی طرف دیکھنے لگی۔

”مجھے یہاں فیصل بھائی نے بھیجا ہے۔“ کچھ دیر کی خاموشی کے بعد وہ کہنے لگی۔ ”یہ کاغذات ہیں چھوٹی حویلی اور اس زمین کے جو بابا جان کی جائیداد میں سے آپ کے حصے میں آئی ہیں۔“

”ندا کیا کہہ رہی ہو تم؟ میں اپنے آپ کو ان کا حقدار نہیں سمجھتی۔“

”آپ کے نہ سمجھنے سے کیا ہوگا۔ یہ بہر حال آپ کا حق ہے۔ آپ اسے قبول کریں۔ یہ تلافی تو نہیں ہے ان زیادتیوں کی جو بابا جان نے آپ پر کیں۔ پھر بھی آپ اسے قبول کریں اور ہم آپ سے التجا کرتے ہیں کہ اپنے جنون میں بابا جان نے جو کچھ کیا آپ انہیں معاف کر دیں۔“

”ندا تم مجھے شرمندہ کر رہی ہو۔“

”نہیں شرمندہ تو ہم آپ سے ہیں۔ اور اگر آپ نے یہ قبول نہ کیا تو ہم سمجھیں گے کہ آپ نے ہمیں اور بابا جان کو معاف نہیں کیا۔“

وہ کچھ دیر تک سر جھکائے جانے کیا سوچتی رہی پھر اٹھتی ہوئی بولی۔ ”میں اباجی کو بلا لاتی ہوں۔ تم ان سے بات کر لو۔ وہ جیسا کہیں گے میں ویسا ہی کروں گی۔“ اس کے ساتھ ہی وہ کمرے سے نکل گئی۔

کچھ دیر بعد جب وہ اباجی کے ساتھ کمرے میں داخل ہوئی تو ندا انہیں دیکھ کر اٹھ کھڑی ہوئی۔

”السلام علیکم۔“



”جیتی رہو پتر۔“ اباجی اس کے سر پر ہاتھ رکھتے ہوئے شفقت سے بولے اور اٹھانے کے بعد خود بھی بیٹھ گئے۔ وہ فوراً ہی اپنے آنے کا مدعا بیان کرنے لگی۔ اباجی بغور اس کی بات سننے کے بعد کہنے لگے۔

”پتر تم لوگ اگر بخت آور کو زمین اور حویلی کا حقدار سمجھ کر حق دے رہے ہو تو یہ تم لوگوں کی بڑائی ہے لیکن میری دھی بخوشی اپنے اس حق سے دستبردار ہوتی ہے۔ اس لیے پتر کہ ہم چھوٹے لوگ ہیں اپنے آپ کو زمینوں اور حویلی کا اہل نہیں سمجھتے۔“

”نہیں چا چاجی یہ چھوٹائی اور بڑائی تو سب انسانوں کی پیدا کردہ ہیں۔ خدا کی نظر میں سب انسان برابر ہیں۔ بہر حال میں اس بحث میں پڑوں گی تو بات بہت طویل ہو جائے گی لہذا میں آپ سے گزارش کرتی ہوں کہ ہماری خوشی کی خاطر اسے قبول کر لیں۔“

”لیکن پتر۔“ میں بھی آپ کی بیٹی کی طرح ہوں۔“ وہ فوراً بول پڑی۔

”بے شک تو بھی میری دھی ہے۔“

”پھر میرا مان رکھ لیجئے۔“ وہ معصوم لڑکی اتنی انکساری سے بولی کہ اباجی بخت کو اشارہ کرتے ہوئے اٹھ کر چلے گئے۔ تب بخت نے چپ چاپ اس کے ہاتھ سے کاغذات لے لیے۔

”ندا۔ تمہاری محبت اور خلوص مجھے ہمیشہ یاد رہے گا۔“

”اور میں ہمیشہ آپ کو یاد کروں گی۔“ ندا نے بڑی محبت سے اس کا ہاتھ ہونٹوں سے لگا لیا۔ اسی وقت رومیہ چائے کے ساتھ دیگر لوازمات لیے آ گئی۔

”ارے آپ نے تو اتنا تکلف کر ڈالا۔“

”اب پلیز تم تکلف مت کرنا۔ میں جب تک چائے بناتی ہوئی تم بسم اللہ کرو۔“ رومیہ پلیٹ اس کے آگے رکھتی ہوئی خوشدلی سے بولی۔

پھر چائے کے دوران تینوں ادھر ادھر کی باتیں کرتی رہیں۔ جب رومیہ خالی برتن لے کر

کمرے سے چلی گئی۔ تب ندا اپنے بیگ میں سے ایک لفافہ نکال کر اس کی طرف بڑھاتی ہوئی بولی۔

”یہ فیصل بھائی نے آپ کے لیے دیا ہے۔“

”اس میں کیا ہے؟“

”پتا نہیں خود ہی دیکھ لیجئے گا لیکن میرے جانے کے بعد۔“ اس کے ساتھ ہی وہ اٹھ

کھڑی ہوئی۔ اب مجھے اجازت دیجیئے۔“

”پھر ملو گی ناں؟“

”ہاں کیوں نہیں۔ ضرور ملوں گی۔ اچھا خدا حافظ۔“ وہ بخت سے ہاتھ ملا کر اس کے کمرے سے نکل گئی تو بخت جلدی سے لفافہ کھول کر دیکھنے لگی۔

خاتون بخت آور!

ہم ایک بار پھر آپ کو قید کرنا چاہتے ہیں لیکن یہ اس قید تنہائی سے یکسر مختلف ہو گی کہ اس میں میرے دوست قیس کی محبتوں کے ساتھ اس کے اہل جان کی شفقتیں بھی آپ کے ہمراہ ہوں گی۔ کہیے منظور ہے؟۔ اُس مکان کو جیسے آپ کے وجود کی مہک نے گھر ہونے کا شرف بخشا ہے تو میری التجا ہے کہ اسے اپنے وجود سے رونق بھی بخش دیجئے۔ آج شام وہ دیوانہ قیس اسی پگھٹ پہ آپ کو اپنا منتظر ملے گا۔ خدا را آ کر اس دیوانے کو یقین دلا دیجیئے گا کہ اب ہجر کے موسم بیت گئے۔

آپ کا مخلص

ملک فیصل

چپ چاپ کئی آنسو پلکوں کا بندوڑ کر اس کاغذ کے ٹکڑے پر آگرے۔

”ندا چلی گئی کیا؟“ رومیہ تو لیے سے ہاتھ پونچھتی ہوئی اندر آ گئی۔ پھر اس پر نظر پڑا

ہی ٹھٹک کر رک گئی۔

”بخت، تمہیں کیا ہوا ہے؟ رورہی ہو کیا؟“

”وہ کچھ نہیں بولی۔ چپ چاپ ملک فیصل کا خط اس کی طرف بڑھا دیا جسے پڑھ کر رومیلا اچھل پڑی۔

”یار تو اس میں رونے کی کیا بات ہے؟“

”رومیلا۔ تم پھر اپنا فلسفہ شروع کر دو گی۔“

”بکومت۔ ایک لفظ بھی بولیں تو اس وقت سچ تمہارا گلا دبا دوں گی۔“ رومیلا کوچ

مچ غصے میں آتا دیکھ کر وہ بے اختیار ہنس پڑی۔

”شاباش۔ یوں ہی ہنستی ہوئی اٹھو اور شام کی تیاری شروع کر دو۔“

”نہیں رومیلا۔ میں اب اس راہ پر قدم نہیں رکھنا چاہتی۔“

”کیوں؟“

”مجھے اچھا نہیں لگتا۔ اور کیا کہیں گے سب لوگ کہ۔“

”کوئی کچھ نہیں کہے گا جب ملک فیصل خود تمہیں اس راہ پر چلنے کی دعوت دے رہا ہے تو کہنے والوں کو بھی وہ خود ہی سنبھال لے گا۔“

”پھر بھی رومیلا! اماں اور ابا جی کو لون سمجھائے گا؟“

”میں اور سیف۔“

”سیف؟“ وہ حیرت سے بولی۔

”تمہاری اطلاع کے لیے عرض ہے کہ میں سیف کو تمام باتیں پہلے ہی بتا چکی ہوں۔“

”کیا۔! وہ مزید حیران ہوئی۔

”پھر کیا کہا اس نے؟“

”کیا کہتا، تمہاری بیوقوفی پر ماتم کرتا رہا۔ خیر اس بات کو چھوڑ داب جلدی سے اٹھ کر نہا

لو۔“

”نہیں مجھے ڈر لگتا ہے۔“

”نہانے سے؟“

”نہیں اس دیوانے کے پاس جانے سے۔“

”وہ تمہیں کھا نہیں جائے گا“ اس بات کی گارنٹی میں دیتی ہوں اور دیکھو بخت اب اپنے

اندر حوصلہ پیدا کرو۔“ وہ ایک دم سنجیدہ ہوتی ہوئی اسے سمجھانے لگی۔ ”تمہارے سامنے لمبی

زندگی پڑی ہے۔ یوں ڈر کر گزارو گی تو ہر پل دشوار ہو جائے گا۔ ویسے بھی ایک تلخ تجربے

کے بعد تمہیں سنبھل جانا چاہیے۔“

”اب تم مجھ سے کیا چاہتی ہو؟“

”فی الحال صرف اتنا کہ نہا کر فریش ہو جاؤ اور شام میں اس کے پاس جا کر واقعی اسے یہ

یقین بخش دو کہ جبرے کے موسم بیت گئے۔“

”کیا وہ میرا یقین کر لے گا؟“

”کیوں نہیں کرے گا، وہ تو خود تم سے ملنے کو بے چین ہے۔“

”تم سے کس نے کہا؟“

”خود اس نے۔“

”کب؟“

”جب میں ندا کے پاس حویلی گئی تھی، وہاں اس سے ملاقات ہوئی تھی وہ تو اسی وقت

میرے ساتھ آ رہا تھا لیکن میں نے منع کر دیا۔“

”تم نے مجھے پہلے نہیں بتایا۔“

”اس وقت تمہاری طبیعت ٹھیک نہیں تھی اس لیے میں نے بتانا مناسب نہیں سمجھا۔

بہر حال یہ ساری باتیں بعد میں پوچھ لینا۔ اس وقت تم جا کر اپنا حلیہ ٹھیک کرو۔“ بخت کچھ دیر

تک چپ چاپ اس کی طرف دیکھتی رہی پھر اس کے ہاتھ سے تولیہ لے کر کمرے سے نکل گئی۔

رومیلا کچھ دیر تک وہیں کھڑی رہ کر جانے کیا کچھ سوچتی رہی۔ پھر اطمینان بھرا طول



سانس لیتی ہوئی گرنے کے سے انداز میں چارپائی پر بیٹھ گئی۔

”بخت۔“ اسے بیٹھے کچھ دیر ہوئی تھی کہ سیف بخت کو پکارتا ہوا اندر چلا آیا۔

”بخت یہاں نہیں ہے۔“

”پھر کہاں ہے؟“

”وہ نہانے لگی ہے۔“

”اچھا تو پھر میں تمہارے پاس بیٹھ جاتا ہوں۔“

”خیریت؟“

”خیریت کہاں یار۔“ وہ مسکین صورت بناتا ہوا بولا۔

”کیوں کیا ہوا؟“

”ایک ہی گھر میں رہتے ہوئے تمہیں دیکھنے کو ترس جاتا ہوں۔“

”ہیں۔ تمہاری طبیعت تو ٹھیک ہے؟“

”تم تو یہی کہو گی یہ بتاؤ کہ جب سے آئی ہو کتنی مرتبہ مجھ سے بات کی ہے؟“

”میں تم سے بات کرنے نہیں آئی؟“

”پھر؟“

”میں صرف بخت کے لیے آئی ہوں اور مزے کی بات یہ ہے کہ اسے یقین ہی نہیں آتا

کہ میں صرف اس کی خاطر بھاگی چلی آئی ہوں۔“

”یقین کرنے کی بات ہو تو وہ یقین کرے۔“

”کیا مطلب؟“

”ایمان دہی۔ کہو تمہاری بات میں کتنی حقیقت ہے۔“

”پچاس فیصد۔“ وہ ہنس پڑا۔

”بڑا۔ بے ایمان سو تم دونوں بہن بھائی۔“ اس کے ہنسنے پر وہ کہنے لگی۔

”سوچ لو اب ان بے ایمانوں کے ساتھ ہی تمہیں گزارا کرنا ہے۔“

”کوئی مشکل نہیں ہے تمہارے ساتھ رہ کر میں بھی بے ایمانی سیکھ جاؤں گی۔“ وہ ہنستا

ہوا اٹھ کھڑا ہوا۔

”جا کہہ رہے ہو؟“

”کہیں نہیں، بس اس کمرے سے باہر جا رہا ہوں۔ اگر کسی نے یوں اکیلے مجھے تمہارے

پاس کھڑے دیکھ لیا تو۔“ وہ خاموش ہو کر سر کھجانے لگا۔

”تو کیا ہوگا؟“

”ہوگا تو کچھ نہیں لیکن اماں مجھے ملامت کریں گی۔“

”چلو۔۔ میں بھی دیکھ لوں گی کہ جب اماں تمہیں ملامت کرتی ہیں تو تمہاری شکل کیسی لگتی

ہے۔“

”تمہارا مطلب ہے مجھے یہاں بیٹھ جانا چاہیے۔“

”دل چاہے بیٹھ جاؤ ورنہ چلے جاؤ۔“ وہ کندھے اچکاتی ہوئی لاپرواہی کا مظاہرہ کرے

لگی۔

”چلو۔ تم کہتی ہو تو میں بیٹھ جاتا ہوں۔“ وہ بے ساختہ ہنس پڑی۔

”دل اپنا چاہ رہا ہے اور الزام مجھے دے رہے ہو۔“

اصل میں میں تم سے ایک ضروری بات کرنا چاہتا ہوں۔“ وہ ایک دم سنجیدہ ہوتا ہوا کہنے

لگا۔

”کہو۔ میں سن رہی ہوں۔“

”یتا ہے میں نے اماں سے بات کی ہے تمہارے لیے لیکن وہ بالکل راضی نہیں ہوئیں۔“

وہ اب دم اس کی طرف دیکھنے لگی۔

”کیوں؟“

”وہ ہتی ہیں کہ وہ گاؤں ہی کی کسی لڑکی سے میری شادی کریں گی۔“

”تم نے کیا کہا؟“

”میں کیا کہتا۔ خاموش ہو گیا۔“ ذرا توقف کے بعد کہنے لگا۔“ اب دیکھو ناں، میں ماں کو ناراض تو نہیں کر سکتا ناں۔“ اپنے تئیں وہ بالکل سنجیدہ کھڑا تھا لیکن آنکھوں میں چھپی شرارت وہ صاف دیکھ گئی۔ اس لیے خود بھی اسی کا انداز اپناتی ہوئی کہنے لگی۔

”اچھا ہوا سیف، تم نے خود ہی بات چھیڑ دی۔ میں بھی تمہیں بتانے والی تھی۔ لیکن میری ہمت نہیں ہو رہی تھی۔“

”کیا مطلب، تم کیا بتانے والی تھیں۔“

”یہی کہ میں نے ڈیڈی سے تمہارا ذکر کیا تھا۔ انہوں نے بھی صاف منع کر دیا۔“

”کیا کہتے ہیں وہ؟“ وہ پریشان ہو کر پوچھنے لگا۔

”بس اتنا کہا ہے کہ تمہاری شادی میں اپنی مرضی سے کروں گا۔“

”پھر تم نے کیا کہا؟“

”فوری طور پر تو میں نے کچھ نہیں کہا تھا لیکن میں سوچ رہی تھی کہ بعد میں نہ صرف ان سے بات کروں گی بلکہ انہیں راضی کرنے کی کوشش کروں گی۔“

”پھر کب بات کرو گی ان سے؟“ لہجے کی بے تابانی چھپائے نہ چھپی۔

”اب کیا فائدہ جب تمہاری اماں ہی راضی نہیں ہیں۔“

”اماں کو تو میں راضی کر لوں گا۔“

”کیسے؟“

”کسی بھی طرح؟“

”نہیں سیف، میری وجہ سے تم انہیں ناراض مت کرو۔“

”وہ ناراض کیوں ہوں گی۔ ان کا بس نہیں چل رہا کہ کل کے بجائے آج ہی تمہیں بہو بنا کر لے آئیں۔“

”لیکن ابھی تو تم کہہ رہے تھے۔“

”میں سراسر بکواس کر رہا تھا، تم یہ بتاؤ، تمہارے ڈیڈی کیسے مانیں گے؟“

”جیسے تمہاری اماں مانی ہیں ایسے۔“

”کیا مطلب؟“ جواب میں اس کی شریر ہنسی پل میں اسے سارا معاملہ سمجھا گئی تو وہ اتنی سسانی سے اپنے بیوقوف بن جانے پر خجل سا ہو کر کمرے سے نکل آیا۔

جس وقت بخت نہا کر کمرے میں واپس آئی، رومیلہ پلکیں موندے تکیے پر نیم دراز تھی۔

جند پلکوں کے پیچھے سنہرے جیلے خوابوں نے جگ کر اس کے ہونٹوں کو بڑی خوبصورت مسکراہٹ بخش دی تھی۔ بخت بنا آہٹ کے اس کے پاس آ کھڑی ہوئی۔ اس کے چہرے پر پھیلے قوس و

قزاح کے رنگ اسے بہت کچھ یاد دلا گئے۔ بہت زیادہ وقت نہیں گزرا تھا۔ اور اب تو کل ہی کی بات لگ رہی تھی جب ہوٹل کے کمرے میں وہ بھی اسی طرح جیلے خواب سجائے بیٹھی تھی۔ کہ

رومیلہ نے اچانک آ کر بڑے یقین سے اس سے پوچھا تھا۔ ”سنو میری غیر موجودگی میں

یہاں کون آیا تھا؟“ اور جواب میں اس کے ہونٹوں نے بڑے پیار سے ایک نام کو چھوا تھا۔

”قیس، قیس۔“ اب بھی دل اچانک اسی نام کی صدائیں دینے لگا تو وہ گھبرا کر رومیلہ کے اوپر

جھکتی ہوئی اسی کے انداز میں پوچھنے لگی۔

”سنو میری غیر موجودگی میں یہاں کون آیا تھا؟“ رومیلہ نے چونک کر پلکوں کے دروا کر

دیے۔ آنکھوں میں اترے گلابی ڈوروں نے اسے انوکھا روپ بخش دیا تھا۔

”بتاؤ ناں کون آیا تھا؟“

”بتائے بنا ہی جان جاؤ۔“

”گو یا سیف آیا تھا۔“

”ہاں آیا تو تھا۔“ اس نے لاپرواہی کا لبادہ اوڑھنے کی بھرپور کوشش کی لیکن ہونٹوں پر

مچلتی شرکیں مسکراہٹ اسے مات دے گئی۔

”کیا کہہ رہا تھا؟“

”کچھ نہیں تمہیں تلاش کرتا ہوا آیا تھا۔“

”تو مجھے نہ پا کر یوں ہی واپس تو نہیں چلا گیا ہو گا۔“



”تم مجھ سے کیا اگلوانا چاہتی ہو؟“

”وہی جو تم نے مجھ سے اگلوایا تھا۔“

”بڑی استاد ہو گئی ہو۔“

”تمہاری صحبت کا اثر ہے۔“

”ہاں سارے الزام میرے سر رکھ دو تم دونوں بہن بھائی تو بڑے معصوم ہو۔“

”اس میں کیا شک ہے بھلا۔“ وہ چھیڑنے کے انداز میں شرارت سے بولی تو رومیلا نے

بڑے مزے لے لے کر اپنے اور سیف کے درمیان ہونے والی گفتگو اسے سنائی۔ پھر بہت دیر

تک دونوں ہنستی رہیں۔

”رومیلا اب ہم بہت جلد تمہارے ٹیڈی کے پاس جانا چاہتے ہیں۔“

”پہلے تمہارا معاملہ نمٹ جائے اس کے بعد۔ ویسے تمہارا معاملہ تو آج نمٹ ہی جائے

گا۔“

”کیا پتا؟“

”کیا مطلب؟“ رومیلا حیرت سے پوچھنے لگی۔

”کون جانے وہ بندھن باندھنے آ رہا ہے یا ہمیشہ کے لیے توڑنے۔“

”یعنی تمہارے اندر ایسا کوئی خوف بھی ہے کہ وہ تم سے نانا توڑے گا۔“

”میرا خیال ہے مجھے ہر بات کے لیے تیار رہنا چاہیے۔“ رومیلا کچھ دیر تک اس کی

طرف دیکھتی رہی پھر کہنے لگی۔

”تم اس کی محبتوں پہ شک کر کے اچھا نہیں کر رہیں۔ بخت“ تم کیا جانو تمہارے بنایہ روز

شب اس نے کیسے گزارے ہیں۔ بخدا اگر تمہیں ذرا بھی اندازہ ہو جاتا کہ تمہارے بنا وہ کیسے

نہا رہا ہے تو تم اپنے آپ ساری زنجیریں توڑ کر اس کے پاس چلی آتیں۔“

وہ کچھ نہیں بولی۔ بہت خاموشی سے چار پائی پر بیٹھتی ہوئی بالوں میں برش کرنے لگی۔

رومیلا نے دیکھا کہ غیر ارادی طور پر اس کے ہونٹ ہنسنے لگے تھے۔ اور چہرے کی رنگت سرخی

مائل ہو گئی تھی۔ اس نے مزید کچھ کہہ کر اس کے جذبات کو چھیڑنا مناسب نہیں سمجھا تو سر کے

نیچے ٹکیہ ٹھیک کرتی ہوئی کہنے لگی۔

”میں کچھ دیر کے لیے سو رہی ہوں گھٹنے دو گھٹنے بعد مجھے اٹھا لینا۔“

”یہ سونے کا کون سا وقت ہے بھلا؟“

”وقت تو نہیں ہے پھر بھی سولینے میں کیا حرج ہے بھلا؟“ پھر ذرا توقف کے بعد کہنے

لگی۔ کوئی کام بھی تو نہیں ہے۔ لیکن میں گئی تو پھر جائی ذہنت نے یہ کہہ کر نکال دیا کہ میں کر

لوں گی تم اندر جاؤ۔ میں اندر آئی۔“

”رومیلا تم بولتی بہت ہو۔“ اس کی اتنی لمبی وضاحت سن کر وہ کہنے لگی۔

”اچھا ابھی اب نہیں بولوں گی۔“ اس نے چادر کھینچ کر سر تک اوڑھ لی۔



شام میں وہ اماں سے مہرہ کر رومیلا کے ساتھ گھر سے باہر نکل آئی۔ وہ خوفزدہ تو نہیں تھی

کہ کسی نے دیکھ لیا تو جان سے ہی ہاتھ دھونے پڑیں گے۔ کیونکہ ایک پل صراط سے گزرنے

کے بعد اس کے دل میں یہ یقین پیدا ہو گیا تھا کہ بھاگ بھڑی اور شاہاں کی طرح سارا گاؤں

اس بھی سر پرست بن جائے گا۔ ہاں ایک حجاب ضرور مانگتے۔ جس کی بناء پر وہ رک رک کر

قدم اٹھا رہی تھی۔

گھر کے سامنے سے گزرتی کیچی سڑک ختم ہو گئی۔ تو وہ موڑ مڑنے سے پہلے رومیلا کی

طرف دیکھنے لگی۔ رومیلا نے کچھ نہیں کہا۔ خاموشی سے اس کا ہاتھ پکڑ کر دائیں طرف مڑ گئی۔

ابھی کچھ ہی دور چلی تھیں کہ اس کی ساری ہجولیاں جانے کس طرف سے نکل کر اس کے سامنے آ

گئیں۔ وہ پھر گھبرا کر رومیلا کی طرف دیکھنے لگی۔

”ڈرو مت ہم سب تمہیں پگھٹ پر چھوڑ کر واپس آ جائیں گے۔“ رومیلا اس کا ہاتھ

باتتی ہوئی حوصلہ دینے کے انداز میں بولی تو وہ ایک ایک کی شکل دیکھنے لگی۔

”یوں کیا دیکھ رہی ہو بخت آو ہم سب تمہارے راز میں شریک ہیں۔ کملی اگر پہلے ہمیں

بتا دیتی تو ہم اس وقت بھی تمہارا ساتھ دیتے۔“ بھاگ بھری نے اس کے کندھے پر ہاتھ رکھ کر کہا تو وہ طویل سانس لیتی ہوئی ان سب کے ساتھ چل پڑی۔

وہ سب اسے کنوئیں کے پاس چھوڑ کر گئے کے کھیت میں کھڑی فصل کے اندر کہیں غائب ہو گئیں تو اس نے گھبرا کر اپنے آس پاس دیکھا وہاں کوئی نہیں تھا۔ ہر طرف جیسے اچانک خاموشی چھا گئی تھی۔ سینے کے اندر دھڑکتا دل اس کا وجود ہلائے دے رہا تھا۔ وہ بے ترتیب دھڑکنوں پر قابو پانے کی کوشش کرتی ہوئی کنوئیں کی منڈیر پر بیٹھ گئی۔

زیادہ دیر نہیں ہوئی تھی اسے بیٹھے ہوئے کہ اسے اپنے آس پاس مانوس آہٹیں سنائی دینے لگیں۔ وہ سراونچا کر کے ہر طرف دیکھنا چاہتی تھی لیکن ہزار کوشش کے باوجود ایسا نہ کر پائی۔

”کیا آپ مجھے پانی پلائیں گی؟“ اس نے ایک ہی جملے میں درمیان کے سارے فاصلے سمیٹ لیے۔ آواز اس کے پیچھے سے آئی تھی۔ اس لیے وہ گردن موڑ کر دیکھنے لگی اس پر نظر پڑتے ہی اسے احساس ہوا کہ گئے دنوں کی اذیتیں صرف اسی کا مقدر نہ تھیں بلکہ وہ بھی برابر کا شریک رہا تھا۔ اس کی آنکھوں میں ٹھہرے نارسائیوں کے کرب وہ صاف طور دیکھ رہی تھی۔

”بخت آور۔“ وہ چکر کاٹ کر اس کے سامنے آکھڑا ہوا۔ ”بخت تمہاری یہاں موجودگی نے مجھے یہ یقین بخش دیا ہے کہ اب واقعی ہجر کے موسم بیت گئے ہیں۔ ہیں ناں؟“

وہ کچھ نہیں بولی چپ چاپ سر جھکا کر اپنی چادر کے کونے کو انگلی پر لپیٹنے اور کھولنے لگی۔

”بخت۔“ وہ اس کے برابر بیٹھتا ہوا کہنے لگا۔ ”میرا بہت دل چاہتا تھا کہ میں اس منڈیر پر بیٹھ کر تمہیں سوچوں لیکن تم نے مجھے یہاں آنے سے منع کر دیا تھا ناں اس لیے میں باوجود خواہش کے یہاں نہیں آیا۔“

”قیس ان دنوں کی باتیں مت دہراؤ مجھے دکھ ہوتا ہے۔“

”ہاں بخت ہم کتاب زندگی سے ان دنوں کے اوراق پھاڑ ڈالیں گے۔ بس یوں سمجھ لو

اس دن سے جب پہلی بار تم نے اپنی گارگر سے میری پیاس بجھائی تھی۔ تب سے اب تک ہم یہیں بیٹھے ہیں اور یہاں سے ہم اپنی نئی زندگی کا آغاز کریں گے۔“ کچھ دیر رک کر وہ کہنے لگا۔

”اور اس آغاز میں میں چاہوں گا کہ تم میرے ہاتھ میں اپنا ہاتھ دے دو۔“ اس نے اپنا مضبوط ہاتھ اس کے سامنے پھیلا دیا تو بخت نے کچھ جھجکتے کچھ شرماتے اپنا نرم و نازک ہاتھ اس کے ہاتھ پر رکھ دیا جسے اس نے مضبوطی سے تھام لیا۔

اسی وقت کھڑی فصل کے اندر زوردار تالیوں کے ساتھ ان سب لڑکیوں کی آواز گونجنے لگی۔

”گوری تم وہ دن یاد کرو۔“ بخت سمجھ گئی کہ یہ رومیلہ کی شرارت ہے۔ وہ قیس پر سے نظریں ہٹا کر دوسری طرف دیکھنے لگی۔ انجانے میں اس کے چہرے پر بڑے خوبصورت رنگ پھیل گئے تھے اور قیس کے ہاتھ میں دبا اس کا ہاتھ تجدید عہد کے طور پر اپنی گرفت مضبوط کر رہا تھا۔ قیس نے اس کی طرف جھکتے ہوئے اس کا سندر روپ اپنی نگاہوں میں امر کرنا چاہا تو وہ بری طرح لجا گئی۔ اس کی حالت سے بے خبر سب لڑکیاں مسلسل اسی مصرعے کی تکرار کر رہی تھیں۔

”گوری تم وہ دن یاد کرو۔“

”یاد ہے؟“ وہ اس کا ہاتھ دبائے ہوئے سرگوشی میں پوچھ رہا تھا اور جواب میں اس کے ہونٹوں سے چھو کر ساری فضا میں یہاں سے وہاں تک ایک ہی لفظ کی صدا تھی۔ ”ہاں۔“

”ہاں۔“

## اختتام



ماہنامہ پاکیزہ میں قسط وار شائع ہونے والا مقبول ترین ناول

# چاندنی

انجم انصار کے قلم سے

شائع ہو گیا ہے

قیمت:- 300 روپے	خوبصورت سرورق	کمپیوٹرائزڈ کتابت	رقم منی آرڈر کے ذریعے
ڈاک خرچ:- 25 روپے	معیاری طباعت	مضبوط جلد	پیشگی ارسال کرنے پر
			ڈاک خرچ معاف

آپ کی لائبریری میں ایک حسین اضافہ

خواتین رائٹرز کے ڈائجسٹوں میں قسط وار چھپنے والے مزید مقبول ترین ناول

180/-	اقبال بانو	دروازہ کھلا رکھنا	150/-	نگہت عبداللہ
200/-	باقیہ کنول	تشداد	150/-	آسہ مرزا
150/-	غبت سہا	معرابت	150/-	نگہت عبداللہ
200/-	اقبال بانو	تجے ہر بند بکارا	200/-	نگہت سہا

زرخ چوہدری - 160/-

نہ چاند راتیں نہ پھول باتیں

شائع ہو گئے ہیں

اسٹاکسٹ منی آرڈر یا ڈرافٹ اس پتہ پر ارسال کریں

0333-

4325748

Fax: 7120090

PP: 7320318

دوکان نمبر 23 فرسٹ فلور الحمد مارکیٹ غزنی سٹریٹ اردو بازار لاہور پاکستان

ناشر

طیبہ کھٹال

گل فریڈینکس پرائیویٹ لمیٹڈ لاہور

\* Most of the one  
and everybody please read it.  
Thank you  
20-3-05

لگائی۔ وہ پائلٹ کے ساتھ والی سیٹ پر بیٹھا ہوا تھا جبکہ کرنل ڈیوڈ پچھلی سیٹوں پر دوسرے مسلح افراد کے ساتھ تھا۔

"ہاں بالکل!۔ یہ وہی جیب ہے۔ چھاؤنی کے کمانڈر سے بات کر آؤ۔ جلدی۔" کرنل مارگن نے دوہرین آنکھوں سے ہنساتے ہوئے پائلٹ سے کہا۔

پائلٹ نے ٹرانسپیر کی ناب گھما کر اسے ایڈجسٹ کیا۔ "ہیلو۔ ہیلو۔ کمانڈر صوفیہ چھاؤنی۔ اسٹنڈ پلینز۔ ریڈ آرمی کے سربراہ کرنل مارگن آپ سے بات کرنا چاہتے ہیں۔ اور۔" پائلٹ نے بار بار یہی فقرہ دہرانا شروع کر دیا۔

"لیں!۔ کمانڈر راجا اسٹنڈنگ۔ اور۔" چند لمحوں بعد ایک بھاری آواز ٹرانسپیر پر سنائی دی۔

"ہیلو کمانڈر!۔ میں کرنل مارگن بول رہا ہوں۔ اسپیڈ جارج ریڈ آرمی۔ میں اس وقت تمہاری چھاؤنی کے اوپر ہیلی کاپٹر میں موجود ہوں۔ سنو!۔ ملٹری ایرے میں ایک ملٹری جیب داخل ہوئی ہے۔ یہ گہرے سرنج رنگ کی لینڈ کرور ہے۔ نمبر اے۔ سی۔ مٹھری دن مٹھری مٹھری۔ اس میں اسرائیل کے خوفناک مجرم ہیں۔ تم فوراً اس جیب کو گھیر کر مجرموں کو گرفتار کر لو۔ پورے ہوشیاری سے۔ ہم جیب کے قریب ہی اتر رہے ہیں۔ فوراً۔ جلدی۔ اسٹانڈ امیر جنسی۔ اور۔" کرنل مارگن نے انتہائی تیز لہجے میں کہا۔

"لیں سرا۔ لیں سرا۔ میں ابھی آرڈر دیتا ہوں۔ اور۔"

کمانڈر نے بوکھلائے ہوئے لہجے میں جواب دیتے ہوئے کہا۔ اور کرنل مارگن نے۔ اور اینڈ آل۔" کہہ کر بات چیت ختم کر دی۔ پائلٹ جیب کے ساتھ ساتھ ہیلی کاپٹر اڑا رہا تھا۔

"نیچے اتروں جناب۔" پائلٹ نے پوچھا۔ "ابھی نہیں۔ پہلے ملٹری گھبراہٹ ڈال لے۔" کرنل مارگن نے کہا اور پھر چند لمحوں بعد انہوں نے جیب کو جواب ایک کھلی جگہ پہنچ چکی تھی، ملٹری کی جینوں کے گہرے میں دیکھا۔ اور انہوں نے مجرموں کی جیب روک لی۔

"بس اب نیچے اترو۔ اب یہ کہیں فرار نہیں ہو سکتے۔" کرنل مارگن نے خوش ہوئے ہوئے کہا۔ اور پائلٹ نے ہیلی کاپٹر کو نیچے اتارنا شروع کر دیا۔

"آپ کن کی بات کر رہے ہیں۔ کون فرار نہیں ہو سکتے۔ پیچھے ہٹتے ہوئے کرنل ڈیوڈ نے حیرت بھرے لہجے میں پوچھا۔ مجرم۔ اور کون۔ یہ آپ کیا سیکرٹ سروس والے۔"

مارگن نے ملٹری لہجے میں کہا۔ "آپ بھی کمال کرتے ہیں۔ اگر وہ جیب میں ہوتے تو کیا سنی اس طرح بے دھڑک ملٹری ہیڈ کوارٹر میں داخل ہوتی۔ میرا بت ہے کہ حسنی انہیں کہیں چھوڑ کر ادھر آیا ہے۔" کرنل ڈیوڈ نے طنز لہجے میں کہا۔

"اوہ ہاں!۔ مجھے تو اس کا خیال ہی نہیں آیا۔ بہ حال میں حسنی کی آنتوں سے بھی مجرموں کو اگلا لوں گا۔" کرنل مارگن نے قد سے